

પૃથિવીવલ્લભ

ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૮૧૬૨ વર્ગિક

પુસ્તકનું નામ પૃથિવી નાલેન

વિષય ૬-૩

પૃથિવીવલ્લભ

લેખક:

કનૈયાલાલ માણેકલાલ મુનશી

પ્રથમાવૃત્તિ

વિ. સં. ૧૯૭૭.

ષ. સ. ૧૯૨૧.

મહત્વ ૩. ૧-૮-૦.

ગુજરાત વિદ્યાપીઠ ગ્રંથાલય
અ. નં. ૧૧૫૬
ગુજરાતી કૌપીરાઈ-સંગ્રહ
૮-૧૧-૪૭

પ્રસ્તાવના.

અનેક લેખકો મુન્નની ક્રાંતિ તરફ ખેંચાઇ તેને વિષે લખવા પ્રેરાયા છે; અને રસિક લોકોને નામે મધ્યકાલીન ભાળવા કવિતામાં અમર થયું છે છતાં તે પ્રતાપી દેશનો પ્રતિનિધિ મુન્ન પણ હતો એમ માનવાને કારણ મળે છે.

એનાં ખીરદો એના પ્રભાવનું કાંઇક પ્રતિબિમ્બ પાડે છે, અને સમકાલીન કવિ-ઓની પ્રશંસા પણ તેજ સાક્ષી પુરે છે. તેના સમકાલીન કવિઓમાં નીચે લખેલા કવિઓ આવી જાય છે.

૧. ધનંજય, જેણે દશરૂપ લખ્યું. તેમાં તે મુન્ન વિષે કહે છે:—

વિષ્ણોઃ સુતેનાપિ ધનંજયેન વિદ્વન્મનોરાગ નિશ્ચયહેતુઃ ।

આવિષ્કૃતં મુન્નમહીશગોષ્ઠી વૈદગ્ધ્યમાજા દશરૂપમેતન્ ॥

“આ દશરૂપ જે વિદ્વાનોની પસંદગી અને આનંદનો ઉત્તુ છે તે તે મેં વિષ્ણુસુત ધનંજયે રચ્યો છે; કારણ કે, મુન્નરાજની ચતુર વાર્તાલાપનો ભાગી થવાને હું ભાગ્યશાળી થયો હતો.”

૨. ધનિક, જેણે સંસ્કૃત અને પ્રાકૃત કાવ્યો લખ્યાં છે. અને દશરૂપ ઉપર દશ રૂપાવલોક નામની સુંદર ટીકા લખી છે. આને કેટલાક ધનંજયજ માને છે, ને કેટલાક ધનંજયનો ભાઇ માને છે.

૩. સર્વદેવનો પુત્ર ધનપાલ એણે “વૈયા લક્ષ્મી” નામનો પ્રાકૃત કાવ્ય અને પાંચળથી જન થયા પછી “ઋષભવંચાસિકા લખ્યાં.

૪. ભટ્ટ હલાયુધ પહેલાં કૃષ્ણરાજના આશ્રય નીચે માન્યખેટમાં હતો; પછીથી એ મુન્નની સભામાં આવ્યો. તેના કાવ્યોમાં અભિધાનચિન્તામણિ, કવિગદ્ય, અને વિંગલચંદ્રસૂત્ર ઉપર સ્તવજિવિની નામની ટીકા લખી છે.

૫. મૃગાંકયુતનો પુત્ર પદ્મયુત. તેણે મુન્ન પછી ગાદીએ આવનાર સિન્ધુ-રાજના સમયમાં નવસાહસાંકચરિત લખ્યું. તે લખે છે.

સરસ્વતી કન્પલત્તકકન્દમ્બ

વન્દામહે વાક્પતિરાજદેવમ્ ।

યસ્ય પ્રભાદાદ્વય મપ્યનન્ય

કવીન્દ્રચીર્ણે પપ્પિ સંચરામ : ॥

“કલ્પલતા સમી સરસ્વતીનો લાડલો, અને જેના પ્રસાદથીજ અમે અપ્રતિમ મહા કવિઓને પંથે વિચરવાને શક્તિમાન થયા છીએ એવા મહારાજ વાદપતિ (મુન્ન)નું અમે વંદન કરીએ છીએ.” વળી,

દિવં વિયાહર્મમ વાષિષ્ઠદ્વા

મદત્ત યાં વાકપતિ રાજદેવ : ।

તત્પ્રાજ્ઞન્મા કવિ વાન્ધવસ્ય

મિનત્તિ તાં સંપ્રતિ સિન્ધુરાજઃ ॥

“મહારાજ મુન્જ સ્વર્ગે જવાથી મારી વાયાપર મુદ્રા પડી, તે, કવિઓના આન્ધવની મુદ્રા તેના નાનાભાઇ સિન્ધુરાજે હવે તોડી છે.”

આ લેખકોની સાક્ષીથી મુન્જની કાન્ધરસિકતા ભોજ કરતાં કામ ઉતરે એમ લાગતી નથી. અને તે માત્ર રસિકજ નહોતો. માલવાના પરમારોમાં તેનું સ્થાન જેવું તેનું નથી કારણ કે, એના દિગ્વિજયની ખ્યાતિ અત્યાર સુધી ઉતરી આવી છે. તેણે માલવાની ચારે દશા ધુળગી હોય એમ માનવાને કારણ મળે છે. તેણે સાળ વખત તેલપને હરાવ્યો એ હકીકત પણ ઐતિહાસિક લાગે છે.

તેલપ પોતે મહાન જિજ્ઞાસુ હોતો. તેણે માન્યપેટ (માલખેડ) માં મોટું સામ્રાજ્ય સ્થાપ્યું હોય એમ લાગે છે. તે ચાલુક્ય વંશનો હતો, કલચુરીના લક્ષ્મણ રાજાની પુત્રી બોન્ધાદેવીનો પુત્ર હતો, અને રાષ્ટ્રકૂટ રાજા ભરમહની પુત્રી જલ્લા દેવી જોડે પરણ્યો હતો. એણે પણ ચૌલા, ચેદી, પાંચાળ, અને ગુજરાત દેશો જીતી આખરે મુન્જને હરાવી માળવાપર વિજયપતાકા ફરફરાવી હતી. ક્યાં તો મુન્જની સાથે રસાકસીમાં કે ગમે તેમ પણ તેણે ‘મહારાજધિરાજ,’ ‘પરમેશ્વર,’ ‘પરમભટાર્ક,’ ‘સમસ્તભુવનાશ્રય,’ ‘શ્રી પૃથિવીવલ્લભ,’ ‘સત્યાશ્રયકુલતિલક,’ ‘ચાલુક્યાભરણ,’ ‘ભુજબલયકવર્તિ,’ ‘રણુરંગ-ભીમ’ એવા અનેક બિરોધા ધારણ કર્યા હતાં.

એના એક છોકરાનું નામ ‘અક્ષકંચરિત, અથવા સત્યાશ્રય’ હતું. સૂત્ર દેશનો રાજા લીલ્લભ યાદવ એનો મહાસામન્ત હતો અને તેણે જ મુન્જને હરાવ્યો હતો એમ લાગે છે. તેની સ્ત્રી લક્ષ્મી ચાણુના રાષ્ટ્રકૂટ રાજા જન્જાની છોકરી હતી. મૃણાલવતીની કથામાં પણ કાંઈક ઐતિહાસિક તત્વ લાગે છે.

મુન્જ વરફ અનેક નવલકથાકારો આકર્ષ્યા છે તેમ જ તેણે પણ આકર્ષ્યા, અને વર્ષો પહેલાં આ વાત લખવાનો વિચાર કર્યો. આખરે સદ્ગતભાઈ હાજીમહમદના દબાણથી આ વાર્તાનો આરમ્ભ કર્યો હતો. અફસોસની વાત એ છે કે આ પુસ્તક પ્રગટ થાય તે પહેલાં ભાઈ હાજીમહમદનું ખેદજનક મરણ નીપજવાથી આ ચોપડી શોભાવવાની ટાપટીપમાં જ તેની કિંમતી સલાહની મદદ મળત તે મળી નથી.

લાં,

આબુલનાથ રોડ,
મુંબઈ.
તા. ૧૬-૨-૧૯૨૧. }

કનૈયાલાલ માણેકલાલ મુનશી.

પૃથિવિ વલ્લભ

લખનાર :

રા. કનૈયાલાલ માણેકલાલ મુનશી
અંબાદેડ, બી. એ. એલ. એલ બી.

ચિત્રકાર: રા. અનંત મ. માલી.

વિક્રમની અગીયારમી સદી ચાલતી હતી. હિંદુ રાજ્યો માંહોમાંહ લડતા હતા; રાજ્યોની સ્થાપનાને વિનાશ આપ્યાં કરતો હતો: કેટલાક મહાપ્રતાપી નરેશો સામ્રાજ્યો સરળવવાના પ્રયત્નો કરી રહ્યા હતા.

લોકો સુખી અને સંસ્કારી હતા: તેમનું જીવન સાદુ પણ સચેતન હતું; તેમના આદર્શો સરલ છતાં રસભર્યા હતા.

હિન્દમાંથી પ્રતાપ પરવાર્યો નહોતો, તેની સંસ્કૃતિને આત્મરક્ષણ માટે નિશ્ચલતા સ્વીકારવી પડી નહોતી. સમૃદ્ધ અને સંસ્કારી આર્યાવર્ત સ્વાતંત્ર્ય અને સ્વાસ્થ્યના આનંદો અનુભવતું હતું.

મહમદ ગીઝનવીએ દેશના બારણાં તોડવાનો આરમ્ભ નહોતો કર્યો; ઇરાન ને તુર્કસ્તાનમાં પેદા થયેલા ઇસ્લામી ઝંઝવાતોનો ભયંકર અવાજ પણ સંભળાતો નહોતો. પરાધીનતા હતી, તે માત્ર સ્વદેશીઓનીજ; પરંતુ તતા નજરે ચઢતી, તે માત્ર પોતાની પુરાણી સંસ્કૃતિનીજ.

આ સદીમાં થઇ ગયેલા પ્રતાપી રાજ્યોમાં તેલંગણનો આલ્પકુય વંશનો રાજા તૈલપ પણ હતો. તે સંવત ૧૦૨૯ માં ગાદીએ આવ્યો, અને રાષ્ટ્રકૂટ રાજ્યોને વશ કરી દક્ષિણમાં એક ચક્રે રાજ્ય કરવા લાગ્યો. એટલુંજ નહિ પણ ચોલા, ચેદી, પાંચાલ અને ગુજરાતમાં પોતાની આણુ વર્તાવી ભરતખંડમાં ચક્રવર્તિ થવાની હોંસ ધરાવવા લાગ્યો; અને ‘પરમેશ્વર,’ ‘પરમભદ્રાદે,’ ‘સમસ્ત ભૂવનાશ્રય,’ ‘સત્યાશ્રય કુલતિલક,’ ‘આલ્પકુયાભરણ,’ ‘ભૂજમલ ચક્રવર્તિ,’ ‘રણુરંગભીમ,’ ‘આહવમલ્લ,’ નામના સૂચક ખીરવો ધરાવવાને ભાગ્યશાળી થયો.

આ આલ્પકુય રાજની કીર્તિપર એક મ્હોટું કલંક હતું. માલવાના મુંજરાને તેને એક વાર હરાવી, પકડી, અવન્તી લઇ જઇ સામાન્ય સામન્તની માફક તેની પાસે સેવા કરાવી હતી. આ કલંક દૂર કરવા સંવત ૧૦૫૨ માં તૈલપ એક મ્હોટું સૈન્ય લઇ તેલંગણ પર ચઢી આવતા અવન્તીનાથની સ્લામું થવા ગયો.

તૈલપ જ્યારે દક્ષિણમાં સામ્રાજ્ય સ્થાપવાના પ્રયત્નો કરતો હતો ત્યારે આર્ય સંસ્કારના તે વખતના કેન્દ્રસ્થાન અવન્તીના ધણી મુંજરાને ઉત્તર હિન્દુસ્થાનમાં સામ્રાજ્ય સ્થાપતું હતું. અનેક વર્ષો થયાં તે આખા ભરતખંડમાં પોતાની હાક વગડાવતો હતો, પોતાની પ્રશંસા કરાવી કવિઓની શક્તિને કસોટી પર ચઢાવતો હતો. રૂપમાં, તેની કામદેવની સાથે તુલના થતી; કવિઓ તેનાં રસવાક્યો સાંભળી સાંભળી સરસ કાવ્યો લખવા પ્રેરાતા; ગણિતશાસ્ત્રીઓ તેની સાદાતાથી તે શાસ્ત્રને સંપૂર્ણ કરવા મથતા.

તે વિદ્યાવિલાસી હતો;—ખુની અને જુદમી મનાતો. તેને વિષે અનેક દંતકથાઓ હોતી, અને તેલંગણમાં તે બધીજ મનાતી; અને તેનું નામ સાંભળતાં આખા દેશમાં લોકો કંપતા.

પ્રકરણ ૧ બું.

વિલાસવતિ.

સંવત ૧૦૫૨ ના વૈશાખ માસની દશમની સાંજે તેલંગણના પાટનગર માન્યપેટ ના રાજ્ય મહેલના શીવાલયમાં એક બાલા પદ્માસન-વાળી યેડી હતી.

નગરમાં અશાન્તિ હતી. કારણકે રણે મ્હોડેલા રાજા સંબંધી અનેક ઉડતી ગપો પ્રસરી રહી હતી. કોઇ કહેતું કે મુંજ ગોદાવરી એલંગી માન્યપેટ પર મ્હોડી આવે છે; કોઇ કહેતું કે તૈલપરાજે મુંજને મ્હાત કર્યો; કોઇ કહેતું કે મુંજ અને તૈલપ બંને દંડ યુદ્ધમાં કપાઇ મૂઆ. એમનાં ખરું શું અને ખોટું શું તે કોઇ કહી શકતું નહિ; પણ દરેક ગપે લોકોની ચિન્તા વધતી.

છતાં પેલી બાલા શાન્તિથી યેડી હતી. તે ધ્યાન કરવાનો ડોળ કરતી હતી, પણ તેનાં હરણશાં ચચળ નયનો, ધીમેથી, ચોરીથી, ચારે તરફ ફરતાં હતાં. થોડી થોડી વારે તે કાન દબ સાંભળતી, અને જરાક નિશ્વાસ નાંખતી, શંકર ક્યારે સમાધિમાંથી જાગે તેની વાટ જોતી જગદમ્બા, જાણે ફરીથી નવધોવના લીલડી બની પતિની પરીક્ષા લેવા અન્યાય હોય એમ લાગતું હતું.

આ બાલાનું લાલિલ મોહક હતું. પહેરેલા વલ્કલમાંથી, નીકળતી શ્વેત, સીધી, ડાકજ તપસ્વિઓના તપ મુકાવે એવી હતી; તે મીઠું ન્હાનું મુખ, ન્હાનું, ટેરવાવાળું ધાટીનું નાક, સાધરણ ધાટની પણ ભલકભરી કાળી, કાડ, ભરી આંખો-આ બધી સામગ્રીઓ જોઇ તપસ્વિઓ શું શું કરે એ કહી શકાય એમ નહોતું. જગીરાજ શંકરનું મંદિર, પહેરેલું વલ્કલ, વાળેલું પદ્માસન-આ બધું છતાં વાતાવરણમાં રસતરંગે પ્રસરી રહેતાં હતાં. તે પણ તેના કપાળપર એક કરચલી હતી, વદન પર ગ્લાનિ દેખાતી. તેની આંખોમાં શિકારીથી સંતાતા ફરતા સસલાંને ગભરાટ હતો.

થોડી વારે તેણે ચારે તરફ જોયું. પદ્માસન છોડ્યું, અને બન્ને હાથની ન્હાની, નાણુકડી આંગળીઓ એકમેકમાં જોરથી ભેરવી આળસ ખાધું.

વાડીમાં પડેલાં સુકાં પાંદડાંનો ખખડાટ થયો, અને કોઇના પગલાં સંભળાયાં, બાલાએ

તરત પદ્માસન વાળી દીધું, ને આંખો મીચી ધ્યાન કરવાનો ડોળ શરૂ કર્યો.

ત્રણ સ્ત્રીઓ શીવાલયના પગથીયાં મ્હોડી. એક સ્ત્રી નજીણે વલ્કલ પેથું હતું તે આગળ ચાલતી હતી. તે ઉંચી, કદાવર, સશક્ત લાગતી; તેના અંગની રેખાએ રેખા સંપૂર્ણ હતી. માત્ર તેના માથાપર બાલ સફેદ થવા લાગ્યા હતા. અને ભરેલું ઇસ્સાદાર મ્હોડું શીતળાથી છુંદાયેલું, કદરૂપું થઇ ગયેલું હતું. છતાં આંખોમાં ધારદાર તેજ હતું, દંઢ બીડેલા હોઠમાં પ્રભાવ હતો, ઉમર થઇ હતી છતાં અંગોમાં જુવાનીનું જોમ દેખાતું હતું. પાછળ આવતી બે સ્ત્રીઓ સુંદર હતી, અને તેમનાં કિંમતી વસ્ત્રો, અને આભૂષણો તેમની સ્થિતિ દર્શાવતાં હતાં.

પહેલી સ્ત્રીના મુખપર દદતા હતી. તેની આંખમાં સ્થિર અનૂન હતી; બીજી બે સ્ત્રીઓના મુખપર ભય ને ચિન્તા દેખાતાં હતાં અને તેમની આંખો આંસુભીની લાગતી હતી.

આગળ આવતી વલ્કલ ધારણી તે તૈલપ-રાજની વિધવા બ્હેન મૃણાલવતી હતી. બીજી બેમાંની મ્હોડી તૈલપની રાણી જગલાદેવી હતી; ન્હાની જગલાદેવીની પીત્રાઇ બ્હેન, અને સ્વૃતદેશના યાદવ રાજા મહા સામન્ત લિલ્લમની સ્ત્રી લક્ષ્મીદેવી હતી.

મૃણાલવતી બધાથી આગળ મંદિરમાં પેડી અને લક્ષ્મીદેવી તરફ ફરી, કહ્યું:

“લક્ષ્મી! મ્હેં શું કહ્યું હતું? ત્હારી છોકરી ધ્યાન કરે છે.”

લક્ષ્મીદેવીએ ન રહમતજ એવી રીતે હા કહી. શાન્ત, કઠોર, સત્તાભર્યા અવાજે મૃણાલવતીએ કહ્યું: “વિલાસ! વિલાસ!”

જાણે ધ્યાનમાંથી જાગતી હોય તેમ પેલી બાલાએ આંખો ઉઘાડી, અને ચમકવાનો ટોંગ કર્યો.

“વિલાસ!” કઠોર અવાજે મૃણાલવતીએ કહ્યું: “જા બહાર બેસ. અને કોઇ પણ આવતું સંભળાય કે તરત મ્હને ખબર આપજો.”

મૂંઝે મ્હોડે, પડે લાગી વિલાસ બહાર ગઇ. મૃણાલવતીના હુકમો પાલવાની, અને તેની જ મ્હણ પ્રમાણે બધાને વર્તવાની ટેવ હોય એમ સ્પષ્ટ લાગતું હતું.

વિલાસવતિ મંદિરના ઓટલા પર ગઇ, અને અંદર થું ચાલે છે તે સંભળાય એમ ઉભી રહી.

અંદર મૃણાલવતિ કાળા પથ્થરના પોરીયા પાસે ગઇ અને ઘોડી: “જાકલા !”

“બા—” તૈલપત્ની રાણીએ કહ્યું “જે. મ્હે જે ત્હને વાત કરી હતી તે આ જગ્યા. માન્ય-જેટમાંથી નહાસી છુટવું હોય તો આ રસ્તો છે.”

“બા” ડરતાં ડરતાં લક્ષ્મીદેવી પૂછવા ગઇ. પણ મુંજ આવે એવી કાંઇ ખબર—

મૃણાલવતિની ભમરો સંકોચાઇ. એક તીક્ષ્ણ નજરેજ ત્હેણે લક્ષ્મીનું વાક્ય પૂરું થવા દીધું નહિ.

“ખબર ને અંતર હોત તો હું કહેત નહિ?” સખ્તાઇથી ત્હેણે કહ્યું. લક્ષ્મી હોઠ કરડી મૂગી રહી. અને મૃણાલવતિએ આગળ ચલાવ્યું.

“જો! આ પોરીઓ છે. એની નીચે સુરંગ છે.”

“ક્યાં નીકળે છે?” ધીમેથી, માનભેર જાકલાદેવીએ પૂછ્યું.

“બહાર ભુવનેશ્વરનું મંદિર છે. ત્હેમાં.”

“તે તો છેક જંગલમાં છે.”

મૃણાલવતિ જવાબ આપે તે પહેલાં પાછી ફરી અને ગભાંદારમાં વિલાસને ઉભેલી જોઇ સખ્તાઇથી પૂછ્યું:

“કેમ આવી?”

“બહાર પિતાજી આવ્યા છે.”

“મહાસામન્ત!” ભયંકર અવાજે મૃણાલે પૂછ્યું.

“હૈ!” લક્ષ્મીદેવીથી યોલાઇ ગયું.

કાંઇ અચુભ થયું હશે એમ ધારી, ગભરાયેલી જાકલાદેવીએ નિરાધારીમાં ભીંતપર હાથ ટેકવ્યો.

“યોલાવ.”

“જેની આજ્ઞા” કહી વિલાસ બહાર ગઇ અને ત્હેના પિતાને તેડીને અંદર આવી.

મહાસામન્ત લીલ્લમ ઉઘો, પડછગ યોદ્ધા હતો. ત્હેણે શરિરે બખ્તર પહેર્યું હતું. અને ત્હેને હાથે ને કપાળે બે પાટા બાંધેલા હતા.

“મૃણાલબા! આહવમલ્લ મહારાજનો જય થયો.”

“હૈ!” જાકલા યોલી ઉઠી.

શાન્તીથી ત્હેના તરફ ફરી મૃણાલે ડોળા કહાડ્યા અને પૂછ્યું: “ક્યારે?”

“પરમ દિવસે. મુંજ ગોદાવરી ઉતરી આ તરફ આવવા જતો હતો ને મહારાજે બીડાવ્યો.”

જાકલા, લક્ષ્મી, અને વિલાસ ત્રણેના મ્હોડાપર આનંદ છવાઇ રહ્યો; માત્ર મૃણાલના હોઠ ભયંકર દંડતાથી દબાઇ રહ્યા.

“એના લશ્કરનું શું થયું?”

“ધણ્યુખર પકડાઇ ગયું—ને થોડું નહાસી ગયું.”

“મહારાજ આનંદમાં છે?” જાકલાદેવીએ ધીમેથી પૂછવાની હિંમત કરી.

“એટલામાં અધિરી થઇ ગઇ?” મૃણાલવતિએ સખ્તાઇથી પૂછ્યું; અને લીલ્લમને પોતે પ્રશ્ન પૂછ્યો: “પેલા નરપિશાચનું શું થયું?”

“કાનું, મુંજનું?” મહાસામન્તે પ્રશ્ન કર્યો. ડોડાવતે મૃણાલે હા કહી.

“ત્હેને તો મ્હે પકડ્યો” ગવંથી હસતાં લીલ્લમે કહ્યું. તે ગવં તરફ તિરસ્કારથી મૃણાલવતિ જોઇ રહી. “અને કાલે મહારાજની સ્વારી અહિંયા આવવાની છે. તે સંદેશો કહેવા મ્હને મોકલ્યો છે.”

“વાર લારે. તૈયારી કરવાનો હુકમ આપતો જોઇએ. ચાલો મહાસામન્ત!”

મહાસામન્તનો વિચાર કાંઇ લાંથી ખસવાનો જણાયો નહિં.

“હું હમણું આવ્યો—”

“લીલ્લમરાજ! તમ્હે પણ હજી તેવા ને તેવાજ રહ્યા.” મૃણાલે તિરસ્કારથી કહ્યું “તમ્હારું હૃદય સાત્ત્વિક થયુંજ નહિ” લીલ્લમે માત્ર મુગે મ્હોડે માનભેર હસ્યા કહ્યું. “વાર ઠીક. જાકલા! ચાલ વિલાસ!”

“બા!” લીલ્લમે કહ્યું “એને હું હમણું મોકલી આપું છું.”

“તમ્હે બનને માબાપજ એ છોકરીના સંસ્કાર બગાડો છો. પ્રજી એ બીચારી નિષ્કલંક કેમ થાય? ઠીક. વિલાસ! જલદી આવજો” કહી સ્વસ્થતાથી મૃણાલવતિ ત્યંત્રી ગઇ, અને ત્હેની પાછળ પાછળ જાકલાદેવી ગઇ.

પ્રકરણ બીજું.

લીલ્લમરાજની નિરાધારી મૃણાલવતિ મંદિરમાંથી ગઇ એટલે ત્રણે જણાએ નિશ્વાસ મૂક્યો.

“મહારાજ!” લક્ષ્મીદેવીએ થોડીવાર મૂગા રહી કહ્યું “કેમ છો, તમ્હે?”

લીલ્લમ હસ્યો, ત્હેની આંખ રનેહબીની થઇ

“મનહમાં. બે ચાર ધા વાગ્યા છે. પણ મ્હે

પણ ડોકો વગાડ્યો” સહર્ષ મહાસામન્તે કહ્યું
“હું નહિં હોત તો મુંજ પકડાત નહિં અને
આહવમદલ મહારાજનું આવી બનત.”

“એમ ?”

“હા. મુંજને મહારાજ વચ્ચે જળારું
ચુદ્ધ થયું.”

“હાથોહાથ ?”

“હા. તેમ્હના મ્હાવતો મરાયા એટલે નીચે
ઉતરી તેમ્હણે હાથોહાથ લડવા માંડ્યું.”

“પછી ?”

“પછી શું ? ક્યાં મુંજ ને ક્યાં મહારાજ ?
મહારાજને શરીરે ઘા પડ્યા હતા. તે પડવાની
તૈયારીમાં હતા ને મ્હેં દીડા. તેવેજ હું
ઉતરી તેની વારે ધાયો, ને મુંજની રહાયું
થયો. દેવી ! શું અમ્હારું ચુદ્ધ ! ચાર ઘડી
કાંઈએ મચક આપી નહિ. તેલોકય આપું
તે-જોઈ રહ્યું.” લીલ્લમે શ્વાસ આધો : તેની
સ્રી ને પુત્રી આતુરતાથી જોઈ રહ્યાં.

“મ્હારી પણ ખરી કસોટી હતી. આખરે
હું જળરો નીકળ્યો. મુંજરાજે જરા ડોકર
ખાધી ને મ્હેં પકડયો.”

“શાખાશ” લક્ષ્મીદેવીએ આંખો વડેજ
ઓવારણાં લઈ કહ્યું.

“બાપુ !” વિલાસવતિએ ધીમેથી પૂછ્યું
“મુંજ કેવા છે ?”

“કાંઠે જોજેની. એ પણ જળરો છે.
જેવો મ્હેં એને પકડ્યો એટલે તેણે હસીને
મ્હારો વાંસો થામડ્યો ને હસીને કહ્યું : “ધન્ય
છે લીલ્લમ્હારાજ ! અવનીમાં તુંજ આ
કરી શકે”

“અરે વાહ !” લક્ષ્મીદેવીએ કહ્યું.

“બાપુ ! કાંઠે હું કેમ એને જોવાની ?”
વિલાસવતિએ પૂછ્યું.

“કેમ શું છે ?”

“નાથ !” લક્ષ્મીદેવીએ પાસે આવી ધીમેથી
કહ્યું. તેના હોઠ સખત પીસાયા ને તેની
આંખમાંથી ઝેર નીકળ્યું. “અહિયા તો
જીવમ છે.”

“કેમ ?”

“તમ્હે તો રણમાંજ તમ્હારા દિવસો પૂરા
કરો છો, એટલે અમ્હારું દુઃખ ક્યાંથી જાણું ?
અમ્હે કેટલાં ઝોશીયાલાં રૂઢ ગયાં છીએ ?
જક્કલાદેવી કાંઈ કરી શકે નહિં તો હું તો
કાણું ?” બોલનાં બોલનાં લક્ષ્મીનો દબાયેલો
જુરસો ઉઠળી આવ્યો. તેણે આંખમાંથી
આંસુ ડૂળ્યું. “મ્હારું તો જે થાય ને, પણ

આ બીચારી કાચી કેળ જેવી વિલાસના પણ
શા ભોગ જાએ છે ?”

“દેવી !” જરા ખેદભર્યા અવાજે લીલ્લમે
કહ્યું “તું જાણે છે તો ખરી આ પરાધિનતા
આપણે શા માટે વેઠીયે છીયે.”

“હું જાણું છું-જાણું છું.” લક્ષ્મીએ
અક્લામણ કહાડતાં કહ્યું “પણ હું તો
થાકી ગઈ. તમ્હારા જેવા અપ્રતિમ યોદ્ધાને
આનાથી સારી ચાકરી જ્યારે જોઈશું ત્યારે
મળશે.”

નિસાસો નાંખી મહાસામન્તે લક્ષ્મીને શાન્ત
પાડવા પ્રયત્ન કર્યો “દેવી ! તું ઘણી અધીરી
છે. ત્હને આ ઝોશીયાલો રોટલો સાચે છે
જે મ્હને નથી સાગતો ? મ્હારી રાંક પ્રજા
નિરાધાર પડી છે : -તું-મહારાજઓની તનયા”-

“નાથ !” રાષ્ટ્રકૂટ નરપતિઓના કુલમાં
જન્મેલી લક્ષ્મીએ કપડો દીધો “આ બધું
મ્હારે માટે મ્હને લાગે છે ?”

“ના. સતી ! તે હું જાણું છું. હું પોતે અહિયા
નિરાધાર ગુલામ છું-તૈલપની કિર્તિ વધારવા
નીમેલો નોકર છું.” કડવાશથી મહાસામન્તે
કહ્યું.

“પણ શું કરીયે ? આઠ આઠ વર્ષ લડ્યા
પણ વિધિએ કાંઈ વળવા દીધું નહિં. આખરે
આ એકને એક દીકરીની ખાતર આ અધ-
મતા” વિલાસવતિ દૂર ઉભા ઉભા, મહા
મુરકેલીએ આંખમાં આવતાં આંસુઓ રોક-
વાનો પ્રયત્ન કરતી હતી. લક્ષ્મીદેવીની આંખ-
માંથી દડ દડ આંસુઓ ખરતાં હતાં. લીલ્લમે
એકદમ વાત બદલી.

“મેટા ! તું તો સુખી છેને ?”

“હા.” ધીમેથી વિલાસે કહ્યું.

કટાક્ષમવનાથી લક્ષ્મીદેવીએ ઉમેર્યું “એને
સુખ શું ને દુઃખ શું ? એને તો હવે મુલા-
લખાએ હાથમાં લીધી છે ને જેવો સત્યાશ્રય
કુંવર અકલંકિત છે તેવી આ બીચારીને
કરવા માંડી છે. આ બીચારી કાચી કેળ જેવી
મ્હારી દીકરીને પણ છુંદવા માંડી છે”

મહાસામન્ત શીકકું હર્યો “વિલાસ !
ત્હને કેમ લાગે છે ?”

“બા માં જરા અસતોપદતિ વધારે છે.
હવે તો મ્હારામાં શાન્તિ આવતી જાય છે”
માદાશથી વિલાસે બોલી.

“દીકરા ! સત્યાશ્રય કુંવરને લાયક થાય
અને તેની જોડે ત્હારાં લગ્ન થાય એટલે
અમે સોમ નાશાં.”

“બાપુ! લાયક થવા મથું છું તો ખરી.”
 “હા” લક્ષ્મીએ કહ્યું: “ને તહારી જીવાની
 બળીને રાખ થશે ત્યારે તું લાયક થશે.”
 “એટા!” લીલ્લમે દીકરીને કહ્યું
 “તહારી બાનો આજે પિતો ઉછલેલો છે.
 એતું બોલવું મણતી નહિ. જો હવે આપણે
 જઈએ. મેં એક વિચાર કર્યો છે.”

“શો?” લક્ષ્મીએ પૂછ્યું.
 “મહારાજ પાસે થોડા વર માંગી લઈશ.
 મહારી સેવા જોઈ આપ્યા વિના રહેશે નહિ.”
 “શું સ્થુનરાજની નિરાધારી!” લક્ષ્મીએ
 ટીકા કરી. તે ટીકાપર ખ્યાન આપ્યા વિના
 લીલ્લમે આગળ ચલાવ્યું.

“એક તો વિલાસનાં લગનનું એક્કસ કરી
 દઈએ; ને ત્હને પરણાવી પછી આપણે દેશ
 જઈએ.”

“એ સરજ ક્યારે ઉગવાનો?” શંકાશીલ
 લક્ષ્મીએ જવાબ દીધો.

“ઉગશે-ઉગશે. અધીરી નહિ થા. ચાલો.”
 કહી ત્રણે જણાં મંદિરમાંથી નીકળ્યાં.

“બાપુ! મ્હારે મુંજ જોવો છે.”

“કાલે સ્વારીમાં જોજોને.”

“એ બાપડી ક્યાંથી જોવાની હતી?”
 લક્ષ્મીએ કડવાશથી પણ ધીમેથી કહ્યું “મૃણા-
 લબા કહેશે કે એવી જાણાસાથી તો એનો
 વૈરાગ્ય ત્રત તૂટી ગય. એક સોળ વર્ષથી
 થયેલી વિધવા પણ સરખી, ને બીજી સોળ
 વર્ષની કન્યા પણ સરખી.”

“એ શું બોલે છે?” જરાક સખ્તાઈથી
 લીલ્લમે કહ્યું “કાંઈ સાંભળશે? ભાન છે?”

“બાપુ!” વિલાસવતિએ કહ્યું “તમ્હે
 મૃણાલબાને કહેશો તો માનશે.”

“હા. જરૂર કહીશ.” કહી લીલ્લમ મૂંગો રહ્યો.

પ્રકરણ ૩ જું.

મૃણાલવતિ.

મૃણાલવતિ જન્મલાદેવી જોડે મહેલમાં ગઈ
 અને આવતી કાલની સ્વારી માટે તૈયારી
 કરવાના હુકમ આપવા લાગી.

મૃણાલવતિ હાલ છેતાલીશ વર્ષની હતી;
 અને ત્રીશ વર્ષ પહેલાં ત્હના પતિનું મૃત્યુ
 થવાથી તે સંસારથી પરવારી ગઈ હતી.
 તૈલપ ત્હનાથી પાંચ સાત વર્ષે ન્હાનો હતો,
 અને મા મરી ગયેલી હોવાથી મ્હોટી બ્હેનની

પ્રીતિ ભાઈ ઉપર મ્હોટી. તૈલપને ઉછરવો,
 કેળવવો, શસ્ત્ર ને રાજ્યકલામાં પાવરધો બના-
 વવો, અને ત્હને પાણી મ્હડાવી શૂરવીર
 બનાવવો એ કાર્યમાંજ તે મચી રહી.

થોડે વર્ષે તૈલપ ગાદીએ આવ્યો, એટલે
 મૃણાલે રાજ્યકારભારમાં પણ પોતાની યુક્તિનો
 ઉપયોગ કરવા માંડ્યો. તૈલપ રાજ્યકારભારમાં
 ત્હના જેટલો બાહોશ ન્હોતો, એટલે થોડા
 વખતમાં તૈલપજીના રાજ્યની બધી સત્તા ત્હણે
 હાથ કરી. તૈલપ રાજ્ય ચલાવતો, વિચરેલો
 આદરતો, દેશ પરદેશ પોતાની આજુ વર્તાવતો,
 પણ મૃણાલ આગળ ન્હાનો ભાઈ જ બની
 જતો. બ્હેનનો શબ્દ તે ઉચામતો નહિ.
 ત્હની યુક્તિથી જ તે રાજ્ય ચલાવતો, ત્હને
 ઉત્સાહજ સમરાંગણો ખેડતો.

મૃણાલનો સ્વભાવ ન્હાનપણમાં હેતાળ
 અને રસિક હતો. જેમ જેમ જીવાની ખીલવા
 લાગી તેમ તેમ ત્હના અંતરમાં કાંઈ ન
 મ્હમજીય એવી ઉમિંઓ આવવા લાગી. કેટ-
 લીક ઉમિંઓ, તે વિધવા હતી તેથી સંતોષાય
 એવી ન્હોતી; કેટલીક સર્વોપર રાજ્યસત્તા
 ત્હના હાથમાં હતી તેથી, ઉભી થવા દેવાય
 એમ ન્હોતી; કેટલીક, તૈલપનું ચારિત્ર્ય શુદ્ધ
 અને સીધું બને, તેથી દબાવી દેવી પડતી.
 પરિણામે, મૃણાલને વૈરાગ્યજીવનનો શોખ
 લાગ્યો.

ત્હણે ધીમે ધીમે પોતાની સુખ કે દુઃખ
 અનુભવવાની કામળતા સૂકવી નાંખી;
 આર્દ્રતા ને કંઈજાને જડમૂળથી ઉખેડી
 નાંખ્યા. આ બધું કરતાં, ત્હને લયકર
 તપ આદરવું પડ્યું. તે તપે ત્હના હૃદયને
 શુદ્ધ, ત્હની નિશ્ચાત્રમક યુક્તિને નિશ્ચલ બનાવી.

ત્હણું ચારિત્ર્ય બદલાતાં, સંસાર તરફ પણ
 ત્હણું દષિખિન્દુ બદલાયું. ત્હણે સુખ દુઃખના
 કોયડામાં બધા સંસારને તરવરતો દીકો;
 અને સખત વૈરાગ્ય વિના ત્હનો ઉદ્ધાર નથી,
 એમ ત્હને ખાતરી થવા લાગી. રાજ્યમાં ત્હની
 સત્તા સર્વમાન્ય હતી; અને તે સત્તાનો
 ઉપયોગ પ્રજાના ઉદ્ધાર માટે ન કરવો એ
 ત્હને મ્હોટું પાપ લાગ્યું. જે રીતે ત્હણે
 પોતાની ઉમિંઓ વશ કરી હતી, જે રીતે
 પોતાનું અશાન્ત હૃદય સ્વસ્થ અને કાંઈ
 બનાવ્યું હતું, તે રીતે પ્રજાજીવનમાં ઉછળી
 રહેલી ઉમિંઓ, આનંદ, અને કુમાશ ને વશ
 કરવાના પ્રયત્નો આરમ્ભ્યા.

આ રાજ્યનીતિને અનુસરીને શાસનોપર શાસનો ત્હેણે કહાડયા. ત્હેણે કવિઓ, નટો અને ગાયકોને દેશપાર કર્યા; આનંદોત્સવો બંધ કર્યા; નળદેરમાં થતાં કલ્પાંત પર અકુશ મૂકયો. ગામમાં, રાજ્યમહેલમાં સખ્તાઇ અને સ્વરચતા પ્રસરી રહ્યાં. દરેક પ્રકારનો સંબંધ શુષ્ક, નિયમિત અને નિષ્કલંક થતો ગયો. પ્રેમ, ઉત્સાહ, આનંદ એ બધાં ઝંઘાટા યુનાહ હોય એવું કાંઈ વાતાવરણ પ્રસરવા લાગ્યું.

નળદેરમાં, પ્રેમીઓ સહધર્મચારીજ બની રહ્યા; આનંદમગ્ન કુટુંબીઓ એક યંત્રનાં ચક્રો થઇ રહ્યા; ઉત્સવ પ્રસંગે શુષ્ક નિયમે નિરસ થઇ રહ્યા. તત્વનાનિઓ અને તપસ્વિઓએ કવિઓનું સ્થાન લીધું; નીતિને નિયમના તાપમાં પ્રજ્ઞ જીવનમાં રહેલી આદ્રતા શોષાઇ ગઇ. રનેહ, આનંદ, અને ઉત્સાહના દહાવા હોંકી ખૂણે ભરાઇ, રાજ્યસત્તાથી ડરી, કાંઈ નળણે એમ લેવા લાગ્યા.

ન્યારે તૈલપ રાજનો પુત્ર સત્યાશ્રમ બાલ વયમાં આવ્યો ત્યારે ત્હેની પણ કેલવણી મૃણાલવતિએ હાથમાં લીધી; અને ધીમે ધીમે સત્યાશ્રમ પણ ક્રોધના આદર્શો પ્રમાણે પોતાનું ચારિત્ર્ય ખીલવવા લાગ્યો.

આ સખત જીવનનું પરિણામ એક ઘણું સાઈ આવ્યું. તૈલંગણ દેશના યોદ્ધાઓ સખત, દૃઢ અને ભયંકર થતા ગયા; અને તૈલપરાજ રહેલાઇથી દિગ્વિજયો કરવા માંડ્યા. આ દિગ્વિજયનો પહેલો ભોગ સ્થૂનદેશ થઇ પડ્યો. લીલ્લમરાજે રાખેલી ટેક, ત્હેણે છોડી. રણમાં પડવા ત્હેણે ઘણાં ક્ષદાં માર્યાં, પણ ત્હેના આવરણની દોરી લાંબી નીકળી. ત્હેને કેદકરી માન્યખેટ લઇ આવવામાં આવ્યો; પણ ત્હેને મારી નાંખવાના ઇરાદામાં તૈલપ સફલ થયો નહિ. મૃણાલે લીલ્લમનો પક્ષ લીધો, ત્હેને મરતો બચાવ્યો, ત્હેનું રાજ્યપાટ પાછું અપાવ્યું, ત્હેની એકની એક છોકરી જોડે સત્યાશ્રમનું વેવિશાળ કર્યું. પણ આ મહેરબાનીની ત્હેને ભારે કિંમત આપવી પડી. ત્હેને સહકુટુંબ માન્યખેટમાં રહેવું પડ્યું; તૈલપના મહાસામન્ટ થઇ ત્હેની ક્રાંતિમાં વધારો કરતો પડ્યો; અને વિલાસવતિને નિષ્કલંક જીવનના પાક પઢવા મૃણાલવતિને સોંપવી પડી.

વૈરાગ્યના આદર્શો સિદ્ધ કરતી, વિમલ, સખત અને નિશ્ચલ નિયમોને પોતાના અને

પારકા જીવનમાં પ્રેરતી મૃણાલવતિ તૈલંગણની અધિષ્ઠાતા દેવી હતી. આવા નિર્દોષ બની રહેલા હૃદયમાં પણ એક ભાવ માટે સ્થાન હતું—અને તે ભાવ તે ત્હેના ભાઇની ક્રાંતિ. બાલપણથી ત્હેણે તૈલપને પાણી ચઢાવાના એવા પ્રયત્નો કર્યા હતા. અને તે પ્રયત્નોથી તૈલપે એવી ક્રાંતિ મેળવી હતી કે, તે ક્રાંતિ તે પોતાનીજ સ્હમજતી; અને તે ક્રાંતિની આડે આવનારને છુદી નાંખવામાં તે પોતાની પ્રભા વશાળી નિશ્ચયાત્મક હુકિનો ઉપયોગ કરતી.

મુંજરાજ તૈલપની ક્રાંતિનો રાહુ હતો; પંદર સોળવાર ત્હેણે તૈલંગણુજાને ધૂળ ચાટતો કર્યો હતો. અને ધણી વખત ત્હેને ખંડણી આપી પોતાનું રાજ્ય નિરાંતે ભોગવવાની તૈલપની ઇચ્છા થઇ આવતી. પણ આ ઇચ્છાના અંકુરો મૃણાલના અચલ નિશ્ચય આગળ ફૂટતાંજ કરમાઇ જતાં. ખરું જોતાં મુંજ અને તૈલપના વિગ્રહમાં મુંજ અને મૃણાલની પ્રબલ ઇચ્છાશક્તિઓનું દારણ દંડ યુદ્ધજ થતું હતું.

આખરે મૃણાલ જીતી-મુંજ હાર્યો. આ વિચાર કરતાં મૃણાલના શુષ્ક, વૈરાગ્ય વિલાસી હૃદયમાં, નિર્ગન રજમાં કંડો મીંઠા વાયુ વાય તેમ સંતોષ અને ગર્વનો સંચાર થયો. મુંજ ભરતખંડમાં પૃથિવિ-વલ્લભને નામે પંકાતો હતો; તે પૃથિવિ-વલ્લભને પણ ત્હેણે દાસાનુ-દાસ બનાવ્યો હતો. આથી વધારે શું સંતોષનું કારણ હોય ?

જન્મલાદેવી સાથે મૃણાલ મહેલમાં પાછી ગઇ ત્યારે ત્હેના હૃદયમાં આવા વિચારો અસ્પષ્ટ રૂપે આવ્યા. મહેલમાં જઈ ત્હેણે સવારીની તૈયારીઓ કરવાના હુકમ કહાડ્યા; અને શહેરમાં સામાન્ય નિયમો તોડી કેવી રીતે ધામધૂમ કરતી ત્હેની યોજના કરવા આજેવાન નગરજનોને તેડી મંગાવ્યા.

એટલી વારમાં લીલ્લમ, લક્ષ્મીદેવી ને વિલાસ આવી પહોંચ્યાં. લીલ્લમના મુખપર ખિન્નતા હતી. લક્ષ્મીદેવીના મુખપર અદૃષ્ટ તિરસ્કાર હતો. વિલાસ તેવી ને તેવીજ શાન્ત ને મીઠી હતી.

“બા” લીલ્લમે પૂછ્યું “બધી તૈયારી કરવાનો હુકમ આપ્યો ?”

“કેમ ?” જરા સખ્તાઇથી મૃણાલે પૂછ્યું.

“આપણે પૃથિવિ-વલ્લભને લઇ આવ્યા છીએ. તૈયારીઓ ત્હેને યોગ્ય કરવી જોઇએ.”

એક પલવાર મૃણાલની તેજસ્વી આંખોમાં તીક્ષ્ણતા આવી “મહાસામન્ત!” શાન્તિથી હેણે કહ્યું.

“હવે પૃથિવિએ વલ્લભ બદલ્યો.”

“તો એ ઉત્સવ પણ આપણે ઉજવવો જોઈએ” લીલ્લમ હસીને કહ્યું.

“તમ્હે લોકોને ન્યાં ત્યાંથી કાંઇ મળહ જોઇએ. તમ્હારામાં સદ્બુદ્ધિ કયારે આવશે?”

“બા! આ પ્રસંગ કાંઇ જેવો તેવો નથી.”

લીલ્લમે હિંમતથી કહ્યું. લીલ્લમની આમ યોગવાની રીતથી મૃણાલે અગમ્ય યદ્ ઉત્થુ જોયું; હેણે આવો વિજય મેળવ્યો તે વિચાર કરી હેણે તિરસ્કારપૂર્વક દરગુજર કરી અને પૂછ્યું: “કેમ?”

“મુજ જેવો નર આખી પૃથિવમાં સો વર્ષે એક પાકે; હઝાર વર્ષે નજરે ચ્હડે. પણ દશ હઝાર વર્ષે પણ આમ પકડાઇ આવતો ભાળાયે નહિ.”

તિરસ્કારભર્યાં, શાન્ત, સ્થિર નયને મૃણાલ આ પ્રશંસા સાંભળી રહી.

“તમ્હે આજ ધણી અસ્વસ્થ થઇ ગયા છો” ખજરની સચોટતાથી મૃણાલ યોલી. ખીછ વખતે લીલ્લમ મૂગો થઇ જત; પણ પોતે મેળવેલો જય અને લક્ષ્મીદેવીના સખત વચને હૃદનામાં બેઠે હિંમત પ્રેરી હતી. હેણે કહ્યું:

“શા માટે નહિ? ચોરાશી ભવમાં ભાગ્યેજ આવો નર એકઝે હાથે હરાવવાનું ભાગ્ય મળે.”

“મહાસામન્ત!” તિરસ્કારથી હસી મૃણાલે કહ્યું “અહંતા એ બધા પાપનું મૂલ છે. હૃદનો અવાજ સિંહણના જેવો વિકરાળ થઇ ગયો; અને લીલ્લમના બહાદુર હૃદયમાં પણ બીક પેડી.

“બા! પણ તમ્હારે એક વાનું તો કરવું પડશે.”

“શું?”

“કાલે સ્વારી જોવા આવવું પડશે.”

“હું?” પોતે સામાન્ય મનુષ્યજાતિથી ઉત્પન્ન ભૂમિકાએ પોતે હોય તેમ પૂછ્યું.

“હા. કાલ જેવો પ્રસંગ ભવોભવમાં નહિ આવે. મુજ પકડાશે હૃદનો જશ તમ્હેને છે; એટલે તમ્હારે તો આવવું જ જોઇએ.”

“નમોના સંતોષવાનું પ્રાયશ્ચિત મ્હારે કેટલું કરવું પડે?” જરાક હસીને મૃણાલે કહ્યું.

“તમ્હે કયાં તમ્હારી જાણસા સંતોષવા આવવાના છો? એથી તો માત્ર લોકોને સંતોષ મળશે.”

“લીલ્લમરાજ! પાપ કરવું ને કરાવવું તે વચ્ચે હું કાંઇ બેદ જોતી નથી. જતાં ઠીક છે. હું રાતે વિચાર કરીશ.”

“આ વિલાસને પણ સ્વારી જોવી છે.” મૃણાલની બકુડી સંકોચાઇ. “મહાસામન્ત! તમ્હે એ છોકરીને બગાડવાના છો.” વિલાસ તરફ ફરી હેણે સખ્તાઇથી ઉમેર્યું: “તે સ્વારી નથી જોઇ? લશ્કર નથી જોયું? તૈલપ રાજ નથી જોયો? એ બધાં જોવાની આટલી હોંસ!”

“પણ એ ખીયારી મુજ કયારે જશે?” લીલ્લમે કહ્યું.

“મુજમાં જોવું તે શું? એજ હાડકાનો માળો, એજ ચામડું, એજ નરકની બનેલી દેહ.” કમકમા આવે એવા તિરસ્કારથી મૃણાલે કહ્યું.

લીલ્લમ હસ્યો. “બા! પણ આ હાડકાનો માળો કાંઇ ન્યારોજ છે.”

“કેમ?”

“એના જેવું રૂપ મ્હે ખીજું જોયું નથી.”

“રૂપ! રૂપ! આ શું ગાંડાં કહાડો છો? સીધા ને ચીખા નાકમાં શા ફેર? જાણી ને મ્હોટી આંખોમાં શા ફેર? આખરે બધાં બળીને ખાખ થવાનાં. મુજમાં રૂપ હોય તેથી બળતાં ચોરી વાર લાગવાની?”

“બા! તમ્હે જોજો પછી વાત. હું કવિ નથી—”

“સારું છે. નહિં તો દેશનિકાલ કરવા પડત” મૃણાલે હસીને કહ્યું.

“પણ નહિં હોય હૃદને પણ—”

“મહાસામન્ત! હવે ધણું થયું—”

“જેવી આજ્ઞા. પણ વિલાસ—”

મૃણાલના મુખપર પાછી સખ્તાઇ આવી.

“વિલાસ! હું જોવા આવીશ, તો એને પણ લાવીશ. થયું?” કહી જરા તોછડાઇથી મૃણાલ ત્યાંથી ચાલી ગઇ. લીલ્લમરાજ પોતાની સ્ત્રી તરફ ફર્યો.

“દેવી! કાલે વિલાસને સ્વારી જોવા આવવા દેશે.”

“કેમ જાણ્યું?”

“મૃણાલ બા આવ્યા વિના નહિં રહે.”

“બાપુ!” વિલાસે પૂછ્યું. “મુંજ કવિ છે.”

“કવિઓનો પણ કવિ છે, એમ લોક વાયકા છે. એના લશ્કર સાથે પણ કવિઓ છે.”

“બા! કવિઓને લોકા કેમ ધિકારતા હશે?” વિલાસે લક્ષ્મીદેવીને પૂછ્યું. લક્ષ્મીદેવીનો ગુસ્સો હજી ઉતર્યો નહોતો.

“પૂછ તારા બાપુને. તે રાજા હતા ત્યારે ઘણા કવિઓ રાખતા.”

લીલ્લમે નિસાસો મૂક્યો. “હું ત્હને દેખાડીશ. કાલે ઘણા આવશે. જા બેટા! મૃણાલબા ગુસ્સે થશે.”

વિલાસે પણ નિસાસો મૂક્યો, અને લાંથી ચાલી ગઈ.

લીલ્લમ લક્ષ્મીદેવી તરફ ફર્યો: “દેવી! શા માટે બળતાને બાળો છો?”

લક્ષ્મીએ પાસે આવી લીલ્લમના ખભા પર હાથ મૂક્યો અને સ્નેહપૂર્વક કહ્યું: “મહારાજ! એટલુંજ દેખાડવા કે ત્હમે અસારે પૃથિવિ-વલ્લભના પણ વલ્લભ થયા તો પણ પરાધિન તે પરાધિન.”

“એ વખત વધુ કહી સંભળાવે હું” એણે પરાધિન થવાનો હતા?”

“ના. પણ તેથી મહારાજ મટી મહા-સામન્ત થઈ નહિ” રહ્યો. આ દીકરી પરણી જાય કે પછી સંભારે આ પરાધિનતા છોડવાની છે.” ઘણીજ ધીમેથી લક્ષ્મીદેવીએ કહ્યું.

અને બંને જણાએ મૂંગાં મૂંગાં લાંથી ચાલવા માંડ્યું.


* * * *

મૃણાલવતિ નાહી ઘાંઘ, ધ્યાન કરવા બેઠી, છતાં ચિત્તને સ્થિર થતાં વાર લાગી. ત્હને પોતાના પર તિરસ્કાર આવ્યો. પોતે પણ બીજા નિર્માલ્ય પ્રાણિની માફક આ વિનયથી અસ્વસ્થ બની ગઈ. આખરે ત્હણે મહા પ્રયત્ને ધ્યાન કર્યું.

ધ્યાન કરી રહી તે વિચાર કરવા બેઠી કે કાલે સ્વારી જેવા જવું કે નહિ. પોતે પણ સામાન્ય નર નારીની માફક, આવે પ્રસંગે આનંદ પામી, જેવા નીકળે? શું ત્હને જેવાનો શોખ લાગ્યો? થોડી વારે ત્હને ખાત્રી થઈ કે માત્ર સ્વારી જેવાનું તો મન ત્હને નથીજ.

ત્યારે શું મુંજને જેવાનું મન થતું હતું? ત્હના ભાઈના ગૌરવનો દુશ્મન, આર્યવર્તમાં ગણાતો અપ્રતિમ નરેશ, જેવાનું મન બધાને થાય; પણ ત્હને શા માટે થાય? ત્હના વિરાગી હૃદયને એવું તે કાંઈ લાગે? તે હસી: પોતે આવી ક્ષુદ્રતા તો ક્યારની છોડી દીધી હતી.

ત્યારે શા માટે તે જેવા જાય? તરત પ્રેરણા થઈ-કારણ સહમજન્યું. તે પોતે આ દેશના રાજ્યકાર્યભારની વિધાત્રી હતી; તે આવે પ્રસંગે અદૃષ્ટ રહે તો વિધાત્રીના ધર્મથી ભ્રષ્ટ થાય. આ કારણ ખરું છે કે ખોટું? તે વિષે ત્હણે લાંબો વખત વિચાર કર્યો, અને આખરે તે કારણ શુદ્ધ છે એવા નિષ્કર્ષ પર આવી. ત્હણે સ્વારી જેવાનું નકી કર્યું.



પ્રકરણ ૪ થું.

પૃથિવી વલ્લભ.

મૃણાલવતી સ્વારી જેવા આવવાનાં છે અને આનંદ ઉપર મુકાયલા અંકુશો આ પ્રસંગે લઇ લેવામાં આવનાર છે, આ વાત ગામમાં પ્રસરતાં લોકોમાં મોટો ઉત્સવ થઇ રહ્યો. ધણે વર્ષે દયાપદ રહેલાં હોતો ઉજળ્યાં, અને અદૃષ્ટ થયેલા મોજ શોખો નજરે મહ્યા. ખીજે દિવસે સન્હારે ધરોની અગાશીપર, ખારીમાં, હસતાં, કુદતાં, મગતક કરતાં નર-તારીઓ દેખાવા લાગ્યાં.

રાજમહેલની અટારી પર રંગબેરંગી લુગડાંથી સજ્જ થયેલી સ્ત્રીઓ શોભા રહી. તેમનાં બધાના મુખપર અણધારેલો આનંદ હતો; ધણે દિવસે નીરમેલો ફાડમાં જેઠા હિમનાં હૃદય પણ પ્રકટલ થઇ રહ્યાં હતાં. પણ સ્વારી રાજ્યમહેલના રસ્તા પર આવી પહોંચી એમ લાગ્યું કે એક દારી અંદર ગઇ અને તરત બધી સ્ત્રીઓ શાન્ત થઇ વસ્ત્રાભૂષણો સજ્જ કરી અંદરના ખારણા તરફ ધાકભરી નજરે જેવા લાગી.

મૃણાલવતી ખઠાર અટારીમાં આવી. તેણે વલ્લભ છોડી સફેત, સાડું વસ્ત્ર ખેંચ્યું હતું. તેની લાંબી ધનુષ્યશી આંખો સ્થિર અને સખત હતી; અને તેના હોઠ દૃઢતામાં, બીડાઇ રહ્યા હતા. તેણું કદરૂપું મુખ, આ સખ્તાધર્મી વધારે કદરૂપું થયું હતું; અને તે જેતાં ત્યાં ઉભેલી સ્ત્રીઓને કમકમાં આવ્યાં.

તેની પાછળ જકડતા, લકમી અને વિલાસ આવ્યાં. વિલાસે પણ સફેત વસ્ત્ર ખેંચ્યું હતું. તેણું પાતળું, છટાદાર શરીર, આ વસ્ત્રમાં, ચંદ્રની ઉગતી કલાના જેવું મોહક લાગતું હતું. તેના વદનપર ઉત્સાહ હતો. કેટલે દિવસે તેણે આવો આનંદ અનુભવ્યો હતો એમ સ્પષ્ટ લાગતું હતું.

ડંકાઓએ દિશાઓ ગમતી તે સરણાગંગાના સુરે ગગન ભેદાઇ રહ્યું; અને સ્વારી આવી. પહેલાં ડંકાધારી સાંઢણીઓ આવી, પાછળ વિજયહોડા કરતું પાયદળ આવ્યું. તેની પાછળ ધુધરીથી ધમકતા ઘોડાઓપર બેઠેલા સ્વાશે આનંદમાં હસતા, હાથમાં લાતાઓ નયવતા આવી પહોંચ્યા.

તેની પાછળ ભાલવી ચોદાઓ ખિત મુખે આયા. તેમના હાથ પીઠ પાછળ ખાંધેલા

હતા, તેમના વસ્ત્રો ને બખ્તરો લોહીથી ખર-ડાયેલાં હતાં, તેમના માથાપરથી શીરપાધો અને હાથમાંથી શસ્ત્રો લઇ લેવામાં આવ્યાં હતાં. થોડા મહિના પર જે ચોદાઓએ માન્ય-ખેટ સર કર્યું હતું તે અત્યારે બન્દીવાન થઇ, નિરતેજ બની, આયુધધારી તેલંગી ચોદાઓની મશ્કરીઓ સહેતા તૈલપરાજની વિજય સેના શોભાવી રહ્યા હતા.

આ ચોદાઓ પૂરા થતાં બખ્તર સજ્જા ઘોડેસ્વાર તેલંગી ભટ્ટરાજે, અને પછી તૈલપતા સામન્તો હાથીએ મહી અકેક પછી અકેક આવી લાગ્યા. સામન્તો પૂરા થતાં, બધાએ ધ્યાન દઇ જેવા માડ્યું. સૌ, દોહસો શસ્ત્રસજ્જત બન્દીજનો પગે ચાલી આવતા હતા. મૃણાલવતીની નિરસતાએ દેશમાંથી કવિઓને જડમૂલથી ઉભેરી નાંખ્યા હતા, પણ રાજ્યકારભારમાંથી ભાટચારણોને ખસેડ્યા નહોતા. આ સૂરવીર બન્દીજનો અત્યારે વિજય મેળવી, હરને મોટો સ્વારીમાં ચાલતા હતા.

તેમહની પાછલ પચાસ સાઠ કેદીઓ સાદા વસ્ત્રમાં આવ્યા. તે ચોદાઓ લાગતા નહોતા. તેમનાં મુખ સુંકુમાર હતા. તેમહની ચાલ ધીમી હતી.

“જે!” જેવા આ લોકો આવ્યા એટલે અટારીમાં લકમીદેવીએ વિલાસનું ધ્યાન ખેંચ્યું. “આ પેલા કવિઓ.”

“થું કહ્યું?” સખ્તાધર્મી મૃણાલવતીએ પ્રશ્ન્યું. તેણે લકમીદેવીના શબ્દો સાંભળ્યા હતા.

“બા! આ મુંજરાજના કવિઓ.”

“તહને કાણે કહ્યું?”

“મહાસામન્તે.”

“પૃથિવીવલ્લભને લગાઇમાં પણ કવિઓં વિના ન ચાડ્યું. આ માણસની કિંમત?” તિરકારથી મૃણાલે કહ્યું.

વિલાસ શ્વાસ ઉઘો રાખી એટલા દરે એ નવા પ્રકારના મનુષ્યો જેઠ રહી. તેણે કવિઓં વિના જનું, ધુનું, ઘણું સાંભળ્યું હતું અને મૃણાલ તેઓને ધીકારતી તેથી તેની છતાસા વધી હતી. તેવા પુરૂષોને સદેહે જેતાં તેના મનમાં કાંઈક આનંદ થયો. પણ પોતાનો આનંદ અંતરમાંજ રહ્યો; તેને ખઠાર ન પડવા દેવાની તેને ટેવ પડી હતી.

સ્વારી આગળ ચાલી. કવિઓનું વૃંદ જતા ડંકા નીચાન સાથે ખસે નાગી તરતાર અને

ભાગ્યો સહિત ચાલતા સૈનિકોનો સમૂહ આવ્યો. અને તે સમૂહની પાછળ તૈલપરાજનો હાથી દોડતો આવતો દેખાયો; તેના પર તૈલપ ને લીલકમ બન્ને બેઠા હતા. તે જોતાં દરેક પ્રજાજને હર્ષનાં પોકાર કર્યો; માત્ર રાજ્યમહેલની અંદારી પર બધા મૂગે મોડે જોયા કરતા હતાં. “તૈલપ મહારાજની જય” રસ્તેથી પોકારની ગજની આગળ ને આગળ આવી. બધા ધ્યાન દઇ જોવા લાગ્યા.

તૈલપના હાથી પાછળ ચાલતા સૈનિકોના કાટ બનાવી, તેમાં થોડીક જગ્યા ખુલ્લી રહેવા દીધી હતી. આ ખુલ્લી જગ્યામાં એકજ બન-દીવાન ચાલતો હતો. લોકો ટીકા-ટીકા જોતા હતા. શું આ માલવાનો મુજ?

“આ પેલો મુજ!” જોવા આ સૈનિકો રસ્તાને દૂરને છેડે દાખલ થયા કે મૃણાલે કહ્યું. તેના સ્વસ્થ હૃદયમાં એક ગર્વની ઉર્મિ થઇ આવી; તેના મુખ પર સતોષ છવાઇ રહ્યો. મૃણાલનો આનંદ જોઇ બધાને હિંમત આવી. જાકલાદેવી બોલ્યાં: “હાહશ! આજે નિરાંત થઇ. આ પાપીએ આટલાં વર્ષ જાપીને ખેસવાયે દીધાં નહિ.”

“ભાઇએ પણ એને ક્યાં જાપીને ખેસવા દીધો?” મૃણાલે હોહ પીસી કહ્યું: “આજે એની કાર્તિ પણ ધૂલમાં મળી.”

“બા! ખીચારા મુજરાજને આમ ચલાવતા શા માટે હશે?” વિલાસે પૂછ્યું.

“ભાગ્યો જોના ભોગ” લક્ષ્મીએ કહ્યું.

“ખીચારા કટલાએ શરવીરો મૂઆ તેનું વેર લેવાયું” જાકલાએ કહ્યું.

“જાકલા! એમાં વેર લેવાની જરૂર નથી.” મૃણાલે સખ્તાઇથી કહ્યું. “સત્ય તે જ જીતે. એ અસત્યનો અવતાર હતો તેમાં એનો પરાજય થયો.”

“તે બા! એ ધણો પાપી હતો?” લક્ષ્મીદેવીએ પૂછ્યું. તેના અવાજમાં કટાક્ષ-મયતા હતી કે કેમ તે જોવા મૃણાલે ઉત્તર જોડ્યું; પણ પ્રશ્ન નિર્દોષ લાગતાં તેણે ઉત્તર વાળ્યો “પાપી! એના જેવો કલકા પૂરૂષ ખીજે ધરતી પર નથી. એના સ્પર્શ થાય તો સાત પેઢી નર્કમાં નત્ય એવો છે.”

“એમ? પણ જુઓ તો ખરાં. દેખાય છે કેવો?”

મુજ ધીમે ધીમે મહેલના નીચલા ચોગાન પર આવી લાગ્યો.

“માણસ જેવો—” મૃણાલવતીએ સખ્તાઇથી કહેવા માંડ્યું; જોવા મોડું ફરવું ને બાકીનો શબ્દ અણખોલ્યો રહી ગયો. તેણે નિશ્ચલ, અનુભવ્યાં નયને મુજને જોવા માંડ્યો.

સૈનિકોની હારથી થઇ રહેલા ચોગાનમાં તે એકલો ઉભો હતો. તેને શરીરે નેટાતું, પેરેલા ચિતીયા શીવાય, ખીજું વસ્ત્ર, કે વાસા પાછળ બાંધેલા હાથ પરની બેડીયો શીવાય ખીજું આભૂષણ. છતાં તેને જોતાં, બધા જોઇ જ રહેતા.

ચારે તરફ વિંટાયેલા સૈનિકો તેની આગળ માત્ર છોરકાંજ લાગતાં; આથી, વિનયસેના બાણે તેની જ શોભાને કાર્તિ વધારતી હોય એવો ભાસ થતો.

તેનું કંઠ પ્રયત્ન હતું, તેનો ઘાટ અપૂર્વ હતો, તેનું મુખ મોહક હતું. તેના લાંબા કાળા વાળ, સુરસરિતાના જલસમા, તેના શંકરશા વિશાળ ખભા પર પથરાઇ રહી, મુખના તેજને ભલકાઈ પાનાવતા; ડાબે ભરવા પાછળ ખેંચેલી ફણીધરની ફણાની માફક તેની ભરેલી, લાંબી ડોક, અને પાછળ નાંખેલું માથું ગર્વ અને ખેપરવાળી જગતનો તિરસ્કાર કરતાં હોય એમ લાગતું હતું; પાછળ સકડાયેલા હાથને લીધે, આગળ આવેલા વિશાળ જાતીના સંગેમરમરના ચોરસા જેવા સ્પષ્ટ, સ્નાયુવાળા વિભાગો દૈવી વક્ષસ્થાલની ગરજ સારી, તેની દુર્ધર્ષતા અને પ્રતાપ દાખવી, દુનિયાને ઝરતા હોય તેમ દેખાતું હતું; અને ઘાટીલી પાની પર રચેલા, ધરણી ધ્રુવવતી એ પગે સ્તંભની માફક કમરના મથાલા પર ઉપલા શરીરને ધારી રહ્યા હતા.

શરીરપરથી આટલું બળ દેખાતું હતું છતાં, માત્ર સ્નાયુઓની સમૃદ્ધિમાં જ તેની અપૂર્વતા સમાઇ જતી નહોતી. તે શરીર જીવંત માણસનું નહોતું—શારીરિક અપૂર્વતાનું સ્વપ્ન હોય એમ લાગતું; અને બેજોગ માંથી દીવ્યતા ઝરતી.

ધીમે ધીમે તે ડગ ધરતો—કોઇ મત્ત ગજેન્દ્રની માફક. તેમાં નહોતો કોલ કે નહોતી ખિન્નતા. મૃણાલે અનુભરી આંખે, એક સચોટ નજરથી આ બધું જોયું—પારખ્યું અને તેના ચુરસાનો પાર રહ્યો નહિ. મુજની વ્યક્તિત્વમાંથી ઝરતા પ્રતાપને લીધે ચોતે અધમ હોય, તેના ભાઇની રાજ્યસત્તા ક્ષુદ્ર હોય, આ વિનય ખરું જોતાં મુજને જ હોય.

એવો કાંઈક ખ્યાલ આવ્યો. બલતા અંગાર સમી આંખો ત્હેણે સ્થીર કરી, હોઠ દૃઢ કર્યા; અને આ ખ્યાલને હસી કહડી ત્હેણે જોયાંજ કયું.

રાત્રમહેલની અટારી આગળ સ્વારી જરા થોભી. મૃણાલ ન્યાં ઉભી હતી તેની નીચેજ એક પગ આગળ રાખી, આંખો સેનાને માત્ર દૃષ્ટિપાતેજ અધમતાનો અનુભવ કરાવતો, તે સ્વારી આગળ ચાલવાની વાટ જોતો ઉભો રહ્યો.

“બા !” વિલાસથી ન રહેવાયું. “કેવો અદ્ભુત પુરૂષ છે.”

વિલાસના ધીમે ઓલેલા શબ્દો પણ નીચે સુધી સંભળાયા; અને આંખપર આવેલા કેશો, માથું ઉઠાળી પાછા નાંખી મુંજે ઉંચું જોયું, -ઉંચું જોઈ, અટારીમાં ઉભેલી રમણીઓ તરફ નજર નાંખી. એકે એક સ્ત્રીઓ સ્તબ્ધ થઈ ગઈ; કેટલીકાંએ ગભરાટમાં જાગ્યાં તો કહેરા કે પાછલી ભીતપર હાથ મૂકેલી.

મુંજે એક સર્વગ્રાહી નજર વિલાસપર નાંખી; પછી વારાફરતી દરેક સુંદરીપર નાંખી; અને આખરે મૃણાલપર ફેરવી-અને તે હસ્યો. એકાએક નિર્મલ આકાશમાં રવિ ઉગે તેમ મુંજનું સુંદર મુખ જોઈ, મૃણાલ બધું ભૂલી ગઈ-માત્ર જોઈજ રહી. ત્હેને માત્ર એટલુંજ ભાન રહ્યું કે તે મુખપર એક રેખા અધુરી નહોતી, એક લાવનો અભાવ નહોતો. વિશાળ ભાલની સ્ફટિકશી નિર્મલતા; મ્હોટી તેજસ્વી આંખોમાંથી અરતી મધુરતા; સુંદર લોભાવે એવા હોડાંએ હાસ્ય કરી છોડેલી શરસમી રસેહભરી મોહકતા: વદન પર, હાસ્યમાં સ્પષ્ટ દેખાતો વિજય-આટલુંજ ત્હેણે જોયું. તે દીવ્ય મુખમાં કાવ્યની મીઠાશ હતી; તે હાસ્યમાં પુષ્પધન્વાનું સચ્ચોટ શર-સંધાન હતું. બધી સ્ત્રીઓ ઘેલી થઈ ગઈ; મૃણાલ પલવાર-એકજ પલવાર સ્તબ્ધ બની રહી.

સ્વારી ચાલી. મુંજે ફરીથી ઉંચું જોયું, એક હાસ્યમાણ છોડયું અને આગળ ચાલવા આંડયું. કોઈએ તૈલપરાજ જોયો નહિ, કોઈએ મહાસામન્ત તરફ નજર ન કરી, -બધાંએ નીચાં વળી દૂર ને દૂર જતા પૃથિવી-વદ્ધભની પીઠ તરફ જોયાં કયું.

મૃણાલ બધાંથી પેલી સ્વસ્થ બની ઉભી થઈ; અને બધાંનાં હૈયાં પાછાં આવ્યાં. બધી સ્ત્રીઓ મૃણાલનો ધાક ભૂલી મુંજના વખાણ કરવા લાગ્યાં. ગમે તે કારણે પણ મૃણાલના મ્હોં પર ભયંકર સખ્તાઈ વ્યાપી રહી હતી.

“બા !” લક્ષ્મીએ કહ્યું: “મહાસામન્ત કહેતા હતા તે વાત તો ખરી! ખરેખરે પૃથિવી-વદ્ધભ છે.” મૃણાલે ત્હેની રહસ્ય એક પલવાર સ્થીર નયને જોયાં કયું.

“લક્ષ્મી! ખરેખરે પૃથિવી-વદ્ધભ તો તૈલપરાજ છે” સખત આવળે ત્હેણે કહ્યું.

“પણ શું રૂપ છે !” વિલાસે ટહુકા કર્યો.

એકદમ યુરસામાં મૃણાલે પાસે આવી વિલાસનો કાન મરડી નાંખ્યો. “જરાવારમાં બધું વિસરી ગઈ! હું નહોતી કહેતી કે આવી જગ્યાએ બાલકાને ન લાવવાં જોઈએ. જરા રૂપ જોયું કે આમ ગાંડાં થશે તો તમ્હારું થશે શું. જુઓ! મ્હને કેમ કાંઈ નથી થતું? જાઓ. તમ્હારાંમાંનાં જ્યેને મનમાં આનંદનો ઉમળકા પણ આવ્યો હોય તે જાઓ ને પ્રાયશ્ચિત શરૂ કરો.” સિંહણની ગર્જના પૂરી થઈ અને ગભરાયેલી હરિણીઓ અપાટાબંધ ત્યાંથી ચાલી ગઈ.

પ્રકરણ ૫ મું.

વરદાન.

ત્યાંથી મૃણાલ દૃઢતાથી ચાલી ગઈ. ત્હેને અત્યારે પોતાની વેરાગ્ય યુક્તિની પૂર્ણતાનો ખ્યાલ આવ્યો: માણસમાં રૂપ તો હતું-સાધારણ માણસ ગાંડું પણ થાય; ગણ પોતે કેવી તેવી ને તેવી સ્વસ્થ અને સાત્ત્વિક રહી હતી.

“તું શા સારે સ્તબ્ધ બની જોઈ રહી?” અંતરમાંથી અણધારેલો પ્રશ્ન ઉભો થયો.

“હું!” ત્હેણે વિરમય થઈ પોતાના અંતરને મનમાં ને મનમાં જવાબ આપ્યો. “હું તો માત્ર મ્હારા લાઇના દુઃખમને જોતી હતી. મ્હારે શું? મ્હારા હૃદયમાં ક્યાં વિકાર થયો છે? હું તો માત્ર એટલુંજ જોતી હતી કે માણસ અધમતાને ઊંડાણે પહોંચે, પછી કેવો લાગે. સ્તબ્ધ! હું સ્તબ્ધ! એ તો માત્ર એકાગ્રતા. વિવેક યુક્તિ બ્રહ્મ થાય તો માણસ સ્તબ્ધ બને” એમ કહી પોતાની પૂર્ણતાના ગર્વમાં તે મલકાઈ રહી.

કંકાના ગગડટથી ત્હેને લાગ્યું કે સ્વારી ઉતરી, એટલે ધીમે ધીમે તે રાત્ર્ય મહેલના દરવાજા તરફ ગઈ. આવા અપ્રતિમ વિજયથી ત્હેના મનમાં ઉદ્બેલી હોંસ હવે જતી રહી હતી; અને ત્હેના હૃદયમાં કાંઈક સ્વસ્થતા આવી હોય એમ ત્હેને લાગ્યું. ત્હેને સંતોષ થયો: આ ત્હેના વેરાગ્યની નિશ્ચલતા! શું હૃદયમાં અસ્પષ્ટ



ખિન્નતા કે ચણચણાટ લાગતો હતો? તહેણે એ વિચારજ દસી કઢાડ્યો. ત્રીસ વર્ષના અન્યાસે નિર્વિકાર થયેલા તેના હૃદયમાં ખિન્નતા કે ચણચણાટ!

દરવાજા આગળ તે જઈ પહોંચી, એટલે ત્યાં ભરાયેલી રાત્રીપ્રજ્વળાની દીપ્તિમાં શાન્તિ



“બા!” વીલાસની ન રહેવાયું, “કેવો આદ્યુત પુરુષ છે.” ત્રિવલ્લભ પાંચે બોલેલા શબ્દો પછી નીચે મુઠ્ઠા સંભળ્યા. મુઠ્ઠા ઉંચું બેઠું-કેવું બેઠું બહારમાં ઉભેલી રમણીઆ તરફ નજર તાળી.

પ્રસરી રહી. બધા મૂળા બની તૈલગણની ભાગ્યવિધાત્રીની સ્વસ્થ, સખત અને સાદી પણ ભયંકર મૂર્તિ તરફ જોઈ રહ્યા. તેની આંખની પલકે, તેના મોંપરનો ભાવ એ તેરહને મન પ્રશ્નરેખા પારખવાના સાધનો હતાં.

તે આવી. સ્વારી ઉતરવાની વિધિ પૂરી કરી આવેલા તૈલપરાજે તેને સાષ્ટાંગદંડવત

પ્રણામ કર્યા, અને તેના ચરણની રંગ ચોનાના માથાપર મુકી.

તૈલપનું રૂપ, તેના ઘાટ મૂળાવના જોવાળ હતો. માત્ર મુખપર શીતળાનાં કદરૂપાં ચિન્હો નહોતાં; શરીર રેખાઓ મરદની-રૂપે તે મદુતા વિનાની હતી; આંખો જરા નહાની અને ઉંડી

હતી. મૂળાવના મોંપર સખતાઈ હતી; તૈલપના મુખપર ફરતા હતી.

તૈલપ કદાર હૃદયનો, ગળત્રીબાજ અને પોંચિત્ર હતો. મૂળાએ આપેલી કેલવણીને પ્રતાપે તેનામાં આદર્શનો અશમાત્ર પણ રહ્યો નહોતો, માત્ર જહેજે માના ભાવથી તેને ઉઠેર્યો, પિતાની પ્રિતિથી કેળવ્યો, અને અધિષ્ઠાતા દેવી બની ચક્રવર્તિ બનાવ્યો તે મહેતને માટે તેને અધાગ પ્રેમ અને અનહદ માન હતાં, તેની બુદ્ધિ અને પવિત્રતામાં અડગ શ્રદ્ધા હતી.

પ્રણામ કરી રહેલા તૈલપને ઉદાત્તા મૂળાએ કહ્યું: “રણરંગભીમ! સો શરદો છવજે અને પૃથિવી-વરદાન બરેખરે થજે.”

“તમ્હારી આશીષ” કહી તૈલપ ઉભો થયો અને પાછળ ઉભેલા ભીલ્લમરાજ તરફ ફર્યો “બા! મહાસામન્તને પણ આશીર્વાદ દો: આજે એનેજ પ્રતાપે હું છવ્યો, અને મુજ પકડયો.”

મૂળાજ જરા હસી.

“ભીલ્લમરાજ તે વાતને ક્યારની કહી. એને તો મ્હારા સદાયે આશીર્વાદ છે-કે ઘણું છવે તે તૈલપરાજના સામન્તોમાં પ્રથમ સ્થાન બોગવે.”

ભીલ્લમે હોદ કરડી, નીચું વળી પડે ગાગ્યો.

“ગાલ ભાઈ! હવે બપુતર કઢાડી સ્વસ્થ થા” કહી મૂળાએ તૈલપને સાથે લીધો. તૈલપે પાછા ફરી કહ્યું: “ભીલ્લમરાજ! તમજે પણ ચાલો. જરા કામ છે.”

ભાષા બંદેન આગળ અને સામન્ત પાછળ એમ ત્રણે જણાં મુગાં મુગાં અંતઃપુરમાં ગયાં; અને લોકો ધીમે ધીમે વિખરાઇ ગયા.

અંદરના ખંડમાં નીચે મ્હોડે, માત્ર નેત્રો-થીજ આનંદ અને ઉત્સાહ દાખવતી જશ્વલાદેવી અધોઽવયે પણ નણુંદની મર્યાદાથી નવેદા જ્વી, પતિની વાટ જોતી હતી. તૈલપે આવી પોતાના ખખ્તરના અંગે અને આયુષ્યે એક પછી એક ઉતાર્યાં. અને રાણીએ તે લઇ જઇ, મૂગે મ્હોડે પોતાના સ્વામીનો સત્કાર કર્યો.

તૈલપ નિવૃત્ત થયો એટલે મૃણાલ તક્રીયે ખેડી હતી તેની પાસે આવી ખેડો, અને લીલ્લમ રહાયું પગ વાળી ખેડો. જશ્વલાએ નણુંદ પાસે ત્યાં રહેવાની રજા-આતુર આંખો વરેજ-માંગી: પણ રજા ન મળવાથી તે ચાલી ગઇ.

“ખોલો બંદેન! હવે આ મુંજનું શુ કરીએ?”

મૃણાલ જવાબ આપતાં પહેલાં, પલવાર સખ્તાદથી ભાંય રહાયું જોઈ રહી. તે પલમાં મુંજનું પ્રતાપી, હસ્ત મ્હોડું તેની આંખ આગળ આન્યું.

“એને!” દાંત પીંશી મૃણાલે કહ્યું. “એને-પાપાચારીને સખતમાં સખત શિક્ષા કરવી જોઈએ.”

“કાલે એનો વધ કરાવીએ.” દંડતાથી તૈલપે કહ્યું. તેની ઉંડી, કુર આંખોમાં વિષ વ્યાપી રહ્યું.

“એ કાંઈ સાધારણ દુરમન નથી. એણે ત્હને કરવામાં શું બાકી મૂકી છે? ત્હારા દેશની સ્ત્રીઓને જીતે છોકરે વંચા કરી મૂકી છે. ત્હારી પાસે અવનતીમાં અનેક વાર પગ ઘોવ-ગવ્યા છે-ત્હારી અને મ્હારી કીર્તિ કલ્કનીત કરવા અનેક કાવ્યો રચ્યાં છે ને રચ્યાંયાં છે. એને તો રીબાવી રીબાવી મારવા જોઈએ ત્યારેજ, ત્હારું વેર વળે તેમ છે.”

“ત્યારે તેનો શો રસ્તો?” તૈલપે વિચાર કરતાં કહ્યું.

“લીલ્લમરાજ! તમ્હે શું ધારો છો?” મૃણાલે પૂછ્યું.

“બા! કેદ કરેલા રાગનો વધ કરવામાં મ્હને વગ્રાઇ નથી લાગતી. એને રીબાવો. જોઈએ તેટલો; પણ એનું શિર સદા અસ્પર્શ ગળ્યું જોઈએ.”

“મહાસામન્ત! વધ તે વધ-યુદ્ધમાં કે શૂલી પર. મ્હને બહુ ફેર દેખાતો નથી.” તૈલપરાજે જરા તિરસ્કારથી કહ્યું.

“ના ભાષા! મહાસામન્તની વાત મ્હને યોગ્ય લાગે છે. એને વધ કરવામાં શો કાયદો? એનું મ્હોડું પહાડ જેવું શરીર ક્ષીણ થઇ જાય, એની આંખો નિરંતર બને, એનાં મ્હોડા પરનું હાસ્ય જઇ દીનતા આવે, અને ત્હારી મહેરબાની યાચતાં યાચતાં એની જીભ ધસાઇ બનઇ-એનો ગર્વ ગળી જાય-સારેજ સોળ સોળ વખત ત્હને ખવડાવેલી હારનો બદલો વળે.” જાણે સામાન્ય વાત કરતી હોય એવી શાન્તીથી મૃણાલે આ ભયંકર વાક્યો ઉચ્ચાર્યાં.

તૈલપના મ્હોડાપર સતોષ પ્રસરી રહ્યો “ખરી વાત છે, બા! પણ એનો ગર્વ ગળવો રહેલ નથી એમ લોકો કહે છે.”

“વાતો, બીજું કાંઈ નહિ.” તિરસ્કારથી મૃણાલે કહ્યું: “હું જોઇશને કે એનો કેમ ગર્વ રહે છે.”

“તમ્હે?” ચકિત થઇ તૈલપે પૂછ્યું.

“હા. અવનતી ખેડાં ખેડાં એણે મ્હારે માટે કાંઈ આજીવું કહ્યું છે, ને ગવાડ્યું છે? હવેજ જોઇશ કે એ મ્હોડા મ્હોડા શું કહેવાની હિંમત ધરાવે છે. એને ક્યાં પૂર્યો છે?”

“રાન્યમહેલના ભાંયરામાં” તૈલપે કહ્યું.

“ઠીક. હું સાંજના એને મળીશ. પછી બીજનું શું?”

“મ્હે કાર્તીયૈય” પાસે સામન્તોને પ્રજાવ્યું છે કે મ્હારી ચાકરી તેઓ સ્વીકારવા તૈયાર છે કે નહિ. જે નહિ હશે તેનો કાલે વધ બાકીના થોડાએને પણ કાલેજ પૂરા કરાવીશું.”

“ઠીક.”

“લીલ્લમરાજ!” તૈલપે કહ્યું. “બા પણ છે એટલે ઠીક. હવે ખોલો. તમ્હારે જે વરદાન જોઈએ તે હાજર છે. આ વખતે તમ્હારી સેવાનો બદલો જે વાળું તે આજો છે.”

“એમ્હાં તો તમ્હારી વગ્રાઇ છે. મહારાજ!” જરા ધીમે ધીમે લીલ્લમને કહ્યું. “મ્હે જે કાંઈ કર્યું તે કાંઈ બદલા બાદ નથી કર્યું.”

“મહાસામન્ત! મૃણાલે કહ્યું. “વર માંગવો એ તમ્હારો અધિકાર છે.”

“બા! હું માગું અને તમ્હને આપવો ન રહે તો પછી મ્હારું પણ જાય ને તમ્હારું પણ જાય” મહાસામન્તે મૃણાલ રહાયું જોઈને કહ્યું.

“તમ્હારી વિવેકબુદ્ધિમાં ને મહારાજની ઉદારતામાં મ્હને શ્રદ્ધા છે. તમ્હે કહે છે એવું બનેજ નહિ.”

“બોલો!” તૈવપે મીઠું હસીને કહ્યું. “બોલો, ખંચાવ નહિ. તમ્હારી મૈત્રીથી બીજું કંઈ વધારે વ્હાવું મ્હને નથી.”

મહાસામન્ત થોડીવાર આ ભાષણું જીવનની ભયંકર જોડી તરફ જોઈ રહ્યો; અને પછી ધીમે ધીમે કહેવા લાગ્યો.

“મહારાજ! મ્હારા હૃદયમાં એકજ ઉર્મિ છે. તે આપ જાણો છો.”

“શું?”

“વિલાસનું પાણિયદણુ સત્યાશ્રય કુંવર કરે એજ.”

મૃણાલ હસી પડી. “અરે શું મહાસામન્ત! તમ્હે પણ આ વર માંગવા આવ્યો વિચાર! એ વર તો ક્યારનો મળી ચૂક્યો છે.”

“પણ મ્હને એમ કે એ લગ્ન જેમ વ્હેલાં થાય તેમ સારું.”

“તે તો મ્હેં નક્કી કર્યું છે.” મૃણાલે કહ્યું.

“શું?”

“આવતે મહિને. મ્હેં ક્યારનું મુદ્દત પૂછી મુક્યું છે. અને હવે તો આ વિજય-સમારમ્ભ સાથેજ તે કરી નાખીશું.”

“લીલ્લમરાજ!” હસીને તૈવપે કહ્યું. “કાંઈ બીજું માગો. તમ્હે તો મ્હને શરમાવો છો. શું મ્હારી પાસે એવું કંઈ નથી કે જે મને તમ્હે રાચ્યા?”

લીલ્લમ વિચારમાં પડ્યો. તૈવપને તે સારી રીતે જાણપતો હતો. તેને મ્હોટાઈ જોઈતી હતી, વરદાનથી મળતો મહિમા જોઈતો હતો, અને પોતાના નહેવાને રીઝવી તેનો અસતોષ દૂર કરવો હતો. પણ તે એ પણ સારી રીતે જાણતો હતો કે તેમને ન રૂએ એવો જે એ વર માગે તો તેઓ કદી આપે નહિ, અને આપે તો બીજી પહે ધીનવી લે. તેને અને લક્ષ્મી-દેવીને પોતાને દેશ જવાનું ધણું મન હતું; પણ ત્યાં જવાની ઇચ્છા દર્શાવાય તે બંને એવું નહોતું. એટલે, તે વર માંગી, મેળવવામાં નિષ્ફળ બનવું અને અપમાન વેઠવું તેના કરતાં પરાધિનતાનું દુઃખ વેઠવું તે એને ડહાપણ બરેલું લાગ્યું. એકદમ એને એક વાત યાદ આવી. જે પહે તે મુજને પાડી તેના પર મ્હડી ખેંચો, અને બળજોરીથી તેનાં શસ્ત્રો લઈ લીધાં તે પહે મુજે તેના કાનમાં કહેલાં

શબ્દો તેને યાદ આવ્યા “લીલ્લમ” તેણે કહ્યું હતું “મ્હારું ભલે ગમે તે થાય, પણ મ્હારા કવિઓને સંભાળજે.” તે શબ્દો વિજયના ઉત્સાહમાં તે વિસરી ગયો હતો; અત્યારે તે યાદ આવ્યા.

અન્તરમાં મુજ માટે માન પ્રગટયું. હારી જતી પહે, યમરાજના આવન્હાને મગજ ગાંઠું થઈ જાય તે વખતે પણ આ પુરૂષ પોતાના મિત્રોને વિસરી નહિ ગયો. ક્યાં તે પૃથિવી-વલ્લભ ને ક્યાં આ તેનો વિજેતા! લીલ્લમને આ વિચાર આવતાં, તે દહતાથી બોલ્યો:

“મહારાજ! આપના રાજમાં મ્હારે શી ખોટ છે? પણ એક વસ્તુની યાચના કરું-જે આપની રજા હોય તો.”

“શું છે? કહી નાંખો” મૃણાલે જરા તીક્ષ્ણતાથી લીલ્લમ રહાસું જોઈ કહ્યું.

“માલવાના કવિઓને જીવતા જવા દો” ઉતાવળથી લીલ્લમે કહી નાંખ્યું.

તૈવપે હસ્યો; મૃણાલનાં ભવાં સંકોચાયા.

“માગી માગીને આ માગ્યું?” તિરસ્કારથી મૃણાલે કહ્યું.

“બા! મ્હારા પૂર્વજે કવિગણુગ્રાતા કહેવાતા. હું તો તેમ્હાનું કાંઈ કરી શક્યો નથી. માત્ર આ એક તક મળી છે.”

“એવા પાપીઓથી ભૂમિ ભારે મરુશો તેમ્હાં તમ્હારું શું વળશે?” મૃણાલે કહ્યું.

“લીલ્લમરાજ!” રાજાએ કહ્યું “આવાં જન્તુઓનો જીવ ખચાવ્યા કરતાં બીજી ધણી વસ્તુઓ માંગવા નહેવી છે.”

દહતામાં લીલ્લમના હોઠ ખીડ્યા. “મ્હારાજ! આપને મ્હારી યાચના નહીં સ્વીકારવી હોય તો આપ માલીક છો. આપે કહ્યું ત્યારે માંગ્યું; નહિ તો હું કાંઈ માંગવા નહોતો ખેંચો.”

“પછી એમને છોડવી શું કરશો?” તૈવપે પૂછ્યું.

“આપ કહેશો તે. મ્હારે એમ્હનું કામ નથી.”

“ટીક છે.” મૃણાલે કહ્યું “એ બધા પાસે મુજની અપક્રાંતિ ગવાડીશું.”

“તે આપની ધ્યાનમાં આવે તેમ કરજે. મ્હારે તો એ જીવતા રહે એટલે ખસ.”

“વાર નહો” તૈવપે જીવન તરફ જરા નજર નાંખી કહ્યું “એમ્હને જીવતા જવા દીધા. થયું? પણ છુટા કરવા દેશો નહિ.”

“જેની આજ્ઞા મહારા મહેલના ભાંયરામાં રાખીશ.” લીલ્લભે જોયું કે હવે વધારે ખેસવામાં માલ નથી. “મહારાજ! ત્યારે રજા—”

“હા. જાઓ. સભામાં આવી પહોંચજો.”

“જેની આજ્ઞા.” કહી લીલ્લભે રજા લીધી.

“ભાઈ!” મૃણાલે કહ્યું “મહેને આ માણસમાં વિશ્વાસ ખેસતો નથી.”

“માણસ તો નિખાલસ છે. માત્ર એની બૈરી એને જાણીને ખેસવા દેતી નથી. તેથી તો મહે એને વર માંગવા કહ્યું.”

“આ અકલંકચરિત આપ્યો કે શું?”

કાંઈનાં પગલાં આવતાં સાંભળી, મૃણાલે પૂછ્યું. તૈલવ માત્ર બારણા તરફ જોઈ રહ્યો.

એક યુવક આપ્યો. તેની ઉમ્મર વીશ બાવીશ વર્ષની લાગતી, અને તેણે મહેને તૈલવના હાથે બંધાવ્યું હતું. તેની સીધી, સશક્ત, કાઠી પર અણખાતું બખ્તર દીપતું, તે માથાપર એક ન્હાતો મુગટ તેના સ્વરૂપવાન મુખનાં ગૌરવમાં વધારો કરતો. તેણે આવી મૃણાલને દડવત પ્રણામ કર્યા, અને તૈલવને નમસ્કાર કરી તે પગ વાળી હાથ જોડી બેઠો.

“મેટા સલાશ્રય! શું કર્યું?”

“પિતાશી!” ગંભીર અવાજે કુંવરે કહ્યું: “મહેલના ભાંયરામાં હાલ તો મુંજને નાખ્યો છે, તે લીમરસ સામનતને ત્યાં ચોકડી કરવા રાખ્યા છે.”

“દીક કર્યું.”

“—તે એક લાકડાનું પાંજરું બનાવવાનો હુકમ આપ્યો છે.”

“શાખાશ” તૈલવે કહ્યું. “સત્યાશ્રય! તહારો લગન નક્કી કર્યા છે.”

“હા.”

“આ ઉત્સવમાં તે પણ ઉત્સવ શાભશે.” મૃણાલે કહ્યું. “જા. હવે તું જાઈ નિવૃત્ત થા.”

“જેની આજ્ઞા” કહી તે ઉઠ્યો.

“પણ જો. પછી વિશ્વાસવતિને મળી આવશે.”

“હા” કહી સત્યાશ્રય કુંવરે ત્યાંથી રજા લીધી.

પ્રકરણ ૬ હું.

રસનિધિ.

રાત્રિએ વચન આપતાં તો આપું ખરું, પણ રખે તે પાછું ખેંચી લે એવો ડર તેને લાગ્યો, એટલે લીલ્લભ ત્યાંથી બારણાપાર ન્યાં

માલવાના કવિઓને કેદમાં પૂર્યા હતા ત્યાં ગયો.

જે ભટ્ટરાજ કવિઓની ચોકડી કરતો હતો તે રાત્રિનું વરદાન સાંભળી વિસ્મય થયો, અને તેણે કારાગ્રહનું બારણું મહાસામનતને ઉઘાડી આપ્યું.

તેને જોઈ ત્યાં બેઠેલા પુરોમાં ખલભલાટ થઈ રહ્યો.

“કવિરાજો! ક્ષમા કરજો.” લીલ્લભરાજે નમ્રતાથી કહ્યું. “મહારા આતિથ્યનો સત્કાર કરો એવી પ્રાર્થના કરવા આપ્યો છું.”

એક સુકુમાર, નીચો, અને સ્વરૂપવાન યુવક ઉભો થઈ રહ્યો આપ્યો, અને હસીને પૂછ્યું:

“કોણ તમને યમરાજ છે?”

લીલ્લભ આ પુરૂષની કાન્તિ જોઈ રહ્યો.

“હું?—ના. કેમ?”

“શુદ્ધ મૃણાલવતીના ગામમાં યમરાજ શિવાય અમહારે કોણ અતિથિસત્કાર કરે?” એક બીજો આવી આવ્યો.

“ધનંજય.” પેલા યુવકે કહ્યું “આ યમરાજ પોતે નથી; તેના દૂતમાં શ્રેષ્ઠ એવો રચનદેશનો નરાધિપ છે.”

લીલ્લભ હસ્યો “ના. હું માત્ર મહાસામનત છું, હું યમદૂત નથી;—પણ તમને આ જીવતા નેત્રોમાંથી બચાવવા આપ્યો છું.”

ધનંજયે કહ્યું: “પૃથિવી-વલ્લભ વિનાની નિરતેજ પૃથ્વીમાં કાંઈ જવા જ્યું નહિ રહ્યું હોય.”

“ના! મહારાજ તમને જીવિતદાન આપ્યું છે. તમને બધા મહારે ત્યાં પધારો.”

આ સાંભળી બધા ચકિત થઈ ગયા, અને હોંસમાં આવી, ઉભા થઈ, લીલ્લભ ને વિંટાઈ વળ્યા.

“તમ્હારું નામ તો ધનંજય.”—

“હા.”

“તે તમ્હારું?” પેલા સ્વરૂપવાન યુવક તરફ ફરી મહાસામનતે પૂછ્યું.

“મહારું?” જરા અચાંખ પેલા યુવકે કહ્યું.

“એનું નામ રસનિધિ” ધનંજયે ઉમેર્યું “તે આ પદ્મગુપ્ત.”

“હા. મહારું નામ રસનિધિ” કહી રસનિધિ લીલ્લભ સાથે આવ્યો, અને બધા તેની પાછળ આવ્યા.

રત્ને યાત્રતાં લીલ્લભે ધ્યાનપૂર્વક જોયું. રસનિધિની સુકુમારતાના પ્રમાણમાં તેણે શરીર ઘણું મજબુત લાગતું, અને શૂરવીરના

શરીરે પારખવાની ટેવ હોવાથી મહાસામનતને લાગ્યું કે આ પુરૂષ બખતરમાં સારો શોભે. તે પોતાના વિચારથી મનમાં હસ્યો. આ બીચારાને બખતરમાં, ને યુદ્ધમાં કૌશલ્ય શું ?

મૂઝે મ્હોડે મહાસામનત રાજમહેલની પાસેજ આવેલા પોતાના મહેલમાં આવ્યો અને પોતાના પરિચરોને આ કવિરાજેનું આતિથ્ય કરવાનો હુકમ કર્યો.

“કવિરાજ !” ધનંજય તરફ ફરી ભીદલમે કહ્યું “આપને એક તરફી આપવાની છે.”

“મહેને ? શું ?” ધનંજયે પૂછ્યું.

“મહારી સ્ત્રી ને પુત્રીએ ઘણા વખતથી કવિરાજેના દર્શન કર્યા નથી. આપ મહારી સાથે આવશો ?”

“જે દેશમાં કવિઓ દુર્લભ હોય ત્યાં સ્વરૂપમાંથી સૌંદર્ય નય, રાગમાંથી ટેક નય, અને સ્ત્રીઓમાંથી આદ્રતા નય એમાં શું નવાઈ ?” રસનિધિએ તિરસ્કારથી કહ્યું.

“કવિરાજ ! આપ આવશો ?”

“હું ?” ફરીથી ખચાઈ રસનિધિએ પૂછ્યું.

“હા. શું હરકત છે ?”

ધનંજયે ધ્યાનથી રસનિધિ તરફ જોયું.

“રસનિધિ ! હા તું પણ ચાલ. ચાલે સ્થૂતરાજ !” કહી તે અને રસનિધિ ભીદલ-મરાજની સાથે અંતઃપુરમાં ગયા.

ભીદલમરાજે તેના પૂર્વજેનું બીરૂદ ‘કવિ-કૃત્રતાતા’ આજે રાખ્યું હતું; અને ઘણે દિવસે આવા સંસ્કારી પુરૂષોની સોખત તેને મળી હતી. આથી તેનું હૈયું આનંદ અને ગર્વથી મલકાતું હતું.

લક્ષ્મીદેવી હજી રાજમહેલથી આવ્યાં નહોતાં, અને વિલાસ શંકરના મન્દિરમાં હતી. ભીદલમે એક માણસને વિલાસને તેડવા મોકલ્યો, અને પોતે ધનંજય ને રસનિધિને લઈ પાછલ આવેલી વાડીમાં એક વિશાળ પિપળાના થાલા પર જઈ વાત કરવા લાગ્યો.

“બાપુ—” થોડી વારે વિલાસનો અવાજ આવ્યો.

“કાણુ વિલાસ ! બેટા !”

વિલાસ પાસે આવી એટલે મહાસામનતે કહ્યું : “આમ આવ. ત્હારે કવિઓ જોવા હતા ને. હે આ રહ્યા.”

વિલાસે એ કવિઓ તરફ જોયું, અને જરા ગભરાઈને ઉભી રહી.

“આ કવિરાજ ધનંજય. એની ખ્યાતિ તો મહારા સ્થૂતરદેશ સુધી પહોંચી આવી હતી.”

વિલાસે નીચા વળી નમસ્કાર કર્યા.

“પુત્રો ! રાધવ સમા નરેશની અર્ધાંગના થઈ, સૂર્ય સરખા તેજસ્વી પુત્રોની માતા થઈ” આરંભરથી ધનંજયે કહ્યું.

“આ કવિવર રસનિધિ.”

શરમથી અડધું નીચું જોતા, ઇચ્છાસામાં અડધી ઉંચી આંખો રાખી વિલાસે રસનિધિ પર નજર ફારી. વિલાસને તેનું મુખ કાંઈ વિચિત્ર લાગ્યું; એ વિચિત્રતા શી હતી, એની. તેના પર શી અસર થઈ, તેની તેને ખબર પડી નહિ.

“ભગવતિ ! હું શું આશીર્વાદ આપું ?” રસનિધિએ હસીને પૂછ્યું. “સુધાનાથને વરજો ને સુધા ચાખી, અનેરાં આનંદો અનુભવજો.”

વિલાસવતીને કાંઈ આશીર્વાદનો અર્થ સ્પષ્ટ સ્હમનથો નહિ; પણ મહાસામાનત ખડખડ હસી પડ્યો.

“કવિરાજ ! આ અવનતી નહોત.”

“હારતો. નહિ તો હું આવી સ્થિતિમાં હોઉં ?”

“અમ્હારે ત્યાં તો સુધાનાથ સુકાઈ ગયા છે, ને આનંદ અનુભવવો એ તો પાપની પરિસિમા છે.”

“હા !”

“મૃણાલપાનો તમ્હે વૈરાગ્ય જોયો નથી. અને આ વિલાસ પણ શું ? એણે બધું અત્યારથી તપશ્ચર્યા શરૂ કરી છે.”

“શા માટે ?” ધનંજયે પૂછ્યું.

“કવિરાજ ! તેલંગણની ખુબીયો ન્યારી છે.”

“પણ આટલી કન્યાને એ શું ?”

“વિલાસનું લગ્ન સત્યાશ્રય કુંવર જોડે થવાનું છે. અને માન્યપેટની ગાદીપતિની પટ્ટરાણીને લાયક કેલવણી જોઈએને ?” જરા અસ્પષ્ટ કટાક્ષમયતાથી ભીદલમે કહ્યું : “કેમ ખરું કેની વિલાસ ?”

વિલાસ હસી : બનને કવિઓ દયાથી તેની સહાનુભૂતિ રહ્યા.

“એટલે હૃદયનાં ઝરણાં સુકાય ત્યારે પટ્ટરાણીની પદવી પમાય ?” ધનંજયે પૂછ્યું.

“અમ્હારા મૃણાલપાની એવી માન્યતા છે. એસની વિલાસ ! આવ. હું આ બધા

કવિઓને છોડવી લાગ્યો, હવે એ આપણે લાં રહેશે.” વિલાસ આવી ભીલ્લમ પાસે ઉભી રહી. અને મૂળે મ્હોડે ત્રણે જણુ રહામું જોઇ રહી.

તેને એક અપરિચિત અનુભવ થતો હતો. આ લોકોનો પહેરવેશ વિચિત્ર હતો; તેમની રીતભાત સ્વચ્છંદી, ટાઢાશ વિનાની હતી; તેમની વાતચીતમાં ગાંભીર્ય અને સંયમ-જે ગુણોની તેને ભક્ત બનાવવામાં આવી હતી તેનો અભાવ હતો; તેમના મ્હોંપર સખ્તાઇ કે ડહાપણનો અંશ નહોતો. અને આ બધાને લીધે તેને વાતાવરણ કાંઇ અસ્વાભાવિક લાગ્યું; અને તેથી તેના હૃદયમાં કાંઇ આઘાત થતો હોય, દુઃખ થતું હોય તેમ લાગ્યું—અને આઘાત અને દુઃખ એવાં આકર્ષક લાગ્યાં કે સાંથી જવાનું મન થયું નહિ.

“ત્યારે તમ્હારે ત્યાંથી કવિઓને દેશનિકાલ કરવામાં આવ્યા છે એ વાત ખરી.” રસનિધિએ પૂછ્યું. “મ્હોં તો ગપ ધારી હતી.”

“અમ્હારે ત્યાં જે ન થાય તે ખરું.” ભીલ્લમે કહ્યું.

“તમ્હારે ત્યાં કવિતા નહિ, રસ નહિ, આનંદ નહિ—પછી શું રહ્યું?”

“બોલ વિલાસ! જવાબ દે.”

ધીમેથી ઉચું જોઇ તેણે રસનિધિની રહામું જોયું, અને કહ્યું: “લાગ-શાન્તિ.”

“કેટલા માણસોએ ખરેખરા ત્યાગ તે શાન્તિ અનુભવ્યાં છે?”

“અમ્હોં તો બધા દેવો છીએ.” ભીલ્લમે હસતાં હસતાં કહ્યું.

“દેવો પણ આનંદની મૂર્તિઓ છે; તમ્હોં તો પાપાણુ થવા મથો છો.”

“અત્યારે દેવી હોય તો તેને આ તમ્હારી વાતમાં બહુ રસ પડે.”

“બીજું બધું સંયત્ન છે—નિશ્ચલ માત્ર એક શાન્તિ.” પોપટની માફક વિલાસે સૂત કહ્યું.

“ના તે પણ ચળે એવી છે; નિશ્ચલ માત્ર આનંદ.”

વિલાસ જરા તિરસ્કારપૂર્વક હસી.

“શાન્તિ વિના આનંદ કેમ આવે?”

“સુખના અનુભવથી.”

“તે તો ક્ષણિક.”

“કાણે કહ્યું. રસિકતા હોય તો શાશ્વત સુખ મળે.”

“દેવી હજી કેમ નથી આવ્યા! લાવ હું માણુસને મોકલું.” કહી વાતમાં ઝાઝો રસ નહિ પડવાથી મહાસામંત ઉઠ્યા “તમ્હોં વાત કરો. હું આ આવ્યો.” કહી ભીલ્લમ ધનંજયને લઇ દૂર ગયો.

ભીલ્લમ ઉઠ્યો એટલે ધનંજયે પાસે આવેલા સરવરીયા તરફ નજર કરી ઉઠવા માંડ્યું.

પ્રકરણ ૭ મું.

રસિકતા.

“રસિકતા શું?” વિલાસે પૂછ્યું.

રસનિધિએ આંખો ઢાંડી “તમ્હને ખબર નથી?”

“ના.”

“તમ્હોં કાવ્ય સાંભળ્યાં છે?”

વિલાસ હસી “તમ્હારા ભર્તૃહરિનું વૈરાગ્ય શતક સાંભળ્યું છે.”

“શૃંગાર શતક સાંભળ્યું છે?”

વિલાસે સખ્તાઇથી ઉચું જોયું “એ તો પાપાચારી મારે.”

રસનિધિ હસ્યો “કાંઇ નાટક જોયો છે?”

“છેક ન્હાની હતી ત્યારે સ્થૂતદેશમાં જોયો હતો. પણ યાદ નથી.”

“ચંદ્રની જ્યોત્સ્નામાં પડ્યાં પડ્યાં કાંઇ કિવસ ગાયું છે?”

“ના. ચંદ્રના તેજમાં ફરતું મ્હારે ત્યાગ્ય છે.”

રસનિધિ ગાંભીર્યથી તેની રહામું જોઇ રહ્યો.

“સારે તમ્હને રસિકતાનું ક્યાંથી ભાન હોય? તમ્હારી પાસે આ બધું કાણુ કરાવે છે?”

“હું મ્હારી મેળે કરું છું.—મૃણાલબા માત્ર સૂચના કરે છે.”

“એ બધું કરવાનું શું કારણ?”

“ત્યાગવ્રતિ કેળવવા.”

“એમ કેળવાય? તમ્હોં શું ત્યાગ કરો છો તેણું તો તમ્હને ભાન નથી.”

વિલાસ વિચારમાં પડી. “ના. છે. મ્હને મૃણાલબા કહે છે.”

“માત્ર મ્હોડાની વાતો—અનુભવની નહિ.”

“કલંકીત કરે એવી વસ્તુનો અનુભવ.”—

“કલંકીત શી વસ્તુ કરે?” રસનિધિએ

જુરસામાં પૂછ્યું “જો કાવ્ય કલંકીત કરે, રસ કલંકીત કરે, જ્યોત્સ્નાનું અમૃત કલંકીત કરે—કાલે કંઈશો કે પ્રેમ કલંકીત કરે—તો એ કલંકીત યવન શું બોલું?”

“મહારે નિષ્કલંક થયું છે” જરાક સખ્તાધથી વિલાસ યોલી અને ઉઠી.

રસનિધિ મૂગો રહ્યો. થોડી વારે તેણે કહ્યું:

“ત્યારે તમને મહારા જેવા તો કલંકીત લાગતા હશે?”

“ભોજાનાથ તમને સદ્ગુણિ આપશે.”

રસનિધિ ગુચ્છવાળને ઉભો રહ્યો.

“રસિકતા અનુભવવાનું તમને કદી મનજ થયું નથી?”

“મને?” વિચારમાં પડી વિલાસે કહ્યું

“એ વસ્તુનો પૂરો ખ્યાલજ નથી.”

“ખ્યાલ લાવવાનું મન પણ થતું નથી?”

“પાપ કરવાનું મન ન થાય એમાં ખોટું શું?”

“વિલાસવતી!” રસનિધિએ માયાળુ-પણથી ત્વેની સલામું જોતાં કહ્યું. “રસિક થયું, રસિકતા અનુભવતી એમાંજ હું તો મોક્ષ માનું છું.”

“ના. ના. ના.”—કાને હાથ દઈ, હસી, વિલાસ યોલી. ત્વેના હાસ્યમાં કાંઈ ભુદોજ ભાવ લાગતો. “લો. આ બા આવી” કહી તે દૂરથી આવતા ભીલકમ અને લક્ષ્મી-દેવી તરફ ફરી.

બન્ને જણ મૂગાં મૂગાં આગળ વધ્યાં અને રસનિધિએ લક્ષ્મીદેવીને પ્રણામ કર્યા.

“કવિરાજ! અમહારાં આંગણ આજ ફટલે વર્ષે પાવન થયાં” લક્ષ્મીદેવીએ પોતાના પતિ તરફ એક તિરસ્કારની નજર નાંખી કહ્યું.

“બા! મહેં ધાર્યું નહોતું કે આ ગુપ્ત દેશમાં અમહારેં આટલું સન્માન થશે. ધન-જય! આ દેવી આવ્યાં.” રસનિધિએ ખૂબ મારી; અને કમલ-પત્રો પર નજર ફારી રહેલો ધનંજય આ તરફ આવ્યો.

“ભાઈ! આ ધર તમ્હારેં છે, રાષ્ટ્રકૂટ રાજાએનો પેઢીધર ચાલી આવેલા સંસ્કાર દાખવાનાં લક્ષ્મીદેવીએ ગૌરવથી કહ્યું. ત્વેની કહેવાની રીત રાજવંશને શોભાવે એવી હતી.

“માત્ર મહારી એકજ પ્રાર્થના છે.”

“શી?” ધનંજય આવી લાગ્યો હતો તેણે કહ્યું.

“અમહારા પર મહેરબાની કરી આપના વિનોદની વાત ખહાર ન જાય તે જોજો. નહિ તો આપનો સમાગમ ઘણો ટુંકો થઈ જશે.”

“દેવી!” ભીલકમે કહ્યું. “આ શું કહો છો?”

“ખરેખરે. આવા મેમાનો જેમ વધારે રહે તેમ સારું. પછી નહિ તો ક્યાં મળવાના હતા?” લક્ષ્મીના અવાજમાં કડવાશ હતી.

ભીલકમ મૂગો રહ્યો; રસનિધિ ધ્યાનથી સાંભળી રહ્યો. “વિલાસ! આ કવિશે જ્ઞેયા?”

“હા” નીચું મોઢો હસતાં વિલાસે કહ્યું.

“કવિરાજ! ચાત્રો ધરમાં. હવે મધ્યાહન થશે.”

“જીની આજ્ઞા.”

“વિલાસ! તું ક્યાં જશે?” લક્ષ્મીદેવીએ પૂછ્યું.

“મહારે હજી જપ કરવો છે.”

“વાર! કવિરાજ! બધા કવિઓમાં શિરો-મણી કોણ?” ભીલકમે પૂછ્યું.

ધનંજયે જરા વિચાર કર્યો અને આંખો નચાવી કહ્યું “મહારાજ! સ્થૂનદેશનો અધિપ ભીલકમ!”—

બધા હસ્યાં “હું.”—

“—માત્ર ત્વેના શબ્દો સાંભળી સમસ્ત કવિ મંડોને જીભે સરસ્વતી બીરાજે છે એવા રસેશ્વર ગણાતા મુજરાજને પણ મહાન કર્યા તે.”

ભીલકમ ગર્વથી હસ્યો. આ વખાણથી ખોટું હતું તો પણ ત્વેનું હૃદય હરખાયું; પણ ત્વેની સ્ત્રી આ હર્ષે આજે વાર ટકવઢ દે એવી નહોતી.

“કવિરાજ! ત્યારે એમ કહોને કે મહોટામાં મહોટાં કવિ તો મૃણાલબા.”

“કેમ?”

“તમ્હારા સ્થૂનરાજને મન પૂજ્ય જોઈએ તો તૈલપરાજ, અને ત્વેનો ગર્વ ગાળનાર મૃણાલબા.”

ભીલકમનાં મોં પર રતાશ આવી; ત્વેની આંખ જરા ગુસ્સામાં લક્ષ્મી તરફ ફરી. લક્ષ્મીએ તે જોયું અને વાત ફેરવી.

“કવિરાજ! તમને વિદલ દેશના ભવ-ભૂતિનાં કાઠ્યો આવડે છે?”

“તમે ત્વેનું નામ ક્યાંથી સાંભળ્યું?”

“હું નહાની હતી સારે મહારા પિતાને સાંના કવિઓ ત્વેનાં ગુણ ગાતા. તેઓ કહેતા કે કલિકાલમાં એવા કવિ થયો નથી ને થશે નહિ.”

“મહારો આ રસનિધિ એનો મહોટો ભક્ત છે.”

“હૈ?”

“હા—એને ત્વેના બધા નાટકો પાડે છે.”

“બા-એ કવિની વાત તો તેં મહેને કરીજ નહિ?” વિલાસે પ્રછયું.

“બેટા!” લક્ષ્મીએ નિસાસો નાંખી કહ્યું
“તેને કહીને ક્યાં જઈ?”

વિલાસને સમજ ન પડી. તેને કહેવામાં શું વાંધો? તે વખતે તે વધારે ખોલી નહિ, પણ બધાને નમસ્કાર કરી ત્યાંથી રાજમહેલના મંદિર તરફ ગઈ.

પ્રકરણ ૮ મું.

સત્યાશ્રયનું સવનન.

વિલાસ બ્યારે પાછી મંદિરમાં ગઈ ત્યારે પોતે કાંઈ બદલાઈ ગયેલી હોય એવું લાગ્યું; એટલુંજ નહિ પણ સૂર્યમાં નવિન તેજ લાગ્યું, ઝાડોમાં કાંઈ નવી ખુબીઓ લાગી-અને જપ કરવા ખેસતાં હવ અકળાયો.

તેને ધનંજય ને રસનિધિ કાંઈ જુદાજ પ્રકારના માણસો લાગ્યા. તેમ્હના હસવામાં સંયમ નહોતો, તેમની વાણીમાં ગાંભીર્ય નહોતું, તેમ્હના શબ્દોમાં દાવકાઈ નહોતી. તેઓ પાપાત્માઓ જેવા સ્વચ્છંદી લાગ્યા; તો પણ તેમ્હની રીતભાતમાં મનને ગમે એવી વિચિત્રતા લાગી. તેની કેલવણી, તેની ચારીઝ્યતી ભાવનાઓ અને તેના વિચારો-આ બધાને શિખરે ચઢેલી તેની નજરને બંને તો તુચ્છ, સંયમવિહિન, સ્વચ્છંદી લાગ્યા; અને છતાં પણ કાંઈ એવું થયાં કર્યું કે જાણે તેમ્હની વાતચીત ફરી તે સાંભળે, તેમ્હનાં મુખ ફરી તે જુવે.

દેખકાઈ વખત હૃદયમાં લક્ષ્મીદેવી માટે તેને કાંઈક લાગણીઓ સ્ફૂરતી; અને બહારથી જો કે તે સ્વચ્છંદી, પણ ઘણી વખત તેને મળતાં, તેની વાત સાંભળતાં, તેની પાસે શાખાશી મેળવતાં તેને કાંઈક ન સદમન્નય એવું, ન કળાય એવું કાંઈ થતું. એવું કાંઈ આ લોકોને જોઈને થયું.

તેને રસનિધિપર દયા આવી. ખીચારો રસિકતાને મોક્ષ માનતા હતા. શો મોહ? શી અધારી? કેવો સારો માણસ કેવી ભ્રમણામાં સડ્યા કરતો હતો? છતાં તે દુઃખી દેખાતો નહોતો-તેના હાસ્યમાં, તેના શબ્દોમાં, તેના નેત્રામાં આનંદ હતો, શાન્તી હતી. આવી શાન્તી તો હવન્મુક્ત બંદેવાં મૃણાલપામાં પણ નહોતી. એ શું હશે?

એ રસિકતા શું હશે? રસસંહિ તેની જાણ બહાર હતી; તેના રંગો તેણે જોયા કે પારખ્યા

નહોતા. શું તેથી મોક્ષ મળતો હશે, શાન્તી મળતી હશે?

તેને મુંજ વાદ આવ્યો. મૃણાલપા તેને પાપાચારી કહેતાં હતાં, પણ તે આનંદ ને શાન્તિની ભૂતિ લાગતો હતો. પાપાચારીને શું આવી શાન્તી સંભવે?

તે જપ કરવા ખેડી, પણ કાંઈ વળ્યું નહિ. તેના વિચારો રસનિધિ ને ધનંજય તરફજ વળ્યા કર્યા.

તેને વિચાર આવ્યો કે તેની માએ પણ કવિતા સાંભળી હતી; તો શાસાડ તેને નહિ સંભળાવી? લક્ષ્મીદેવી કાંઈ કલંકીત તો હતાં નહિ; છતાં તેણે કવિઓને સાંભળ્યા હતા. તેમ્હનામાં એવું શું હતું કે જેથી મૃણાલપાએ તેને દેશપાર કરાવ્યા હતા?

છેલ્લા પ્રશ્નોને જવાબ તેને સહેલો લાગ્યો : આવા સ્વચ્છંદીઓ દેશમાં વસે તો લોકોનું નિયમીત અને શુદ્ધ થઈ રહેવું હવન ભ્રષ્ટ થઈ જાય.

આવા વિચારો કરતાં લાગ્યું કે તે પોતે પતિન થતી જતી હતી. સંયમના શુદ્ધ વાતાવરણમાંથી સામાન્ય અંધમ હવનની ગુંગળાવે એવી ગલીચી તરફ તે જતી હતી. તેલંગણની સાત્રાશી થવાનું, અકલંકચરિત્ર જેવા શુદ્ધ અને પ્રભાવશાળી વીરતી અર્ધાંગના થવાનું, પોતાના ચારિત્ર બળે આખા સંસારે શુદ્ધ કરવાનું તેના ભાગ્યમાં લખાયું હતું. તેને આ મુખાંધ શોભે? આ વિચાર આવતાં તેનું મન જપમાં પડેલાયું, અને કવિઓના સમાગમથી ઉદ્ભવેલી ઉર્મિઓ શમી.

તેણે જપ કરવા અંખો મીચી નહિ એટલામાં તેની નજરે સત્યાશ્રય પડ્યો.

શાન્ત, અને દૃઢ ચાહે ચાલતો, મુખપર સખ્તપાઈ અને નિશ્ચલતા દાખવતો તેલંગણનો ભાવી નરપતિ, પિતાનું વચન માથે ચઢાવી પોતાની ભવિષ્યની ભાષાને રીઝવવા આવતો હતો. તેના મંડાંપર ઉમળકા નહોતો, તેના ઝગઝગામાં ઉત્સાહ નહોતો, તેની મુખમુદ્રાપર માત્ર કર્તવ્યપરાયણતા હતી.

તેને જોઈ વિલાસ શરમાઈ. ગુંચવાડામાં પડી. તેવું પગલે પગલું પુનઃજ છે એમ તેને મનાવવામાં આવ્યું હતું. તેનો શબ્દે શબ્દે નિર્વાલુમત્ર છે એમ તેને શીખવવામાં આવ્યું હતું. પોતાના ઇશ્વરને સદેહ આવતો જોઈ, તેને હર્ષ થયો; છતાં નવરૂપે અનવરૂપે રસનિધિ તેની નજર આગળ

ખરો થયો—અને ત્હેના હૃદયમાં અસ્પષ્ટ અસં-
તોષ આંચ્યો.

સત્યાશ્રય ને રસનિધિ બે એવા પુરૂષો
હતા કે બેને એક પછી એક જોતાં તેમ્હના
સ્વસ્થતાનો ભિન્નતાનો વિચાર આવ્યા વિના
રહે નહી.

સત્યાશ્રય વધારે મજબુત હતો; ત્હેના
મુખપર વધારે ગૌરવ લાગતો; પણ ત્હેના
શરીરમાં ન્હોતી રસનિધિની છટા, ત્હેના ડગમાં
ન્હોતો રસનિધિનો ઉત્સાહ, ત્હેના મ્હોંપર
ન્હોતો રસનિધિના આનંદને ઉમંગકા. કવિને
જોતાં આલ્હાદ પ્રસરી રહેતો, રાજકુવરને
જોઈ જોનાર ત્રાસતો. એક સ્લામાનું મન
હરતો, બીજો સ્લામાનું મન કંપજ કરતો.

વિલાસને ભાન ન્હોતું કે ત્હેનું હૃદય આવી
સરખામણી કરી, અસંતોષ અનુભવતું હતું;
પણ ત્હેને માત્ર અપરિચિત વિચિત્રતા લાગી.

સત્યાશ્રય કુંવર શંકરના દર્શન કરી
વિલાસની પાસે આવ્યો ને કાંઈ દેવીને નમ-
સ્કાર કરતો હોય તેવી સ્વસ્થતાથી વિલાસને
નમસ્કાર કર્યા “વિલાસવતી! નમસ્કાર.”

“નમસ્કાર કુંવર! વિજય કરી આવ્યા?”
શરમાતાં શરમાતાં વિલાસે કહ્યું.

“હા! ભગવાન પિતાકપાળીની કૃપાથી
પિતાજીનો વિજય થયો?”

“અને માસવરાજનો પરાજય થયો.”

“હા. સત્યનો જય.”

“આપ કૃશ્ણ છો?” ડહાપણથી વિલાસે
પૂછ્યું; પણ તરત રસનિધિ જોડે શી છુટથી
ત્હેણે વાત કરી હતી તે યાદ આવ્યું.

“હા. આનંદની વાત કહેવા આવ્યો છું.”

“શી?”

“પ્રભુકૃપા દશે તો આપણા લગ્ન હવે
થવાના.”

“હા!” જરાક ઉમંગકાનો અંશ આવતાં
વિલાસથી યોગાધ જવાયું.

“હા.” શાન્તીથી સત્યાશ્રયે કહ્યું. “પિતા-
જીની આજ્ઞા છે.”

વિલાસે શરમાઈ નીચું જોયું. થોડીવાર
ત્હેણે પૂછ્યું: “મૃણાલપા શું કહે છે?”

“ત્હમ્હે ક્યારનું સુકૂર્ત જોવગવી રાખ્યું છે.”

વિલાસે જવાબ નહિ આપ્યો.

“વિલાસવતી! તમ્હે મૃણાલપાની કસોટીએ
ખરોખર ઉતર્યા છો.”

“એમ?”

“હા. આહવમદસના પુત્રવધૂની પદવી
લેવા તમ્હે લાયક થયાં એમ એમ્હને
લાગ્યું છે.”

“મ્હારું અહોભાગ્ય!”

“ખરું અને સાથે મ્હારું પણ.”

વિલાસે જવાબ દીધો નહિ.

“ત્યારે હું રજા લઉં?”

“જીતી ઇચ્છા.” વિલાસે કહ્યું.

“જય મહાદેવ લારે” કહી સત્યાશ્રય
પોતાનું સંવનન પુરું કરી આવ્યો હતો
તેનીજ સ્વસ્થતાથી પાછો ગયો.

વિલાસને સંવનનનો આવોજ અનુભવ
હતો એટલે ત્હેને કાંઈ વિચિત્ર લાગ્યું નહિ;
પણ કાંઈ ન સહમજબ એવા કારણથી હૃદય
ખિન્ન થવા લાગ્યું. સોળ વર્ષમાં ત્હેના
હૃદયે ઘણા ઉમંગકાઓ અનુભવ્યાં ન્હોતા,
અને સંયમની ટેવ પડી હોવાથી હૃદય એકદમ
સ્વસ્થતા છોડતું નહિ, એટલે આવી સ્પષ્ટ
રીતે ખિન્નતા અનુભવતાં ત્હેને ઘણુંજ
વિચિત્ર લાગ્યું. પણ આજે ત્હેને એટલા
બધા વિચિત્ર અનુભવો થયા હતા કે ત્હેણે
એ વિચિત્રતાપર વધારે વિચાર કર્યો નહિ.

પણ ત્હેના મનની પાંખડી ત્હેના પાસે
આવી પહોંચેલા લગ્નપર ગઈ. લગ્નનો અનુભવ
કેવો થતો હશે? ત્હેને કાંઈ એવી ખબર હતી
કે નાટક નામના કાવ્યોમાં લગ્નની વાત ઘણી
આવે છે. ત્યારે તેમ્હાં લોકો કેમ પરણતા હશે?

કાવ્ય, અને કવિ બન્ને ને ત્યાન્ય ગણતી હતી
જતાં જે અનુભવ તે પોતે કરવાની હતી તે
બીજને કેવો લાગ્યો હશે તે જાણવાની જાણાસા
થઈ આવી. ત્હેણે ઘણાંયે પ્રયત્ન કર્યા પણ એ
જાણાસા ગઈ નહિ; અને આખરે રસનિધિને
પૂછી માહિતી મેળવવા ત્હેણે નિશ્ચય કર્યો.

પ્રકરણ ૯ મું.

પહેલો મેળાપ.

મૃણાલવતીના પ્રભાવશાળી સ્વભાવને અપરિચિત એવા ક્ષોભ-માત્ર નામનોજ, અસ્પષ્ટ ક્ષોભ ત્હના હૃદયને જરાક અસ્વસ્થ બનાવી રહ્યો. ત્હની હિંમત, ત્હનો સંસાર તરફનો વિરાગ, મુંજની અધ-મતા તરફ ત્હનો તિરસ્કાર તેવાં તેવાંજ રહ્યાં-થોડેક અંશે વધ્યાં કહીયે તોપણ ચાલે. છતાં તેલંગણના શત્રુને સ્હામે મ્હોડે મળવા જતાં તે પોતાની હિંમેશની સ્વસ્થતા ખોવા લાગી-એ સ્વસ્થતા જતાં, માત્ર પરિણામ એજ આવ્યું કે ત્હની હિંમત કૃત્રિમ થઈ, ત્હનો તિરસ્કાર વધારે જુસ્સાભર્યો થયો.

કોઈ બીજા રોન્યકેદીને મળવા જવાનો વિચાર પણ મૃણાલના મગજમાં આવત નહિ; છતાં, મુંજને મળવા જવું એ સ્વાભાવિક લાગ્યું. વર્ષો થયાં મુંજને છુંદી નાખેલા એ ત્હની મ્હોટામાં મ્હોટી અભિલાષા હતી; વર્ષો થયાં મુંજની અધમતાનું દષ્ટાંત એ ત્હને પ્રિયમાં પ્રિય હતું. ત્હને મન તે પોતે સત્યનો અવતાર હતી, અવન્તીનો નરેશ અસ-ત્યનો અવતાર હતો. આજે સત્યનો વિજય ધ્વજ ઉડાવેલા એ ત્હને મહાન કર્તવ્ય લાગ્યું. પૃથ્વીમાં પાપીઓમાં શ્રેષ્ઠ માનતા પુરુષને પોતાની અધમતાનું ભાન કરાવવું એથી બીજી શી વધારે શુદ્ધ અને ધાર્મિક વસ્તુ હોઈ શકે?

મુંજને જાતે મળવા જતાં ત્હને એક વિચાર આવ્યો. ત્હને મળવા જવામાં પોતે કોઈ રીતે કલંકિત તો થતી નથી? કલંક કેમ હોય? આવા નરપિશાચને મળવું એમાં પણ કલંક હોય—કેમ નહિ? શું આટલા વર્ષોની તપશ્ચર્યા એવી નિરર્થક કે પાપી જોડે વાત કરતાં કલંકિત થવાય? પોતાના શુદ્ધ હૃદય સુરક્ષિત બનેલી તે શા માટે એવો સંશય રાખે?

ધીમે ધીમે, હોઠપર હોઠ બીડી, પોતાની શુદ્ધિ ને વેરાગ્યની મહત્તામાં મગરૂર તે અવ-ન્તીના નિરાધાર બની રહેલા નરપતિને ત્હના કારાગ્રહમાં મળવા ગઈ. રખેવાલો મૃણાલબાને જોઈ દિંગ બની ગયા અને કુબળે હાથે બોંયરાનાં બારણાં ખોલી આપ્યા.

બોંયરું ન્હાનું હતું; અને પશ્ચિમ દિશા તરફના એક બાકરમાંથી આવતા તડકાને લીધે તેમાં ઉગ્મસ હતો.

મુંજ સતો હતો. ત્હનો હાથ ત્હણે માથા નીચે રાખ્યો હતો, અને પગની આંટી વાળી હતી. એકેએક અંગની અપૂર્વતા નજરે પડતી; સ્નાયુએ સ્નાયુનો ખુબીદાર મરોડ સ્પષ્ટ થઈ રહ્યો હતો. પ્રચંડ શરીર, અંગોની તેજોમયતા, રંગની નિર્મલતા—આ બધા સાથે કાંઈક ન સ્હમજાય એવું ત્હના શરીરમાં, ત્હની સુવાની છટામાં હતું; એરડીના અધકાર રૂપી શેષપર શયન કરતા લક્ષ્મીવર જેવા તે લાગતો.

મૃણાલ બારણામાં પળવાર ઉભી રહી, અને મુંજને તીક્ષ્ણ નજરે જોઈ રહી. ત્હણે ચિન્તાતુર, ગર્વભંગથી નિરાધાર બનેલા મુંજને જોવાની આશા રાખી હતી; આટલી અધમતા અનુભવ્યા છતાં પણ આ નફરાઈ ધારનારને જોઈ મૃણાલનો તિરસ્કાર વધ્યો.

તિરસ્કારમાં તે પાછી જવા વળવા ગઈ, અને મુંજ જાગ્યો. ધીમેથી ત્હની મ્હોટી, સુંદર આંખો ત્હણે ઉંધારી, છટાથી માથું ડેચકયું, અને તે ધીમું, મીઠું હસ્યો.

આંખમાં ગભરાટ ન્હોતો, પણ આનંદ હતો; હાસ્યમાં ક્ષોભ ન્હોતો, મોહિની હતી.

મૃણાલવતી જતાં જતાં, અટકી. તે બની રહે તો કાયરપણું દેખાય અને જ કામે આવી હતી તે કરવું રહી જાય. તે ઉપરાંત મુંજના હાસ્યમાં અપમાન સમાયું હોય એવો કાંઈક ખ્યાલ આવ્યો એટલે સખ્તાઈની અને ન્યાયની મૂર્તિ સમી તે ફરી.

મુંજની આંખો ગમ્મતમાં નાચતી; ત્હના હોઠ હસી રહ્યા; એટલુંજ નહીં પણ ત્હનું આખું મુખ આકર્ષક, આદલાદક બની રહ્યું.

“મૃણાલવતી! આવ્યાં છો તો જરાં ઉભાં તો રહો.”

મુંજના અવાજમાં મૃદુતા, નિખાલસપણું હતું, મૈત્રીભાવ હતો. અનન્ત સુખનો હલાવો લેતા, સર્વને રનેહની નજરે જોતા કોઈ સંતોષી વિરક્તોના અવાજ આવેલા હોઈ શકે.

મૃણાલને આ અવાજની બીજી તો અસર ન થઈ; પણ રખેને પોતાનો અવાજ ખેસરો નીકળે એવી બ્હીકે ત્હણે કંઈ જવાબ દીધો નહિ. માત્ર તે ફરી; અને મુંજને હસતો જોઈ ત્હના મુખપર સખ્તાઈ, અને ગુરસો આવ્યાં.

મૃણાલને બાલપણથી પોતાના પ્રતાપનું ભાન હતું; કારણ કે ત્હને બૂલગે આંખો તેલંગણ દેશ કાંપતો. તે બૂલગની હમેશ થતી ભયંકર અસર મુંજપર પણ થતી જોવાન તે થોડીવાર અનિશ્ચિતને જોઈ રહી.

પણ જવાબમાં મુંજ ફરીથી હસ્યોઃ
“આત્મા છે તો તમ્હારે રૂપ તો જોવા દો.
મહે તોનાં વખાણુ તો ઘણાં સાંભળ્યાં છે.”

મૃણાલવતીના કાનપર આ શબ્દો પડ્યા,
પણ તેનો અર્થ-એક પલવાર-તે રહમજી
શકી નહિં.

તપસ્વી, પ્રભાવશાળી, નિષકલંક અને અરૂપ-
સ્થ મૃણાલવતીના રાજ્યમાં આવી નફ્ટાઈથી
કાઠ યોવી શકતું નહિ; અને અત્યારે આ શબ્દો
તેને કાને પડે-અને તેને સંબોધાય?

ચુસ્સામાં તેનું માથું હાલ્યું, તેની આંખો
વિકરાળ થઇ ગઇ.

“પાપી!” તેણે કહ્યું. “આવી અધમતામાં
પણ શું બોલતું તેનું ભાન આવ્યું નથી?”

“અધમતા કેવી?”

“અધમતા કેવી!” મૃણાલે તિરસ્કારથી કહ્યું
“પૂજ તારી પ્રાર્તિને? પૂજ તારા કવિ-
ઓને? પૂજ તારી સેનાને?”

મુંજ હસ્યો-આનંદથી, વિષમતા વગર.
“મહારીથી પ્રાર્તિથી તો તૈલપની તપસ્વી બહેન
અહિંયા ખેંચાઇ આવી. મહારા કવિઓથી મહેને
જોવા આવવાના મહેને મોઢ થયો-મહારી
સેનાના પ્રતાપથી છુદાઇ તમ્હે મહેને પકડવાને
પ્રયત્ન કર્યો.”

“અને કાલે તું કુતરાને મોતે મરશે.”

“મુંજ નહેવા નરપતિને એથી વધારે
પ્રાર્તિકર મરણુ ક્યાંથી હોય?”

મૃણાલ મૂગી થઇ રહી. જે માણસને
પોતાની સત્તા અને પ્રતાપના ભારથી કચરી
નાંખવા તે આવી હતી, તે ભાંયપર છતાં સિંહા-
સન પર હોય તેમ, કેદમાં છતાં પોતાના
મહેલમાં હોય તેમ નીરાંતે, સ્વસ્થતાથી બેઠો
હતો, નિરંકુશ આનંદથી વાત કરતો હતો.

મૃણાલનો તિરસ્કાર વધ્યો. સામાન્ય માણસો
દુઃખમાં અશાન્ત થતાં હતાં; આ કેવો પાંકો
પાપાચારી હતો કે આ કારાગાર પણ તેની
શાન્તીનો ભંગ કરતું નહોતું.

“રાક્ષસ! તું જાણે છે કે તે શાં શાં પાપ
ક્યાં છે?”

“મહારે મન કાવતું મ્હે સદા કર્યું છે-
તેમ્હાં પાપ શું?”

મૃણાલ ચુચ્ચવાઇ. સ્વચ્છંદથી આચરતું
તેમ્હાંજ તેને મન પાપ હતું.

“મન કાવતું કરવામાં પાપ નહિ?”
તેણે થોડી વારે કહ્યું “તેમ્હાંજ તું સદેહે
નફાં ભોગવે છે.”

જરાક આશ્ચર્યથી મુંજે આંખો ઉઘાડી.
તેની આંખો મોહક હતી; તેનાં તેને જરાક
મૃણાલનું ધ્યાન ખેંચ્યું.

“તમ્હે નફાં કેને કહે છે?”

“કંગાલ! તારા નહેવાની સ્થિતિને.”

મુંજ હસ્યો.

“મૃણાલવતી! એ ભ્રમ છે.”

“કેમ?”

“સ્વર્ગ કે નર્કની મહેને પરવા નથી. પણ
હમણાં અનુભવું છું તેથી સ્વર્ગે વધારે સુખ
નથી, ને નર્કે જતાં તે ઓછું થવાનું નથી.”

“એ જુદાણું મહારી આગળ ચાલશે?”

“શા મારે જુદું કહું?”

“તારી અધમતા છુપાવવા.”

“અધમતા! ક્યાં છે? હું તો હતો એવોજ છું.”

“કાણે?”

“પૃથિવી વલ્લભ” હસીને, નેત્રમાંથી
અમી વર્ષાવી મુંજે કહ્યું.

“હવે! તું! પૃથિવી વલ્લભ તો એ બેઠો
મહેલમાં.”

“કાણે કહ્યું?”

“આખી દુનીયાએ.”

“ત્યારે દુનીયા જખ મારે છે” બેદરકારીથી
મુંજે કહ્યું “જે સુખ હું મારા પ્રાસાદમાં
મહાવતો તે જ આને અનુભવું છું: જે આનંદ
હું વિજયમાં અનુભવતો હતો તે જ હું પરા-
જયમાં માનું છું. પૃથિવીનો જેવો વલ્લભ હું
ત્યારે હતો તેવોજ હાલ છું.”

“નફટ! આ તો મન ખુશ રખવાનાં ફાંફાં
તો કહેવાય!”

“તમ્હેને ફાંફાં લાગતાં હશે. ન્યાં સુધી મહારી
વલ્લભતા કાયમ છે ત્યાં સુધી એ વાત ખરી
છે” નીરાંતથી મુંજે કહ્યું.

થોડીવાર મૃણાલ જોઇ રહી. આની નફ્ટાઈ
ને હદ નહોતી એ તો સ્પષ્ટ દેખાતું હતું. તે
નફ્ટાઈને નમાવવા તે તૈયાર થઇ.

“હજી તારે તૈલપના પ્રતાપનો સ્વાદ
ઓખવો છે કેમ?”

“પ્રતાપ! એ બીચારાને!”

“તારાથી એનો પ્રતાપ તેજસ્વી છે.”

“કાણે કહ્યું? તમ્હારા હૃદયને પૂછો. તમ્હે
ને તે મહારે પ્રતાપે તો આંખો છો.”

“તારે પ્રતાપે હું આંખું? શું બકે છે?”

“ચુસ્સો નહિં કરો. મૃણાલવતી! આચંચલ
જીવન આમ શા મારે જતું કરે છે?”

“મહેને તારો યોધ નથી જોઇતો.”

“તેમાં તો આવાં રહ્યાં. મહારો યોધ લીધો હોત તો આમ વલ્લભ પડેરી આવરદા પૂરે કરત નહિ.”

“ને ત્હે કેમ કયું?” તિરસ્કાર છોડી જણાસ થઇ આવવાથી મૃણાલે પૂછ્યું.

“મહે!” કહી પૃથિવી વલ્લભે ટંદાર થઇ કહ્યું “સહિતો રસ ચાખતાં નથી, એક પલ મહારો દુઃખમય ગઇ, ને નથી એક પ્રસંગ જીવનનો લ્હાવો લીધા વગરનો ગયો. પ્રસંગે પ્રસંગ-માંથી, પલેપલમાંથી મહે રસ ખેંચ્યો છે. તમ્હે એવું જીવન ભોગવ્યું છે? મૃણાલવતી! તમ્હે મહારી અધમતાની વાત કરો છો? જ્યારે હો રસ ચૂસવાની શક્તિ જશે ત્યારે તો જુદી વાત-પણ જ્યાં સુધી તે છે ત્યાં સુધી તો હું-પૃથિવીનો વલ્લભજ.”

મૃણાલ સાંભળી રહી. શબ્દોમાં ગર્વ હતો, પણ નહોતો આગમ્બર કે નહોતો ટેંગ. દરેક શબ્દ સત્ય હોય તેવા ભાસ થતો. મૃણાલને કદી ન થયેલા એવો અનુભવ થતો હતો-પોતાની સત્તા ચલાવવાને બદલે ખીજની શાન્ત, આકર્ષક સત્તાના પ્રતાપમાં તે અંતર રહી હતી.

“મુંજ! ત્યારે તું મ્હને ઓળખતો નથી?”

“મહારે ઓળખવાની શી જરૂર? જે છો તે મહારે મન પૂરતાં છો.”

“એટલે?” મૃણાલે સખ્તાઇથી પૂછ્યું.

“માનભંગ થયેલાં માનુની.”

“શું?” હોક કરી સંજો પૂછ્યું.

“મ્હને વશ કરવા આત્યાં હતાં-વશ થઇને જાઓ છો. તમ્હારા જેવાને વશ કરવા કરતાં ખીજું, વધારે શું સુખ?” કહી મુંજ ઉભો થયો; અને તેના પ્રયત્ન, તેજસ્વી શરીરની મોહકતા ચારે તરફ પ્રસરી રહી.

“તું મ્હને વશ કરવા માંગે છે?” દાંત પીસી મૃણાલે કહ્યું.

“ના. ત્હેમે વશ થવા માંગો છો. મહારી પાસે આવીને ભૂલ કરી. હવે તમ્હે જુદાંજ થઇ રહેવાનાં, મૃણાલવતી!” એકદમ જરા નીચા વળી ધીમેથી, મીઠા સ્વરે મુંજરજે કહ્યું. “મહારી પાસે આત્યાં કે સહવન થયાં વિના રહેવાનાં નથી.”

આ શું બોલે છે તેના સ્પષ્ટ અર્થ ન સ્પષ્ટતાનાં મૃણાલે પગ દોડી કહ્યું “હું જોઉં છું, તું ક્યાં સુધી હવે છે તે.”

“આ પસે જીવું છું; પછી ખીજી શી કીડર?”

“જોઉં છું ત્હને શીકર કેમ નથી થતી!” મીઠજનો ઉમળકા મહાર કહાડતાં મૃણાલે કહ્યું “ત્યારે રોમે રોમે કીડા પડશે પછી જોઇશ.”

“મહારે રોમે કીડા પડશે ત્હેમાં શીકર શી? શીકર તો તમ્હારા નહેવાને કે નહેને વિચારે વિચારે નકની વાસ મારે છે.”

મૃણાલ સ્થીરતાથી જોઇ રહી “મુંજ! હજી ત્યારે ઘણું અનુભવવાનું છે. યાદ રાખજે” કહી તે જવાને ફરી.

“એમાં શું? જે લ્હાવો મળ્યો, તે ખરો.” કહી મુંજ હસ્યો.

“હા! પૂરેપૂરો લ્હાવો મળશે” કહી ચુસ્સાના આવેશમાં મૃણાલ ચાલી ગઇ. તેનું મગજ કહ્યું કરતું નહિં હતું.

“એથી રહું શું!” પાછળથી પૃથિવી-વલ્લભનો હસતો, મીઠો, અવાજ આવ્યો.

પ્રકરણ ૧૦ મું.

દયા.

મૃણાલવતી ત્યાંથી અપાટાપદ મહેલમાં ગઇ. તેના મનની સ્થિતિ કાંઇ વિચિત્ર થઇ ગઇ હતી.

ત્હેને લાગ્યું કે પોતે સ્વસ્થ તો હતી છતાં લોહી ઉકળતું હતી. મનમાં કાંઇ અપરિચિત વસ્તુ દાખલ થઇ હતી. મુંજને મળવા ગઇ ત્હારે તે જુદી હતી; હવે તે જુદી લાગી.

તેણે ધાર્યું કે અધમતાના અવતાર સરખા મુંજના સંસર્ગથી તેની શુદ્ધિને કેવંકે લાગ્યું હતું; અને તેથી તેને આમ લાગતું હતું. અને પાછી શુદ્ધિ પ્રાપ્ત કરવાનો પ્રયત્ન કરતાં માલવનાથ તરફ પોતાનો તિરસ્કાર વધતો જતો હતો તેથીજ તે તેના મન આગળ આવતો હતો.

તેણે સંસર્ગદાય મટાડવા માટે સ્નાન કર્યું, અને માનસિક શુદ્ધિ મેળવવા ધ્યાન કરવા બેઠી. તે મુંજ ઉપર ઘણી ચુસ્ત થઇ હતી; અને તે ચુસ્ત રહેવાનું આવિભાવ હોવાથી, તેને કહાડવાની મથામણ કરવા બેઠી.

તેના જેવી જીવન-મુક્તને ચુસ્તો શું? તેણે તો નિર્વિકાર દૃષ્ટિએ તેના પાપ પુણ્યનું સરવાળું કહાડી, તે પ્રમાણે તેની જોડ વર્તવું જોઇતું હતું.

ચુસ્તો અસ્વભાવિક હતો; તેના કરતાં આ માણસ દયાને પાત્ર હતો. તેના જેવી જીવન-દ્રીય

એની દયા નહિ કરે? ખરી વાત હતી. ગુસ્સો ઉતારવા માટે મુંજ વિષેજ વિચાર કરી તેના પર ક્રોધ લાવવી જોઈએ. મુંજ તો ખ્યાન આગળથી ખસતોજ નહોતો એટલે એ વાત તો સહેલ હતી.

તેને પોતાના સંયમનો ખરેખરો ખ્યાલ આવ્યો: ઘણા થોડા વખતમાં તે ગુસ્સો વિસરી ગઈ, અને મુંજને દયાની લાગણીથી જોવા લાગી. માત્ર કાંઈ ન સહમળ્ય તેવી રીતે હૃદય ચણચણતું હતું.

તે શા માટે ચણચણતું હશે? વિચાર કરતાં તેનું કારણ જણાયું. આમ દયા કરતાં તે આવા પાપી તરફ પૂરતો ન્યાય થવા દેતી નહોતી. તે પાપી તો હતો, તેના જોડેની પણ અપમાન કર્યું હતું. તેને પોતાને તો કાંઈ માન અપમાન નહોતું હતુંજ નહિ પણ છતાં પાપની શિક્ષા તો થવી જોઈએ.

શું એ માણસની નકટાઇ હતી? કેવો પાપના પંકમાં તે પડ્યો હતો કે પોતે ક્યાં હતો તેનું પણ તેને ભાન નહોતું? તેને તેનું ભાન તો કરાવવું જોઈએ નહિ તો ન્યાય થયો કહેવાયજ નહિ.

શું શિક્ષા કરવી? એટલામાં જુની રીત યાદ આવી-તે ન્યાયી લાગી. હારી ગયેલા રાજાએ લોકડાનો પાંજરામાં મુકી રાજમહેલ આગળના ચોકમાં રાખતા, અને લોકડાની હાંસી ને મશ્કરીથી તેમના ગર્વીષ્ટ હૃદયોનો ગર્વ ગાળવામાં આવતો. શા માટે મુંજને આ શિક્ષા ન થાય?

તે ઉઠી ને તૈલપરાજ પાસે ગઈ. તૈલપરાજને ગળે તે વાત ઉતરી ગઈ, અને સત્યાશ્રયે નેયાર કરાવેલાં કાષ્ઠિજનમાં મુંજરાજને પૂરવાનો હુકમ કર્યો.

મુણાલને શાંતિ વળી-હવે ન્યાય થયો! અંતરમાં સાથે એક વિચાર આવ્યો:-કે હવે એની પૃથિવી-વલ્લભતા ક્યાં રહી? સાથે એક ઉર્મિ થઈ આવી-કે આ આઘાત કેમ સહન કરે છે તે જોવું જોઈએ.

એમાં શું ખાટું હતું? તે ખીચારો હતો તો દ્યાને પાત્ર, માત્ર ન્યાય શુદ્ધિથી દીધેલી શિક્ષા સહેતો હતો. એવા માણસની શું સ્થિતિ છે એ જોવું એ શું તેના જેવી સંયુક્તિ-વાળીની ફરજ નથી?

શા માટે નહિ?

પ્રકરણ ૧૧ મું.

રસનિધિની ખિન્નતા.

વિકાસવતીને વાતાવરણમાં કાંઈ અપરિચિત મીઠાશ લાગી; તેના અંતરમાં સજીવન કરવા છોટેલી અજલીની અસર થતી હોય તેમ જીવ આવવા લાગ્યો.

તેનું હૃદય હજી પીગળ્યું નહોતું. સૂર્યકિરણોના પ્રથમ સ્પર્શથી કળીની પાંખડીઓ ફરકે તેમ તેના ખીરેલા હૃદયમાં થવા લાગ્યું. તે જાણતી નહોતી કે શું થતું હતું-જે થતું હતું તે ઘણુંજ આલ્હાદક હતું એ વાત નિઃસંશય હતી.

એ આલ્હાદ ચારે દિશામાં પ્રસરતો હતો: અને તેનું લગ્ન નક્કી થયેલું જોઈ તેમાં વધારો થયો. તે પુરાણી રીત પ્રમાણે સત્યાશ્રયને મનથી વરી મુકી હતી; તેનાં પગલાં પુજતી હતી; તેની અર્ધાંગના થવાનાં સ્વપ્નાં અનુભવી જીવતી હતી. અત્યારે તે સ્વપ્નાંઓમાં પણ અણદીટેલી ભભક આવી.

એ ભભક અસ્પષ્ટ હતી, કારણકે સંસારના દહાવાઓનું તેને ભાન નહોતું.

રસનિધિએ કહેલી 'રસિકતાથી' તે ગુચ્ચવાઈ. એ તે શું હશે? તેને તે જાણવાનું મન થયું. તેણે મનને મારવા પ્રયત્ન તો કર્યો-રખેને તેમાં કલંક હોય? વખત મળે તો મુણાલ-ખાને પૂછવાનો પણ નિશ્ચય કર્યો; પણ આજે તે કંઈ દેખાતાં નહોતાં.

પણ તે જાણવામાં શું વાંધો હોઈ શકે? લક્ષ્મીદેવીએ નાટક પણ સાંભળ્યો હતો; તેના પિતા કવિઓ રાખતા હતા. ત્યારે એવા કવિને મળવામાં શું વાંધો?

મુણાલવતી તે કિવિસે હમેશની માફક આવ્યાં નહિ, એટલે તેણે ઇશ્વરનું ખ્યાન છોડી પોતાની છતાસા સંતોષવાપર ખ્યાન દોડાવ્યું.

રખેને મુણાલવતી આવતાં હોય તો જોઈ જાય તેની ખીકે તે થોડીવાર બેસી રહી; પણ પછી હિંમત કરી ઉઠી. આજે વિજય-પ્રસંગ હતો. તે આજે પોતાના નિયમો જરા છોડે તો કાંઈ વાંધો લઈ શકે એવું નહોતું.

આ નવા વિચારો પોતાની માને જઈ કહેવા અને તે શું કહે છે તે પોતે સાંભળવા માંગતી હતી. આ માટે તે પોતાના પિતાના મહેલ તરફ ગઈ.

લીલમનો મહેલ રાજમહેલનો એક વિભાગ હતો. અને બન્નેના ઉદ્યાનો પહોંચ્યાં એક હતાં, પણ આજે કેટલાં વર્ગો થયાં તે બે

વચ્ચે વાડ કરી લેવામાં આવી હતી. એ વાડમાં એક છીંકું હતું ત્યાં થઈ વિલાસ પોતાના ખાપના મહેલ તરફ ગઈ.

સંધ્યાના સમયને થોડીવાર હતી. સૂર્યના મીઠા તાપમાં વાડી ધણી શોભતી હતી. વિલાસ એક પલવાર ત્યાં ઉભી રહી. આ વાડીમાં આટલી રમણીયતા આજે કેમ લાગતી હતી ? વચ્ચે એક વૃક્ષોનો ઝુંડ હતો. ત્યાં આગળથી જતાં ત્યાંને કાંઈ ભાંયપર સુતું હોય તેમ લાગ્યું.

“કાણુ એ ?” વિલાસે પૂછ્યું.

સુતેલા માણસે એકદમ ધારે તરફ જોયું. વિલાસે ત્યાંને જોઈખ્યો “કાણુ કવિરાજ ?”

“હા” રસનિધિએ કહ્યું.

વિલાસ ખંચાઈ. આ કવિને આમ મળવાની તહેલે આશા રાખી નહોતી.

“કેમ શું કરે છે ?”

“કાંઈ નહિ. લીલમરાજને અર્પણ કરવા એક અષ્ટક બનાવતો હતો.”

“આખો દહાડો કવિતાજ કર્યા કરે છે ?” વિલાસે હસીને પૂછ્યું.

“ના” દીલગીરીભર્યા અવાજે રસનિધિએ કહ્યું.

વિલાસે ત્યાંના મુખપર છવાયેલી ગ્લાનિ જોઈ અને પૂછ્યું : “કેમ ? અહિંયા ફાવે છે ? કાંઈ જોઈતું કરતું હોય તો કહેજો.”

“મહેને જોઈએ તે તહેને કેમ આપી શકશે ?” ડોકું ધ્રુણવી રસનિધિએ કહ્યું.

“શું જોઈએ છે ? આપને જ કહેશે તે બધું મળશે.”

“આ ! તમ્હે તો બાલક છો. બધું ક્યાંથી મળશે ? ક્યાં માલવા ને ક્યાં તેલગણુ !”

“કવિરાજ ! તેલગણુમાં શું આજુ છે ? તમ્હે હજુ જોઈ નથી તેથી કહો છો.”

“ના. ભલે તેલગણુ સોનાનું હોય ; તેમાં મ્હારે શું. મ્હારી અવનતીના પ્રિય પુરજનો, મ્હારા મહાકલેશ્વરના ગગનભેદી ઘંટનાદો, મ્હારા પિતાની પુનીત દાહભૂમિ—એ ક્યાં મળશે ?”

“આ તો મ્હારી બા કહે છે તેમ તમ્હે કહો છો. ત્યાંને પણ રચૂત દેશ વિના ચેન પડતું નથી.”

“ખરી વાત છે.”

“પણ તમ્હેને શું ? મ્હારી બા તો રાણી હતી, તેથી ત્યાંને સાલે છે. તમ્હે તો ત્યાં પણ કવિ હતા, અહિંયા પણ છો. મુંજરાજ

કરતાં લીલમરાજ તમ્હારો વધારે આદર કરશે.”

“વિલાસવતી !” ફરીથી મ્હાનવદને હસી રસનિધિએ કહ્યું : “પરજનની મૈત્રી કરતાં સ્વજનની સેવા સારી.”

“મહેને વાત ખોટી લાગે છે—”

“કારણુકે તમ્હે સ્વજન અને પરજન વચ્ચે ભેદ લાગ્યો નથી.”

“તમ્હારે સ્ત્રી છે ?”

રસનિધિએ વિચાર કરી કહ્યું : “હા.”

“ત્યારે તો તે યાદ આવતી હશે.”

“હારતો ? અમ્હારે કાંઈ તમ્હારી માફક ત્યાગવ્રતિ સેવવી છે ?”

“જુઓ ત્યારે હું શું કહેતી હતી ? ત્યાગવ્રતિ નથી સેવી તેમ્હાંનું દુઃખ થાય છે.”

“વિરહ બોગવી દુઃખી થવાને બદલે નિઠોર બની પ્રેમીજનોને વિસરી જવાં તેમ્હાં હું મ્હોટાઈ માનતો નથી.”

વિલાસ સમજી નહિ.

તહેલે એક ડગલું આગળ ભર્યું. તેઓ ધીમે ધીમે લીલમરાજના મહેલ તરફ જતાં હતાં.

“વિરહ શું ?”

“પ્રેમ સહમન્યાં વિના તે કેમ સહમન્ય ? રસનિધિએ કહ્યું. તહેલે વિરમય બની આ નિર્દોષ છોકરી સહમું જોયા કર્યું.

“કવિરાજ ! મ્હારે માતીને જરા તપશ્ચર્યા આદરો.” વિલાસે કહ્યું “તમ્હારે ચિત્ત શાન્ત થશે.”

“એવી ચિત્તની શાન્તીને શું કરે ?” ડોકું ધ્રુણવી રસનિધિએ કહ્યું. “ચિત્ત અશાન્ત છે—અશાન્ત થવાનું ત્યાંને કારણુ છે. તો શા સાફ એવો ખોટો પ્રયત્ન કરવો ? મ્હારી સ્ત્રી તમ્હારી નેટલી છે ; તે ખીચારી દીન નેરાત આંસુ સારતી હશે—ત્યાંની પલેપલ વિષમ બની રહેતી હશે. તે આવું દુઃખ બોગવે—અને હું સ્વાર્થી શાન્તીને ખાતર તપશ્ચર્યા આદરી નીઠોર બનું ! જે સુખ આપે ત્યાંને માટે દુઃખી થવું એ પણ એક દહાવો છે.”

વિલાસ અનુકમ્પાભરી નજરે જોઈ રહી. “ત્યારે તમ્હેને દુઃખી થવું તેમ્હાં સુખ દેખાવું લાગે છે.”

“ના—”

“ત્યારે ખીજું શું ?”

“હું દુઃખી ન થાઉં તે માટે હૃદયનાં ઝરણાં સૂકવી નાંખું તો પછી તે સુખબીનું કદી ન થાય.”

“એ બ્રમ છે. સુખ એટલે દુઃખનો અભાવ.”

“કાણે કહ્યું?” જરા ભુસ્સાથી રસનિધિએ કહ્યું. “તમ્હને સુખ શું છે ત્હને ખ્યાલ નથી. સુખ એટલે માત્ર દુઃખનો અભાવ નહિ, માત્ર સંતોષ એટલું જ નહિ. સુખ એટલે શરીર અને મનની ઉર્મિએ ઉર્મિનું નૃલ. સંહારમાં પંખીનો કલ્પેલ જોયો છે? એનું નામ સુખ.”

“એ સુખ કેમ મળે?”

રસનિધિએ પલવાર ત્હની રહામું જોયું. “તમ્હે પરણેશો ત્યારે ખબર પડશે. તમ્હારું લગ્ન સલાશ્રયકુંવર જોડે થવાનું છે.”

“હા.”

“ત્યારે ત્હને જોઇ તમ્હારું હૃદય થનગન થનગન નાચતું નથી?”

“શા માટે? એ પણ સંયમી છે-ને હું પણ સંયમી છું.”

“ત્હને રૂપશી કરી, ત્હના શબ્દો સાંભળી અંતર ઠારવાનું મન નથી થતું?”

“કોઇકળ વખત.”

“ત્યારે વિલાસવતી!” રસનિધિએ કહ્યું. “તમ્હને સુખ કે દુઃખની શાની રહમજ પડે?”

વિલાસ હસી.

“મ્હને રહમજ પાડો જોઇએ.”

“તમ્હારું હૃદય ઉગ્ગડ થતું છે તે ક્યાંથી પડશે. લો હવે મ્હલ આવ્યો. પધારો.”

“કવિરાજ! મ્હારી જોડે વાત કરવી ગમતી નથી-કેમ? તમ્હારું ચિત્ત અસ્વસ્થ છે-અવન્ટી ગયું છે. તમ્હે દુઃખી થાઓ તે મ્હને ગમતું નથી.”

“ના. તમ્હે છો એટલી વાર હું મ્હારું દુઃખ ભૂલી જાઉં છું.”

“ત્યારે મ્હારે તમ્હને એક બે વાત પૂછવી છે.” કહી એક ઝાડના થાલાપર વિલાસ બેઠી.

“પૂછો.” ખીન્નવદને હસી રસનિધિએ કહ્યું.

પ્રકરણ ૧૨ મું.

સહધર્મચાર.

“પણ કોઇને કહેશો નહિ.”

“હું કોને કહેવાનો હતો?”

“મ્હારી બા જાણે તો મ્હને વ્હડે.”

“ત્યારે એવી વાત મ્હને શા માટે પૂછો છો?”

વિલાસ મૂગી રહી.

“ખીજું કોઇ એવું નથી કે ત્હને પૂછું.”

“ખોલો.”

“તમ્હે પરણેલા છો?”

“હા.”

“હું થોડા વખતમાં પરણવાની છું.”

“હા.”

“પરણીને મ્હારે કેમ વર્તવું?”

રસનિધિ ખડખડાટ હસી પડ્યો. “તમ્હે કેમ ધારો છો?”

વિલાસને આ હસવાનું કારણ રહમજનું નથી. “શાસ્ત્રમાં તો સહધર્મચાર કરવાનો કલ્પો છે.”

રસનિધિ ફરી હસ્યો. “બસ ત્યારે.”

“પણ બધા એમ કયાં કરે છે?”

“જેમ માણસની જાત જુદી તેમ સહધર્મચારનો પ્રકાર જુદો” હસતાં હસતાં રસનિધિએ કહ્યું.

“તે કેવી રીતે?”

“અમ્હારી અવન્ટીમાં એક કઠીયારો છે. તે પણ સપત્નિ તાંડવસહધર્મચાર આદરે છે.”

વિલાસે મૂગે મ્હોડે જોયા કહ્યું.

“સંહાર, બપોર ને રહાંજ એક એકને મારે છે.”

વિલાસ પણ હસી પડી “પછી?”

“પછી શું? ખીજો પ્રકાર એક વિપ્રવર્થને છે.

“તે શો?”

“ત્હનું નામ સરસ્વતી સહધર્મચાર. તે અને ત્હનાં ધર્મપતિ એકમેકની સાત પેટી રોજ સંભારે છે.”

“નહિ, નહિ. મરકરી શું કરો છો?”

“સાચી વાત. પણ તમ્હારે તો બધા પ્રકાર સાંભળવા છે ને?”

“હા.”

“ત્યારે ત્રીજો પ્રકાર સ્વેચ્છાધર્મચાર.”

“એટલે?”

“જ્ઞેની જે નજરમાં આવે તે કરે તે.”

“તે કોઇ સહધર્મચાર કહેવાય?”

“હાસ્તો! પરણીને જે કરીયે તે સહધર્મચાર.”

“પછી કોઇ સારા પ્રકાર છે કે બધા આવાજ છે?”

“હા, પછીનો પ્રકાર સ્વયંભૂસહધર્મચાર.”

“એટલે?”

“એક પક્ષ ધર્મનું આચરણ કરે ને બીજા પક્ષને પરવા નહિ.”

“એ તો બહુ ખોટું.”

“પણુ ધણે ભાગે લોકોને આ પ્રિય છે.”
 “કેમ?”
 “ધણુ ખરું સ્ત્રી ધર્માચરણ કરે ને પુરુષ—”
 “શું?”
 “ચાલુ તે કરે.”
 “અરર! કેવી અધમતા!”
 “એમ્હો અધમતા શાની? ધર્મનું ગાડું
 એક જણ ખેંચે ને બીજું ગાડાંમાં ખેસે.”
 “પછી?”
 “પછી શું. એક પ્રકાર શુષ્કસહધર્મ-
 ચારનો.”

“એટલે?”
 “બન્ને શાસ્ત્ર પ્રમાણે વર્તે તે ન હોય
 તેમ્હાં રસ, આનંદ કે પ્રેમ.”
 “તેમાં શું?”
 “આ પણ અધમ પ્રકારજ કહેવાય.”
 “ખોટી વાત. આ પ્રકારજ ખરો.”
 “વિલાસવતી! પ્રેમ, આનંદ કે પ્રેમ
 વિનાનો સહધર્મચાર એટલે શું ત્હોને તમ્હને
 ખ્યાલ છે?”
 “હા! મહારાજ અને જગલાદેવીનો એવોજ
 શુદ્ધ પ્રકાર છે.”
 “ત્યારે ત્હોના જેવાં દુઃખી ને હિણુભાગી
 સ્ત્રી પુરુષો મળવાં કદાચ પડશે.”
 “ત્યારે ખરો સહધર્મચાર કયો?”
 “જ્યાં અન્યોઅન્ય પ્રેમ હોય, જ્યાં એકમેક
 માટે અનન્ત રસ વહેતો, જ્યાં આનંદ દીન ને
 રાત—એકમેકના નયન લગ્નમાં, એકમેકના
 સ્પર્શમાં વસતો હોય—તે સહધર્મચાર.”
 વિલાસ ગુચવાડામાં રસનિધિની રહામું
 જોઈ રહી.

“તમ્હે તો બધી ઉધીજ વાતો કરો છો.”
 “ના. તમ્હને બધુંજ ઉંધું શીખવવામાં
 આનું છે.”

“ત્યારે એક પુછું?”
 “સુખેથી.”
 “તમ્હારો સહધર્મચાર કેવા પ્રકારનો છે?”
 —પૂછતાં વિલાસે પૂછ્યું અને પરતાઈ. રાજ-
 કન્યાની ઉંચી પદવી પરથી પરિજનોને ગમે
 તેમ પૂછવાની ટેવ પડી હતી; છતાં રસનિધિમાં
 કાંઈ કળાય એવું ગૌરવ હતું. ત્હોને ખોટું
 તો નહિ લાગે?

રસનિધિની આંખ ગંભીર થઈ, તેમાં
 મૃદુતા આવી.

“વિલાસવતી! મ્હારે મન સહધર્મચાર
 એકજ પ્રકારનો છે.”

“ક્યા?”

“હેલા” કહી ત્હણે નિસાસો મૂક્યો.
 વિલાસ રસનિધિના હેતભીના યુગ્મ રહામું
 જોઈ રહી. ત્હોના પર અનિર્વણનીય, અપરિચીત
 ભાવ ત્હોને દેખાયા.

“તમ્હારી સ્ત્રીનું નામ શું?”

“ઉદયામતી.”

“નામ સરસ છે.”

રસનિધિ શીકકું હસ્યો.

“ત્હોને કાન્યો આવડે છે?”

“તે કાન્યો લખે છે.”

“ઓહોહો! ત્યારે તો કાણુ જાણે કેવી ય
 હશે.”

“દેવને પણ દુર્લભ એવી.”

વિલાસ જરા મૂંઝી રહી, વિચારમાં પડી.

“ત્હોને એવી થતાં શીખવશો?”

રસનિધિ હસ્યો.

“મ્હારે થોડાં કાન્યો સાંભળવાં છે”

વિલાસે એકદમ કહ્યું.

“મૃણાલવતી વડશે નહિં?”

“તે ક્યા જાણવાનાં હતાં?”

“તો મ્હારે શો વાંધો. શું સાંભળવું છે?”

“મ્હારી બા ક્યા કવેની વાત કરતાં હતાં?”

“મહાકવિ ભવભૂતિ.”

“ત્હોનું કયું કાન્ય આવડે છે?”

“બધાં. તમ્હારે કયું સાંભળવું છે?”

“મ્હારી બા કાંઈ માલતીમાધવની વાત
 કરતી હતી.”

રસનિધિ જરા ખંચાયો. “ઠીક ત્યારે. તે
 ક્યારે?”

“જોઈશ. વખત મળશે ત્યારે આવીશ.”

પ્રકરણ ૧૩ મું.

લક્ષ્મીદેવી રણે ચ્હડ્યાં.

રસનિધિએ ખિન્નતામાં માથું નમાવ્યું તે
 વિલાસે જોયું; અને ત્હોનું હૈયું દ્રવી
 ઉડ્યું. શું બીચારાપર આકૃત! શું ત્હોની
 સ્ત્રીપર આકૃત!

ત્હોની સ્ત્રી બીચારી પોતાના જવડીજ હશે,
 અને અત્યારે એકાન્ત અવન્તીમાં પતિવિયોગે
 ઝુરી મરતી હશે. ત્હણે તો બીચારીયે લાગ-
 વૃત્તિ નહિજ કેળવી હોય. ત્હોને તો જગત
 મિથ્યા છે એવો ભાગ્યેજ ખ્યાલ હશે. પોતે
 પરણે અને સલાશ્રય દૂર દેશમાં કારાગૃહ સેવે
 તો પોતાને શું થાય?



[ચિત્રકાર:]

[રા. અનંત મ. માલી.

પૃથિવી વદલભ.

જે તરફ રસનિધિ હોતો તે તરફ લેતી, જાણતા અજાણતા, નજર ગમ. પૃષ્ઠ: ૩૦

આવા વિચારો ક્યાં સુધી તેના મનમાં થોળાયા કર્યા. ખીચારી કાલ્પસેરી, કામલહૃદયી ઉદ્યામતીના દુઃખે તેના સંયમી હૃદયને પણ દુઃખી બનાવ્યું. અને તેમાં ઉદયાના પતિ કેવા સુંદર, વિદ્વાન હતા; આવા પતિ પાછળ કાણ દુઃખી ન થાય? પોતાની વાત તો જુદી હતી; પણ ખીજની શી સ્થિતિ? આવા વિચારો કરતાં તેની આંખ પણ મીંચાઇ નહિ. આખરે તેણે બારી ઉઘાડી બહાર ડાકીયું કર્યું.

રાત શાન્ત હતી—ચાંદની વાડીમાં પ્રસરી હતી. જે તરફ રસનિધિ હતા તે તરફ તેની, જાણતા અજાણતા, નજર ગઇ—અને રસનિધિને તેના મિત્ર ધનંજય જોડે કરતાં કરતાં વાત કરતાં જોયા. એકાગ્રતાથી તે જોઇ રહી—એ કવિવરો શી રીતે, શું વાત કરતા હશે તેની કલ્પના કર્યાં કરી. એકદમ તે ઉભી હતી તેની નીચેનું બારણું ઉઘાડ્યું—અને એક સ્ત્રી બહાર આવી. વિલાસ વિસ્મિત થઇ—અને પાછી ખંચાઇ ઉભી રહી.

તેણે લક્ષ્મીદેવીને તરત જોઇખી; તેને સંબોધન કરવા “બા” —શબ્દ તેની જીભે આવી ઉભો, પણ તેને માતાના ધાક લાગ્યો એટલે મૂગી રહી. દેવી કવિરાજને સહ જવાની વિનંદી કરવા જતી હતી એમ સ્પષ્ટ લાગ્યું. તેણે ધીમેથી બારી બંધ કરી, ફરીથી ઉઘ આણવાનો પ્રયત્ન કરવા માંડ્યો.

લક્ષ્મીદેવી ડોહ પર ડોહ દબાવી ઉભી રહી. મહાસામન્તને તૈલપરાજે યોગ્યા હતા એટલે તેની વાટ જોતાં તે થાપી ગઇ હતી; અને બારીએથી નજર કરતાં બે કવિઓને જોઇ તે બહાર આવી.

જતાં તે માત્ર મળવા માટે આવી નહોતી. ઘડીયોની ઘડી સુધી તસુ રહ્યાવી તેણે કાંઇ વિચાર કર્યાં કર્યો હતો; અને તે એક દ્રઢ નિશ્ચયપર આવી હતી. તે નિશ્ચય પૂરો પાડવા તે અત્યારે બહાર આવી હતી.

વર્ષો થયાં જુદી જુદી લાગણીઓ અત્યારે એક કેન્દ્રસ્થાને ભેગી મળી હતી; જુદા જુદા વિચારોની માલા યુથાઇ તે વડે એકજ જાણ ચાલ્યા કરતો હતો. ધીમાં, નિશ્ચયાત્મક ડગ ભરતી સ્થૂનરાજની પટરાણી રણે રહી.

તે થોડુંક આગળ આવી, અને ઉભી રહી. રસાનિધિ ને ધનંજય કોઇનાં પગલાં સાંભળી ચમક્યા ને મૂગા રહી ઉંચું જોયું.

“કવિરાજો!” ધીમેથી લક્ષ્મીએ કહ્યું.

બંને કવિઓ એકમેકની રહામું જોઇ રહ્યા.

“શું કહો છો બા?” ધનંજયે કહ્યું.

“કેમ હજી સહ નથી ગયા?” ચારે તરફ જોઇ લક્ષ્મીદેવીએ પૂછ્યું.

“સ્થાન અપરિચિત છે—તે ક્યાંથી ઉઘ આવે?” રસનિધિએ કહ્યું.

“કવિવરો! મુંજરાજને મારવાનો હુકમ થઇ ગયો છે” ધીમેથી લક્ષ્મીએ કહ્યું.

“હા!” બંને જોલી ઉઠ્યા.

“હા.”

બંને કવિઓએ નીસાસો મૂક્યો. રસનિધિએ તપીયેત વાળી હોઠ કરડ્યા; ધનંજયે ડોકું નીચું નાંખ્યું.

“કેમ ધનંજય! શું વિચાર કરો છો?”

“બા! અમ્હારો સૂર્ય અસ્ત થઇ ગયો.”

“હજી વાર છે.”

કાંઇ બોલ્યું નહિ.

લક્ષ્મીદેવી પાસે આવ્યાં અને ન સંભળાય તેમ કહ્યું: “એને છોડવી લઇ જવાની છે હિંમત?”

ધનંજય ગભરાઇ પાછો હડયો, પણ રસનિધિએ તીક્ષ્ણતાથી ઉંચું જોયું, અને એક પલમાં લક્ષ્મીદેવીના મનના વિચારો પારખ્યા. પણ તે ખોટું હતું “હું તો મશ્કરી કરું છું.”

“બા!” રસનિધિએ કહ્યું. “તમ્હને મશ્કરી લાગે છે; પણ અમ્હારા તો અંતરની એ અભિલાષા છે. શું કરીયે? દેશ પારકો છે, માણસો પારકાં છે. અકલામણ કાને મ્હોડે કહાડીયે? અમ્હે તો કેદીયો.”

“તમ્હે ક્યાં કેદમાં છો?”

“અમ્હે નથી; પણ અમ્હારો શ્વાસ ને પ્રાણ—મધુરાઆસના ભગવતી સરસ્વતીના લાડ—કવાયો અમ્હારો રાજ આવી દુઃશાએ પહોંચ્યો છે. પછી શું દુઃખ બોલું છે?”

“એ તો આજે આમ લાગે છે—કાલે વિસરી જશે.”

“બા! કારાગૃહના કાળા ઝમ કદીયે વિસરાયો છે? ને તેનાં કલક કદીયે દૂર થયાં છે?”

લક્ષ્મીદેવીનું મુખ ઝાંખું થયું. રસનિધિએ આગળ ચલાવ્યું: “તમ્હે સ્વતંત્ર છો—સુખી છો” દરેક શબ્દ પર ભાર મૂકતાં તેણે કહ્યું.

“કેમ જાણ્યું?” કડવાશથી રાણીએ પૂછ્યું.

“તમ્હે તૈલપરાજના રાણીનાં બંદન છો—તેના મહાસામન્તના પત્ની છો. તમ્હે

ક્યાં પરાધીનતા સહી છે, કારાગૃહો સેન્ચાં છે કે તમ્હને અમ્હારા પ્રભુની દયા આવે? શું કરીયે પરદેશમાં કોઇની સહાય નથી;—નહિં તો—” કહી રસનિધિ અટક્યો.

“શું કરો?”

“તમ્હે કહ્યું તે. મુંજરાજને છોડવીયે.”

“રસનિધિ! તૈલપરાજના પંનમાંથી કોઇ કદી સટકે?”

“સહસ્ત્ર હાથનો સહસ્ત્રાન્નું મહાત થયો તો પછી એ હાથના તૈલપનો શો હિસાબ?”

“કવિરાજ!” લક્ષ્મીદેવી મશ્કરીમાં બોલવાનો પ્રયત્ન કરતાં હતાં છતાં તેમ્હાં ગાંભીર્ય આવ્યું. “આ કાવ્યો રચવાનું કામ નથી.”

“ના. બા! આ તો કાવ્યોનો કતવ્યમાં સાક્ષાત્કાર કરવાનો છે.”

“કરો જોઇએ” મશ્કરીમાં લક્ષ્મીદેવી બોલ્યાં.

“મુશ્કેલીજ માત્ર એટલી છે કે અહિયાંના કોઇ જાણુભોમીયાની મદદ નથી. તમ્હે આપશે?” ધીમેથી રસનિધિએ પૂછ્યું.

લક્ષ્મીદેવી રસનિધિના બોલવાનો અર્થ સ્મર્યો. “મદદ તો ભોળાનાથ સદાએ આપશે.

અમ્હારા રાજ્યમહેલના મહાદેવની માન્યતા ધણી છે. ત્યાં આવી જો મુંજ એક બીલીપત્ર રહ્યાવે તો બીજી પેઠી તે આકાશમાર્ગે અવનતી જાય એવું તેમાં સત છે.”

રસનિધિ આ શબ્દોનો અર્થ સ્મર્યો જરાવાર નીચું જોઇ ઉભો રહ્યો: ને પછી કહ્યું: “બસ એટલું જ ને? તમ્હારી ખાતી છે?”

“હા. પણ ત્યાં આવવો જોઇએ.”

“તે તો કેમ બને? ત્રીશુલધારી ભગવાન કોદાળી પાવડા મોકલે તો તો કાંઈ બને.”

“રસનિધિ! તમ્હારી કપનાશસ્ત્રિ જખરી છે.”

“ત્યાર વગર હું કવિ થયો? બા! કાંઈ શંકરને મનાવવાનો રસ્તો બતાવો.”

“શ્રદ્ધા રાખો.”

“બા! અમ્હારે મન તો રચૂનાધીપના પટરાણીજ સાક્ષાત્ શ્રદ્ધાનો અવતાર છે.”

“એ શ્રદ્ધા સદાયે ફલશે” ધનંજય વચ્ચે બોલ્યો.

“રસનિધિ! વજ્ર જેવું હેયું છે?” ભ્રમર રહ્યાવી લક્ષ્મીએ પૂછ્યું.

“હા.”

“આમ આવો.”

શબ્દો બોલ્યા વિના લક્ષ્મી અને રસનિધિ એકમેકનો અર્થ સ્મર્યો; અને આગળ તે ને પાછળ કવિઓ એમ તે ત્રણે જણ મહેલની એક એતાડી ખાજી તરફ છાનાંમાંનાં ચાલ્યાં.

મહેલનો એક ભાગ પડતર થવા આવ્યો હતો, તેહનું બાંધકામ ચાલતું હતું તે તરફ લક્ષ્મી ગઇ, થોડે દૂર એક ઝાડ નીચે કોદાળી, પાવડા, ટોપલા વિગેરે બાંધકામના સાધનો પડ્યાં હતાં. લક્ષ્મીએ આંગળી વતી તે દેખાડ્યાં, ને રસનિધિએ હા કહી.

ત્યાંથી મૂળે મ્હોડે લક્ષ્મી થોડે દૂર, ઝાડોની ઝાડોમાં થઇ એક વાવ હતી તે તરફ કવિઓને લઇ ગઇ.

“આ વાવનું ભાંયરું રાજ્યમહેલની નીચે નીકળે છે” લક્ષ્મીએ ધીમેથી રસનિધિના કાનમાં કહ્યું. “અને જે ખંડમાં એ ભાંયરું નીકળે છે, ત્યાંથી ત્રીશ હાથ દૂર બીજા ભાંયરામાં—”

“મું—”

લક્ષ્મીએ હોઠ પર આંગળી રાખી તેને ચૂપ રાખ્યો, અને ત્રણે જણ નેમ ગયાં હતાં તેમ અધારામાં લપાતાં પાછાં આવ્યાં. ન્યાં તેઓ ઉભાં હતાં ત્યાં આવી ત્રણેએ નિરાંતના નીસાસા મૂક્યાં.

“આ પેલું અમ્હારા રાજ્યમહેલનું શિવાલય. એ મહાદેવ માટે શું કહેવાય છે તે જખર છે?”

“ના. કે રાજ રાતે શહેર બહાર ભુવનેશ્વર મહાદેવના મંદિરમાં તે ભેરવને મળવા જાય છે.”

“કેવી રીતે?”

“એનો પોડીયો છે તે જખરો છે. મંદિરમાંથી અલોપ થઇ, પાતાલ માર્ગે ભુવનેશ્વરના મંદિરમાં નીકળે.”

“એમ?”

“હા. ભગવાન રીઝવા જોઇએ.” “બા! એ ભગવાન રીઝશે.” ડાંસભર્યાં અવાજે રસનિધિએ કહ્યું.

“હવે ભોળાનાથની વાત પૂરી થઇ; મહારાજ હવે આવતા હશે. હું જાઉં છું.”

“પધારો બા!” સાભાર અવાજે રસનિધિએ કહ્યું: “આજે અમ્હારાં કલદેવી તમ્હે છો.”

“તમ્હારાં કલદેવી!”

“ભૂલ્યો.” જીભ કરડી રસનિધિએ કહ્યું. “અવનતીનાથના.”

“હું મ્હારા રચૂનરાજની યાદે તો બસ છે.”

પ્રકરણ ૧૪ મું.

કાષ્ટપિન્નર.

આજે રાતે મૃણાલવતીને ઉઘ આવી નહિ. આ અપરિચિત અનુભવ હતો, કારણ કે તે સદાએ નીરાતે ઉઘતી. ત્હેણે ઉઘ આણવ્ય મથામણ કરી, પણ કાંઈ પત્તા લાગે નહિ; ત્હેણે ધ્યાન કરવા પ્રયત્ન કર્યો પણ તે ફલ્યું નહિ. મુંજના પાપપુણ્યનું સરવાળું કહાડવામાંજ ત્હેના મનને અત્યારે ખરે સાર સમાયેલો લાગ્યો.

ધરીયો પર ધરીયો વીતવા લાગી; પણ આંખો મીચાઈ નહિ, તેમ નજર આગળથી મુંજ ખસ્યો નહિ. પાંખી મુંજને કચરી નાંખી પાપનું કેવ આપવું, કે ત્હેના પર દયા કરી ત્હેને પુણ્યમાર્ગ દેખાડવો તે કાંઈ સહમગ્નયું નહિ. પલમાં ત્હેને દુઃખી કરી, રીખાવી, ત્હેના પાપનું પ્રાયશ્ચિત કરાવવું મન થયું, ધરીમાં ત્હેના આત્માનો ઉદ્ધાર કરવા ત્હેને નિષ્કલંક જીવનના પાઠ શીખવવાનું મન થયું. મન નિશ્ચય પર ન આવ્યું, અને પ્રભાત આવી પહોંચ્યું.

નિશ્ચય કરવાનું ત્હેણે મોકુફ રાખ્યું. કાષ્ટ-પિન્નરમાં મુંજને પૂરવાનો હુકમ તો થઈ ગયો હતો, એટલે આ શિક્ષાથી જો તે કાંઈ નમે, ત્હેને સદૃશ્ય આવી તે પછી નિશ્ચય કરવો સહેલ થઈ જાય એમ ત્હેને લાગ્યું. તૈલપનો દુશ્મન કેવો દુશુર્લભ હતો ત્હેની ત્હેને ખાત્રી થઈ; અને ત્હેને પશ્ચિમામે તૈલપનો અને ત્હેનો પ્રતાપ કેવો નીતિમાન અને ન્યાયી હતો ત્હેની પણ ખાત્રી થઈ; અને પોતે આદરેલી નીતિને ન્યાય-થીજ ત્હેના ભાઈનો આખરે વિજય થયો એ ત્રણ વાત તે વધારે દટાથી માનવા લાગી.

સર્વોદય થતાં સ્નાન ધ્યાન કરીને તે રાજમહેલની બારીએ નીકળી; અને ત્હેને જતાં જોઈ જાકલાદેવી ને લક્ષ્મી પણ આવી લાગ્યાં. પાંખીએને કચરાતા જોવામાંજ સત્યનો વિજય હતો એટલે આવે પ્રસંગે રાજમહેલનાં બધાં નરનારી હાજર થઈ ગયાં.

રાજમહેલના ચોકમાં પણ લોકોની ઠંઠ ભરાઈ હતી. રાજમહેલની એક બાંતની પાસેથીજ એક ખંડ જેવું મોટું લાકડાનું પાંજરું ઉભું કરવામાં આવ્યું હતું.

અવારનવાર કાંઈક નરેશો તૈલપરાજના ખાહુના પ્રાપ્ત્યથી નિરાધાર બની આ પાંજર-

રામાં પોતાના પાપનો પશ્ચાતાપ કરવા આવતા હતા.

નહેરમાં, તિરસ્કારમાં હસતા પ્રજાજનો સમક્ષ આખો દિવસ ગાળવો એ ગમે તેનો ગર્વ ગાળે એવો અનુભવ થઈ પડતો. નહેણે સામાન્ય જનનો સંસર્ગ કદી કર્યો નહિ. હોય, ત્હેની આસપાસ દરેક પ્રકારના લોકો આવતા, ત્હેની મનકો કરતા, કોઈક વખત યુક્તો, કોઈક વખત દેભાં કેંકતા, અનેક કટુ વચ્ચે ત્હેને ત્હેની સ્થિતિનું ભાન કરાવતા; જેઓ સિંહાસન કે અંબાડી શીવાય, જનને ચામરના આડમ્બર વિના કદી મેદા ન હોય તેઓ નિરાધાર બની ઉભી રહેતા, થાકી, દીન બની પાંજરામાં ખેસતા કે સતા.

આ યુક્તિ ભલા ભલાનાં માન ભંગ કરતી. ઇન્દ્ર નહેવાનો ઓપ ઝાંખતો, કણુ નહેવા દાનેશ્વરીઓ દીન બની મરણની યાચના કરતા. અધમતાનો આવા અનુભવે દરેક જણ જીભ કરડી કે માથું પટકી મરણની શાંતી મેળવવા પ્રયત્ન કરતું; અને આવે દરેક નિષ્કલ પ્રયત્ને લોકો હસતા, કેદી લાચાર બનતો, અને તૈલપરાજની કીર્તિ દશે દિશામાં પ્રસરતી.

મૃણાલની વિવેકબુદ્ધિ જડ નહોતી બની; આ પાંજરામાં મુંજનો ગર્વ ગળે તેથીજ સલનો જય થશે એમ ત્હેની ખાત્રી થઈ.

લોકોની પણ ઠંઠ થઈ; અને મહામુસ્કેલીયે સૈનિકો લોકોને પાંજરાથી દૂર રાખી શક્યા.

ખત્રા એકી નજરે જોઈ રહ્યા; મૃણાલના સ્વસ્થ હૃદયમાં અધિરાધના-માત્ર અધિરાધ નાજ-ધબકારો થવા લાગ્યા; અને મહેલના બારણામાંથી ચાર સૈનિકો મુંજને પીઠ પાછળ હાથ બાંધી પાંજરામાં લાવ્યા.

ત્હેના મુખ પર તેવીજ શાન્તિ ને ગૌરવ, ત્હેની આંખમાં તે જ હાસ્ય, ત્હેના પ્રયત્ન શરીર પર તેવીજ સ્વસ્થતા હતી. હોંસથી હાથીએ ચઢતો હોય તેમ તે પાંજરામાં કુદીને આવ્યો, અને જરાક હરીને ચારે તરફ જોયું.

તે આવ્યો ત્યારે લોકોએ જરાક ઠીઠીયારી શરૂ કરી હતી; પણ ત્હેનું સ્વસ્થ, ત્હેનું હાસ્ય જોઈ બધા ચૂપ થવા લાગ્યા. ત્હેને પકડી લાવેલા એક સૈનિકથી ન રહેવાયું.

“કેમ પૃથિવી-વલ્લભ! ખુશી તો ખરા?”

મુંજ ત્હેના તરફ ફર્યો, આનંદથી હસ્યો, ને સ્તંભ સરખો પગ ઉચકી, ત્હેને એક એવી લાત મારી કે ઠેસ મારતાં રોકું જઈને દૂર પડે તેમ તે ખીચારો હવામાં અદ્ધર ઉડી,

સૈનિકોએ પોતાને જવા સારું ઉધાડા રાખેલા બારણામાં થઇ બહાર, લોકો હતા ત્યાં, પડ્યા. સાથે મુંજે મ્હોટેથી કહ્યું: “ભાઇ તમ દેખે વિશેષ.”

લોકો ખડખડાટ હસી પડ્યા, તાળી પાડવા લાગ્યા ને રસ્તામાં નિરાધાર પડેલા સૈનિકની મસ્કરી કરવા લાગ્યા. અટારીપર ઉભેલી મહેલની ઓઝોનું પથ્થુ હસવું માયું નહિ. બીજા સૈનિકો પાંજરામાંથી ઉતાવળા બહાર નીકળ્યા ને બારણું વાસી દીધું.

પેલા સૈનિકને બીજાઓએ મહામહેનતે ઉભો કર્યો. તેની વેદનાની ખૂમે લોકો હસતા; ને મુંજ પથ્થુ હસતો. તેને ઉભો કર્યો ત્યારે પાંજરામાંથી મુંજે કહ્યું: “ભાઇ! તું તો ખુશી ખરો?”

લોકો ખડખડાટ હસી પડ્યા. બધા મુંજ પરનો દેશ ભૂલી ગયા ને તેણે કરેલી ગમ્મતથી ખુશ થયા.

આ ગમ્મતથી હસતો મુંજ ચારે તરફ આનંદથી જોઇ રહ્યો. તેણે અટારીપર નજર નાંખી, મૃણાલવતી તરફ જોયું, અને માયું નમાવી નમસ્કાર કર્યા. જાકલા જરાક હસી પથ્થુ લક્ષ્મી ખડખડાટ હસી પડી. માત્ર મૃણાલે પોંચ્યા કરડી જોયા કહ્યું. આ પાપીમાં ખિન્નતા નહોતી. તેનું ગોરવ અલગ હતું, તેની સ્વસ્થતા નિશ્ચલ હતી. શું આ માણસ ઘુળ ચાટતો ન થાય?

મુંજે તેના પાંજરાની આસપાસ ઉભેલા લોકો તરફ જોયું.

“તમ્હે આ શું કરે છે? તમ્હને શરમ નથી આવતી? તમ્હારો રાજા આને અવનતી-પતિને પકડી લાવ્યા છે ને તમ્હે આવા સાદા વસ્ત્રમાં? ને આમ મૂઢ જવા. જાઓ જાઓ.” મળકમાં હસતાં મુંજે કહ્યું. “જરા ફાંકડા થઇ આવે. તેલગથ્થુની સુંદરીઓ ક્યાં છે? ઓઝો વગર વિજય ઉત્સવ થાય? રંગ, રાગ, બધી સામગ્રીઓ જોઇએ.”

ત્યાં ઉભેલા લોકો હસ્યા. મુંજે એક ન્હાની છોકરીને ધોલાવી.

“આમ આવ. ત્હને ગાતાં આવડે છે?”

“ગાતાં!”

“ગાડી! અવનતીમાં ત્હારી જેવડી છોકરીઓ હોય તો અત્યારે ગાય, બળવે ને નાચે. ત્હને નાચતા આવડે છે?”

“ના.”

“હવે તારી.”

“ગાતાં આવડે છે?”

“ના.”

“કેવા માણસો છો? બીચારો તૈલપ છતીને આવ્યો ને તમ્હે તેને ગીતે વધાવતાયે નથી. ચાલ હું શીખવું. ત્હને સંસ્કૃત આવડે છે?”

“નાહ.”

“ડીક જો, શીખવું.—ત્હારી તેલગથ્થી મ્હને ખરોખર આવડે છે કે નહિ તે જોજો.”

“તૈલપતણી નમરી સદા રસગાન તાન વિહિન જે.”—

“જોઉં જોલ. આવડયું?” નીચા વળી,

ઉતાળ અવાજે મુંજે પૂછ્યું.

બાલા બીચારી શરમાઇ નીચું જોઇ રહી. લોકો હસતે મ્હોટે જોઇ રહ્યા.

“જોલ—જોલ! ગભરાય છે શું? જો હું ગાવા લાગું.”

છોકરીએ ઉંચું જોયું અને આવો સ્નેહાલ અવાજ, આવું પ્રતાપી મુખ, આવી શ્રદ્ધા-આકર્ષી નજર જોઇ તેનો ગભરાટ અદૃશ્ય થયો; અને મુંજની સાથે ધીમેથી ગાવા લાગી “તૈલપ તણી નગરી સદા—”

“શામારા!” મુંજે કહ્યું “ચલાવ—ચલાવ:—રસ ગાન તાન વિહિન છે.”

છોકરી જોલી; લોકો પથ્થુ ધીમેથી જોતા. મુંજે અવાજ મ્હોટો કંઠાડી બીજું ટુંક ઉઘેરી.

“તે પૃથ્વી કેરા નાથના પદરપશ્ચી રાચી રહે.”

મુંજના સંસ્કારી, ભૂલદ અવાજના પડખા શમ્યા. લોકોના હૃદયમાં ગભરાટ પોઠો, અને તેમ્હના ભયભયા નયનો અટકીમાં ઘેડેલી મૃણાલવતી તરફ કર્યા.

મુંજે મસ્કરીમાં પૂછ્યું: “મૃણાલબાથી ગભરાવ છે? ગભરાશો નહિ. તેમ્હણે પથ્થુ એ વાત કબૂલ કરી છે.” મૃણાલ સાંભળે એમ મુંજે કહ્યું. મુંજનો મીઠો, હસતો અવાજ બધે પ્રસરી રહ્યો, અને મૃણાલના ચુસ્સાનો પાર રહ્યો નહિ. તેની આંખમાં વીજળી ચમકી, અને રખે તેની અસ્વસ્થતા કોઇ જોઇ નય એવા ડરે તે એકદમ ત્યજી ચાલી ગઇ.

અટારીમાં ભંગાણુ પડ્યું. જાકલાદેવી પથ્થુ ત્યાંથી ચાલ્યાં ગયાં, થોડી દાસીઓ પથ્થુ ગઇ. માત્ર લક્ષ્મી પ્રફુલ્લ હૃદયે જોઇ રહી.

મુંજ પોથી છોકરી તરફ ફર્યો. “ચાલ મ્હને પૂરું કર તો—

“તૈલપ તણી નગરી સદા, રસ ગાન તાન વિહિન છે.”

તે પુરસ્કૃત કરી નાથના પદ સ્પર્શથી રાચી રહે.”
બોલો બોલો.”

કેટલાકો બહીતા બહીતા બોલ્યા.

એટલામાં રાજ્યમહેલમાંથી પચ્ચીસ ત્રીસ સૈનિકો આયુધો લઈ આવ્યા અને લોકોને વીખરાવવા તેના પર તુટી પડ્યા.

લોકો જીવ લઈ નહાસી ગયા. મુજ પાંજરામાં ઉભા ઉભા હસ્યા કર્યું; સહાય અટારી પર લક્ષ્મીએ તે હાસ્યનું પ્રતિબિમ્બ પાડ્યું.

પ્રકરણ ૧૫ મું.

માધવનો સંયમ.

બીજે દિવસે સહવારે રસનિધિ સ્નાન સંધ્યા કરી શિવને બીલી સહગમવાને મિથે જ મહાદેવના પ્રતાપની વાત લક્ષ્મીદેવીએ કરી હતી તેનું દર્શન કરવા ગયો.

શિવાલયમાં વિલાસને ધ્યાન કરતી જોઈ, રસનિધિ થોડીવાર ઉભો રહ્યો; અને તે કોમલ લાવણ્યવતી બાલિકાને અરસિક વૃષ્ઠીને શોભે એવા પદ્માસનને પણ મોહક બનાવતાં જોઈ. એક પલવાર તેના બીડેલાં નેત્રોના રૂપાળો ઘાટ, અંગેરખા અરપટ છતાં અપૂર્વ મરોડો તે કવિની દૃષ્ટિએ જોઈ રહ્યો. અને તે જોતાં જોતાં તેનું હૃદય તે વૈરાગ્યની જવાની આંચે ચીસલાઈ રહેલી વેલને રસ સીંચી બચાવવા નક્કી રહ્યું.

થોડીયો ક્યાં હતો તે તેણે નજરમાં ધાલ્યું. અને પાસે જઈ શંકર પર બીલી સહગમી અને બારણા આગળ જઈ વિલાસ ધ્યાનમાંથી પરવારે તેની વાટ જોતો ઉભો.

થોડીવારે કોઈ આવ્યું. રસનિધિ પાછો ફર્યો અને સત્યાશ્રયને આવતો જોઈ જાણે બીલી સહગમી પાછો જતો હોય તેવો ડોળ કાલી મંદિરના પગથીયાં ઉતરવા લાગ્યો.

“કોણ છે?” સખ્તાઈથી, લખાં સહગમી સત્યાશ્રય બોલ્યો.

“હું? અવનતીનાથનો કવિ છું.”

“મહાસામન્ત છોડવી ગયા તેમ્હાનો?” તિરસ્કારપૂર્ણ સવાલથી રસનિધિએ પણ સ્થીર દૃષ્ટિએ જોયા ક્યું: “હા.”

“અહિયાં કેમ આવ્યો છે?”

“શંકરના દર્શન કરવા” તોછાડથી રસનિધીએ કહ્યું.

“તમ્હારે માટે ગામમાં શિવાલયો ઘણાં છે. આમાં કોઈને જવાનો હુકમ નથી.”

“શંકરભુવન સદાયે સધળાને જ માટે હોય છે. અમ્હારે ત્યાં તો એવો નિયમ છે; અહિયાં કેવો છે તેની મને ખબર નથી.”

સત્તાપૂર્ણ ઉચ્ચારણથી સત્યાશ્રયે જોયું; અને આવા નજવા માણસ જોઈ જીભાંગેડી ન કરવા માત્ર આટલું જ કહ્યું: “હીક! હવે ખબર પડીને?”

રસનિધિ જવાબ આપે તે પહેલાં સસાશ્રય લાંબી ચાલ્યો ગયો. કવિએ થોડી વાર હાઠ દાબી જોયા કર્યું, સરસ્વતીના ભક્તને ન જાણે એવો યુરસો તેના હૃદયમાં ભરાઈ આવ્યો હતો.

તે મંદિરની પાછળ જઈને ઉભો, અને થોડી વારે સત્યાશ્રય બહાર નીકળી રાજ્યમહેલમાં ગયો એટલે તે પાછો મંદિરમાં આવ્યો. વિલાસ મહાદેવજીની પૂજા કરતી હતી.

“કેમ વિલાસવતીબા!” રસનિધિએ પૂછ્યું: “શું કરો છો?”

“હમણાં જ ધ્યાન કરી રહી.”

“લજી તમને આવી રમણીય સહવારે અહિયાં કેદ થઈ રહેવું ગમે છે?”

“મને એમ્હાં કેદ લાગતી જ નથી. ધ્યાન કર્યાં વિના ચિત્તવૃત્તિનો નિરોધ કેમ થાય?”

“નિરોધ શા માટે કરવો જોઈએ તેની જ મને સહમત પડતી નથી.”

“જીઓની. ઉદયામતી નથી તેથી તમને કેટલું શોષવું પડે છે? નિરોધ હોય તો એવું ન રહેવું પડે.”

રસનિધિ હસ્યો. “તમને ઉદયામતી યાદ રહી ગઈ લાગે છે.”

“હા. આખી રાત તેનાં, અને પેલો તમ્હે નાટક કહ્યો હતો તેનાં સ્વપ્નાં આવ્યાં કર્યાં.”

“આ તમ્હારો નિરોધ કે?”

“મ્હારામાં જરા કલંક પેડું છે ખરું.” વિલાસે હસીને કમ્પલ કર્યું: “પણ હું તો હજી કાચી છું.”

“ભોળાનાથ કરે ને તમ્હે પાકાં ન થાઓ.” વિલાસવતીએ મૂંઝે મ્હોડે શંકરપર ફૂલ સહગમ્યાં, અને પગે લાગી તે ઉઠી.

“હવે ક્યાં જશો?”

“મૃણાલપાને પ્રણામ કરી આવું.”

“મૃણાલપા તો પૃથિવી-વલ્લભ પાંજરામાં પૂરવાના છે તે જોવા ગયાં છે.”

“તારે શું કરું? પેલો તમ્હારો નાટક કહ્યો જોઈએ. તમ્હારે કંઈ જવું છે?”

“ના,” રસનિધિએ કહ્યું “એ નાટક સાંભળી શું કરશો? તેમાં શુદ્ધ વૈરાગ્ય નથી,

સંયમ નથી, ચિત્તશ્રુતિનો નિરોધ નથી. ત્હેમાં તો એ નિરોધ, નિખાલસ હૃદયનાં હેતાળા બાળકોની કથા છે. તે એકબીજાને પ્રાણુથી પણ અધિક માનતા, એકબીજાને જોવામાંજ મુક્તિની સિદ્ધિ માનતા. તેમને હૃદયે લાગતી અધારી નહોતી, તેમની ઉમ્મિદોપર અપવાસનો અંકુશ નહોતો. તમ્હે તેમની કથા સાંભળી શું કરશે?”

“મહારી બાએ સાંભળી તો હું શા સાર ન સાંભળું?”

રસનિધિ રસભરી દૃષ્ટિથી વિલાસ તરફ જોઈ રહ્યો. “સાંભળો ભાઈ. વિદભારણના અમાત્ય દેવરાત્રીનો પુત્ર માધવ પદ્માવતીમાં અભ્યાસ કરવા આવ્યો. ત્યાં અચાનક ત્હેણે મદનોદાનમાં અમાત્ય ભુવિસવતી પુત્રી માલતીને જોઈ અને પ્રેમધેણી થઈ ગયો.”

“પ્રેમધેણી?”

“હા; તમ્હારી ભાષામાં કહીયે તો એક પલમાં ત્હેણે સંયમ અનુભવ્યો.”

“તે કેમ?”

“ત્હેણે માલતીપર ચિત્ત ઠેરવી ધારણા કરી; ત્હેની સાથે એકતાનતા સાધી ધ્યાન કર્યું; અને ત્હેનેજ જોઈ રહી, પોતાનું સ્વરૂપ ત્રિસરી ગયો-એજ સમાધિ: ત્રયમેકત્ર સંયમ! વિલાસના હસવાનો પાર રહ્યો નહિ.”

“વાહરે એનો સંયમ!”

“તમ્હને જે માટે આટલા વર્ષો જોઈએ છે તે ત્હેણે એક પલમાં અનુભવ્યું.”

“પછી?”

“પછી શું? બીયારો માલતી વિના અધીરો બન્યો. ત્હેણે ત્હેના મિત્રને પોતાનું દુઃખ કહેવા માંડ્યું—”

“શું?”

“કે તે હતી ત્યારે જે હૃદય વિરમયથી સ્તબ્ધ થયું, ભાવશૂન્ય બન્યું, અમૃતમાં નાહું હોય તેમ આનંદથી મંદ બની રહ્યું—તે ત્હેના વિના અંગારોનો સ્પર્શ થયો હોય તેમ બળ્યું બળ્યું થઈ ગયું.”

“અરે બીયારો!”

“એટલે શું થયું? ન મપાય એવો, ન વણુવાય એવો, જન્મારામાં ન અનુભવાયલો એવો, વિવેકના વિનાશથી વધતા મોહને લીધે ગહન એવો વિકાર ત્હેને સંતાપવા લાગ્યો, જડ કરવા લાગ્યો. બીયારો અભિત થઈ ગયો—(૨)

આંખમાં આંસુ લાવી મિત્ર મકરંદને કહેવા લાગ્યો “મિત્ર! પડી વસ્તુ પરપ્રાપ્તી નથી; સરોવરના શિતલ જલમાં, મીઠી ચંદ્રિકામાં પણ તાપ શમતો નથી, ભાઈ! મન કાંઈ ચોટતું નથી-ભગે છે-કાંઈ કાંઈ દેખે છે.” (૨)

રસનિધિ માત્ર વાત નહોતો કહેતો-ભાવો અનુભવતો હતો. તે વિલાસ, શિવાલય, માન્યષ્ટ વિસરી ગયો; ત્હેની આંખોમાં કાંઈ જુદુંજ તેજ આવ્યું. ધીમેથી, તે હૃદયના ઉદ્ગારો ભવભૂતિના શબ્દમાં કહાડવા લાગ્યો.

“દુનિયામાં ચંદ્રકલા છે-ધણીયે વસ્તુ વીજળી છે. પ્રકૃતિથી મધુર બની મનને આનંદ આપે છે. પણ ન્યારે મહારી વિલોચન ચંદ્રિકા મહારે નજરે મહી ત્યારેજ મહારાજનો મહોત્સવ થયો” આવો મહોત્સવ કરનારીને કાણ વિસરે? માધવનો કાંઈ વાંક હતો. તે તો માલતી ને અહિં, તહિં અગાડી પછાડી, મહાર અને અંદર દશે કિશામાં જોવા લાગ્યો.”

રસનિધિ અટક્યો. ત્હેણે ઉંડો શ્વાસ લીધો. બોલતાં ત્હેણું હૃદય પીગળી ગયું હતું. નીસાસે નાંખી ત્હેણે કહ્યું:

“ત્હેણે આ નજ અનુભવ્યું હોય તે પ્રેમ સમાધીમાં શું સહમને?”

વિલાસ તો આ શપ્થોથી, આ ભાવથી દિગ્બુદ બની જોઈજ રહી. ત્હેની આંખમાં આંસુ ભરાઈ આવ્યાં.

“વિલાસવતી! આ નાટકનો પહેલો અંક.” રસનિધિએ પણ ઘાતીઆના છેડ વતી આંખ લુછી.

“કવિરાજ! તમ્હને પણ આંખમાં આંસુ આવ્યાં.”

“ન આવે! અત્યારે હું પણ માધવનીજ સ્થિતિ ભોગવું છું. ક્યાં હું ને ક્યાં મહારી ઉદયામતી?”

થોડીવાર બંને જણ મૂગાં મૂગાં ઉભાં રહ્યાં. “બાકીનો નાટક હવે પછી કહેજો” વિલાસે આશ્વાસન આપતાં ધીમા, હેતાળસે અવાજ કહ્યું.

“જેની ઇચ્છા” કહી રસનિધિએ ફરીથી નિસાસો મૂક્યો.

હૈતભયાં હેવાએ બીની કરેલી આંખો સહિત વિલાસ જોઈ રહી.

“આલો ત્યારે રજા” થોડીવારે રસનિધિએ કહ્યું.

“હા.” કહી બંને મૂગાં મૂગાં છુટાં પડ્યાં.

પ્રકરણ ૧૬ મું.

ફરી એક પ્રયત્ન.

મૃણાલવતીનો ગુસ્સો સંયમની મર્યાદા મૂકી આગળ વધ્યો. જપ, તપ, ધ્યાન કે પારાયણે તે શય્યો નહિ. પૃથિવી-વલ્લભનું વિજયી હાસ્ય મન આગળ રમી રહ્યું-પોતાની સત્તા બધાપર ખેસાડતું ગયું. શાન્ત, સપાટ, ને શુષ્ક રણ પર મહેરામણનાં મોજાં ફરી વળવા માંડ્યા.

તે અધમતાનો સ્વાદ ચખાડવા ગઇ-પણ પોતે ચાખીને પાછી પડી. મનમાં શંકા થઇ : વિજેતા કોણ-પોતે કે પૃથિવીવલ્લભ ! આ ઉપનામથી તે કદી મુજ વિષે વાત કરતી નહિ-છતાં કોણ જણે કેમ એજ નામ તેજુજ હોય એવો ભાસ થવા લાગ્યો. એ ભાસ જેમ થવા લાગ્યો, તેમ અકળામણ વધવા લાગ્યું.

મનમાં અસ્પષ્ટ રીતે ખ્યાલ ખડો થવા લાગ્યો કે આ પુરૂષ અદ્ભૂત અને અપ્રતિમ હતો. જુદીની મદદથી આ ખ્યાલને દબાવી દીધો-બમ લેખી, દૂર કરવા પ્રયત્ન આદર્યો. એમાં શું હતું ? તે હતો, માત્ર માણસ જેવો માણસજ. આ વિચાર તેણે હઝાર વાર મ્હોટેથી ઉચ્ચાર્યો, છતાં અંતરમાં જેથી અવાજે પ્રશ્નનો પડયો પડયો : શું માણસ જેવોજ માણસ ?

બપોર પડી. સૂર્યનારાયણના પ્રતાપથી ડરી ચૌરજનો ધરમાં ભરાઇ બેઠા; રસ્તાઓ શૂન્ય થઇ રહ્યા; નગર પર નિર્જનતાના જેવી શાન્તિ પ્રસરી રહી. પોતાના એકાન્ત ખંડની નિર્જનતામાં પણ વિચિત્ર વિચારોએ કરેલી ગીચ વસ્તીમાં તે યુગવાદ, અકળાઇ બેઠી.

તેજુ પ્રભાવશાળી મગજ આ નવા અકળામણને શમાવવા અને મુજને નમાવવા નવા નવા પ્રયોગો શોધવા મંડ્યું. શોધ ધણી કરી, પણ એકે જડ્યો નહિ.

તેણે બારી ઉઘાડી. રસ્તો નિર્જન હતો, અને ગરમ પવન વાતો હતો. મહા મહેનતે કેળવેલી નિર્દોષતાને પરિણામે આ તાપનો ત્હેને હિસાબ નહોતો. છતાં, જંગલમાં દાવાનળ બહુકતાં પહેલાં પાંતરાઓમાં પડ્યો પડ્યો ધૂમાય, તેમ કાંઈ અંતરમાં થતું હતું; અને ત્હેનો તાપ આછો, અસ્પષ્ટ ત્હેના હૈયાને શેકવાની શરૂઆત કરી રહ્યો હતો.

થોડે દૂર એક અગાશીમાં એક સ્ત્રી લુપ્ત સૂકવતી હતી. તાપના પ્રતાપે નિરાધાર બનેલું શહેર રમશાન સમું શાન્ત હતું. તે શાન્તિમાં પેલી સ્ત્રી ગાતી હતી તે સંભળાયું.

“તેલપતણી નગરી સદા, રસગાન-”

મૃણાલની આંખમાંથી અંગાર વર્ષ્યા. તેણે કોંધની બહુકતી જ્વાલ શમાવતાં તે ધ્રુજ ઉઠી. તિરબાજ સૈનિકને બોલાવી પેલી સ્ત્રીને વિધી નાંખવાનો હુકમ કરવાનું મન થયું; પણ એ કૃત્ય કેવું મૂર્ખાઇ ભરેલું દેખાય તે વિચાર આવતાં તેણે મનને રોક્યું. આ બધી અશાન્તીનું મૂળ કારણ તો મુજ હતો. આ નિર્જીવ પ્રજાપર શામટે ત્હેનો કાલ કહાડવો. તેણે ગુસ્સો રોકી પાછો વિચાર કરવા માંડ્યો. શી રીતે મુજ મ્હાત થાય ? કાષ્ટ-પિંજર તો મુજની મહત્તા સ્થાપવાનું સિંહાસન બન્યું હતું; તેલંગણની પ્રજા ત્હેના શબ્દોનો ઉચ્ચાર કરતાં પોતાના ફરમાનોનું પણ ઉલ્લંઘન કરી રહ્યા હતા. શો રસ્તો ?

તે બીજા જગમાં ગઇ. ત્યાંથી કાષ્ટપિંજર દેખાતું હતું. ત્હેના હુકમથી સૈનિક પાંજરાની ચારે પાસ ફરી વળ્યા હતા, અને ચોક્કી કરતા હતા.

આ તાપમાં, આવી સ્થિતિમાં પણ મુજ તેવો ને તેવો ઉભો હતો; અને એ ત્રણ સૈનિકો જોડે વાત કરતો હતો. તેજુ મ્હોં હસતું હતું; ત્હેની આંખોમાં આનંદ હતો; ત્હેના ગૌરવ અભંગ હતો; તેજુ શરીર અણનમેજુ ને પ્રભાવદર્શી તેજ પ્રસારી રહ્યું હતું.

ત્હેની જગની બારી ઉઘડતાં મુજે ઉડ્યું. જોયું ને પ્રતાપી સૌંદર્યે અપૂર્વ દેખાતા મુખ-ધનુષ્યમાંથી એક બચકર હાસ્યખાણ મૃણાલ તરફ માર્યું. ગુસ્સામાં, પગ ઠોકી તે જગમાંથી પાછી આવી ને જોરથી બારણું બંધ કર્યું.

“કાંઈ છે કે ?” વિકરાળ અવાજ તેણે બરાડો માર્યો.

“બા !” એક દાસી આવી.

“રણમદલ નાયક છે કે ?”

“બા ! જોઉં.”

થોડી વાર તેણે આમ તેમ ફર્યા કર્યું; અને નાયક આવી પહોંચ્યો.

“રણ !” સખ્તાઈથી તેણે કહ્યું.

“બા !” નાયક હાથ જોડી, આ સખ્ત અવાજથી ધૂજતાં બોલ્યો.

“આ પ્રસાદે ત્હારા માણસો ચોક્કી કરે છે ?”

“કેવી—”

તેણે જઈ જઈને બારણું ઉઘાડ્યું ને રણમદલને પાંજરું ખતાવ્યું.

“આ પેલા ઘોડા કરે છે કે હોળા ખેલવા નીકળ્યા છે? દરેકને કહી દે કે જો કોઈએ એ ઝુંજ જોડે વાતચીત કરી તો તેનો કાલે વધ કરવામાં આવશે.”

“જેની આજ્ઞા” કહી નાયક પાછો ગયો.

જેમ સાંજ પડવા લાગી, તેમ તેના હૃદયમાં પણ શાન્તી પ્રસરવા લાગી; અને આ યુરસી નિર્રથક લાગ્યો. ઝુંજ પાંખી હતો—દયાને પાત્ર વધારે લાગ્યો. આવા માણસ તરફ યુરસી કરવો તે ભૂલ લાગી. અધમ તરફ કોષ કરવો, તેને ત્યાજ્ય તરીકે તરછાડવો એ એને પોતાના નિયમની વિરૂદ્ધ લાગ્યું. ઝુંજ છેક તો ખરાબ નજ દોય. દરેક મનુષ્ય હૃદયમાં કોઈ એક સદગુણનો સ્તંભ મળી આવેજ; અને તેને આધારે જ પુનઃરચના થાય તો જરૂર તે હૃદય નિષ્કલંક થાય. તેને પોતાને પોતાની જુલમ માટે પશ્ચાત્તાપ થયો. તેણે ઝુંજને વધારે વાત કરવા દીધી હોત તો જરૂર તેના સ્વભાવમાં છુપાયેલો સદગુણનો સ્તંભ હાથ લાગત. આ વિચાર-માલાના મથુકા મથુતાં તેને પોતાની અપૂર્ણતાનું ભાન થયું; અને પૂર્ણતા પ્રાપ્ત કર્યાની જે ખાતરી હતી તે નષ્ટ થવા લાગી.

સાંજના તૈલપરાજ મળ્યા.

“કેમ બા! કેમ આજે દેખાયાં નહિ?”

મૃણાલ ગુંચવાઈ; જીવનમાં પહેલી વાર શું જવાબ દેવો તે સંજોગ નહિ.

“ત્હારી ક્રાંતિનો વિચાર કરતી હતી.”

“હવે શું વિચાર કરવો બાકી રહ્યો છે?”

“ઝુંજનું માન હજી ઉતર્યું નથી ત્યાં સુધી બધું જ બાકી છે.”

તૈલપની ઝીણી અંગોમાં રતા આવી “હા! મેં સાંભળ્યું કે કાષ્ટપિંજરમાં પણ તેની નફટાઈ તે છોડતો નથી.”

“હા. હું પણ તેનો ગર્વ ગાળવાનો ઉપાય જોઈ છું.”

“શા માટે? કાલે રાત્ર્યસભામાં એને બોલાવેલો છે; એટલે ત્યારે મળીશ.”

“હા. તું ગભરાતો નહિ. હું એને એના દુષ્કર્મનો પૂરેપૂરો પશ્ચાત્તાપ કરાવીશ.”

“તત્કાલ પ્રભાવમાં મને શ્રદ્ધા છે” તૈલપે કહ્યું. “અને કાલે રાત્ર્યસભામાં એની પાસે પાદપ્રસાદન કરાવીશ ત્યારે સીધો દોર થઈ જશે.”

“ભાઈ! સમાધીને કામ લેજો. એ બીજા રાત્રીએ જોવા નથી. એને વાળવો કંઈ કામ છે.

“બા! તત્કાલે આશીર્વાદ ને તત્કાલે સલાહ; પછી કોની મગફર છે કે રહાસુ થાય?”

“ને હમણાં હું એને મળવા જવું છું તો.”

“કેમ?”

“એને એનાં કલકિત જીવનનો ખ્યાલ પૂરે પૂરો કરાવવો છે. ત્હારી ક્રાંતિ પર એણે કેટલી ધુળ નખાવી છે, ત્હારા પર કેવાં કેવાં કાવ્યો ને નાટકો રચ્યાં છે ને રચાવ્યાં છે. એ બધાનો સુકતે હિસાબ આપવો છે.”

“ત્યારે એનો હાલ વધ તો કરાવીયેજ નહિ?”

“ના! ભાઈ! એ વિજય માત્ર દુઃકજીવી થઈ પડશે. જેમ એ રીખાશે, જેમ એ માન-ભંગ થશે—તેમ્હાંજ ક્રાંતિ વધશે. આવા દુઃસ્મન પર દોર બેસાડવો એ બધા ચક્રવર્તિઓના નશીબે નથી લખાયેલું હોતું.”

“ઠીક! ત્યારે આજે તમ્હે મળો. કાલે રાત્ર્યસભા છે. પછી બેઠકે એ કેમ ચાલે છે? કાષ્ટપિંજરની પાસે સૈનિકાની ઘોડા તમ્હે મૂકાવી?”

“હા! તે નહિં જોયું. પ્રભજન પાસે ત્હારી ઠેકડી કરાવતો હતો.”

“હા! મને દેવીએ કહ્યું. મને તો એની જીભ ખેંચી કહાવવાનું માન થયું; પણ તત્કાલે સંમતિ નહોતી એટલે માંડી વાળ્યું. ઠીક! કાંઈ નવીન હોય તો રાતે કહાવજો.”

“હા.”

તૈલપે સાષ્ટાંગ પ્રણામ કર્યા અને મૃણાલે આશીર્વાદ દીધો.

* * *

મૃણાલના હૃદયમાં એક ઝંખ થયો. શું તેણે હૃદય કલંકી થયું? શા માટે તેણે તૈલપને દીલ ખોલીને વાત નજ કરી? શા માટે પોતાના તર્કવિતરકો દબાવવા તેણે સિથ્યા વાતો કર્યા કરી?

પણ આ વાતથી પોતાના ને પોતાના ભાષના પ્રતાપમાં તેને જે અડગ શ્રદ્ધા હતી—જે શ્રદ્ધા સરવા લાગી હતી—તે પાછી દદ થઈ. ઝુંજના ખોટા આડંબરથી તે અંજાઈ ગઈ હતી; નિરાધાર કેદીની નફટ વાતોથી મ્હાત થઈ હતી. પોતે કેવી મૂર્ખ હતી કે આમ અંજાઈ ગઈ. આમ મ્હાત થઈ? તેના હૃદય જેવા નિષ્કલંક હૃદયને આ ધટે? વિચારો જુદી દિશા તરફ વળ્યા; હેવામાં હામ આવી, ને સરી-

જતી સ્વસ્થતા સુદૃઢ કરી તે મુંજને મળવા તૈયાર થઇ.

એ માણસના વિચારે વિચાર નાણુવા, એના કર્તવ્યકેતુનું પૃથક્કરણ કરવું, એની જીવનનિર્મળનાં શુચલાં ઉકેલવાં એ તેની પ્રતાપી યોગીની ને મુત્સદ્દી શીવાય કોણ કરી શકે? એ કાર્યમાંથી ડગવામાં કાયરપણુ લાગ્યું. તેના ભાષ તે પાદપ્રક્ષાલન મારી ઠોકરી કરાવશે; પણ પોતે નિષ્કલંક જીવનની પ્રખલ સત્તાથીજ આ અધમ અવનતીનાથ પાસે પશ્ચાતાપના જલે પોતાના પગ ધોવડાવશે.

રણુમદ્દલને યોલાવી તેણે હુકમ કર્યો કે મુંજને પાંજરામાંથી ભાંયરામાં લઇ જવો. આ કામ કરી નાષક પાછો આવ્યો કે તેને સાથે લઇ તે મુંજને મળવા ગઇ.

પ્રકરણ ૧૭ મું.

કોને કોણ શીખવે?

સંખ્તાઇમાં સંકોચાયેલી ભમરો, સંખમથી નિયંત્રિત ને ધીમાં થયેલાં ડગલાં-મૃણાલના મનના લાવેનો ખ્યાલ આપતાં હતાં. તે પણ હૃદય પેલાં જેવું સ્વસ્થ નહોતું, શ્રદ્ધા પેલાં જેવી અડગ નહોતી.

પાછળ આવતાં રાન્યવિદ્યાત્રીની ભયંકર મુખમુદ્રા એક મશાલચી કાંપવા લાગ્યો; ભાંયરાંના રખેવાળ આવે વિચિત્ર વખતે મૃણાલખાને જોઇ, અણુચિંતના સંયોગીની ઝાંખી થવાથી, તાસવા લાગ્યા.

ભાંયરાંના બારણા ખૂલ્યાં; અને ખાના હુકમ પ્રમાણે અંદર મશાલ મૂકી મશાલચી ખંદાર આવીને ઉભો.

મૃણાલ અંદર આવી ને ભાંયરાંના અધકાર સાથે દૃષ્ટિ પરિચિત કરવા લાગી.

એક ખૂણામાં અવનતીનાથ મૃણુ હાથપર ટેકવી પડ્યો હતો. તેણે ધીમેથી ઉંચું જોયું ને મીઠાશથી કહ્યું: “આવો! હું તમ્હારીજ વાલ જોતો હતો.”

વાક્ય એવું સાધારણ હતું, અવાજ એવો માયાભર્યો હતો કે તેના હૈયાએ જે જે બખ્તરો સન્યાં હતાં તે બધાનાં બંધ તૂટવા માંડ્યા.

“ત્હારી!”

“હા!” પડ્યાં પડ્યાંજ પૃથિવીવલ્લભે કહ્યું. “ત્હને તો ખાતરી હતી કે તમ્હે આવ્યા વિના નહિ રહો. કેમ છો? ખુશી તો ખરાં?” તેના

અવાજે મોઢક વાતાવરણ પ્રસારવા માંડ્યું. મશાલના અજવાળામાં પણ તેની આંખો હસતી જણાતી હતી.

મૃણાલે દ્રઢતાથી કેડે હાથ મૂક્યો ને ક્ષોભ દબાવી કહ્યું: “મુંજ! મુંજ! ત્હારામાં સ્હમ-જવાની અશ્વ નથી કે સ્હમજેલું કહેવાનું નીખાલસપણું નથી. હું ત્હારી ગરજ નથી આવી; ત્હારા આત્માનો ઉદ્ધાર કરવા આવી છું. પાપ પંકમાં ત્હાલી રહેલા ત્હારા નિઠોર આત્માને શુદ્ધિને પવિત્ર પથે ત્હડાવવા આવી છું.”

“મૃણાલવતી! પારકાના ભલાને માટે પરમાર્થ કરવો તેની કાંઈ કિંમતજ નહિ.” ઠંડે પેટે મુંજે કહ્યું.

મૃણાલે નિરાશામાં કપાળપર હાથ મૂક્યો. “પોતાના ભલાને માટે તે પરમાર્થ થતો હશે?”

“ખીજ શા માટે?” મુંજે ધીમેથી બોલ્યો થતાં કહ્યું. “ત્હે પણ પરમાર્થ કર્યો છે. ત્હે પણ ગરીબોને તાર્યા છે ને દુઃખીયાનાં દુઃખ નિવાર્યા છે. પણ તેના ભલાને માટે નહિ. ત્હારા સ્વાર્થને ખાતર-એ પરમાર્થ કરવામાં ત્હારું હૃદય તૃપ્ત થતું હતું તેથી-ત્હારી અહંતા સંતોષાતી હતી તેથી-ત્હારું મન રાચતું હતું તેથી. પારકાનું ભલું કરવાનો આડમ્બર કરવો એ પણ અહંકાર સંતોષવાનો એક રસ્તો છે.”

મૃણાલ મૂગી થઇ ગઇ. પોતે મુંજનું ભલું કરવા આવી હતી કે પોતાનો અહંકાર સંતોષવા? મુંજનાં સૂત્રોમાં કાંઈ ન સ્હમજાય એવી સત્યતા ભાસવા માંડી. છતાં તેણે હિંમતથી જવાબ આપ્યો.

“આ પણ ત્હારી નફ્ટાઇનું એક લક્ષણ છે.”

“હશે” હસીને મુંજે કહ્યું. “બોલો હવે કેવે પથે ત્હને ત્હડાવવા આવ્યાં છો?”

“નિષ્કલંક જીવનમાં—”

એકદમ મુંજે આગળ ડોકું કરી કહ્યું: “નિષ્કલંક! મૃણાલવતી! જે કલંક નાણુતા હોય તેને નિષ્કલંક થવાની પરવા હોય. તમ્હે ત્હને શું શીખવવાના હતાં? તમ્હે રાજનાં પુત્રી, સુરક્ષિત પ્રાસાદમાં ઉછરેલાં, સત્તામાં પોતાને પૂર્ણ માની બેઠેલાં, વૈરાગ્યના અભિમાનમાં ફાલેલાં તમ્હે ત્હને શીખવશે?” ઘણીજ મમતાથી મુંજે પૂછ્યું. પછી તે હસી પડ્યો.

“દરેક જાણમાં શુદ્ધિ હોય તો શીખી શકે. મુંજ પાછો હત્યો. “ત્હારામાં શુદ્ધિ છે; છતાં તમ્હે શીખવી શકો નહિ. શીખવાનું કોને

હોય કે ને દુઃખી હોય, અધુરો હોય છેને. મહેને દુઃખ સ્પર્શતું નથી; અપૂર્ણતા હું અનુભવતો નથી; પછી મહેને કેમ શીખવશો ? અને નહિ તો પણ મ્હારે શું શીખવાનું બાકી રહ્યું છે ?”

“કેટલું અભિમાન !”

“તમ્હે ભલે માનો. પણ મ્હારી કથા તમ્હે ક્યાં બજો છો ? કોઇ અનાથનો ત્યાગેલો છોકરો છું; આજે પૃથિવીનો વલ્લભ છું. મહેને સિંહણોએ દુધ પાયાં છે ને ગજરાજોએ પવન નાંખ્યો છે. મ્હે બીજા માંગી છે; ને સિંહાસનો દાનમાં દીધાં છે. મ્હે દુઃખીયા માટે દેહ આપી છે, ને સુખીયાની દેહની કચ્ચરો કરી છે. મ્હે રમણી-ઓના રસભંડારો લૂટ્યા છે; ને લક્ષ્મી સમાન લલિતાઓનો શિરચ્છેદ કર્યો છે. અતિવાક્યનો પાઠ કરતાં, દેવને પણ દુર્લભ એવી તપશ્ચર્યા આદરી છે; ને શૃંગારસ્ત્રોત્રને યુગ્મતાં, ખીલત્સ રસનો પણ સાક્ષાત્કાર કર્યો છે. હવે શું બાકી રહ્યું ?” કહી માથું પાછળ નાંખી જવાબની વાટ જોતો મુજ થોભ્યો.

આ વાક્યો ઉચ્ચારતાં દંતાવલીના વિદ્યુત્પત્તી દીપતું તેનું મુખ વર્ષા ઋતુની સંધ્યાસમુદ્દયભેદક બની રહ્યું; આંખમાંથી રેડાતી મીઠી ધારાઓએ ચારે તરફ રસ પ્રસાર્યો. થોડીવાર તે જોઇ રહ્યો, હસ્યો ને મિત્રભાવના ઉમંગકથી કહ્યું:

“મૃણાલવતી ! આ બધા અનુભવો થયા છતાં પણ હું સુખી રહ્યો છું, મ્હારામાં મ્હે કલંક જોયું નથી. તમ્હે મહેને શું શીખવવાનાં હતાં ?”

મૃણાલથી કાંઇ જવાબ ન દેવાયો. તેનું ગળું બંધ થઇ ગયું, અને મન કામ કરતું અટકી પડ્યું.

“શીખવાનું” તો તમ્હારે છે-જીવનનો લ્હાવો લુટવાનો તો તમ્હારે રહ્યો છે. કૂલની શૈયામાં સમાયેલું રહસ્ય તમ્હારે શીખવાનું છે. રસતાનમાં કેમ નાચતું તે તમ્હારે શીખવાનું છે—”

મૃણાલે ગુસ્સામાં હાથ ઉઠાવ્યો કર્યો. તેની દરકાર કર્યા વિના મુજે આગળ ચલાવ્યું:

“કાંઈ રસિકની સાડમાં—”

“પાપી !—” મૃણાલે દાંત કચકચાવી કહ્યું.

મુજ હસ્યો. તે ઉભો થઇ પાસે આવ્યો. “રસસાગરનું મંથન કરતાં શું સાંપડે તે શીખવાનું છે.”

“ચંડાલ ! નહત ! લપટ !” દાંત કચકચાવી મૃણાલે કહ્યું. તેની આંખ લાલ થઇ રહી;

તેની કપાલની નસો તરી આવી. “કાલે રહવારે જોજો.”

“ઠીક ! અને કાલે રહાંજે તમ્હે જોજો” હસીને તેણે કહ્યું. “હું તમ્હારી વાટ જોઈશ.”

“મ્હારી વાટ !” મૃણાલને મ્હોડે શીણ આવ્યા.

“હા ! તમ્હને બધું શીખવવાનું છે ને—”

“દુષ્ટ ! ત્હારી જીભ—”

“મ્હારી જીભ તો તમ્હારા જેવી કાંઈએક માનિનીઓ વશ થઇ છે.” શાન્તીથી મુજે કહ્યું: “પૃથિવીવલ્લભનાં હૃદયપર હૃદય રાખ્યા વિના તમ્હારો આરો નથી—”

મૃણાલ ક્રોધાગ્નિથી બળી ઉઠી. તેણે રહાયું ઉભેલા મુજને જોરથી તમાચો માર્યો. મુજ ખડખડ હસી ઉઠ્યો, અને પોતાના હાથમાં મૃણાલનો હાથ પકડી દાબ્યો, લઇ પોતાને ડોઠે અરાડ્યો. વિષદંશ થયો હોય એમ મૃણાલે બરાડો માર્યો; તેના ડોળા ફાટી ગયા; તે અંગેએ કાંપી ઉઠી.

રહાયું, નયનોમાંથી અબી વર્ષાવતા પૃથિવીવલ્લભે મીઠાશથી હસ્યા કહ્યું.

“કાંઈ છે કે ?”

“બા !” રણમલ્લ આવ્યો.

“આ પાપીના હાથ કેમ નથી બાંધ્યા ?”

“હા ! રણમલ્લ” મુજે ઠંડે પેટે કહ્યું.

“ત્હારી શૃંગલા લાવ કે હૃદયની શૃંગલા તો છુટે. નહિ તો તેનો પ્રભાવ દુઃસહ થઇ જશે.”

ક્રોધવશ થયેલી સિંહણની મીઠક મૃણાલે ધુરક્યા કહ્યું. રણમલ્લ ને ખીળ સૈનિકોએ મુજને હાથે સાંકળ પહેરાવી.

“રણમલ્લ ! આ પાપીના હાથે મ્હારો સ્પર્શ કર્યો છે. એનો હાથ ડામ.”

“હમણાં ?” વિરમય પામેલા નાયકે પૂછ્યું.

“શું ?” મૃણાલે આ પ્રશ્નની ધૃષ્ટતા જોઇ ગર્જના કરી.

રણમલ્લ થરથર ઇજા ઉઠ્યો. તેણે એક લાલો લઇ, મરાલ ઉપર ગરમ કર્યો.

“ચાલ ! કેટલી વાર ?” અધિરાધથી મૃણાલે પગ ઠોડ્યો.

“હા. બા ! અત્યા એનો હાથ પકડો.”

“મૃણાલવતી ! શા માટે તરફી લો છો ?” મુજે મીઠાશથી કહ્યું: “તમ્હારા સ્પર્શથીજ ખીચારાં અંગો જળે છે; એને બાળવાને મ્હારના અગ્નિની જરૂર નથી.”

“ચાલ !” મૃણાલે જવાબમાં રણમલ્લને કહ્યું. સૈનિકો મુંજના શુંખલાખદ હાથ પકડવા ગયા; પણ ક્યાં સુધી બાંધેલે હાથે પણ તેણે સૈનિકોને થકવ્યા.

“કાયરો ! હિચકારાઓ ! જો આને ડમરો નહિં” તો આ પલ તમ્હારો વધ કરાવીશ ” હોહ કરડી મૃણાલે કહ્યું.

નિરાશાની હિંમતથી સૈનિકો મુંજના હાથ પર તૂટી પડ્યા, અને મહા મહેનતે જમણા હાથ સ્થિર ઝાલી રાખી શક્યા. સૈનિકોને થકવવાનો શ્રમ વેઠતાં પણ મુંજ નિરાતે ઉભો ઉભો હસતો હતો.

રણમલ્લે ગરમ કરેલો ભાલો ચાંપ્યો. મુંજ કાંધ યોદ્ધો નહિં. તે દાખીને ચાંપ્યો—ને નર-માંસ બળવાની દુર્ગંધ બાંધરામાં પ્રસરી રહી.

જાણે હાથ પોતાનો ડોલજ નહિં તેમ સ્વસ્થ પૃથિવીવલ્લભ ખેદરકારીથી નયનબાણે મૃણાલને મોહવશ કરતો ઉભો રહ્યો.

દુર્ગંધ નીકળતી જોઇ મૃણાલે કહ્યું : “બસ !”

“અરે તમ્હારી !” મુંજનો અવાજ તેવોજ શાન્ત, માત્ર જરા તિરસ્કારભર્યો આવ્યો. “આટલેથીજ તમ્હે રાજ થાત એમ જાણ્યું હોત તો ઉભો ઉભો હું હાથ બાળત.”

શું જવાબ દેવા તે મૃણાલને સંજયું નહિં; તે જવાબે ફરી.

“મૃણાલવતી ! આ ડમરી દેવા દેવા કાલે આવજો હો.”

પાછું જોવાની પણ સ્વસ્થતા ન હોવાથી મૃણાલ ફાલ ભરતી ત્યાંથી ચાલી ગઇ.

મકરણ ૧૮ મું.

નિરાધારતા.

મૃણાલવતી ગઇ—નાહી. તે પોતાના ખંડમાં ગઇ—મૃત્યુમંત્રની પથારી પર પડી. તેનું મગજ ચકર ચકર કરતું હતું—તેનું હૃદય ન રહ્યું-જાય એવું તાંડવ નૃત્ય ખેલતું હતું.

તેના રોમે રોમે અગ્નિની જ્વાલા ઉઠતી. તેને શ્વાસે શ્વાસે તે જ્વાલાઓ વધતી. આટલા વર્ષના જીવનમાં આ ક્ષોભ, આ ગભરાટ, આ જ્વાલાઓ તેણે જોઇ નહોતી, તેનો પ્રતાપ અનુભવ્યો નહોતો.

વાસનાપૂર્ણ વાક્યો, પુરૂષનો સ્પર્શ, પુરૂષ કે સ્ત્રીનું યુગ્મન—આ બધાથી તે અપ-ચિન્તિત હતી, તેના આવા અચાનક પરિવર્તથી

તે ત્રાસી ઉઠી. તેનાં અંગે અંગ કાંપવા લાગ્યાં. આવા અધોર ક્લંકમાંથી કેમ બચવું તે સંજયું નહિં.

તેના જીવે નિષ્કલંક, જીવનનુકૂળતા આવા પાપાચારીનો સ્પર્શ ? જીભ કરડવી ? ભીંત સાથે માથું ફેડવું ? અગ્નિમાં અંપલાવવું ? આ કલંક કેમ દૂર કરવું ? એ કૃત્ય જોઇ પૃથ્વી કેમ રસાતાલ ન ગઇ ? સૂર્યનારાયણ કેમ ન થંબ્યો ? ધરતીમાતાએ કેમ માર્ગ ન આપ્યો ? પોતે બધા આનંદો ત્યાગ્યા હતા—લોકો પાસે છોડાવ્યા હતા. પોતે શું મ્હોડું લઇ ખેસી રહે ? તેના યુગલામણનો પારજ ન રહ્યો;—તેના આત્મ-તિરસ્કારનો પ્રવાહ તેની શાન્તિ, શુદ્ધિ, સ્વસ્થતાને ધસડી ગયો; તે કુખતા માણસની માફક તરફડીયાં મારી રહી.

અને તેનું અપમાન ! પોતે કોણ ? સમ્રાટની કુંવરી, સમ્રાટની બહેન, સામ્રાજ્યની વિધાતા—તેનું આવું અપમાન ! તેના યુખની આસપાસ અસલ જ્વાલાઓ ભૂભકવા લાગી; તેની આંખોમાંથી ઉકળતા લોહ સખી અશ્રુ-ધારાઓ વહી રહી. અધમ, લંપટ, પાપાચારી મુંજ તેની સાથે આ પ્રમાણે વર્ત્યો ? બલે મુંજને ડમરો, તેનો શિરચ્છેદ કરાવે, તેના દુકડા કરાવે, તોપણ થયું અપમાન કેમ અણ-થયું થાય ? તેણે કરેલું ધોર કર્મ કયો દંડ વિસરાવે ? પોતાની નિરાધારતાનું બાન આવતાં તેના અક્લામણનો પાર રહ્યો નહિં—તેણે કચવાટમાં હાથ પગ પછાડ્યા, મુઠીઓ વાળી, દાંત કચકચાવ્યા. બધા વિચારો નિરર્થક લાગ્યા. મુંજ-પાપી, લંપટ મુંજ વિજેતા થયો. પોતે અધમ, કલંકિત થઇ; અને આ સ્થિતિમાંથી નિકળવાનો રસ્તો રહ્યો નહિં.

અને પોતાની નિર્જીવતાનું બાન પણ થયું. તેની આત્મશ્રદ્ધા જે પહેલાં માત્ર ડગવા માંડી હતી તે અદૃષ્ટ થઇ. તેણે મુંજને મ્હાત કરવાનાં વિચારો ક્યાં હતા—પોતાની, તેલપની સત્તાના દોરથી તેણે બાપડો બિચારો કરવાનો ધરાદો રાખ્યો હતો—પોતાની બાહોશથી તેને દેખાવી શરમીન્દો બનાવવાની આશા રાખી હતી. આ બધા વિચારો, ધરાદાઓ, આશાઓ ધુળ મળી ગયાં. સેના મરે તેને પતિ માને, માલવા કે તલમંજુનો મરે તે માલિક હોય, પોતે મરે તેવી જીવ-મુક્ત હોય, તો પણ મુંજ પૃથિવીવલ્લભ તે પૃથિવી-વલ્લભજ રહેવાનો : શરમાઇ, યુગળાઇ—આ ખ્યાલ તેના મગજ આગળ સ્પષ્ટ થયો, તે

અધમતા અધમ અવસ્થામાં હોતો છતાં તેને પ્રતાપ અણુઅણુએ હોતો-તેનું વ્યક્તિત્વ સહુથી નીરાળું ને પ્રતાપી હતું. તેલંગણ જેવી તેના તરફ દેશ ધરનારી પ્રજાને પણ તેણે ગાતી નાંચતી કરી; તેના જેવી પ્રતાપી, મુત્સદી ને શરખીન્દી કરી; માલીકની સત્તાથી તેણે તેના જેવી પ્રભાવશાળી, ભયંકર સ્ત્રીને પણ અધમતાનો કડવો અનુભવ કરાવ્યો; દીલ્લપર અંગારાનો ડામ પડતાં પણ તે તેવો ને તેવો-પૃથિવી-વલ્લભજ રહ્યો. તેની નજર આગળ મુજબ તે જોત-જોત, પ્રતાપી, હસતું મુખ તરી રહ્યું. જ્યારે રણ-મદ્યે ડામ દીધો, જ્યારે તે પોતે પણ ચીશો-ચીશ પાડત ત્યારે પણ તેના મુખની શાન્તી અણબેદાયેલી રહી, તેની આંખો હસતી ને હસતી રહી, તેના મુખપરની મીઠાશમાં જરાયે મિશ્રણ થયું નહિ! મુજબની મહત્તાનો વિચાર કરતાં તેનું અભિમાન ચૂંચું થઈ ગયું. નિરાશામાં તેનો ગર્વ કંગાલ હાલતમાં આવી પડ્યો. તે માણસ નહોતો-દેવ હતો; તે મહાત્મા એમ નહોતો-દુર્જય હતો. તે પોતે, તૈલપ, ઈન્દ્રરાજ પોતે, ક્ષીર ને નિર્જીવ હતાં-માત્ર તેજ હોતો-પૃથિવીનો વલ્લભ!

તેણે ભાંય સાથે માથું અકાળ્યાં કર્યું. તેની આંખોમાંથી આંસુ સકાપ્યાં; પણ હૃદયનો ઉદ્વેગ વધતો ને વધતો ગયો.

પ્રકરણ ૧૯ મું.

કાળરાત્રી.

મૂણાલે તરફડ્યા કર્યું; પણ તરફડે કાંઈનો તાપ ગયો છે કે તેનો જન ? તેણે ભાંય-પરથી ઉઠી, ફરવા માંડ્યું-ખારી આગળ ઉભી રહી-ખારણા તરફ જઈ પાછી આવી. તેની જામ સૂકાઈ ગઈ હતી. કરડી કરડી તેના હોઠપર લોહી તરી આવ્યું હતું, તેની આંખો અણપાંડેલાં અશ્રુઓથી લાલ થઈ રહી હતી.

તે ફરીથી ધ્યાન કરવા બેઠી. કંઠમાં કંઠણ આસનવાળી નિદ્રાની સિદ્ધિ સાધવા બેઠી. દાસી ભોજનનું પૂછતો આવી પણ મૂણાલખાને આસન વાળી બેઠેલાં જોઇ મૂંગે મૂંગે ચાલી ગઈ.

રાત આવી લાગી-ધડીયો પર ધડીયો ગઈ; પણ સ્થિર આસનની તપશ્ચર્યા સાધતી મૂણાલના મગજમાં ન આવી સ્વસ્થતા કે ન આવી એકામતા.

પહેલાં ચિત્ત તરફડીયાં મારતું હતું-હવે તે ફખવા લાગ્યું-નિરાધાર બની ઉઠું ને ઉઠું જવા લાગ્યું. ફખતા માણસની મરણની અણીને વખત બેલાન થતા મગજ આગળ પ્રિયતમાની મૂર્તિ ખરી થાય તેમ, તેના ઉંડા ને ઉંડા જતા ચિત્ત આગળ એક જ મુખ રમી રહ્યું-પૃથિવી-વલ્લભનું. વખત વણમાથો ચાલ્યો ગયો. તેના મગજપર બેલાની પ્રસરી રહી-કાંઈક નિદ્રાનો ધીમે ધીમે સંચાર થવા લાગ્યો.

તે ઝાકાં ખાતી હતી કે નહિ તેનું તેને ભાન ન રહ્યું-તેને સ્વપ્ન આવતું હતું કે શું તે પારખવા જેટલી તેનામાં શુદ્ધિ રહી નહોતી.

માત્ર એક મુખ દેખાયા કરતું, તેનાં અનેક રૂપાન્તરો થતાં, છતાં પણ તે તેનું તે જ રહેતું. વિશાળ આંખોમાંથી આકર્ષક રસ ઝરતો-મીઠું મુખ અનેરી મોહિનીથી નિમંત્રણ દેતું. સાથે સાથે એક ચણચણાટ રહેતો-આ કલક કયારે જશે ?

પરિસ્થિતિ બદલાતી ચાલી-પ્રસંગો કાંઈ અવનવા આવ્યા-પણ તે મુખ હતું તેમ જ રહ્યું. મૂણાલને તેને આંખ આગળથી ખસેડવાની ઇચ્છા કરવા જેટલી પણ શક્તિ રહી નહિ. તેનું માથું જાતીપર ઝડપી પડ્યું.

મનોરાજ્ય વિકાસ પામ્યું-મુખને બુદ્ધિ આંખો મુજબ ખડો થયો. કારાગ્રહ દેખાયું-તેના અધકારમાં હઝાર સૂરની કાન્તિથી દીપ્તો અનુપમ નરોત્તમ જોયો. તેનો હાથ બળતો જોયો-તેમાંથી જવાહર બીકળતી જેઠ ને પોતાને રોમેરોમ અગ્નિ વ્યાપ્યો.

પીસતાળીશ વર્ષ સુધી તેણે અલયચર્ચાત સેન્યું હતું. કદીયે અનંગની અકલ્પ્ય હકુમત તેના અંગપર ચાલી નહોતી. જીવાનીનો અરો ફૂટેો નહોતો-ફૂટતાં પહેલાં ભૂમિમાં સમાઈ ગયો હતો.

આ અપરિચિત સ્ત્રીને આ અમિ દુઃસહ લાગ્યો, તેમ જ એ અમિની જવાલ આનંદમય લાગી. અડધી ઉંઘમાં મુજે કરેલા ચુપનનું ચેતન રોરંગ વ્યાપ્યું.

તેણે આ ભયંકર નિરાધારીમાંથી છૂટવા, આ પાપ-સમાધિમાંથી જાગવાને ઘણા પ્રયત્ન કર્યા; પણ નાગપાશે બંધાઈ હોય તેમ તે નિરાધાર બની અને તેનું ચિત્ત એવું ઉંડું જતું ગયું કે પાછું ખેંચવાનું સાધન જણાયું નહિ.

એકદમ તેણે મુંજને જોયો-તેનાં અંગે અંગની મોહકતા વિસ્તાર પામતી જોઈ, જાણે તે તેના તરફ ધસ્યો, તેને પકડી, તેને હાથમાં છુટી નાંખી-ને પોતે પડી!

તે અખડી જાગી. વિષદશ થયો હોય તેમ ઉડીને ઉભી થઈ ગઈ-વિહ્વલ બની ચારે તરફ જોવા લાગી. પોતે ક્યાં છે તે સ્હમજાયું નહિ-નસેનસમાં કેમ નૃત્ય આલ્યું રહ્યું હતું તે સ્હમજાયું નહિ-હૈયું કેમ આશાભર્યું ઉછળતું હતું તે પણ સ્હમજાયું નહિ.

તેણે લમણે હાથ દાખ્યા, આંખો ઝોળી. મુંજ ક્યાં હતો? પોતે ક્યાં હતી? આ શું થયું હતું?

તેને હજી પૂરેપૂરું સ્હમજાયું નહિ; તે માત્ર ગાંડી બની જોઈ રહી. અંગેઅંગ જાણે ઉડીને જવા માગતાં હોય તેમ લાગ્યું.

તેણે છાતી પર હાથ દાખ્યો-હૃદય ની જ રીતે ધડકતું હતું. તેણે કપાળ પર હાથ ફેરવ્યો-માથામાં કાંઈ અવનવા ભાવો ઉછળી રહ્યા હતા. એક પળમાં તે ઘેરની ગઈ-પડી ગઈ. તેને પોતાની સ્થિતિનું ભાન આવ્યું. મનની પાંખડીએ પાંખડી-શરીરનાં અંગેઅંગ આક્રંદ કરી રહ્યાં હતા-ખૂમ મારી રહ્યાં હતાં. તેમને મુંજ જોઈતો હતો.

મગર તપસ્વિની થેલી બની. તેને પોતાના અધઃપાતનું ભાન થયું.

યુદ્ધ માટે હથિયાર નહોતાં-ઉત્સાહ નહોતો. તે ઝોશીયાલી બનીને પુષ્પ-ધન્વાને શરણ ગઈ. તે ત્રિપુરાની ત્રીજ આંખે બળી ભસ્મ થઈ રહેલા દૈવિદેવે તેને બાળવા માંડી. થોડી ધારે અગ્નિની જ્વાલાઓ શમી ગઈ; અને શીતળ સમીરની આદહાદહ લહરિઓને વિસરાવે એવી લહરિઓ તેના શરીર પર વાવા લાગી. તે આંખ મીચી, લાંબી છડ થઈ પડી તે લહરિઓનો અનુભવ કરવા લાગી.

આવી લહરિઓ તેણે સ્વપ્ને પણ અનુભવી નહોતી. તેનાથી તે ડરી નહિ, તેનાથી તે અભયમ થઈ નહિ-પણ તેનાથી કાંઈ અવંજુનીય આદહાદહ અનુભવવા લાગી. તે તેના અંગેઅંગને સ્પર્શ કરી રહી-રોમે રોમે આનંદમય ચેતને જીવન્ત કરી રહી. તેની છાતી અપરિચિત પણ આનંદદાયક ધબકારે ઉછળી રહી; તેના હાથની નસો અણબપવા ઉત્સાહથી વિંટાવા તલસી રહી.

અદ્ભુત આનંદ તેની રંગરંગ વહી રહ્યો. તેણે પોતાના હાથ આંખો પર મૂક્યા-ધડકતી

છાતી પર જોરથી દાખ્યા. તેના પગ એકમેકથી વીંટાઈ રહ્યા.

મુંજની માનસિક મૂર્તિના પાદ સ્પર્શી આ અનેરી લહરીઓ આવતી હતી, તેને તેણે આવવા દીધી. ધીમે ધીમે શ્વાસ વધ્યો-મુખ લાલચોળ થઈ રહ્યું-મગજમાં ઉર્મિઓનું નર્તન થઈ રહ્યું. જાણે નીશા કર્યો હોય તેમ ચિત્ત ડોલવા માંડ્યું. તેને લાગ્યું કે મુંજ પોતે તેની પાસે આવે છે. તેણે એક નિઃસાસો નાંખ્યો, બધા પ્રયત્ન છોડી, સુખમય પરાધીનતામાં પડી રહી.

તેને અડધી ઉંઘ આવી ન આવી-તેણે તેજસ્વી પૃથિવી-વલ્લભને આવતો જોયો. તે આવ્યો, આનંદને પ્રસારતો ને ઉત્સાહને પ્રેરતો; તેને વળગ્યો; એક નહિ પણ હઝાર વાર તેને સુખન કર્યું. પણ તે પડી રહી, સુખમય ને નિમંત્રતી નિરાધારીમાં.

કાંઈક થયું-હૈયામાં ફટકયું-સુખને શિખર તે પહોંચી ને પાછી પડી. આંખો ઉઘાડી તે ઘેડી થઈ ગઈ. તેનું હૈયું છાતીફટ ધબકતું હતું. અનિવર્ણનીય આનંદની સમાધિ તેણે પામી અને ખોઈ.

તે ઉભી થઈ, મ્હોડું ઘોડું, ખારીની બહાર મ્હોડું કહાડી તેનાપર કંડો પવન વાવા દીધો.

તે ક્યાંથી ક્યાં-ગંગાની માફક, પડી હતી તેના. તેને ખ્યાલ આવ્યો. વૈરાગ્ય સ્વરૂપ તપોનિધિ મહાદેવની જટામાંથી પડી અત્યારે અધમતાની ધૂળમાં તે રંગદોળાતી હતી.

તે કલકિત થઈ ચૂકી હતી; જીવનભરનાં વ્રત ને નિયમનો ભંગ થયો હતો. હવે શું કરવું? ભાઈ શું કહેશે? ભાભી શું કહેશે? ગામના દેશના લોક શું કહેશે? પાપી મુંજ શું કહેશે? આ કત્તક પછી કેમ જીવાશે? જીવનની નવી ખીણેલી પાંખડીને છૂપી રાખી, બને તો સૂકવી નાંખી, ચાલે છે તેમ જ જીવન વિતાવ્યા વિના છૂટકો નહોતો. આજ રાતના જે આનંદની આંખી થઈ હતી તે સિવાય તેને માટે તો અસ્પર્શ જ હતો.

પ્રકરણ ૨૦ મું.

પાદપ્રક્ષાલન.

સંહારના ઇર્ષ્ટી તૈલપરાગના દરબારમાં ધામધૂમ થઈ રહી; અને સામન્તો ને મહારથીઓની ઠક ઝામવા લાગી હતી.

પાદપ્રક્ષાલન એક પાપ-પુણ્યનો કુંડ હતો. તેમ્હાંથી જે કેદ થયેલા રાજાઓ નિર્વિદિ

નીકળી જતા તેઓને પોતાનું રાન્ય સામનત તરીકે ભોગવવા દેવાની રજા આપવામાં આવતી; અને જે કાંઈ અભિમાનના તોરમાં તેમ્હાંથી ન નીકળતા તે હાથીને પગે કે કારાગૃહમાં જીવન પૂરું કરવાનું નહોતરૂં માગી લેતા. તૈવપ પોતે અનેકવાર મુંજરાજના પગ ઘોષ તેલંગણના સિંહાસનની પ્રસાદી પામ્યો હતો; આજે ધારાનું સિંહાસન મુંજને તૈવપના પગ ઘોષ પાચવાનું હતું.

મુંજ આ શિક્ષા ભાગ્યે જ સ્વીકારશે એમ બધાનું માનનું હતું. છતાં, પકડાયેલા નરેશાનું શરીર અસ્પર્શ્ય ને પવિત્ર મનાવું હોવાથી કાંઈ કારણ વગર તેને જખમે થાય એમ નહોતું તેથી, તૈવપે વિચાર કરી આ યુક્તિ ઝોળા કહાડી હતી. જો મુંજ પાદપ્રક્ષાલન કરે તો તેની કાતિ સદાને માટે જાય અને તૈવપ પૃથ્વીનો નાથ હશે! અને જો તે એ પ્રમાણે ન કરે તો તેને ગમે તે શિક્ષા કરવાનો અધિકાર સ્પષ્ટ રીતે તૈવપને આવી જાય.

અને આખા ગામમાં એક જ પ્રશ્ન બધાના મગજમાં થઇ રહ્યો હતો. શું મુંજ પાદ-પ્રક્ષાલન કરશે? કેટલાક એમ ધારતા હતા કે કરે તો સારું કે તે બધે ને તૈવપની કાતિ વધે. કેટલાક એમ માનતા હતા કે તે ન કરે તો સારું કે જ્યો તે કેદમાં રહે કે જીવ ખૂએ તો તૈવપની કાતિ વધે. તેના રૂપ ને યુગ પર કેટલા મોહા હતા તે એમ આશા રાખતા હતા કે કાંઈ પણી રીતે મુંજ બધે તો સારું. પણ આ આશા કાંઈ બહાર કહાડતું નહિ.

રાન્યસભામાં જેટલાને આવવાનો અધિકાર હતો તેટલા બધા આવ્યા. કાંઈને આવે અપ્રતિમ પ્રસંગ જોવાનો લ્હાવો ખોલો નહોતો. સૂર્યોદયને થોડીવાર થઇ ગઇ કે રાન્યસભામાં પગ મૂકવા જેટલી પણ જગ્યા રહી નહિ.

બધા આવી રહ્યા કે તૈવપરાજ મહાસામનતને સાથે લઇ આવ્યા. તેનો કુંવર અક્કલકચરિત પણ આવ્યો. તૈવપના માંદીની પાસે એક અંદર જવાનું બારણું હતું તેની અંદરથી મુણાલવતી, જક્કલા ને લક્ષ્મી આવીને પણ બેઠાં. મુણાલવનું મુખ સખત ને શીકડું હતું; તેની આંખોમાં ભયંકર તેજ હતું. તેની મુખમુદ્રા જોઇને જ લોકોને લાગ્યું કે મુંજનું આવી બન્યું.

તૈવપરાજે મુજના આંકડા ચ્હડાવવા માંડ્યા; અને એ સામનતોને કેદીઓ આણવાનો હુકમ કર્યો.

થોડીવારે કેદી રાન્યઓ આવ્યા. તેમાં સૌથી ખેલો મુંજ હતો, તેના હાથ પાછળથી બાંધવામાં આવ્યા હતા.

જેવા તે વિનય સેનામાં ચાલતો હતો, તેવા જ તે અહિંયા આવ્યો. વિખરાયેલા વાળ તેની કાન્તિમાં ઉમેરા કરતા; ચમકતું અભિમાન તેના મુખના ગૌરવને વધારતું; તેની ડોકોને મરેડ તેની સત્તા સ્વયંભૂ જ છે એમ સાખીત કરતો. તે દેવ જણેલા આવ્યો—રાન્યસભા માત્ર જન્મુઓની હોય એવી લાગવા માંડી.

મુણાલવે તેને ભર સભામાં જોયો ને તેનાં રોમાંચ ખડાં થઇ ગયાં. ગઇ રાતનો અનુભવ યાદ કરી નવયૌવનાની માફક તેને ગાંધે શેરડા પડ્યા. પોતાનો ક્ષોભ કાંઈ ન પારખી જાય એમ તે પ્રયત્ન કરવા લાગી.

દિવસના ઉગનસમાં તે નરેશના મોહક શરીરની દેખાતી અપૂર્વ રેખાએ રેખા તેણે ચોરની માફક છાનામાના, પોતાના હૃદયમાં ઉતારી; આંખો આગળ કલ્પનાથી સજીવન કરી.

મુંજને આણી તૈવપના સિંહાસન આગળ ઉભો રાખવામાં આવ્યો. એક ગર્વભર્યું હાસ્ય મ્હોડાપર રાખી, બેદરકારીથી તે ઉભો રહ્યો.

તૈવપે હુકમ કર્યો એટલે બન્દીજનોએ તૈવપની સ્તુતી ગાઇ. તે થઇ રહી એટલે રાજાએ મહાસામનત તરફ ફરીને પૂછ્યું:

“લીલ્લમ, રાજા! કાલે કવિઓ છાડવી ગયા હનું? શું થયું?”

“પેલા રહ્યા” કહી એક તરફ ધનંજય, રસનિધિ અને તેના મિત્રો બેઠા હતા તે તરફ આંગળી કરી.

“તેમ્હને કહો કે કાંઈ કહે. ઉગ્ગેણીના કવિઓએ મુંજને ઊપરે તો ઘણો ચ્હડાવ્યો. હવે તેને ઉતારવામાં સામેલ થશેને?”

લીલ્લમ, રાજાની આ યુક્તિથી કન્યાયો, પણ ભરસભામાં રાજાનું વચન ઉઘાપાય એમ નહોતું એટલે આવીને ધનંજયને રાજાનો સંદેશો કહી ગયો.

બધા કવિઓને પારી થઇ આવી; ઘણાં રસનિધિ તરફ ફર્યા. રસનિધિએ તરત ધનંજયને કહ્યું: “મહારાજ! આપ સરસ્વતીના લાડીલા છો. કાંઈ કહો” ધનંજયે આંખ વતી હા કહી, બેઠેલા સામનતોમાં થઇ સિંહાસન આગળ આવ્યો.

ધનંજય જણેલા સિંહાસન પાસે આવ્યો કે મુંજ ને બીજી તરફ જોતો હતો તેણે તેની સ્હામું જોયું, અને તે હસ્યો.

“ધનંજય! અવન્તીનું નામ રાખજે”
તેણે હસતાં કહ્યું.

“જેવી આસા” નીચા નખીને ધનંજયે
કહ્યું.

તૈલપ આ વાત સાંભળી ચ્હીડવાયો, અને
તેને કપાળે કરચળી વળી. તુન્હકારથી તેણે
પૂછ્યું: “નામ શું તમ્હારું?”

ધનંજય જવાબ દે તે પહેલાં મુંજરાને
મોટે અવાજે કહ્યું:

“તૈલપ! આટલી ખબર નથી? જાહેની
કવિતા સાંભળી ભગવતી મયૂરાસની પોતાની
વીણા છોડી દે છે, જાહેના સુવિખ્યાત નામથી
અચ્છળણ સદાયે નર્કસમાન અધકારમાં જ
રહે છે તેવા કવિઓના પણ કવિ અવન્તીના
કવિઓમાં શ્રેષ્ઠ એવા આ ધનંજય છે.” તે

સમયના કવિઓને જાણે એવી રીતે મુંજરાને
કહ્યું.

“તેને મેં પૂછ્યું નહોતું?” ગુસ્સામાં
તૈલપે કહ્યું.

“હું ક્યાં કહ્યું છું કે મને પૂછ્યું”
હો પેટ મુંજરાને કહ્યું: “પણ કોઈની પ્રશંસા
તેને હાથે જ કરાવવી એ વિનયશીલ પુરુષોની
સભામાં થયું હોય એમ સાંભળ્યું નથી.”

સભાસદોનાં હૃદય કોંપી ઉઠ્યાં. તૈલપ જે
અદ્યતા અનુભવતો હતો તે બધાને સ્પષ્ટ
દેખાતી હતી; અને આથી તૈલપનો ગુસ્સો પણ
વધતો હતો એ પણ સ્પષ્ટ જ દેખાતું હતું.
આનું પરિણામ શું આવશે તેની અનિશ્ચિત-
તામાં બધાં ઉંચે ડોકે જોઈ રહ્યાં.

“ચત્રાવર” તૈલપે ધનંજયને કહ્યું.

ધનંજયે પહેલાં એક અનુપદુપ મહાકાલેશ્વર
મહાદેવની પ્રશંસાનો કહ્યો; અને પછી રાજની
સ્તુતિનો શ્લોક ગાવા માંડ્યો.

શ્લોક રચના ધણીજ સરસ હતી-તેમ્હા
મુખ્યત્વે જાહેને પોતાનો નાથ ક્યાં છે એવાં
રાજાને-દ્રની સ્તુતિ હતી. એક રીતે તે તૈલપ-
ને લાગુ પડે એમ હતો; અને મુંજરાની
પ્રશંસા પણ એથી થઈ ગઈ એમ દેખાતું
હતું. તૈલપ કાંઈક રહમંજ્યો, પણ રોષ બદલાવી
ખોલ્યો: “શામાશ! કવિરાજ! જાઓ મેસો.”

ધનંજય પગે લાગી પોતાને સ્થાને પાછો ગયો.

મૃણાલવતીએ ધ્યાન દઈ આ બધું જોયા
ને સાંભળ્યા કુતું; જે જાણી, જે આધિ-
પત્યથી મુંજરા આખી સભામાં રાજતો હતો તે
જોઈ તેને ગર્વ થયો; અને જેમ જેમ તૈલપનો
બ્રહ્મ વધતો ગયો, જેમ જેમ તેની આંખમાં
ફૂરતા દેખાતી ગઈ તેમ તેમ રમે મુંજરાને

મારવાનો હુકમ થાય એવી ખ્હીકે તેણે હેપું
કોંપી રહ્યું.

ધનંજય મેસો ગયો એટલે તૈલપ રહાયું.
હસીને જોઈ મુંજરા પૂછ્યું: “કેમ તૈલપરાજ!
કવિ કેવો લાગ્યો?” તદ્દન મેદરકારીથી,
અડધા તિરસ્કારમાં આ પ્રશ્ન મુંજરાએ
જવાબમાં ઉઠા કરડી તૈલપ ધુરડી રહ્યો.
સભામાં સોય પડે એવી શાન્તિ પ્રસરી રહી;
અને બધાનાં હૈયાં ફોલ પામ્યાં.

“મુંજરા!” જરાક ઘોંટા ખોંખારી તૈલપે
બોલવા માંડ્યું. તેની તીક્ષ્ણ આંખોમાં તરવા-
રની ધાર જોઈતી તેજ આપ્યું. “તમારા પાપનો
ધડો ભરાઈ રહ્યો છે-તમારી રાજ્યવશ્કર્માને નાશ
થયો છે. તું—”

“કોણે કહ્યું?” મુંજરા પૂછ્યું.

“હું કહ્યું છું.”
જવાબમાં મુંજરા મળકમાં હસ્યો; અને
મૂંઝો રહ્યો. “આખરે સર જીવવાનો હવે એક જ
રસ્તો રહ્યો છે—”

મુંજરા મેદરકારીથી જે બારણામાં મૃણાલ
મેડી હતી તે તરફ જોયા કહ્યું.

“જે પગથી આજે ધરણી ઘુલ રહી તેને
ઘાઇ તમારા અપરાધોની ક્ષમા માગ” તે
સમયની કૃત્રિમ ભાષામાં તૈલપે કહ્યું.

મે સૈનિકાએ મુંજરાના હાથની મેડીએ કહાડી
નાખી, અને એક સામન્ત સુવર્ણની આરીમાં
પાણી લઈ આગળ આવી ઉભો. પગ ઘોવડાવવાને
ઉત્સુક બનેલા તૈલપે પગ સિંહાસનની નીચે
મૂક્યો.

જેવા તેના હાથ ધૂલ્યા કે મુંજરા તખીયેત
વાળી, ગર્વમાં ઉંચું જોયું.

આરી લઈ તૈલપ ઉભેલા સામન્તે કહ્યું:

“મુંજરાજ! ચાલો મહારાજના પગ ધુઓ.”

મુંજરા તેની રહાયું આશ્ચર્યથી જોયું. “સામ-
ન્તરાજ! ક્યાં છે તોડવથી ત્રિભુવન ડોલાવનારા
ચંડીશ્વર ભગવાન મહાકાલનાં પ્રતાપી ચરણો કે
આ પૃથિવી-વદ્ધલ તેને ઘાઇ પાવન થાય?”

જવાબની વાટ જોતો મુંજરા ઉભો રહ્યો;
ખીચારા આરી ધરી ઉભેલા સામન્તની જીભ
તાળવે ચોંટી ગઈ. તૈલપનાં લવાં બચકર રીતે
સકાચ્યાં. મહાસામાન્ત હીલ્લમને લાગ્યું કાંઈ
રસ્તો કહાડવો જોઈએ તેથી મીઠાશથી તેણે કહ્યું:

“અવન્તીનાથ! આહવમદ્ધલ મહારાજનું
પાદપ્રક્ષાલન કરો, વિજેતાનો એ પરાપૂર્વથી
ચાલ્યો આવેલો અધિકાર છે.”

મુંજ તિરસ્કારપૂર્વક હસ્યો : “ સૂનરાજ ! પૃથ્વી-વલ્લભના પગ ઘોષ ઘોષ હાથ પર રહેલી ભીનાશ નહેની સૂકાઈ નથી તે તૈલપના હું પગ ઘોઉં ? કાંઈ ભક્ષિત થયા છે ” ત્હેના શબ્દમાં, આંખમાં તિરસ્કાર હતો.

બારણામાં ખેડી ખેડી, ન સ્હમન્ય એવી ઉમીંઓથી ટુંધુ ભરતી મૃણાલવતી મુંજની સ્હામું જ જોઈ રહી.

તૈલપના યુસ્સાનો પાર ન રહ્યો. ત્હેની આંખમાં આંગારા ચમક્યા, ને તે ઉભો થઈ ગયો “ અભિમાની ! પાપાચારી ! હજુ ત્હારો ગર્વ ગળ્યો નથી કેમ ? ”

“ મ્હોડું માણસ એક નિરાધાર બાલકને કહે તેવા તિરસ્કારથી હસી મુંજે કહ્યું : “ આમ ક્ષાંકું મારે પૃથ્વી-વલ્લભ થનાવાનું હતું ? ”

“ શું કહે છે ? દુષ્ટ ! ઉભો રહે ” તૈલપે બરાડો માર્યો. અડધી સભા ઉભી થઈ ગઈ હતી.

તૈલપે ચારે તરફ યુસ્સામાં જોયું. ત્હેની આંખ વિકરાળ થઈ; ત્હેનાં અંગ ક્રોધથી કાંપવા લાગ્યાં.

“ સામન્તો ! શું જોયા કરો છો ? પકડો એ પાપીને. કરાવો એની પાસે પાદપ્રક્ષાલન ! ”

ચાર પાંચ સામન્તો આગળ આવ્યા ને મુંજ તરફ ધસ્યા.

ત્હેનું પ્રચંડ શરીર ટટાર કરી બીજાઓ તરફ ઘેરફેરકારીથી જોતો મુંજ ઉભો રહ્યો. ત્હેની આંખો અનિશ્ચિત હતી; ત્હેના મ્હોડાપર ગર્વનું હાસ્ય હતું. ત્હેના માથાના મરોડથીજ તે બધાને ડારતો હતો.

મૃણાલિ આ બધું જોયું—અને આ બધામાં મુંજનું વ્યક્તિત્વ કેવું નીરાળું, અપ્રતિમ ને દુઃસ્વર્ણ હતું તે જોયું. ત્હેને પણ ગર્વ થયો ને મુંજનો વિજય જોતા તે એકોટશ જોઈ રહી. ત્હેના પણ હોઠ ખીડાયા. જે તેજ મુંજની આંખમાં હતું તે ત્હેની આંખમાં પણ આવ્યું. જે સામન્તો પાસે આવ્યા હતા તે તૈલપ તરફ, મુંજ તરફ વારાફરતી જોતા ઉભા રહ્યા. કાંઈની મગફૂર ન્હોતી કે મુંજની પાસે આવે.

“ સૂનરાજ ! ” તૈલપે હોઠ પીસી કહ્યું “ કે આમ જોયા કરો છો. અકલંકચરિત ત્હારામાં પણ પાણી નથી. ”

કુંવર ને પેલા સામન્તો મુંજનો હાથ પકડવા આવ્યા. હીંચલમ તખીયેત વાળી મૂંગે મ્હોડે ઉભો રહ્યો.

“ આવો ! ડરો છો શું કામ ? ” મુંજે હસીને કહ્યું; અને નહેવા પેલા સામન્તો ત્હેને પકડવા આવ્યા કે ત્હેને સ્હેલાઈથી વિખેરી નાંખ્યા.

રાજ્યસભામાં કોલાહલ થઈ રહ્યો. માનભંગ થયેલો તૈલપ બીજા સામન્તોને કહેવા લાગ્યો : “ શું જુઓ છો ? ”

આઠ દશ બીજા સામન્તો તૂટી પડ્યા ને મુંજના હાથ પકડ્યા. જે હાથ મૃણાલિ ડંભાવ્યો હતો, તેમાંથી કાચું માંસ નીકળ્યું. મૃણાલિ તે જોયું, અને નીસાસો નાંખી આંખો માંચી બીજી પળે તે પણ ઉભી થઈ ગઈ.

મુંજને પકડવો એક વાત હતી, ત્હેને વાંકો વાળો ત્હેની પાસે પગ ઘોવડાવવા એ બીજી વાત હતી. પર્વતના શિખર સમો બધાથી ઉચ્ચો અણનમેલો તે થોડી વાર ઉભો રહ્યો; અને પેલા સામન્તોના પ્રયત્ન નિષ્ફળ જવા લાગ્યા. આખરે તેઓએ એને ધસડવો શરૂ કર્યો.

મુંજમાં અદ્ભૂત જોર હતું; અને પહેલાં તો તે સ્હેલાઈથી, હસીને, બધાને હક્કાવવા લાગ્યો. પણ આખરે તે ઉભો રહી શક્યો નહિં. તૈલપના મુખપર ફરતાભર્યું હાસ્ય દીપી રહ્યું.

એકદમ મુંજ પડ્યું મૂકી ધસ્યો; અને અચાનક ધસારાથી જે સામન્તો ખેંચતા હતા ત્હેમના હાથ છૂટી ગયા. ઝારી લઈ ઉભો રહેલો સામન્ત આ ખેંચાતાણુની ગમ્મત નિશ્ચિત થવે ઉભો ઉભો જોતો હતો. મુંજ ધસ્યો અને નીચું માયું કરી ખલાવતી ઝારીને પકડી માર્યો. સામન્તના હાથમાંથી ઝારી ઉછળી, અને પાસે ઉભેલા તૈલપરાજપર પડી અને ત્હેનાં આખા શરીરપર પાણીની ધારા ચાલી રહી.

આ બધું એક વિપલમાં થયું. મુંજને ઝાલી રહેલા સામન્તોએ અનુચબીમાં હાથ છોડી દીધા; તૈલપ પડતો મુકુંટ સાચરી રહ્યો ને મુંજ એકલી નીરાંતે ઉભો ઉભો ખડખડાટ હસી રહ્યો.

મૃણાલ બારણાના ઉમરા પર આવી ઉભી રહી. તૈલપનો દેખાવ હાસ્યજનક હતો; ત્હેના ગૌરવનો નાશ થયો હતો. તેણે હોઠ કરડ્યો, એક બરાડો માર્યો, અને અચાનકમાં તરવાર કઢાડી.

એકસા તરવાર પહાર નીકળી ને મુંજની આસપાસ ઘોહીતરસી તરવારોની ઘટા ઘવાઈ રહી. નિડરપણે મુંજ ઉભો રહ્યો. બધી તરવારોની ધારોના જવાબ ત્હેની આંખની તેજની ધારો દેતી.

“ દુષ્ટ ! હવે જોઈ લે ! મારો એ હરામ-ખોરને ” તૈલપે હુકમ કર્યો.

તરવારોના ખણખણાટ થયો—મુંજ ગર્વથી જોઈ રહ્યો.

એકદમ એક અવાજ ગાળી રહ્યો. “ આ શું કરો છો ? ”

કોધથી જન્મવલિત થયેલી જગદમ્બાના જેવી દેખાતી મૃણાલવતીએ તૈલવની પાસે ફૂદી આ શબ્દો બોલ્યાં હતા. તેની આંખોમાં નિઃસીમ સત્તા ચમકતી હતી; તેના અવાજમાં યુદ્ધની હાકલનો રણકાર હતો.

તૈલવણ આ અવાજથી કંપિતો હતો; તે અરાજ સુણી સામન્તોની સમશેરો નીચી નમી. તૈલવ પોતે શરમિન્દો થઇ ગયો.

“શું કરો છો?” યુરસામાં મૃણાલે કહ્યું. તેની છાતી ઉછળતી હતી. “શરમાતા નથી? એક નિઃશસ્ત્ર નરેશ પર શસ્ત્ર ચલાવવા તૈયાર થયા છો? આખા તૈલવણને કલંકિત કરવા તૈયાર છો? તૈલવરાજ! આ તહને શોભતું નથી. તારા ધર્મરાજ્યમાં આ?”

બધા સાંભળી રહ્યા: મુજ મૂઝમાં હર્યો. “મ્મો! સભા વિસર્જન થઇ ગઇ. મુજને માટે પછી યોગ્ય વિચાર કરવામાં આવશે.” “ચાલ લાઇ!” કહી તે તૈલવની રહામું બોલ રહી.

તૈલવે જરાક રોષથી મૃણાલ રહામું બોલ્યું. પણ એ પલમાં મૃણાલનું સામ્રાજ્ય કાયમ થયું; અને નીચું માંડું કરી તે તેની બેઠે ચાલ્યો ગયો.

પ્રકરણ ૨૧ મું.

ભાંધ ને બહેન.

“બહેન! આ શું કર્યું?” અંદર જઇ તૈલવે પૂછ્યું.

“તારી ક્રાંતિ સાચવી.” મૃણાલે કહ્યું.

“એ પાપીને તો ફેર જ કરવો બેઠો.”

“રાજાઓનાં શરીર યુદ્ધ શીવાય સદાય અસ્પર્શ છે.”

તૈલવ મુગો રહ્યો.

“એ પાદપ્રક્ષાલન નહિ કરે તો એને બીજી શિક્ષા કરવી આપણા હાથમાં છે.”

“આખી દુનીયા તારી હાંસી કરશે.”

“ના! તારી નિષ્કલંક રાજ્યનીતિની ક્રાંતિ જાશે. આટલા અપમાન છતાં તું સત્યને વળગી નહોતો એથી વધારે શું યશની આશા રાખે છે?”

તૈલવે ડોકું ધ્રુણવ્યું.

થોડી વાર કાંઈ બોલ્યું નહિ. પછી તૈલવે કહ્યું: “ત્યારે એનું શું કરવું છે?”

“બીજું તું કંઈ નહીં.”

“કાષ્ટપિંજરમાં એને રખાતો નથી; એને મરતો નથી. ત્યારે એનું કરવું શું?”

“હમણાં તો કારાગ્રહમાં છે. પછી બેઠ યાદ્યું. ઉતાવળ ક્યાં છે?”

“મહેને કાંઈ રહમજ પડતી નથી.” કહી ફરીથી ડોકું ધ્રુણવી તૈલવે ચાલવા માંડ્યું.

“પડશે-પડશે” કહી મૃણાલે આશ્વાસન આપ્યું.

રાત્ર ત્યાંથી ચાલ્યો ગયો. એકલી મૃણાલ વિચારમાં ઉભી રહી. તેણે હેડું ઢરખાતું હતું. તેણે મુજને મરતો બચાવ્યો હતો. તેની કલ્પનાશક્તિના બંધ ફરીથી તૂટ્યા-અને પહે-પહે મુજના સ્વરૂપે જે મોહકતા ધારણ કરી હતી તે ફરીથી આંખ આગળ લાવવા તે મંથી રહી. આંખો મીચી આ રસિક પ્રયત્ન તેણે આદર્યો-અને પ્રયત્ન સફળ થતાં, જરા તે હસી, અને છાતી દાબી ત્યાંથી ચાલી ગઇ.

* * * માનભગ થયેલા તૈલવે ક્યાં સુધી એકાન્તમાં આમ તેમ ક્યાં કર્યું. તેના ગર્વને મોટો ફટકો પડ્યો હતો. તેની સ્થિતિ ધણી જ તિરસ્કારને પાત્ર થઇ રહી હતી એ પણ નિર્વિવાદ વાત હતી. આખું તૈલવણ તો શું પણ આખી દુનિયા આ પાદપ્રક્ષાલન વિસરવાની નથી; અને તેમનાં વિદ્વષક પોતે દરશે એમનાં પણ કાંઈ સંશય લાગ્યો નહિ.

તેને મૃણાલવતી આમ કેમ કરતી હતી તે રહમગનયું નહિ. મુજ તેણે આવું અપમાન કરે-અને મૃણાલ તેને બચાવે! તેની બહેનમાં તેને શ્રદ્ધા હતી; તેને પણ મુજ માટે સંપૂર્ણ તિરસ્કાર હતો. ક્યાં સુધી તેણે વિચાર કર્યો પણ કાંઈ રહમગનયું નહિ.

પ્રકરણ ૨૨ મું.

વિલાસનું સ્વાસ્થ્ય.

પુરૂષ અને સ્ત્રીને પ્રેમની પરવા નહિ. હોય તો સહજવન ન કરવું-એ વિષયમાં-એક કાવ્યસેવામાં ને બીજું સંગીતમાં. કાવ્ય ને સંગીતનો સહચાર વિમાનની ગરજ સારે છે, ને સહચારીઓ વગર દોરીએ વ્યોમમાં ચઢી-એક બીજનેજ આધારે ઉડતાં-ન છૂટે એવી એકતામાં ભેરવાઇ પડે છે. વિલાસ ને રસનિધિ આ વાત વિસરી ગયાં.

રસનો સ્વાદ ચાખતાં વિલાસની તરસ વધતી ગઇ, અને રસનિધિએ અખૂટ રસધારા વર્ષાવી તરસ છીપાવાનો પ્રયાસ કર્યાં કર્યો.

આલસી માધવના તોફાની પ્રદેશમાંથી તેઓ મ્લાનવદને ‘ઉત્તમરામચરિત’ ના હૃદયબેદક વાતાવરણમાં વિહર્યાં, અને ત્યાંથી ‘શાકુન્તલ’

ની સોનેરી, મોહભરી મીઠાશનો અનુભવ લેતાં લેતાં ક્યાં ક્યાં ભૂલાં પડી ગયાં. આ મન-ગમતી મુસાફરીમાં અણખણ બાલા ગાંડીતુર બની ગઇ, ને પલે પલે ખીલતી રસિકતાથી કાન્યની અનેકરંગી મોજો મહાલવા લાગી. તેનો આત્મા પણ નવરંગી થયો એટલું જ નહિ, પણ કોઇક પલે તેના ને રસનિધિના રંગનું અનેક મિશ્રણ અણખણ પલે થવા લાગ્યું.

“પાદપ્રક્ષાલન” ની રાજ્યસભા વિખરાઇ ગયા પછી સાંજના મંદિરમાં બેઠાં બેઠાં રસ-નિધિએ વિક્રમોર્વશીયનો નાટક પૂરો કર્યો.

“હવે શું કહેશો?”

રસનિધિ દયામણે ઝેરે આ બાલા રહામું જોઇ રહ્યો; તેની આંખોમાં ઝલઝલીયાં આવવા માંડ્યાં.

“વિલાસવતી ! હવે બહુ થયું. હું કાંઇ હંમેશા આન્યખેટમાં રહેવાનો નથી.”

વિરમ્ય બની, વિલાસવતી જોઇ રહી. “તમ્હે ક્યારે જવાના છો?”

“તમ્હારા મહારાજ રજા આપે તો અત્યારે.”

વિલાસવતીએ નિસાસો મૂક્યો “ને પાછા”-

“પાછા !” રસનિધિએ હોઠ દાખી કહ્યું “શંભુ લાવે ત્યારે” તેની આંખો ચમકી રહી.

વિલાસે નિસાસો મૂક્યો; અને ધીમેથી બ-બડી “શીવ શીવ.”

“મ્હને પણ લોલાનાથ સંભારવાનું મન થાય છે. મ્હે તમ્હારા જીવનને નકામું રસને પંથે રહાવ્યું. મ્હને પરતાવો થાય છે” કહી અચાનક આવેલું આંસુ રસનિધિએ લૂછી નાખ્યું.

“તમ્હે કેમ રડો છો?”

“તમ્હારે લીધે.” હિંમતથી રસનિધિએ કહ્યું.

“ત્હારે લીધે !” જરા ગૌરવનો ડોળ કરતાં બાલાએ કહ્યું.

“હા. અહિયા તો બધાં જનવરો છે. તેમ્હાં તમ્હારું શું થશે?”

વિલાસનો હોઠ ધ્રુબ્યો.

રસનિધિ ઉભો થઇ ગયો.

“ત્હારું ચાલે તો—”

વિલાસને અણખણતાં એક ધ્રસ્કું આવ્યું.

“તો—”

“તમ્હને અવનતી લઇ જઉં—”

આંસુઓમાં તરતી આંખે વિલાસ જોઇ રહી. ત્રણ દિવસમાં આ પુરૂષને જાણે તે પહેલેથીજ ઝાળખતી હોય એવો ભાસ થતો હતો.

વિલાસવતી જમીન તરફ જોઇ રહી; રસ-નિધિ રનેહભીની આંખે વિલાસ તરફ જોઇ રહ્યો. થોડીવાર કોઇ બોલ્યું નહિ.

“વિલાસવતી !”

“કેમ અલ્યા ! શું કરે છે ?” એક કંઠેર અવાજ પાછળથી આવ્યો.

બંને ક્યાં—કુંવર અકલંકચરિત મંદિરના પગથીયાં નીચે ચમરાજ સમો ભયંકર બની ઉભો હતો. તેણે કાંઇ સાંભળ્યું નહોતું; પણ માત્ર રસનિધિની રનેહભીની મુખમુદ્રા જોઈનેજ તેનો પીત્તો ઉઠ્યો હતો.

રસનિધિએ જોરથી હોઠ દાખ્યા ને ચિત્ત ફેંકાણે આવ્યું. વિલાસ ત્હાવરી બની ગઇ.

ધ્રુસ્કતે ડોળે કુંવર જોઇ રહ્યો; અનિશ્ચિનયને રસનિધિએ પણ તેના તરફ જોયા ક્યું.

“શું કરે છે ?” અકલંકચરિતે પૂછ્યું.

“તમ્હે જુઓ છો. હું શું કરું છું” જરા સખ્તાઇથી રસનિધિએ જવાબ દાધો.

“ત્હે નહોતું કહ્યું કે આ મંદિર ત્હારે માટે નથી ?”

“હું મંદિરમાં નહોતો આવ્યો. મહાસામનતની કુંવરીને મળવા આવ્યો હતો.”

કુંવરે હોઠ કરડ્યો. “શા માટે ?”

“મ્હને મન થયું. ત્હારા પ્રાણરક્ષકની પુત્રી છે; ત્હારે એને મળવું જોઇએ.”

કુંવરને શું કહેવું તે સંજયું નહિ.

“વિલાસવતીની તપશ્ચર્યામાં ભંગ પાડવાનો નથી. ચાલ ! તું ત્હારે રસ્તે ચાલવા માંડ.”

રસનિધિ હસ્યો “તમ્હારા પિતા રજા આપે તો આ ધડીયે.”

“ચાલ હવે જા.”

“કુંવરીને લઇને જઇશ. લક્ષ્મીદેવી એને બોલાવે છે.”

“વાર ! હમણાં આવે છે.”

રસનિધિએ જોયું કે હવે ઘણીવાર ઉભા રહેવું સલાહ ભરેલું નથી. તે ધીમે ધીમે પગથીયાં ઉતર્યો અને ત્યાંથી જવા લાગ્યો.

અકલંકચરિત પગથીયાં રહડ્યો.

“વિલાસવતી! આવા જોડે વાતો શું કરવી ?”

વિલાસ નીચું જોઇ બોલી: “માણસ તો સારા છે.”

અકલ્પકચરિતની આંખોમાં નિષ્કર તેજ આપ્યું. “આવા માણસ જોડે બોલવું એ તેલંગણની ભાવી સામ્રાજીને નહિ શોભે.”

વિલાસે ઉચું જોયું, ને એકદમ રડી દીધું. ક્યાં સુધી ત્હનાં ધ્રુવકાં રહ્યાં નહિ. કુંવર સ્થીર નયને જોઇ રહ્યા. વિલાસનાં આંસુનો પ્રવાહ ઓછો થયો ત્યારે તિરસ્કારથી અકલ્પકે કહ્યું: “આ ત્હારો વૈરાગ્ય ને આ ત્હારું સ્વાસ્થ્ય!”

વિલાસ બોલી નહિ, અને શાન્તીથી કુંવર ત્યાંથી ચાલ્યો ગયો.

* * *
તે ગયો, એટલે રસનિધિની વાટ જોતી તૃપાત આતકી સગી વિલાસ ચારે તરફ જોઇ રહી.

પ્રકરણ ૨૩ મું.

તપની મહાસિદ્ધિ.

મૃણાલ સંધ્યાકાલની વાટ જોતી ખેડી. દુનિયામાં કેટલાંક દુઃખ સહ્યાં જાય છે, કેટલાંક દુઃસહ થઇ પડે છે-પણ બહાલમની વાટ જોતાં થતી વેદના જેવી અસહ્ય વેદના બીજ એકે હોતી નથી. તેમ્હાં આવી વેદના મૃણાલને આ ઉમરે પેલવડેલી હતી.

પોતાનું ધાર્યું કરવાની, બીજા પાસે કરાવવાની ત્હને ટેવ હતી; પણ અત્યારે તે નિરાધાર હતી. છતાં આ નિરાધારીમાં, આ વેદનામાં સમાયેલું સુખ ત્હણે કહી અનુભવ્યું નહોતું. નવવધૂના ઉત્સાહથી તે સાયંકાલની વાટ જોતી હતી.

સૂર્યાસ્ત થતાં તે ઉઠી, અને ધમકતા હૈયાને આશ્વાસન આપતી ઝુંજને મળવા ચાલી. કારાગ્રહની ચોકી કરતા સૈનિકોએ આ રાજ્ય વિધાત્રીને આવતાં જોઇ; અને તેઓ દૂર હક્યા. પાદપ્રક્ષાલન વખતે થયેલા રમ-ખાણની ખબર આખા માન્યખેટમાં પ્રસરી ગઇ હતી; અને આ તોફાનનો કેમ અન્ત આવે છે ત્હની છાસા બધાને થતી હતી. સૈનિકો પણ નવાં નવાં ગપ્પાં મારતા હતા; અને આ પ્રસંગ કાંઇ અનન્ય છે એમ તેમ્હને લાગતું હતું. આ કારણથી મૃણાલ અત્યારે ઝુંજને મળવા આવે તેમ્હાં તેમ્હને કાંઇ અન્યબી જણાઇ નહિ.

મૃણાલે જોયું કે લોકલાજ જળવવા તે શા કારણે અહિયા અત્યારે આવી તેનું કાંઇ પણ બહાનું આપવું જોઇએ. ત્હણે ત્યાં ઉભેલા નાયકને પૂછ્યું:

“કેદારદત્ત! પેલા પાપી કેમ છે?”

“છે તેમનો તેમ. નીરાંતે ઉધે છે.”

“કેવો નીકાર! એ પાપીને કાંઇ બોધ કરવો જોઇએ. તેલંગણની ક્રાંતિ” વધે ને એ નમે તોજ ટેકાણું પડશે” કહી તે અંદર ગઇ. ત્હના અવાજમાં જે નિશ્ચયાત્મકતા હંમેશાં રહેતી તે અત્યારે નહોતી. પોતે જુકું બોલતી હતી તે જોઇ ત્હને કમકમાં આપ્યો.

પણ તે જુકાણીનો પશ્ચાતાપ લાંબો વખત રહ્યો નહિ. જેની તે ભાંયરામાં દાખલ થઇ તેવોજ ઝુંજનો અવાજ આપ્યો “કેમ આપ્યાં કે? મ્હે નહોતું કહ્યું?”

મૃણાલનું હૃદય ઘેલું બની રહ્યું. એ અવાજમાં રહેલી મોહિનીયી તે બધું વિસરી ગઇ. ગઇ રાતે અનુભવેલો આનંદ ફરીથી વ્યાપી રહ્યો. ત્હને ક્ષોભ થયો, તે શરમાઇ ગઇ, ધૂળતા હાથો એકમેકમાં રાખી તે ઉભી રહી. પગે આગળ ખસવા ના પાડી.

“મૃણાલવતી!” હસ્તે મ્હોડે ઝુંજે કહ્યું “હવે એમ શરમાય કેમ ચાલશે? તમ્હારો હવે છુટકો નથી.”

મૃણાલે ધણે પ્રયત્ન કર્યો, પણ બોલાયું નહિ, વિચાર સ્થીર થયો નહિ, સ્વસ્થતા આવી નહિ. ત્હને પોતાના તરફ તિરસ્કાર આપ્યો, પણ સ્વસ્થતા આણવા કરેલા પ્રયત્નો નિષ્ફલ ગયા.

નયનતેજના સુદર્શન ચક્રથી મૃણાલનું રક્ષણ કરતો ધરણીધર સમો પૃથિવી-વલ્લભ પાસે આવી ઉભો.

“ગભરાવ છો શું? અત્યાર સુધી પ્રેત હતાં-હવે સજીવન થયાં” કહી તેણે હાથ પહોળા કર્યા.

મૃણાલ ક્ષોભમાં પણ ચમકી; અને પાછી હઠી. ઝુંજે હાથ લંબાવી જોરથી આનાકાની કરતી મૃણાલને બાથમાં બીડી-અગદી નાંખી.

મૃણાલ-વૃદ્ધાવસ્થાને આરે ઉભેલી ઉમતાપરતી તરફડતી ધૂળતી, નહારી જવાની ઇચ્છાથી કાંપતી, આનંદની અવધી અનુભવતી ઉભી રહી. ઝુંજે નીચા વળી યુગ્મન કર્યું.

આનંદના મદમાં, પશ્ચાતાપના ક્રોધમાં, ક્ષોભની અનિશ્ચિતતામાં ત્હણે જોરથી છુટવાને પ્રયત્ન કર્યો. જાણે તે નહાનું બાલક હોય તેમ હસ્તો હસ્તો ઝુંજ ત્હને બાથમાં પકડી રહ્યો.

“આ શું કરો છો?” આખરે મૃણાલે કહ્યું.



વિલાસવતી જમીન તરફ જોઈ રહી; રસનિધિ સ્નેહભાવની
આંખે વિલાસ તરફ જોઈ રહ્યો.

“મૃણાલવતી ! આનંદ અનુભવું છું ને ત્હને અનુભવ કરાવું છું.” કહી તે હસ્યો.

મૃણાલે જોરથી તરફડીયાં માર્યાં, અને મુંજે ત્હને છોડી. તે કુદીને આધી ઉભી રહી.

“તમ્હે મ્હને કલકિત કરો છો. મ્હને બ્રજ કરો છો. મ્હારાં તપ પર પાણી ફેરવી નાંખો છો” અપાટામધ સ્વાસ લેતાં અધ્ધા અક્ષરે મૃણાલે કહ્યું.

“મૃણાલવતી ! પાછો ટોંગ કર્યો. કલક પાપીએને હોય, બ્રજ અશુદ્ધ હોય તે થાય, નિર્મલ હોય ત્હનાં તપ પર પાણી ફેરે. આનંદ સમાધી અનુભવતાં કદીયે કલક હોય નહિ કે બ્રજ થવાય નહિ. એ તો તપની મહાસિદ્ધિ ! આનંદની અશ્વત્થી ત્હનું નામ રોગ. હવે તમ્હે રોગથી મુક્ત થયાં—આજ સુધી નહોતાં. ખોસા કદી આવું સુખ અનુભવ્યું હતું ?”

“તમ્હે કેમ જાણ્યું ?”

મુંજ હસ્યો.

“રોગથી મુક્ત હોય તે તરત નિરોગીને પારખે. મૃણાલવતી ! ક્ષણભંગુર જીવનમાં આનંદ અનુભવ્યા શીવાય ખીજને માટે સમય નથી. મ્હને જોયો, પારખ્યો ત્યારે એ તમ્હે સ્હમળ્યાં.”

“મુંજરાજ ! તમ્હે અદ્ભુત છે” જરાક દમીને મૃણાલે કહ્યું.

“ના. માત્ર અનુભવી છું, અને તમ્હને અનુભવ કરાવવાજ મ્હને વિધિએ અહિંયા મોકલ્યો છે. નહિ તો મ્હને વળી આ કારામહ શા માટે ?” કહી મુંજે ફરીથી હાથ લંખાવી મૃણાલને ખેંચી.

ધીમે ધીમે મૃણાલ ખેંચાઇ પાછી પૃથિવી-વટલભની વિશાળ છાતી પર લપાઇ ગઇ.

મૃણાલે કલકનો ખ્યાલ, ક્ષોભ ને પશ્ચાતાપ ખંધાં ફેર કર્યાં. અનેક વર્ષોની દુખાવેલી ઉર્મિએને આગળ વધવા દીધી.

મુંજ તેવો ને તેવોજ સ્વસ્થ હતો. સિપ્રા-તરંગોમાં અવનતીની મહોર સુદરીઓ સાથે જે રસથી તે વાતો કરતો તેવાજ રસથી આ શુદ્ધ અને કદરૂપી તાપસી જોડે તે વાતો કરી રહ્યો.

દૂરથી મોઢડીયાં વાગ્યાં અને બહાર કોઇના પગલાં ખખડ્યાં એટલે મૃણાલને સમય ને સ્થલનું ભાન આવ્યું.

“પૃથિવી વટલભ ! હવે મ્હારે જવું જોઇએ.”

“શા માટે ?”

“મ્હારી દાસીઓ જાણશે તો શું થશે ? ને તૈલપરાજ—”

“ભલે જાણે ? ક્યાં આપણે યુનોહ કરીયે છીયે.”

મૃણાલે હસતાં હોઠ કરડ્યા. “તમ્હારી નકટાઇની હદ નથી.”

“કેમ ?”

“તમ્હને કશાની પરવા નથી.”

“શા માટે હોય ? સેવક હોય ત્હને પરવા ; અધમ હોય ત્હને પરવા ; આપણને શા માટે હોય ? કદી સિંહ કે સિંહણીને શરમાતાં જોયાં છે ?”

“તમ્હે ખરેખરા પૃથિવી-વટલભ છે.”

“તે તો હું તમ્હને ને તમ્હારા ભાઇને ક્યારનો કલ્પા કરું છું.”

“હું તમ્હને પકડી લાવી—ને આખરે તો હુંજ પકડાઇ.”

“હું જાણતો હતો.”

બહારથી કોઇએ બારણા ઉઘાડવા પ્રયત્ન કર્યો.

મૃણાલે કુદીને પાછા હડીને પૂછ્યું : “કાણુ ?”

કેદારદત્ત બારણું ઉઘાડી આગ્યો “બા ! મહારાજ આપને ખોલાવે છે.”

કૃત્રિમ ગાંભીર્યથી મૃણાલે કહ્યું : “કહે ‘આવુ છું.’ મુંજ ! મ્હે કહ્યું તે યાદ રાખજો.”

“તમ્હારે હજી કાણું બાકી છે. બનશે તો ફરી મળીશું.” હુચ્ચાઇથી હસતાં મુંજે કહ્યું.

મૃણાલની પ્રેમભાવની આંખમાંથી મોહક કટાક્ષ બાળુ નીકળ્યું. સ્હામું ઉમેલા વિલાસ યુદ્ધના મહારથીએ તે કંઠે પેટે હસતાં હસતાં ઝીલ્યું.

નીચી નજર કરી, રસધારાઓ ઝીલતા હૃદયે તેલંગણની રાજ્યવિધાની ત્યાંથી નીકળી.

પ્રકરણ ૨૪ મું.

ભોજ.

નવા પ્રણયીની ઉત્સાહભરી આંખે તે મૃણાલને જોઇ રહ્યો. તે ગઇ એટલે તે જરા હસ્યો, ફર્યો અને નીરાંતે ઉઘવા માટે એક ખુણામાં જઇ લંખાવ્યું. થોડી પદ્મમાં ત્હની સેવામાં સદા હાજર રહેલી નિંદ્રાદેવી ત્હને પ્રસન્ન થઇ.

થોડી વારે લાંબમાં કાંઇક દૂરથી આવતો અવાજ સંભળાવા માંડ્યો. જાણે કોઇ જમીનમાં ખોદવું હોય તેમ લાગતું હતું. એ અવાજ ધીમે ધીમે પાસે ને પાસે આવવા લાગ્યો.

મુંજે ધીમેથી આંખ ઉઘાડીને કાન માંડ્યા. અડધી ધડીમાં તો તે સૂતો હતો. તેની નીચેના પથર નીચે કાંઈ ખોદવું દેખાયું.

મુંજ ત્યાંથી ખસ્યો ને અધારામાં પોતાની મેળે હસવા લાગ્યો. તેના હાંક તિરસ્કારમાં મરડાયા. તેને લાગ્યું કે તૈલવ અત્યારે ચોરીછુપીથી તેનું ખૂન કરવા આ માર્ગે મારાએ મોકલતો હતો.

“બીચારો તૈલવ! બીજે કાંઈ રસ્તો સૂઝ્યો નહિ.” કહી તે આંધેના ખૂણામાં જઈ તખીયેત વાળી, શાન્તીથી ઉભો.

ઘડી ગઈ ને પથર હાલવા લાગ્યો. બીજી પળે તે ઉંચકાયો અને કાંઈએ ડોકીયું કર્યું.

“મહારાજ!”

“કાણુ છે?” શાન્તીથી મુંજે પૂછ્યું.

“એ તો હું-ભોજ!” કહી પેલા આવનારે ચક્રમક ધરી કાકડો ચેતાવ્યો.

“કાણુ ભોજ! તું અહિંયાં?”

રસનિધિ-ભોજ નામે સ ઓધેલો પુરૂષ તે જ હતો-લાંચ પર કાકડો મૂકી, કુદકા મારી સુરંગમાંથી મુંજ આગળ આવ્યો, ને ભોજને ભેટી પડ્યો. “દીકરા તું ક્યાંથી આવ્યો?”

રસનિધિ-ભોજ જવાબ આપે તે પહેલાં સુરંગમાંથી ધનંજય ને એ ત્રણ બીજા કવિઓ કુદીને બહાર આવ્યા.

“એહાહો! કેમ છે? ધનંજય! હુલાયુધ! અગ્નિમિત્ર!” કહી મુંજ તેમને ભેટ્યો. હુલાયુધે લાંચ પર પડેલો કાકડો ઉંચકી, ઉંચો ધર્યો.

“કવિરાજે! આ શું?”

“મહારાજ! આપને બચાવવા.” ભોજે કહ્યું.

મુંજ હસ્યો. “પણ તું આજે સઠ્ઠારે આ કવિવરોમાં ક્યાંથી આવ્યો?”

“મહારાજ! લશ્કરમાં ભંગાણુ પડ્યું ને આપ પકડાયા એટલે હું વેશ બદલી હું લોકોના વૃદ્ધમાં અહિંયા આવ્યો.”

“ને મહને બચાવવાનો રસ્તો શોધી કહાડ્યો.” મુંજે કહ્યું “આવું જોખમ શા માટે ખેડ્યું?”

“મહારાજ! આપ વિના અમરું કેમ રહી શકાયે.”

“માંડા! તો પછી તું ક્યારે રાત્ર્ય કરશે?”

“મહારાજ! મહને રાત્ર્યલક્ષ્મીની તૃપ્તિ નથી.”

“તહને મારી નાંખવા મોકલ્યો ત્યારે તો તે બીજુંજ કહ્યું હતું.” ઉત્તરી હસીને મુંજે કહ્યું. “મહને શું કહ્યું છે તે યાદ છે.—

નકેનાવિ સમંગતા વસુમતી મન્થે ત્વયા વાસ્થતિ” ૧

“તેથીજ મહારે ધરણીને અનાથ કરવી નથી. ચાલો.” કહી ભોજે સુરંગ દેખાડી.

“પણ માન્યમેટની બહાર કેમ લઈ જશે?”

“તેની પણ તજવીજ કરી છે. અડધા પ્રહરમાં આપણે અવનતીનો પંથ પકડશું. ચાલો હવે વિલમ્બ કરવો કામનો નથી.”

“શું કામ આ તરફી લીધી?”

“મહારાજ! આ વાત કરવાનો વખત નથી.”

“શા માટે નહિ?” હું પેટ મુંજે કહ્યું.

“આવો આનંદ ક્યાં મળવાનો હતો?”

“પણ કાંઈ આવી લાગશે તો પકડાઈ જઈશું.”

“તે તે કેમ જાણ્યું કે અહિંયાથી નીકળતાં નહિ પકડાઈએ. કવિરાજે! મહને તમ્હે કેમ કરી બચાવવાના હતા?”

“મને!” ધનંજયે કચવાઈ કહ્યું “અહિંયાથી શહેર બહાર નીકળે એવી સુરંગ હાથ લાગી છે.”

“સુરંગ હાથ લાગે છુટાવું હોય તો જોખમે શું? તમ્હે પણ આરી ભ્રમણામાં પડ્યા? અમાલ રૂદ્રાદીસની લવિખવાણી ભુલી ગયા? તેણે શું કહ્યું હતું: પૃથિવી-વલ્લભ જીવનમાં એકજ વાર મોદાવરી એમલુંગશે—

બીજી વાર નહિ. હું એક વાર જોહંગી ચૂક્યો” સ્વારથથી પૃથિવી-વલ્લભે કહ્યું.

“મહારાજ” ભોજે અધિરા બની કહ્યું.

“લવિખવાણી તો ભગવાન ભારકરાચાર્યની ખરી નથી પડી. તેને આધારે તે આપથી—

અહિંયા રહેવા?”

મુંજ હસ્યો “ભોજ! ભોજ! તું ઉતાવળીયોજ રહ્યો. હું આજે નહિં આવી શકું” ચારે જણા રતબ્ધ બની જોઈ રહ્યા.

“અરે પણ કાલ પહેલાં શુધે થાય?”

“શું થશે? સૂર્યનો ઉદય ને અસ્ત”

બેદરકારીથી મુંજે કહ્યું.

“પણ આજે વાંધા શો છે?” ધનંજયે પૂછ્યું. મુંજ હસ્યો.

“મહારે અભિસારિકા આદરની છે.”

૧ ભોજને મારી નાંખવા જ્યારે મુંજે મારા મોકલ્યા હતા ત્યારે તેણે કરાસમાં કહેવું હતું કે “કાંઈ રાત્રની સાથે ને પૂરની મળ નથી તે હું મુંજ! હવે તારી સાથે આવશે.”

“હું” ચમકીને ધનંજય ને ભોળ બોલી ઉઠ્યા !

“કેમ ગભરાઈ ઉઠ્યા ! કામખાણને આ કારાગરનું અધાર નડતું હશે, નહિ ? કવિરાજો ! ન્યાં વિશ્વવ્યાપી પરબ્રહ્મ પણ ન પહેચે ત્યાં એ ખાણે ત્રાસ વર્તાવે છે—ભુલી ગયા ?”

ભોળ કચવાઈ ઊઠે કરડી રહ્યો. ધનંજય પૃથિવી-વલ્લભની ખેદરકારી જોઈ અંતઃસ્થાં.

“મહારાજ !” ટેલે હસીને કહ્યું “અહિયા કાણ મળ્યું.”

“તૈલગણુની મહાતપસ્વિની-તૈલપની ખેન !”

“શું કહો છો ?” ધનંજયે પૂછ્યું.

ભોળને કંપારી આવી. હલાયુધ ને અશ્મિત્ર વિચાર કરવા લાગ્યા કે આ સ્વપ્ન હતું કે સાચું.

“ખરી વાત ! તે ખીચારી વિરહાશ્મિમાં બળી મરે છે.”

“મહારાજ !” ભોળથી ન રહેવાયું “આ વખત તો મહેર કરો. અમ્હારા પર નહિ તે અવનની પર.”

ભોળને ક્રોધ જોઈ મુંજ હર્યો. “ખેટા ! છવ છોડાય-કાંઈ અભિસારિકાને દીધેલા વચનો તોડ્યું ? તું હળુ કચો છો ?”

પેલા ચારે એક ખીમ તરફ જોઈ રહ્યા. તે મુંજને ઓળખતા હતા. તે ગ્નણતા હતા કે તે નિશ્ચય હતો.

“ત્યારે કાંલે ક્યારે ?”

“પધ્યરાત્રીએ.”

“મહારાજ એક કિવસમાં કાંઈનું કાંઈ થઈ ગય તો ?” ભોળે છેલ્લો પ્રયત્ન કર્યો.

“થવા દે ! તેમાં શું થયું ?”

ભોળ થાક્યો. આનો જવાબ શું આપવો તે જડ્યું નહિ. ટેલે નિસાસો મૂક્યો.

“ટીક ત્યારે ! છવતા રહીશું તો કાલે મધ-રાતે.”

“મહેને ને મૃણાલ એને લઈ જવાની તૈયારી કરજો.”

આ શાન્તી તે સહી શક્યા નહિ. એક શબ્દ પણ બોલ્યા વગર ચારે જણા સુરંગમાં પાછા પેદા.

સુરંગને મોડે પથર ઢાંકી પૃથિવી-વલ્લભ હેના પર સૂતો. થોડીવારે તે નિદ્રાવશ થઈ ગયો.

પેલી તરફ સુરંગમાંથી ભોળ ને કવિએ કચવાતા કચવાતા બહાર આવ્યા.

“કવિરાજ !” ભોળે કહ્યું “આ તે કાંઈ માણસ છે ?”

“ના દેવ છે ?”

“મો” તો ગુસ્સામાં કહ્યું હતું કે પૃથ્વી આની સાથે આવશે; પણ એ તો જરૂર આવશે જ એમ માની ખેટા છે.”

“એજ એની ખૂબી છે” કહી થાકેલો ધનંજય ભોંય પર ખેસી ગયો.

પ્રકરણ ૨૫ મું.

મુંજ.

યુવાવસ્થામાં પ્રણય નિઃસ્વાર્થી ને શુદ્ધ હોય છે, અધોડવયમાં ક્ષમાશીલ ને હઠાપ-જીભર્યો હોય છે. ઉતરતી વય હેને માટે છે નહિ; અને હેમાં જો એ અતિથિ આવે તો હેમાં આ ચારેમાંથી એક ગુણ જડતો નથી.

એ પ્રણય દબાયેલી લાગણીનું અસ્વાભાવિક તોફાન હોય કે અત્યંત વિપરીત સ્વાભાવની લાલસાનું પરિણામ હોય. મૃણાલવતીના પ્રણય આવા કાંઈ પ્રકારનો હતો. હેને એકજ વસ્તુની પરવા હતી-પોતાના તોફાની હૃદયને સંતોષ આપવાની. હેનામાં સુકોમલ, ખીનઅનુભવી બાલિકાની કલ્પનાશક્તિ ને અજ્ઞાનતા નહોતાં; અને તેથી તેની ખાલા એક પ્રણયીને પૂજે; હેની મૂર્તિને માનસિક અર્થે આરાધે, તેના આચારવિચારના મનનમાંજ તદ્દલીન થઈ રહે તેવું કાંઈ હેને થતું નહિ. વિષયતૃપ્તિથી ડાહી થયેલી સગવડ અને શાન્તી સેવતી મધ્યા જ રનેહથી પ્રણયીને નીરજે, હેની સેવામાં આનંદ માને-એવું પણ કાંઈ હેને થતું નહિ.

મૃણાલમાં ખાર વર્ષની નવોદાનું અણુજાણુ-પણું હતું-સત્તર વર્ષની રસિકાનો અસંતોષ હતો-પ્રેમીમાંથી પણ વધારે મસ્તી હતી-ટૂંકાનું કલ્પનાહિણ, અનુભવી, સ્વાર્થી મગજ હતું-બ્રહ્મચારિણીનું શરીરભળ હતું-ને હેમ તાપ-સીની કાયંસાધકતા હતી. કાંઈ દેવપદથી પડેલી દુર્ગા મદમસ્ત જનવરતું સ્વરૂપ લઈ કદી ન અનુભવેલી એવી લાલસા સંતોષવા અવતરી હોય એવું લાગતું હતું.

તે આનંદમાં હતી, હવામાં ઉડતી હતી. હેના બાહોશ મગજમાં નિશ્ચય થઈ ગયો હતો. મુંજ છવનબર કદી રહેવાનો; હેની ઇચ્છા થતાં તૈલપ હેને સુધડ કારાગ્રહ આપશે. “પછી મહારા પ્રેમની આડે કાણ આવી શકે એમ છે ?”

તેણે પોતાની લાગણીઓને “પ્રેમ” શબ્દની સંજ્ઞા આપી હતી. આ હોતો “પ્રેમ” પણ તેના સ્વભાવને લાયક હતો. જેમ મહત્વાકાંક્ષા સાધવા તેણે પૃથિવી-વલ્લભને જીત્યો હતો તેમ લાલસા સંતોષવા અત્યારે તેણે સુંજની જીત કરી હતી. અવનતીનાથના પ્રતાપથી એક ઇચ્છા ઉદ્ભવી હતી—ખીજ તેના અપ્રતીમ સૌંદર્યથી; અને બન્ને ઇચ્છા તે પ્રતાપી નરેશને કેદમાં રાખે સંતોષાશે એવું લાગ્યું.

તે આત્મસ્તોત્રનું ગાન કરવામાં વિસરી ગઈ કે એના અને સુંજના પ્રણયપ્રકરણમાં મુખ્ય પાત્ર, વિજેતા કોણ હતું. તેણે ધાર્યું કે તે પોતે હતી.

રાત વીતી ને તે ઉઠી અને પાછા જઈ સુંજનું મુખ જોઈ આવવાનું મન થયું. તે ત્યાંથી નીકળી કારાગૃહમાં ગઈ.

તેને આવતી જોઈ રમેશવાળને બીચારા કેદી ઉપર દયા આવી. તેને લાગ્યું કે આ ભયંકર રાત્ર્યવિધાતા આટલી વખત સુંજની પાસે આવે છે તેનું પરિણામ જરૂર એજ થવાનું કે તે કમોતે મરવાનો. મૃણાલનો સ્વભાવ ને રાત્ર્યનીતિ એવાં ફર મનાતાં કે તે મળવા આવે તેમાં પણ દૂરતાં શિવાય બીજો કાંઈ મુદ્દો હોય એમ સંભવી શકે એમ નહોતું.

મૃણાલને જોતાં ઉગતાં સૂર્યના કિરણ-સમાં ફિરળો સુંજની આંખમાંથી ફૂટ્યાં. થોડી વાતચીત થઈ, નયનો સ્થામરહામા નાચી રહ્યાં ને સુંજે વાત કહાડી, “સાહેબ થયું આવ્યાં તો?” કહી સુંજે હેતથી મૃણાલને ખભે લાય મૂક્યો.

“કેમ?”

“હું વિચાર કરતો હતો કે આવું ચોરી-છુપીથી જીવન કેમ નીલાવાશે?”

“બીજો રસ્તો શો? થોડા વખત પછી કાંઈ રસ્તો સમજશે.”

“આપણે તે કાંઈ બાલક છીએ કે વખત જવા દેવાય છે?” કહી સુંજે હસ્યો. “તમને પળાયાં આવ્યાં. મહેને શે પચાસ થશે.”

“શું કહો છો? મહેં તો ધાર્યું હતું કે—”

“કે હું ધણો નહોતો છું કેમ?”

“હા. નથી એક વાળ ઘોળો થયો, ને નથી એક કરચલી પડી કપાળે. તમને તો અફૂલત છો.”

“જેવું મન, તેટલી ઉમ્મર” સુંજે કહ્યું.

“તમને અહિંયા જાપીને સુખ મહાલવાના નથી.”

“કેમ?”

“હું દેશનો દુસ્મન છું. તમ્હારો ભાઈ મ્હારો દુસ્મન છે. તમ્હને બધા તપસ્વિની મળે છે. ને તમ્હે અહિંયા રાત્ર્યમાતા જેવી પદવી ધારો છો. અહિંયા લોકો તમ્હને જીવતાં નહિં છોડે.”

“અહિંયા મ્હને કોણ પૂછે?”

“જ્યાં વાત મ્હાર પડી કે તમ્હે તપસ્વી નથી એટલે તમ્હને પૂછી તો શું પણ કરડી ખાશે.”

મૃણાલ મૂંગી રહી સુંજે હેતથી પોતાનો હાથ તેના ખભાપર નાખ્યો ને જવાબની વાટ જોતો ઉભો રહ્યો. “ત્યારે રસ્તો શો?”

“એક તો એ કે તમ્હે મ્હારો વિચાર કરવાનું છોડી દો—ને પાછો તમ્હારો આડંબર શરૂ કરો.”

મૃણાલ મદભરી આંખે તેની સ્હામું જોઈ રહી. તે સ્પષ્ટ રીતે જવાબ દઈ રહી હતી કે તે રસ્તો લેવો એ બની શકે એમ હતુંજ નહિ.

“એ ન બને તો તૈલપના સિંહાસનપર તમ્હે સ્હરી જાઓ” જાણે ધણીજ નજીવી વાત હોય તેમ સુંજે કહ્યું.

“હાલ તેવુંજ છેને?”

“કાણ કહે છે? સિંહાસનની પડખે ઉભા રહેવું ને તેનાપર સ્હરીને ખેસવું તેમનાં તો આસમાન જમીનના ફેર.”

“તે કેમ બને?” સુંજે શું કહેવા માંગે છે તે ન સહમજતાં મૃણાલે પૂછ્યું.

“તૈલપને મારી નાખો” તૈલ પેટ પૃથિવી-વલ્લભે કહ્યું.

ચમકાને મૃણાલ પાછી હડી “એ કેમ બને?”

“ધણીજ સહેજાધી. મહેને રાતે એની-પાસે લઈ જાઓ. બે પળમાં એ સ્વધામ શોષવો જશે” મીઠે અવાજે સુંજે કહ્યું.

“અરે! પણ એ તો મ્હારો ભાઈ,—મ્હે મ્હારો દીકરા તરીકે ઉછેર્યો છે. એને કેમ મરાય?”

“ત્યારે ત્રીજો રસ્તો એથી પણ અધરો છે.”

“શો?” મૃણાલ પોલી.

“તમ્હે ચાલો મ્હારી સાથે. તમ્હને લઈ જઈ હું અવનતીના સામ્રાજી સ્થાપીશ.”

મૃણાલ ચમકી. સુંજની ભયંકર, અસહ્ય જેવી વાતોએ તેને હિંમત જીવી કરી દીધી હતી. “શું કહો છો?”

હસીને મુંજે ચુંબન કયું ને ધીમેથી મૃણાલની એક સફેત લટ ઉઘી કરી.

“મહાકલેશ્વર ભગવાનની જાયામાંજ પૃથિવીનું મહાપ્રતાપી સિંહાસન છે. તેના પર અત્યાર સુધી હું એકલો હતો; પણ આપણે બે બેસી શકીશું.”

“પણ હું-તૈક્ષણી બેઠેન-”

“હા. તૈક્ષણીના સિંહાસન કરતાં એકજ સિંહાસન વધારે પ્રતાપી છે. તે અવનતીનું. તૈક્ષણી બેઠે ત્યાંજ શોભે.”

“પણ-”

“ત્યારે એથો રસ્તો તો અહિંયા આમને આમ રહેવાનો છે. તેમ્હાં મહેને કાંઈ નથી. પણ લોકો તમ્હને શું કહેશે? ન રહ્યા પૂરાં તપસ્વી-ને ન લૂંટાયો અમંગ આનંદ. ન રહ્યાં ધરતાં ને ન રહ્યાં ઘાટનાં” કહી બે-દરકારીથી મુંજ જરા આથો ગયો.

મૃણાલે જોયા કર્યું. તેને આ તેજસ્વી પુરૂષ વિના જીવવું અશક્ય લાગ્યું. ધીમેથી તેણે તેના મુખની રેખાએ રેખા નજરમાં ધાલી. આ પુરૂષને પોતાનો કરવા માટે જે કયું હોય તે આણું એમ તેને લાગ્યું.

“કેમ શો વિચાર?” મૃણાલના ખભા પર હાથ મૂકી તેને પાસે બેસતાં થોડી વારે મુંજે પૂછ્યું:

એકદમ મૃણાલને ઉમંગકો આવ્યો. તેણે મુંજના બે હાથ પકડ્યા.

“પૃથિવી વલ્લભ! તમ્હે મહેને ગાંડી કરી નાંખી છે. જોલો શું કરે? મહારા ભાઈને મહારાથી નહિ મરાય, પણ અવનતી જઈએ.” તેની જાતી ઉમંગકાથી ઉછળતી હતી.

“આજે રાતે.”

“આજે રાતે!” ચક્રિત થઈ મૃણાલે પૂછ્યું “તે કેવી રીતે?”

“બરાબર મધ્ય રાત્રીએ અહિંયા આવજો. અહિંયાથી જવાનો માર્ગ મળશે.”

“પણ કેવી રીતે?”

“જો કામદેવને માર્ગ જોઈએ તો કારા-ગ્રહ તે કંઈ રોકી શકે?” કહી મુંજે ફરીથી ચુંબન કર્યું. મૃણાલને પોતાની જાતી સરસી ચાંપી. થોડી વારે મૃણાલ છુટી પડી. “પણ અવનતીમાં તમ્હારી પટ્ટરાણી હશે?”

મુંજ ખડખડ હસ્યો. “મહારા હૃદયમાં પસે તે પટ્ટરાણી.”

મૃણાલ પાછી મુંજને વળગી પડી. “ત્યારે આજે રાતે જરૂર!” મુંજે કહ્યું.

“ત્યાં પૃથિવીનો વલ્લભ કહે ત્યાં કોઈથી ના કહેવાઈ છે” કહી મૃણાલ ગઈ.

પ્રકરણ ૨૬ મું.

લક્ષ્મીદેવીની રજા.

બીજે દિવસે સન્હારના રસનિધિએ લક્ષ્મી-દેવીને બોળી કહાડ્યાં. તે અસંતોષની મૂર્તિ જોઈ એક તરફ રસનિધિનું કાવતું પોપવામાં ને બીજી તરફ મહાસામંતમાં અસંતોષનું ઝેર પ્રસારવામાં મશગુલ રહી હતી.

રસનિધિ આવ્યો એટલે લક્ષ્મીદેવી તેની પાસે આવ્યાં.

“કેમ રસનિધિ! હજી અહિંયા?”

“આજે રાતે” ચારે તરફ નજર નાંખી રસનિધિએ કહ્યું.

“કાલે શું મૂઠતું નહોતું?” તિરસ્કારથી લક્ષ્મીદેવીએ પૂછ્યું.

“એણે ના પાડી.”

“કાણે-પૃથિ-”

“હા.”

“કેમ?” ચક્રિત થઈ મહાસામંતની સ્ત્રીએ પૂછ્યું. રસનિધિ જરા હસ્યો “એમ્હને કારા-ગ્રહમાં બેઠાં બેઠાં કામચાણ વાગ્યાં છે.”

“હા!”

“કોઈને કહેશો નહિ-” રસનિધિએ કહ્યું. “તમ્હારાં મૃણાલવતી મહારાજ પર ગાંડાં થઈ ગયાં છે.”

જેમ અધારામાંથી નીકળી એકદમ ઉગ્ગસમાં આવતાં માણસ આંખો પટપટાવે તેમ પહેલાં તો લક્ષ્મીદેવીએ આંખો ઉઘાડે કરી, ને પછી પૂરી રહમજ પડતાં ખડખડાટ હસી પડી. ક્યાં સુધી તે હસવું ખાલી શકી નહિ “શું કહે છે?” આખરે હસવાથી આવેલાં આંસુ લૂછી તેણે પૂછ્યું.

“ખરી વાત. આજે એ પણ સાથે આવશે”

“ચાલો બહુ સાફ. ને તું પણ વિલાસને સાથે લઈ જાય છે?” જરા હસીને કહ્યું.

રસનિધિ ચમક્યો “તમ્હે-જાણો-હો!”

“હા. તું જાનું રાખે તેથી શું મહારાથી વાત અજાણુ રહે?”

“તમ્હે રજા આપો છો?”

“નહિ” તો હું મૂગી બેસી રહું. અહિંયા સડે તેના કરતાં ત્યાં શું ખોટું.”

“એટલું કે તૈક્ષણીની ગાંડી નહિ મળે-”

“હુઆ! મહેને છેતરવા માગે છે? તેલંગણ નહિ” તો અવનતી. કાંઈ હરકત નહિ.”

“દેવી! ક્ષમા કરો” રસનિધિ-ભોજ-કહ્યું. “કાકા છે એટલે પ્રભુ નાણે મહારો વારો કયારે આવે પણ મહારા હૃદયની સાત્રા-સી તો થઇને રહેશે.”

“મહારે એટલું જ જોઇએ છે. ખેટા જ વિનય કર.”

“પણ વિલાસને હમણું કહેશે નહિ. નહિ” તો એના બાપને કે કાંઈને કહી દેશે.”

પ્રકરણ ૨૭ મું.

મૃણાલે રસ્તો કહાડયો.

મૃણાલવતી અસ્થિરચિત્તે વિચાર કરી રહી, પણ કાંઈ નિશ્ચય પર આવી શકી નહિ. મુંજ તહેને પલ્લજેરીથી હા કહેવડાવી હતી; તેણે રોતે અવનતી જવાનું વચન આપ્યું હતું. મુંજની મોહક આંખોની નજર મહાર થતાં આ વચન તહેને રૂચ્યું નહિ. તેણે માન, તેણે ગૌરવ, વર્ષોના રમેલા મહરવાકાંક્ષાના કિલ્લા, અભાર સુધી સત્તા મેળવવા આદરેલા મહાપ્રયત્નો : આ વચનથી આ બધાના ચૂરેચૂરા થઇ જતા હતા.

તે વૃદ્ધ હતી, તેનામાં યુદ્ધપણ હતું. તે જોઈ શકી કે મુંજ તહેને આંખની પલ્લકમાં રમીડી જાય એવો ઉસ્તાદ હતો. તેની સાથે તેના રાન્યમાં જય એટલે પોતે નિરાધાર બને એમાં તો કાંઈ સંશય હતોજ નહિ.

આ નિરાધારીના ભયંકર અનુભવની આંખી થતાં તેને કમકમાં આવ્યાં. તે આવી તાપસ્વી-આવી રાન્યવિદ્યાત્રી-આવી અવનતી કમ્પાવતી મહામાયાની એક પલ્લમાં આવી નિરાધારી!

પણ મુંજનો મોહ પણ ભયંકર હતો. તેના વિનારહેવાની એકલા તેનામાં હિંમત નહોતી; તેના વિના એ દિવસમાં સરળયેથી રસસંહિતો વિનાશ થશે તેની પણ તેને ખાતરી હતી. તે મુંજ માટેજ સરળયેથી હતી. અભાર સુધી તેનેજ માટેનિજ જીવનના શુષ્ક અરણ્યમાં તે રખાયે હતી. હવે તેને હાથથી કેમ જવા દેવાય? પોતાની મેળે આ નવી રસસંહિતે આગ કેમ લગાડાય?

મુંજ નિશ્ચલ હતો. પોતે નહિ આવે તો પણ તે જવાનો; અને સદાને માટે તે એકલી, અટુલી બની જવાની. પછી જીવવું શું કામનું? પછી સત્તા હાથ તેને પણ શું

કરવી હતી? પછી મહરવાકાંક્ષા સિદ્ધ થઇ ન થઇ તો શું? આ સ્થિતિ નિરાધારી કરતાં પણ ભૂંડી લાગી.

તો શા સાર સત્તા ને મહરવાકાંક્ષા પર પૂજો ન મૂકવો? તેમનાં ક્યાં સુખ કે શાંતા સમાયાં હતાં? એકલતા કરતાં નિરાધારી શું ખોટી?

તે નિશ્ચયપર આવવા લાગી-અવનતી જવું તેમાંજ ઓછું દુઃખ સમાયું હતું. તેના મનની અનિશ્ચિત સ્થિતિનો અન્ત આવવા લાગ્યો.

એક વિચાર આવ્યો-અને તેણે હૃદય વજ્રના પંજમાં પકડાવ્યું. મુંજ જીવાન હતો, સુંદર હતો, રસિક હતો; સ્ત્રીઓને વશ કરવાની વિદ્યામાં પ્રવિણ હતો; તેની વાત પરથી પણ તેણે અનેક હૃદયોને રીઝ્યાં ને રંજાડ્યા હશે એમ જણાતું નથી; તે સૌંદર્યભક્ષી હતો. પોતે વૃદ્ધ, કદરૂપી, નિરસ, રસશાસ્ત્રથી અજ્ઞાત ને લલિતકલાઓની કંટી વેરી હતી. પોતાનો ને મુંજ વચ્ચેનો સંબંધ ક્યાં સુધી પહોંચશે? વિચાર ભયંકર, ત્રાસદાયક, હૃદયભેદક હતો. કદ દારૂંયે આ સંબંધ સંધાયો હતો? નહોતું સૌંદર્યનું આકર્ષણ; નહોતો રસજીવનમાં સહકાર કરવાની શક્તિ; નહોતો બાળપણનો શ્રદ્ધાળુ પ્રણય. માત્ર એ બે વચ્ચે કાચી દોરી હતી.

પોતે મુંજના કાર્તિ ને સૌંદર્ય પર મોહી હતી; તેના પ્રભાવશીલ, સત્તાશીલ સ્વભાવ પર મોહી હતો. આ તેનો મોહ કેટલો વાર ટકશે? કેમ ટકશે? અવનતી જતાં પોતાના પ્રભાવની પૂર્ણાહુતિ અપાશે, પોતાની પૂજાનો નાશ થશે; અત્યારેજ તેના પ્રભાવે સત્તા પૃથિવી-વલ્લભના પગનાં તળીયાં નીચે એચરાતાં, હતાં. પછી-પછી શું?

એક સંશય ખરાપણાનું રવરૂપ પકડવા લાગ્યો. મુંજ માત્ર ક્ષણિક આનંદ માટે તેને વશ કરી હતી. એ પ્રમાણે અનેકને તે કરતો હોય જોઇએ. તો કારાગ્રહમાંથી છૂટતાં નવયૌવનાજ્યાં મોહક સંસારમાં એને જોઇતી રસિક સુંદરીઓ કેમ નહિ સાંપડે? પછી શું?

માન્યખેટ જન્ય-અવનતી જન્ય-પૃથિવી-વલ્લભ જન્ય; પછી પોતે ક્યાં? એ સ્થિતિ કલ્પવાની પણ તેનામાં શક્તિ રહી નહિ.

હાથ વચ્ચે માથું રાખી તેણે વિચારમાલા ફેરવ્યા કરી. આ બધાનો સાર એટલોજ નીકળ્યો કે મુંજને માન્યખેટમાં રાખવો. એ નિરાકરણ બધી રીતે ઠીક હતું. પોતે સમાધીશ રહેશે, મુંજ પણ હાથમાં રહેશે, અને આનંદ

દની અવધિ અનુભવવાનું સહેલ થઇ પડશે. જેમ જેમ તે વિચાર કરતી ગઇ તેમ આ નિરાકરણ વધારે રચીકર લાગ્યું. પોતે પહેલાં પણ એજ વિચાર કર્યો હતો; માત્ર મુજબ એ વિચારને હસી કહાડ્યો તેથીજ તેણે પડતો મૂક્યો હતો.

હવે મુજબે રાખવો કેમ? તેને જઇ મળી આવવું? ક્યાં સુધી તેણે વિચાર કર્યો—અને પછી તે નિશ્ચય પર આવી.

એક દાસને બોલાવ્યો, અને કુંવર અકલંક ચરિતને બોલાવી મંગાવ્યો.

“કુંવર!”

“કેમ બા!”

“બેટા! તારા શૈયને દીપાવે એવું એક કામ સોંપવું છે.”

“હુ?”

“તહને એક કાવત્રાની જાણ પડી છે.”

“શા વિષે?”

“મુજબે આજે રાતે છાડવી લઇ જવા વિશે.”

“હા!” કહી કુંવર એક ડગલું પાછળ હટ્યો: “કાણે કહ્યું?”

“તારા બાપની ને તારી રક્ષા કરતાં તહને શાની જાણ નથી પડતી?” મૃણાલે કહ્યું: “આજે રાતે બાર વાગે તેને લઇ જવા માણસ આવવાના છે.”

“ક્યાંથી?”

“સુરંગમાંથી. તે કાવત્રું ફેડવું છે ને મુજબે તેને અટકાવવો છે.”

“જેની આસા.”

“પણ તહને કેમ મહે બોલાવ્યો તે ખબર છે?”

“બા.”
તારા બાપને બોલાવી કહેત પણ તે નિમંલ છુદ્ધિ છોડી દેશી થયા છે—મુજબે મારવા માંગે છે. રાજાઓનાં શરીર સદાયે અસ્પર્શ ગણાઈ તેમાંજ રાજ્યનીતિ છે. તું આ નીતિ બળવશે માટે તહને આ કામ સોંપું છું.”

“જેની આસા.”

“મુજબે વાળ પણ વાંકો નહિ થાય—નહિ તો તારી અકલંક કીર્તિ કલંકિત થશે. તું જાણે. જા. સાવધાન રહી કામ કરજે.”

“એમાં કહેવું નહિ પડે” કહી આવ્યો હતો નેવાંજ સ્વસ્થ, કુંવર પાછો ગયો.

પ્રકરણ ૨૮ મું.

મધ્યરાત્રી.

હાલની છુટવાની તકે કે મૃણાલને લઇ નહીં જતી છે તેની હોસિ મુજબના મનમાં કાંઈ પણ અસ્વસ્થતા આવી નહિ; અને હમેશની માફક હાથ પર માથું મૂકી તે નીરાંતે અધનિદ્રામાં પડી રહ્યો.

તેણે ધીમેથી આંખ-ઉઘાડી. મધ્યરાત્રીના ચોપડીયાં શરૂ થયાં હોય એમ લાગ્યું.

ચોપડીયાં બંધ થયાં ને તેના ભાંયરાના બહારના બારણા આગળ પગલાંના ખડખડાટ થયો; અને તે તરફ તે જોઇ રહ્યો. થોડી પલમાં બધું શાંત થઇ ગયું. તેને અચાંખે લાગ્યો કે હજી મૃણાલ કેમ દેખાઇ નહિ.

તરત સુરંગમાંથી હોકવાનો અવાજ આવ્યો. કાંઈએ પાંચ વખત હોક્યું; મુજબે ઉભા થઇ એડીવતી. તેડીજ વાર હોક્યું. ધીમે રહીને નીચેથી સુરંગનો પથર ઉચકાયો ને ભોજનનું માથું બહાર આવ્યું.

“કાકા! તૈયાર છોકે?” તેણે ધીમેથી પૂછ્યું.
“ના. હજી મૃણાલવતી નથી આવ્યાં— આ શરૂદો બહાર નીકળ્યા એટલે ભાંયરાનું બહારનું બારણું એકદમ ખૂલી ગયું અને પાંચ પંદર જણ મશાલ લઇ ધસી આવ્યા.

મુજબે ક્યોને આ માણસો જોઇ ચેતી ગયો. “જય મહાકાલ” કહી સુરંગ તરફ પૂક કરી તે બોલ્યો; અને પગવડે ભોજનને જતા રહેવાનું સૂચવ્યું. અને પથર જેટલી ચાલતો થયો.

પણ જતાં જતાં પથર નીચે પડતો દેખાયો ને અકલંકચરિત તે તરફ ફર્યો. એક નાયક નીચે વળી પથર પડતો અટકાવ ગયો. તેની આંગળી વચ્ચે આવી ગઇ, એટલે પથર બરાબર ભાંયમાં ખેંકા નહિ. પાંચ સાત સૈનિકો તે પથર ઉપાડવા મડયા.

વીશ પચ્ચીશ સૈનિકો મુજબ પર પડ્યા, અને મહામહેનતે તેને બાંધ્યો.

એટલામાં પથર ઉપડ્યો.

“નાયક! પેલા હરામખોરની પાછળ પડો. ને ઝલાય તો તેને પકડજે કે પૂરો-કરજે” કુંવરે કહ્યું.

“પાપી!” તેણે મુજબ તરફ ફરીને કહ્યું. “તારી હાથચાલાશી અહિંયા પણ જણાવે છે. જાણો અને મહે તૈયાર કરાવ્યું છે તે ભાંયરામાં આને લઇ જાઓ. એને જવા

દીધાં તો જીવેથી ગયા રહમજમે” કહી એક મશાલને આગળ કરી, નાગી તરવાર સહિત અકસ્તકચરિત સુરંગમાં પેડો.

સૈનિકોએ પૃથિવી-વસ્ત્રલને મજબૂત રીતે બાંધ્યો અને ત્યાંથી તેને લઇ જઇ બીજા એક ભાંયરામાં લઇ જઇ પૂર્યો.

અડધા ઉંઘતા તૈલપ રાજને કાંઈ અપરિચિત કક્ષાણુ સંભળાયું. તે પથારીમાં ઘેરો થયો, ઉઠ્યો, બારી ઉઘાડી. જે તરફ મુંજને દેદ કરવામાં આવ્યો હતો તે તરફ મશાલનાં અજવાળાં અને સૈનિકોના અવાજ સંભળાયા. તેણે કાન ફક્કગ્યા ને રખે મુંજ હાથમાંથી સટકી નળ એવો ડર લાગતાં તરવાર લઇ હેડળ ઉઠ્યો. ત્યાં આવતાં એને બધી માહિતી મળી અને જે નવા ભાંયરામાં મુંજને પૂર્યો હતો ત્યાં આવી પહોંચ્યો.

તે એક તરફથી આવ્યો અને રહામુથી મૃણાલવતી આવતી દેખાઇ. અત્યારે તેના ગુસ્સાનો પાર રહ્યો નહિ. પાદપ્રક્ષાલન વખતે થયેલું અપમાન, અને મૃણાલે કરેલો મુંજનો બચાવ તે વિરોધી ગયો નહોતો. અને પોતાની બહેનપર પણ તેને અવિશ્વાસ અને દ્રેપ આવ્યાં હતાં. છુપા નસસ મારફતે તેણે એમ પણ નળયું હતું કે મૃણાલ ઘણી વખત મુંજને મળવા નળે છે.

તેને અત્યારે લાગ્યું કે અણનળી રીતે મૃણાલજન મુંજને નહાડવા પ્રયત્ન કરી રહી હતી-અને તે કારણસરજ તે અહિંયા આવી હતી. તૈલપના ક્રોધનો પાર રહ્યો નહિ-મા સમાણી બહેન માટે માન અને રંગ હતાં તે ઓસરી ગયાં.

“તમ્હે કેમ આવ્યાં છો ?” તેણે સખ્તાઇથી પૂછ્યું. આવી અપરિચિત રીતે તૈલપ તેને સંબોધતો જોઇ તેણે પણ ગુસ્સામાં ઉઠ્યું. જોયું, પણ તેનું મન ચોર હતું; અને અત્યારે તૈલપને અહિંયા જોઇ તેનાં હાંન ગગડી ગયાં.

“મુંજને મળવા” તેણે મહામહેનતે કહ્યું. “અત્યારે નહિ મળાય. ચાહ્યાં નવ. કેદીઓને મળવાનો આ સમય નથી.” મૃણાલનાં મન થઇ. આ અપમાનથી તેની આંખમાં ઝેર આવ્યું.

“શું કહે છે ?” તેણે ગૌરવથી પૂછ્યું. “જે કહ્યું છું તે બરાબર કહ્યું છું.” મૃણાલે જોયું કે તૈલપ અત્યારે ગુસ્સાથી ખેલાન થઇ રહ્યો હતો, અને સૈનિકોની વચ્ચે જીભાજોડી કરવી તેમાં શોભા રહે એમ નહોતું.

“ઠીક, મહેને રહવારે મળજે.”

“વાર” તિરસ્કારથી તૈલપે કહ્યું.

મૃણાલ ત્યાંથી ચાલી ગઇ. તેને પોતાના કતવ્યનો પશ્ચાતાપ શરૂ થયો.

તે ગઇ એટલે તૈલપ બારણું ઉઘડાવી, મશાલવીને લઇ અંદર ગયો. હાથ પગ બાંધેલા મુંજ ભાંયપર પડ્યો હતો.

“કેમ મુંજ ! કેમ છે ?” તિરસ્કારથી, ગુસ્સામાં તૈલપે પૂછ્યું.

“આનંદમાં” હસીને મુંજે જવાબ દીધો.

“અવનતી નહારી જવું હતું કેમ ?”

“તેમાં તહારી રજની જરૂર નહોતી.”

“ત્યારે કેમ રહી ગયો ?”

“મહેને કાઇએ રાખ્યો નથી-મહેરે હાથેજ રહ્યો. મહે એવો રસ્તો લીધો કે હું રહી ગયો.”

તૈલપ રહમજમે નહિ. “ઠીક પાપી હવે તહારે ધડો ભરાઇ રહ્યો. હવે તહેને હશીને પગે કરાવું છું. જોઇ લે.”

મુંજ તિરસ્કારભર્યું હસ્યો “એ ધમકી તો સાંભળી સાંભળી મહેને કંટાળો આવ્યો.”

તૈલપને લાગ્યું કે ઉભેલા સૈનિકોના દેખતાં પોતે માનભંગ થતો હતો, એટલે તેણે ઢુંક પતાવ્યું.

“હવે બહુ કંટાળો નહિ આવે. સૈનિકો આ પાપીને બરાબર સાચવજો, નહિં તો જીવતાં બોળ ઉતરાવીશ” કહી તે પાછો ફર્યો.

“મુંજને મરકરી કરતો અવાજ આવ્યો વધ ભલે કરાવજે. પણ મહેરો શિસ્તે શોભે એવો કરાવજે.”

પ્રકરણ ૨૯ મું.

કાવત્રાખાલની બોળ.

ગુહાગારને દંડ કરવા તરફી રહેલા કુવર સુરંગમાં અનુનલયોં દોડ્યો. તેની પાછળ વિનાશ કરવાની લાલસાથી ઘુછ રહી હતી.

થોડી વારે પવન વાયો, મશાલની જ્વાલા નાચી ઉઠી, અને સુરંગનું બારણું આવ્યું. સુરંગનું મુખ મહાસામનતની વાડીમાં ખડતું હતું, અને તેમાંથી બહાર પડતાં કાળાં નર રહ્યું નહિ.

કુવરે જોયું કે તેની પાસે મશાલગતી હતો, એટલે પોતે અધારામાં તરત દેખાતા હતા; અને તેની આસપાસ પ્રસરેલા ઉગ્ગ્રાસથી તેની આંખ અધઃકારમાં બરાબર જો શકતી નહોતી. તેણે મશાલગતીને મશાલ જાગવી નાંખવાનું કહ્યું.

એટલામાં સુરંગમાં યઇ તેની પાછળ આઠ દશ સૈનિકા આવી લાગ્યા; અને તેમ્હને જુદી જુદી દિશામાં તેણે ખેળ કરવા મોકલ્યા. તે પોતે મહાસામન્તના મહેલ તરફ ગયો.

એટલા પર લક્ષ્મીદેવી ઉભી હતી. કુંવર ભાં ઉભો રહ્યો.

“દેવી ! અહિંયાથી કોઇને નહાસતા જોયા ?”

“કાણુ કુંવર !” ન રહમળય એવા તિરસ્કારથી લક્ષ્મીદેવીએ કહ્યું “તમ્હે કયાંથી અહિંયા ?”

“કોઇને જતાં જોયો ? અહિંયાથી હરામખોરો હમણા ગયા.”

“આ તમ્હારી જોડે પેલી તરફ હતા તે ?” લક્ષ્મીદેવીએ નિર્દોષતાથી સવાલ કર્યો.

“ના. બીજા.”

“મહારાજ ! મહારાજ ! આ કોઈ ચદ્યું”

એક સૈનિકે યીશ પાડી.

અકલકંઠ તરફ દૂરથી અધિકારમાં કોઇને મહાદેવના મંદિર તરફ દોડતો જોયો; દોડનારના ખભાપર કાંઇ હોય તેવું લાગતું હતું.

તે મંદિર તરફ દોડ્યો; પોતે દેખાતો એળો અદૃશ થયો. કુંવરે ફક્તગો મારી દોડવા માંડ્યું.

કોઇ એના પગ નીચે છુંદાયો—છુંદનારે યીશ પાડી. અકલકંઠ તરફ અટક્યો ને નીચો વળ્યો. તેને સાદ પરિચિત લાગ્યો.

“કાણુ નરસિંહ !” તેણે ચમકીને પૂછ્યું.

ભાંયપર પડી રહેલા સૈનિકે ડચકીયા ખાતે અવાજ ફેરવ્યું. “હા. મહારાજ ! ગયો—વિશ્વાસ-ખાતે લઈને પેલી મંદિરમાં—ઓ—મ્હને—માર્થો—એ.”

કુંવર મરતા સૈનિકની છેલ્લી વાચા સાંભળવા ઉભો નહિ રહ્યો. સૈનિકના થોડા શબ્દો તેને ધણી રહમળ પાડી હતી. વિશ્વાસને લઇ જનાર રસપાષે હોવા જોઇએ ને મુજબને છોડવાવાનું કાવતું પણ તેણે જ કરેલું હોતું જોઇએ. તેને એમ પણ ખબર હતી કે મહાદેવના મંદિરમાં થઇ ગયેલા જવાનો છૂપો રસ્તો છે; અને તે વાટે જ રસનિધિ નહાસવા જતો હતો એમ તેને ખાતરી થઇ.

અકલકંઠ પગમાં ને હાથમાં હઝાર ગણુ જોર આપ્યું એ પલમાં તે મંદિરે પહોંચ્યો. ત્યાં ચારે તરફ નગર કેડી પણ ત્યાં કોઇ હતું નહિ. અહિંયાથી જવાની સુરંગનું મુખ કયાં હતું તેની તેને યોક્કસ ખબર નહોતી; પણ ખાનપૂરક જોતાં તેને પોઠીયો વાંકો થયલો

લાગ્યો. તેણે જોરથી પોઠીયાને હઠાવ્યો. પોઠીયો કાંઈએ માત્ર એમનો એમજ મૂકી છોડ્યો હતો. તે ખસતાં, સુરંગનું મ્હોં હાથ લાગ્યું. ત્યાંથી ભાંયમાં જવાનો પત્થરના પગથીયાનો રસ્તો હતો.

લાંબો વિચાર કર્યા વિના તે દોડતો દોડતો સુરંગમાં પેડો. તેને રસનિધિ તરફ અણગમો તો હતોજ; તેમ્હાં તેણે રાજદ્રોહનો યુતોહ કર્યો હતો; વળી તેની સ્ત્રીને ઉપાડી જતો હતો. તૈલપની ફરતા ને મૂળાલની સખ્તાઇ એ બન્ને લક્ષણો વાળું લોહી અને શુષ્ક નિયમોએ આપેલી કેળવણી, એ યેના મિશ્ર-લુથી બનેલો તેનો ભયકર સ્વભાવ અત્યારે બીજું કાંઈ જુવે એમ નહોતું. એને તો રસનિધિના લોહીમાં પોતાનું ખૂન રગદોળતું હતું.

અધારામાં અથડાતો, કુટાતો, ઠોકર ખાતો તે ઝપાટાજોર આગળ વધ્યો. ચારેગમના જીવલેણ અધઃકારમાં માત્ર પગના કે હાથના ટેકાથી માણું મળતો હતો.

થોડે દૂર જતાં તેને કાને અવાજ સંભળાયો—કોણ આગળ ધીમે ધીમે અથડાતું આગળ વધતું હતું. તેના હૃદયનો પાર રહ્યો નહિ. તે જોસજોર આગળ વધ્યો.

એકદમ તેનું શરીર ભીંત સાથે અથડાયું. રસ્તો સાંકડો થઇ ગયો. માત્ર એકજ માણસ સીધું સીધું જઇ શકે એટલો સાંકડો રસ્તો થઇ ગયો. આડું કે પાછું ફરવું પણ મુશ્કેલ થઇ પડ્યું; પણ આગળ જતા માણસની મુશ્કેલી વધારે હોય એમ જણાયું. કુંવર નાગી તરવાર સીધી રાખી આગળ વધ્યો.

આ સાંકડા રસ્તામાં રસનિધિનું કામ કઠણ થઇ પડ્યું. વિશ્વાસ એમાન થઇ ગઇ હતી; અને આ રસ્તામાં તેને પાંધે પણ લેવાય એમ નહોતું. છતાં તેને પલમાં ઉંચકી, પલમાં ધસડી, પલમાં એમાન છતાં આગળ ધકેલી તે મહા મુશ્કેલીએ આગળ વધતો હતો. થોડીવારે તે આગળ વધતો અટક્યો. પાછળ આવતાં પગલાં ધણા પાસે આવી લાગ્યાં, અને આમ ને આમ ચાલતાં પાછળવાળો તેને રક્ષા-કૃપી વિધિ નાખે એમ હતું.

તેણે એમાન વિશ્વાસને જોઈને, ભાંય-પર ખેસાડી અને પાછો ફરી હોથમાં ઝવાર દઢ કરી પૂછ્યું: “કાણુ છે ?”

કુંવર ધણો પાસે આવી લાગ્યો હતો. આ સવાલ સાંભળી ચમક્યો, પણ ણીજી પહે સોવધ થયો “ત્હારો કાલ” કહી તે આગળ આવ્યો.

“તો હું આ રહ્યો.” કહી રસનિધિ આગળ વધ્યો.

એક પક્ષમાં એ તરવારો અથડાઇ, તેમાંથી તનખા ખર્ચા; પણ ઉગામવા જતાં બન્નેની તરવારો ભીત સાથે અથડાઇ ને ત્હેના કંકડા થઇ ગયા.

બન્ને કુશલ થોડા હતા. બન્નેએ તરવાર જવા દીધી ને એક એકપર તૂટી પડ્યા.

આ કુસ્તી જીવલેણ હતી. એક માણસ ન્યાં માંડ માંડ સીધા ચાલી શકે ત્યાં આ એ જાણ તાંડવ નૃત્ય ખેલવા ખેડા. ભીતમાં માથાં અથડાતાં, કાણી ને ધુટણ છોડાતા, હાંડકાં પથ્થરમાં ટીચાતા; છતાં, આ બે કદાવેરી, આ ભયંકર અધઃકારમાં કારમું લાગે એવું જીવલેણ યુદ્ધ મચાવી રહ્યા.

બન્નેએ એક એકના પ્રાણ લેવાનું નક્કી કર્યું હતું—બન્નેને ખાતરી હતી કે વિજય શિવાય આ યુદ્ધમાંથી આ દુનિયામાં રહેવાનો ખીજો રસ્તો નહોતો.

રસનિધિના ગાત્ર નહાનાં હતાં—અકલંક લાંબો પહેલો હતો. પણ રસનિધિની રમત ખરા મેદાનીની હતી; અને જો કે પહેલાં તે કુંવરનાં અનૂની હુમલા આગળ તે પાછો હડ્યો, પણ ધીમે ધીમે ત્હેની કડા ત્હેની મદદે આવી. બન્ને કયાં સુધી ઝૂઝયા—પછી કોઇએ નમતું આપ્યું નહિ. પણ કુંવરનો શ્વાસ ધેરાતો હતો, અને ચાકાંક રસનિધિ વાટ જોઇ માત્ર ખચાવજ કરી રહ્યો હતો.

અકલંક રહમજ્યો. શ્વાસ ખૂટે તે પહેલાં દુશ્મનને રામથરણ કરવા ત્હેણે ફાંફાં ખાયાં; પણ કાંઇ વળ્યું નહિ. માલવી થોડો ખેલાડી હતો; થોડી વારમાં ત્હેણે કુંવરને ખૂણામાં ચગલો—ને ખીજ પડે ત્હેના પર મહી બેઠો.

રસનિધિએ શ્વાસ આધિ ને પછી યોદ્ધો: “બોલ! પાપી! કોનો કાલ આગ્યો?”

કુંવર યોદ્ધો નહિ; મરવા કરતાં આ હાર ત્હેને વધારે સાક્ષી હતી.

“એવું થાય છે કે હમણાં સાત પેઢીનું વેર લઉં.”

“લે.” હવે તું કે મરે ત્હેની મહેન પરવા નથી.”

ત્હેને આમ મારવામાં તો મહારી કીર્તિ યોગે લોકો કહેશે કે તું કોણ જાણે કેમ મૂંઝો.”

“પૂરો કર” તિરસ્કારથી અકલંક કે કહ્યું: “આ સ્ત્રું મહારે ગળું. દાખી દે. ત્હારા જવા ખાચલાને એજ શોભે.”

“અકલંક! હજી અવનતીના પરમારને ખાચલો ફેરવનાર પૃથ્વીમાં પાક્યો નથી. ત્હારું ગુમાન જવા દે. જો તું માન્ય ખેડો તો યુવરાજ છે, તો હું અવનતીનો છું.”

“કાણુ ભોજા!”

“હા, ત્હેને મારીશ તો ભર યુદ્ધમાં—આમ અધારામાં હુણો કઇ નહીં. જા, તેથી જવા દઉં છું.” પણ એક શરતે.”

“શી?”

“કાંઇ પણ ગરબડ કર્યા વિના અહિંયાથી પાછો આવ્યો તે રસ્તે ચાલ્યો જા.”

“એ શરતની શી જરૂર છે. ખીજો રસ્તો કયાં છે? ખ્હારને રસ્તો તો ત્હારા સાથીઓ હશે.”

“પણ પાછળ પડે તો?”

કુંવર એક પક્ષ મૂંઝો રહ્યો. ત્હેને લાગ્યું કે ફરી આવું યુદ્ધ કરવું અથવા વગરનું હતું.

“નહિ પડું?”

“વચન.”

“હા. વચન.”

“ટીક” કહી ભોજા ઉઠ્યો.

લથડીયાં ખાતો, ઘૂળ ખખ્ખરતો અકલંક ચરિત ઉઠ્યો.

“ચાલવા માંડ”

“આ ચાલ્યો” કહી જાણે અકલંક નીચો વળ્યો હોય એમ લાગ્યું.

ભોજા હસ્યો: “જીયો ત્હેની યાગીરીમાં તરવારના કંકડા લઇ જાય છે શું?”

કુંવરે જવાબ ન આપ્યો. થોડાં ઝગલાં આગળ જતાં તે પડી ગયો એમ લાગ્યું.

થોડીવાર તે પડી રહ્યો.

ભોજાને શંકા થઇ. “કેમ ઉઠાયું, કે મદદે આવ્યું?”

અકલંક જવાબ નહિ દીધો. થોડી વારે તે કહેણે ને દોડતો દોડતો જતો રહ્યો.

ત્હેના દોડવાનાં પગલાં દૂર મયાં એટલે ભોજા નીચા વળી વિલાસને શોધવા માંડી.

ત્હેને લાગ્યું કે લડતાં લડતાં તે અને કુંવર વિલાસને સુવાડી હતી તે જગ્યાની આગળ વધી ગયા હતા.

ત્હેણે પાછા ફરી હાથવતી ત્હેની શોધ કરવા માંડી. યુદ્ધના થાકથી તેનું માથું ફરતું હતું ને તેથી આ શોધ જરા કઠણ થઇ પડી.

થોડીવારે ત્હેને વિલાસના પગ હાથ લાગ્યા. ત્હેણે તરત ત્હેને કમરમાંથી પકડી, બે હાથે ઉંચકી અપારાખંધ ચાલવા માંડ્યું.

“વિલાસ! વહાલી! એ રાક્ષસના પગમાંથી છુટી ખરી.”

પ્રકરણ ૩૦ મું.

વિલાસ કેમ છુટી.

ભોજ પચ્ચીશ ડગલાં ચાલ્યો, અને ત્હનું માથું ફરતું અટક્યું ને ત્હને લાન આવ્યું. તે ચમક્યો. વિલાસ ત્હને હલકી લાગી. ત્હણે હાડ કરડી સ્વાસ્થ્ય મેળવવા પ્રયત્ન કર્યો.

ત્હને ધારકો પડ્યો. ત્હનો જમણો હાથ વિલાસને પીડના ભાગ નીચે હતો. ત્હમાં પાણી આવતું લાગ્યું. પાણી-લોહી-આટલું બધું! ભોજનું હૃદય થંભી ગયું-ત્હના પગ ધ્રુજવા માંડ્યા-તે ઉભો રહી ગયો.

ત્હણે મહા મુશ્કેલીએ વિલાસને સીધી કરી. ક્યાંથી લોહી આવે છે તે જોવા હાથ કર્યો ને કારમી ચીશ પાડી સુરગ ગળવી.

વિલાસના ખભાની ઉપરનો ભાગ શરીર પર હતોજ નહિ.

ભોજનો હાથ રૂધિરમાં તરખોળ થઈ રહ્યો, ન્યાં વિલાસનું ડોકું હોવાનું જોઈએ લાંથી ધગધગતું લોહી બહાર વ્હતું હતું.

ભોજને લાન આવ્યું-હાથમાં માત્ર વિલાસનું ધડજ હતું.

ત્હના રોમેરોમ કાંપી ઉડ્યાં. ત્હના હાથ-માંથી ધડ ભાંય પર પડી ગયું.

એ દિગ્મુદ ન્હોતો ઉભો રહ્યો. પછી હૃદયમાં અનિચ્છા શોક પ્રસયો. ત્હણે લોહિયાળ હાથ રાંધે દષ્ટ પોક મૂકી.

એ દમ રહામુથી દોડતા આવતાં પગલાં સંભળ્યા અને મશાળનો ઉગ્મસ આવ્યો. થોડી વરે રહામુય. મશાલ લઇ ધનંજય આવતો આવ્યો. ત્હની પાછળ થોડા કવિઓ હતા. ભોજને આવતાં વાર થઇ એટલે તે શોધ કરવા આવતા હતા “મહારાજ! મહારાજ!”

ધનંજય પાસે આવ્યો, પોક સાંભળી અટક્યો, થોડો આગળ આવ્યો ને ચીશ પાડી ઉડ્યો “ઓ મહારા બાપરે,” ત્હના હાથમાંથી રક્ષાલ પડી ગઇ.

ત્હની નજર આગળ લોહીથી ખરડાયેલું કાષ્ટ ઉઘું હતું-ભાંયપર એક શયમમાંથી લોહીનો ધારા વ્હેતી હતી.

ધનંજય હિંમતવાન હતો-ન્યાં માનુષિ હિંમતનું કામ હોય ત્યાં. અત્યારે ત્હને લાગ્યું કે રાક્ષસ ભૈરવ ત્હની સમક્ષ ઉભો હતા.

ભોજ ત્હને ઓળખ્યો “ધનંજય! ધનંજય! ભાઈ!”

ધનંજયને લાન ને હિંમત આવ્યાં. એટલે ત્હણે મશાલ ઉંચકી.

“કાણે યુવરાજ! શું કહ્યો છો?”

“ધનંજય, આ જોયું?” ક્રમે કરી ભોજે કહ્યું. અને વિલાસના ધડ તરફ આંગળી કરી.

“શું છે.”

“વિલાસનું ધડ!”

“પણ મહારાજ કયાં?”

“મહારાજ કારાગૃહમાં. ન્હોતો હું ભાંય-રામાં ગયો કે અકલંકચરીત અને ત્હના માથુસો બારણું ઉઘાડી તૂટી પડ્યા. મહારાજ પકડાઇ ગયા. હું પત્થર દષ્ટ નાંડો. અકલંક મહારી પૂડે પડ્યો.” તે શ્વાસ ખાવા થોભ્યો

“પછી?”

“હું અપાટાળ્ય લક્ષ્મીદેવી પાસેથી વિલાસને લઇ નાંડો. તે ખેંચાન થઇ ગઇ હતી. ત્હને ઉંચકી હું મંદિરની સુરંગમાં પોડો.”...

“મહારી પાછળ અકલંક આવ્યો-આ ભોય-રામાં દે. યુદ્ધ થયું. હું જીત્યો. મ્હેં એને છોડી દીધો. એણે દગો નહિ રમવાનું વચન આપ્યું. પાપી ગયો, પણ જતાં જતાં મહારી વિલાસનું ડોકું કાપી લઇ ગયો.”

“હું” ધનંજય ને ત્હની પાછળના કવિઓ ચકિત થઇ ગયા.

“મ્હને હવે રહમજ પડી. એ કમજાત અથડાઇ પડ્યો. તે જ વખતે ત્હણે આ કર્યું. ચાલો જોઇએ.” કહી ત્હણે મશાલ લીધી ને તે પાછલ કર્યો.

તેઓ થોડે ચાલ્યા એટલે ત્હના યુદ્ધનું સ્થાન મળ્યું. પણ ત્યાં બે તરવારમાંથી એકજ તરવારની મુડનો ભાગ ને બે તરવારના અગ્ર ભાગ પડ્યાં હતાં. એક ખૂણે ન્યાં વિલાસને સુવાડી હતી ત્યાં લોહીનું ‘આભોચીયું’ હતું.

મૂગે મ્હોડે બધા પાછા ફર્યા, વિલાસનું ધડ ઉંચક્યું અને થોડી વારે સુરંગની બહાર આવ્યા.

ત્યાં બધા થોડા પર ખેડા અને અપાટાળ્ય સુસાફરી કરતા ગોઠાવરી સમૂપ આવી લાગ્યા.

ત્યાં ચિતા ઘડકી વિલાસ પડને ભોજે અગ્નિદાહ આપ્યો. ભોજને રોમે રોમે આગ વ્યાપી રહ્યો. ન્હોતી અગ્નિની આંચ વિલોપના ધડને લાગી કે તે મનમાં ખેલ્યો. “જાનાં લોહીનાં ડીપાંએ ડીપાંના હિસાબ લઇશ. યાદ રાખજે.”

ખીજ પહે ત્હને વિલાસ યાદ આવી. તે નિર્દોષ કવચરસિકાનું મ્હાન પણ મનોહર પદન નજર આગળ ખડું થયું. ત્હનું હૈયું ભારાધ આવ્યું. તે તે કુરકા ખાધ રડવા લાગ્યો. “યુવરાજ ! પણ હવે શું ?” ધનંજયે પૂછ્યું.

“હવે શું ? અવન્તીનો રસ્તો.”

“પણ મહારાજનું શું ?”

ગમગીનીમાં ભોજે ડાકું ધુણાવ્યું. “કાંઈ નહિ. કુદ્રાદીત્યનું વચન હતું તે સત્ય થયું. મુંજ ગોદાવરી એકવાર આલંગશે, ખીજ વાર નહિ. એ તો હવે માન્યમેટમાંજ મરવાના.”

“આપણે કાંઈ ખબર તો કહાડવી જોઈએ. એક કામ કરીયે. ગોદાવરી આલંગી ક્ષેપે વેશે ખેચાર દિવસ રહી, ભાળ કહાડીયે.”

“હા. મ્હને વાંધા નથી. પણ હવે મહારાજને છોડવા શકાય એમ લાગતું નથી.”

* * *

વિલાસની રાખ ગોદાવરીમાં વિસજ : કરી તેઓ ગોદાવરી ખોલગ્યા, અને પાસે ગાવ હતું તે તરફ ગયા.

આ ગામ જુદા જુદા રસ્તાના મથક પર હતું. ત્યાં ઉતરી તેઓએ થાક ખાધો, ન ખાધો તે ગોદાવરીને પેલે તીરે બસે ત્રણ અ માણસની એક ટુકડી આવી લાગી.

ભોજ ને ત્હના માલવી યોદ્ધાઓએ આ ટુકડી જોઈ તે તેમ્હનાં હાંન ગગડી ગયાં. તેમ્હને લાગ્યું કે તે કષ્ટે આ માણસો તેમ્હને પકડવાને મોકલ્યાં હતાં. પણ જ્યો તે નદીને તીરે આવી લાગ્યા એટલે ધનંજયે આગળ આવતો યોદ્ધા ઓળખ્યો. “મહાસામન્ત !”

“લક્ષ્મીદેવી !” ભોજે કહ્યું.

બધા માલવીઓ જોઈ રહ્યા. સ્થાને આવતા માણસોની આગળ એ ધોડા પર મહાસામન્ત ને લક્ષ્મીદેવી હતાં.

પણ બધાનો દેખાવ વિકરાળ હતો. મહાસામન્તના એક હાથમાં પરશુ હતી અને બીજામાં એ મ્હાન ખડ્ગ હતું. ત્હના ઘોડા લોહીયાળ થા હતા; ત્હનો ધોડો પણ લોહીલુવાણ હતો.

લક્ષ્મીદેવીનું સ્વરૂપ ચંડિકાસમું ભયાનક હતું. ત્હના એક હાથમાં રક્તાથી લાલ બનેલી તરવાર હતી-ત્હના શરીર પર

ધુળ અને લોહીના ઓધરાળા હતા. ત્હના જીન સાથે એક ડાકું બાંધેલું હતું. જ્યો આ મોનો દેખાવ હતો તેવોજ ત્હના સૈનિકાનો હતો. દરેકના હાથમાં નાગાં શસ્ત્ર હતા, દરેકનું દાલ લોહીથી ખરડાયેલું હતું, દરેકની મુખમુદ્રા ભયાનક હતી.

“ધનંજય ! આ આપણને પકડવા નથી આવતા, પણ યુદ્ધમાંથી આવતા લાગે છે” ભોજે કહ્યું.

એટલામાં મહાસામન્તે “જયસ્થૂનેશ્વર” કહી ને ધોડાને એડ મારી નદીમાં ઝપલાવ્યું. ત્હની પાછળ લક્ષ્મીદેવી ને ત્હના બધા અનુચરોએ પણ તે જ પ્રમાણે કર્યું.

આ તરફ ભોજ ને ત્હના સ્વારો ધોડા પર ચઢી ન્હાસી જવું કે નહિ. ત્હની સ્થમજ ન પડવાથી જોઈ રહ્યા; અને જ્યો મહાસામન્ત નદીને આ પાર આવ્યો કે ત્હણે ભોજને ઓળખ્યો.

“રસાનિધિ !”

“મહાસામન્ત ! તમ્હે ક્યાંથી ?” કહી ત્હણે ચોતાનો ધોડો મહાસામન્તના ધોડાની પાસે લીધો.

“હું સ્થૂન દેશ ભઠું છું.”

એટલામાં લક્ષ્મીદેવીનો ધોડો નદી તરી ત્યાં આવી લાગ્યો.

“ભોજરાજા ! હવે એ મહાસામન્ત નથી. સ્થૂન દેશના મહારાજાધિરાજ લીલ્લમરાજ છે”

લક્ષ્મીદેવીની આંખો લાલ ને કાર્મી હતી, ત્હના હોઠ દખાયેલા હતા, ત્હને અપ્રેમંગ ઝનૂન ને ક્રોધ વ્યાપેલાં હતાં. રસાનિધિ આ ભયંકર મૂર્તિ જોઈ રહ્યો-અને જોતાં, ત્હની નજર લક્ષ્મીદેવીના જીન પર લટકેલા કાંઈ પર ગઈ.

વિકરાળ, લક્ષ્મીદેવીએ ભયંકર રીતે હસીને ચોટલા વડે તે શિર ઉઠ્યું કહ્યું.

“ને આ સ્થૂનાધિપનો વિનયધ્વજને લક્ષ્મીદેવી ખડખડ-કોઈ સ્મશાનનું કારમું સ્થાન હસે-તેમ હસી પડી.

ભોજ એ મુખ જોયું-ઓલખ્યું. તે મુખ પર વિલાસના મુખમુદ્રાની ઝાપ હતી.

ત્હને કમકમાં આવ્યાં, આંખે આંધાર આવ્યાં. અને ખેલાન થઈ તે ધોડા પરથી ધરણીએ ઢળ્યો.

પ્રકરણ ૩૧ મું.

લક્ષ્મીદેવીએ કુમ તેલંગણ છાડ્યું.

અક્લંકચરિતના ગર્વિષ્ટ સ્વભાવને કારી થા લાગ્યો. હાર ખાધાથી તે અત્યારે નિરાધાર થઈ રહ્યો હતો; છતાં, તેના હૃદયમાં હળાહળ ઝેર વાપ્યું.

એટલામાં તેણે ઠોકર ખાધી. અને પડતાં, ભાંગેલી તરવારનું એક અડધીયું હાથ લાગ્યું. તે લઈ તે આગળ ચાલ્યો. એ ડગલાં આગળ ચાલતાં તેણે ફરી ઠોકર ખાધી-અને એલાન વિલાસના શરીર પર પડ્યો.

હાર ખાધી એ સજ્જ માનભંગ હતો-પણ લોજ વિલાસને લઈ જાય એ માનભંગ અસહ્ય હતો. વેર વાળવા ઉત્સુક બનેલા તેના મગજમાં એક ધાતકી વિચાર આવ્યો. વિચાર આવતાં તેણે તેને અમલમાં મૂક્યો. તરવારના અડધીયાંવતી વિલાસનું ડોકું કાપી, તેણે હાથમાં લીધું. આ ધોર કર્મ કરીને તે આગળ વધ્યો. તેના હૃદયમાં ભાર ઓછો થયો; એક ધાથી પાપી લોજ અને નિમકહરામ વિલાસ, બન્નેને તે શિક્ષા કરી શક્યો.

થોડા આગળ જતાં, મશાળ લઈ તેને શોધવા નીકળેલા સૈનિકા મળ્યા. વિલાસનું શીશ હાથમાં લઈ લોહીભીના કુંવરને આવતો જોઈ તેઓ ચમકીને ઉભા રહ્યા. તેમના સંવેદન હૃદયે પણ કાંપી ઉઠ્યાં.

“પાછા ચાલો” કુંવરે કહ્યું.
આ હુકમને માન આપી સૈનિકા પાછા ફર્યા અને પાછો ધીમે મંદિરમાં પાછા આવ્યા. ત્યાં તૈલવ ને લીલ્લમ થોડા થોડાઓ સહિત વાટ જોઈ ઉભા હતા. કુંવરને લોહીથી ખરડાયેલો, અને હાથમાં લોહીથી ટપકતું માથું લઈ આવતો જોઈ બધા ગભરાઈ પાછા હટ્યા.

“આ શું?” તૈલવે ભવાં ચઢાવી પૂછ્યું.

“આ—” કહી અક્લંકે માથું ઉંચું ધર્યું.
“જે પાપિણી મહેને છોડી લોજ સાથે નહાસી જતી હતી તેનું માથું.”

“વિલાસ—” ડોળા ફાડી લીલ્લમે કહ્યું.

“હા— તેલંગણની ભાવી સામ્રાજી” કહ્યું હૈયાના કુંવરે ક્રૂરતાપૂર્ણ હાસ્યથી કહ્યું.
“તેના કાકાને નહાસાવામાં લોજ ન ફાંચ્યો. જન એને લઈ નહાસી જતો હતો. મહે તેને પકડવા પ્રયત્ન કર્યો-પણ ઉલટો એણે મહેને

પકડ્યો, મહેને હરાવી છૂટા મૂક્યો. હું પાછા આવતા આવું માથું કાપી લાવ્યો.”

“કાનું માથું?” મુણાલવતિનો અવાજ આવ્યો. તે જાકકાદેવી અને લક્ષ્મી, થોડા સૈનિકા સહિત અહિયાં દોડી આવ્યાં હતાં.

“વિલાસનું?” કહી મશાળના અજવાળામાં તેણે તે ઉંચું ધર્યું. વિલાસનું મુખ ભયાનક નિશ્ચલતાથી બધા રહાસું જોઈ રહ્યું.

એક પલ ભયાનક શાન્તી પ્રસરી રહી.

રુચુનરાજ હોઠ પર હોઠ દાખી, અધકાર ભયાં હૃદયથી મૂંઠ જોવા, ડોળા ફાડી જોઈ રહ્યા હતા. તેની વિચારશક્તિ ખૂંટી મારી ગઈ હતી.

મશાળના ઉભસના વર્ણનમાં કાંઈ કુદ્યું-અને તેણે અક્લંકના હાથમાંથી વિલાસનું માથું ઝુટવી લીધું.

“મહારી વિલાસનું માથું”—લક્ષ્મીદેવીએ ગર્જના કરી.

તેણે માથું ઉંચું કર્યું; ધીમેથી વિલાસનું

નિદોષ મુખ, સુકોમલ મુખરેખા, સુંદર નયનોની નિર્જીવ નિશ્ચલતા જોયાં. બધા તેને જોઈ રહ્યાં-વચ્ચે યોલવાની કાંઈની હિંમત ચાલી નહિ.

લક્ષ્મીદેવીની મૂર્તિ અત્યારે મહિષાસુર મર્દિની જેવી થઈ રહી હતી. તેની ફાટેલી આંખોમાંથી અગ્નિ વર્ષતો હતો; તેના મુખ પર વિચ્છન્નહારક કોષનો દુઃસહ પ્રતાપ દેખાતો હતો. શખસમાન સ્વેત થઈ રહેલી તે, માત્ર શરીરમાંથી પ્રગટી રહેલા કોષની જવાબદારી બધાને બાળતી હતી.

“મહારી દીકરીને તમે મારી?” તેણે એકદમ કુંવરને પૂછ્યું.

કુંવર એકદમ જવાબ ન દઈ શક્યો.

“ચાલો હવે—” તૈલવરાજ આવડું તોફાન શમાવવા યોલવા ગયો.

લક્ષ્મીદેવી વચ્ચે યોલી ઉઠી: “લીલ્લ-મરાજ! જેનું? અક્લંકચરિતના પગની રજ માથે મૂકા કે તમહારી એકની એક દીકરીની આ દશા કરી!” તે ડોળા ફાડી પોતાના પતિ રહાસું જોઈ રહ્યું તે ખીચારો થોપ્યા હિંગમૂંઠ બંની જોવા કરતા હતા. ને એસ્સાબેર તેના તરફ ફરી “ધિક્કાર છે તમહારા જેવા બાવલાને! તમહારા હાથ ક્યાં બળી ગયા છે? તમહારાં આયુધો ક્યાં વેચી આવ્યા? આ પિશાચે આ એકની એક દીકરીનું શિર છેલ્લું-ને તમહારામાં એનું શિર છેલ્લાની શક્તિ નથી? શું જોવા

છો? જુઓ છો શું?" તેના અવાજમાં, અનિર્વાચ્ય તિરસ્કાર, અને ક્રોધ સમાપ્ત હતાં.

લીલ્લમનાં કપાળપર કરચલી વળી. પણ તે કાંઈ ખોલી કે ચાલી શક્યો નહિ, માત્ર લક્ષ્મીદેવીના મુખ સ્હામું જોઈ રહ્યાં.

"લક્ષ્મી! આ શું બકે છે?" મુણાલ-વતીએ પોતાની હાથેની ટેવથી સત્તાવાહી અવાજે કહ્યું. "જરા ભાન રાખ."

"ભાનો ભાનો!" લક્ષ્મીદેવીની અનુનથી મુણાલ પણ અંજાઈ ગઈ. "મ્હારી દીકરીએ શું ગુંડો કર્યો હતા? અત્યારે મુંજની જોડે માળવા તો તમ્હે મ્હારી જવાનાં હતાં? તમ્હારું ડોકું ધડપર છે કારણ કે તમ્હે તૈવપરાજનાં બહેન-ને આનું ડોકું ધડપર નથી કારણ કે સ્થૂનદેશના કંગાલ ને કાયર રાગની છોકરી કેમ?"

વિજળી પડીહોય તેમ બધા ચમક્યા ને એક-એકના મોંમાં સ્હામું જોઈ રહ્યાં. તૈવપ સાથી પહેલાં સ્વસ્થ થયો. એને લાગ્યું કે સૈનિકો કંમતાં આ ફજેતો થાય તે ઠીક નહિ. તેણે લીલ્લમને કહ્યું: "મહાસામન્ત! લક્ષ્મીદેવીને લઈ જાઓ."

"ક્યાં?" એક ડગલું આગળ આવી, ગાંડી થઈ ગઈ હોય તેવી લક્ષ્મીદેવીએ તૈવપની સ્હામું ડોળા ફાડી બરાડા માર્યો. "લીલ્લમરાજ લઈ જાવો-મ્હને-હા મ્હારે સ્થૂનદેશ, હવે આ ભૂમિનું અપજલ જેર સમાન છે. પણ તમ્હે શું કરશો? તમ્હે તો દાસ છો, હાથે ચુડીઓ પહેરી છે, હિંગડાઓની હારમાં ખેડા છો. તમે શું લઈ જવાના હતા? હું જઈશ. હું ચાલુક્ય મહારાજાઓની કુવરી છું. હાર વિરાગનાઓનું અનૂની લોહી મ્હારી રગમાં છે. હું એકલી બસ છું-મ્હારી દીકરી મારી, મ્હારો દેશ હુઆન્યો તેનું લોહી પીવા," તે અકલંક તરફ ફરી "નરપિશાચા ચંડાળ! ને ત્હારું લોહી પીઉં ત્યારેજ હું ખરી."

લીલ્લમની આંખમાં ભયંકર તેજ આવી, નન સાથે ખેલવાની મક્તિ પણ આવી "દેવી! હમણાં તો ચાલો."

"હા, ચાલો સ્થૂનદેશ આ પાપભુમિમાં પશ્ચાર કરવું નથી" સત્તાથી લક્ષ્મીએ કહ્યું. "લીલ્લમ!" જરા આગળ આવી તૈવપે કહ્યું. "આને લઈ જાય છે કે નહિ?"

"ખંખરદાર!" ધીમેથી લીલ્લમ આગળ આવ્યો ને લક્ષ્મીદેવી અને તૈવપ વચ્ચે ઉભા

રહી તેણે કહ્યું. તેણે ત્ર્યંડ શરીર સ્વસ્થ ને શાન્ત હતું-તેના અવાજ ખેખરો પણ ભયંકર હતો "દેવી ખરું કહે છે. ચાલો આપણે દેશ." કહી તેણે લક્ષ્મીદેવીના હાથ પકડ્યો ને તેને ખેચી જવા લાગ્યો.

એટલામાં તેની નજર ભોંયપર પડેલા શંખ પર પડી-તેણે તે લીધા ને પોતાના સૈનિકોને ખેલાવવાનો ઘોષ કર્યો.

તૈવપ આ ઘોષનો અર્થ સ્હમન્યો ને ગુસ્સાભર્યો આગળ આવ્યો.

"લીલ્લમ! આ શું કરે છે? તું પણ ગાંડો થયો છે?"

લીલ્લમ તૈવપથી એક હાથ ઉઘોડો હતો. તેણે એક જખરી મુઠી તૈવપના માથાપર ધરી.

"શું?"

તૈવપરાજ ખેડગમાં પાછળ ખસ્યો ને હોડ કરડી બોલ્યો: "અત્યારે આન્યખેટ નહિ છોડાય."

"જેઠું છું કાણુ આડે આવે છે." આમ કહી

લીલ્લમ શંખનાદ સાંભળી દોડી આવેલા તેના સૈનિકો તરફ ફર્યો. "ઘોડા લાવો. આપણે સ્થૂનદેશ જવું છે" કહી તે લક્ષ્મીદેવીને લઈ ચાલતો થયો. વચમાં પડવાની કોષળની તાકાત ન્હોતી; કારણકે લીલ્લમનું ત્ર્યંડ ખાંડ બલ જગજાણીનું હતું. થોડીવાર ખાંડ ચિત્રવત ઉભા રહ્યાં.

"અકલંક! રાજગદને ગામનાં બાર ખંખ કરાવ" તૈવપે કહ્યું.

જવાબમાં સ્થૂનરાજનો શંખનાદ ફરથી સંભળાયો; અને મહેલમાં યોદ્ધાઓની દોડદોડી થઈ રહી.

જેતજેતામાં સ્થૂનરાજના યોધાઓ સળંગ થયા. લક્ષ્મીદેવીની ભયંકર મુખમુદ્રાને અને વિલાસના શિરના વિજયધ્વજથી દરેકના રમેશરમમાં અનૂન વ્યાપી રહી. તે જેતજેતામાં ઘોડે ચડ્યા ને શંખનાદના વિજયી ઘોષ કરતા આગળ વધ્યા. અકલંકે બને તેટલા યોદ્ધાઓને તૈયાર કરી આ યોદ્ધાઓને જતા અટકાવવા મોકલ્યા.

સ્થૂનરાજ અને તેના યોદ્ધાઓ અનુરના પૂરમાં આગળ વધ્યા; અને આન્યખેટના દરવાજા આગળ યુદ્ધ થયું.

લીલ્લમરાજ ને લક્ષ્મીદેવીએ કર વર્તાવ્યો: તેમ્હના સૈનિકોએ શેષની સીમાએ પહોંચી શોણિતની સરિતાઓ વહેવડાવી. તે સરિતા

પાર કરી આ નહાનું સૈન્ય માન્ય ખેટ છોડી આગળ વધ્યું; અને ગોદાવરી ઉતરતાં ભોજને મળ્યું.

પ્રકરણ ૩૨ મું.

વિકાસ.

શુદ્રમાં શુદ્ર પ્રાણિની અધમતા, માનહિણતા મુજબ મુજાલવતિ અત્યારે અનુભવતી હતી. તેણે ધારેલું પરિણામ આનું નહિ એટલું જ નહિ, પણ સદાને માટે મુંજ હાથમાંથી ગયો, વખત છે ને તે પ્રાણ પણ ખૂવે. વળી આખા જગતમાં તેની ફજેતી થઇ, અને વૈરાગ્યના આડંબરથી જે માન, સત્તા ને શાન્તિ મળ્યાં હતાં તે બધાં તફાન નાબૂદ થઇ ગયાં. છેલ્લાં છેલ્લાં લક્ષ્મીદેવીએ એક વાકયે આખા જગતમાં વેર લીધું; અને હવેથી તેલંગણના કાગડાં કુત્રાં પણ તેની રહામું નહિ જૂવે એવી અધોગતિએ તે પહોંચી. સુખ મયું, પ્રણય ગયો, વૈરાગ્ય ગયું, માન ગયું, સત્તા મઇ-અને છતાં, વસુધરાએ ન આપ્યો માર્ગ ને યમે ન લીધા પ્રાણ.

તે પોતાના ખડમાં મઇ, અને શૂન્ય બની બેઠી. તે ન સ્વસ્થ રહી શકી, ન રડી શકી, ન રસ્તો ખાળી શકી. વિકાસની લાલસા, સપાના શોખ ને વૈરાગ્યનો મોહ ત્રણે જાણે વૈતરણી તરી ગયેલાં સ્વજન હોય તેમ દૂરથી તેને છેલ્લા પ્રણામ કરી રહ્યાં; અને પગથિયને તે પડી રહી-ને તેમજને યોદ્ધાવી શકર-ને તેમજની પાછળ વૈતરણી ઓલંગી શકી.

મરવાનું મન થયું-પણ યમરાજ આદરવાની હિંમત નહોતી. છતાં યમરાજ ને તૈલપ એ બેમાં તેને યમરાજનું શરણ ઓછું અરસીકર લાગતું હતું.

પણ રખેને વિષનો ખાલો અધૂરો રહી ગયો હોય તેમ તૈલપના પગલાં તેના તરફ આપતાં સંભળાયાં. તેનામાં સ્વાસ્થ્ય લાવવાનું જ નહોતું-રહામું થવા જેટલું સ્વમાન નહોતું. જેમ હતી તેમ, વિજળીના પ્રલાવથી પડેલા ધરસેરી, તે નિરાધાર બની બેસી રહી.

તૈલપ આવ્યો. તેણે આટલી વારમાં મુજાલ (નખે) માહિતી મેળવી હતી. વખત કવખતે મુંજ સાથેનો તેનો મેલાપ, અકલકને તેણે સાચેલી ખખર, ને લક્ષ્મીદેવીનો તાણો-આ બધાથી તેને ખાતરી થઇ હતી કે મુજાલે જ વિષયલાલસામાં મુંજને છોડવાનું કાવતું

ઉભું કર્યું. આથી તેના કચવાટનો પાર રહ્યો નહોતો. મુજાલ વૈરાગ્ય છોડી, વિષથી બને, મુંજને નહસાડવામાં સામેલ થાય; કાવત્રાંખાનો નહાસી છૂટે, જતાં જતાં અકલકને હરાવી જાય;

લીલ્લમ જેવા શૂરવિર યોધ્ધો તેને છોડી, સ્વાતંત્ર્યનો જૂઠો ઉઠાવે-આ બધા ઉપરાંત પડેલા ધાથી તે અકળાઇ ઉઠ્યો હતો. એક પલકમાં મુજાલની શુદ્ધિનો, ને લીલ્લમના બાહુનો સહાયો ગયો, અને લીલ્લમ ને ભોજ જેવા પ્રતાપી દુરમનો પાક્યા-એ શૂન્યવણી જખરી હતી; અને તેમાં મુજાલના સખસનનો કલક લાગ્યો. વિજયને શિખરેથી આ ખાઇમાં પડ્યું એ તે બીચારાને દુઃસહ થઇ પડે તેમાં નવાઇ જેવું નહોતું.

પણ આ શૂન્યવણીમાંથી રસ્તો કહાડવાની કે તૂટેલી રચના કરી ઉભી કરવાની તેને દૂરસહ કે શક્તિ નહોતી; અત્યારે તે માત્ર કોઇ દેખ મેળોજ શુદ્ધિ થઇ થઇ રહ્યો હતો-ન તે બનેનું કેન્દ્રસ્થાન મુંજ અને મુજાલ બન્યા હતા.

તે આવ્યો અને થોડીવાર નિઃશબ્દ તિરસ્કારથી મુજાલને જોઇ રહ્યો. તેની ઝીણી આંખોમાં અનિર્ગમ્ય દેપ હતો; તેના હોઠપર ભયકર તિરસ્કાર હતો; તેનું મન એ દેપ અને તિરસ્કારથી કોઇને પણ ભરમ કરવાતલથી રહ્યું હતું.

“કેમ તેલંગણના રાજ્યમાતા!” તેણે કહ્યું, અને શાંત અવાજે કહ્યું: “અવન્તી કેટલું દૂર છે?”

મુજાલ જોઇ રહી-શિકારીએ ઘેરેલી હરિણીની નિરાશાભરી આંખે શું ઓલવું તે તેને સહ્યું નહિ. તૈલપે આગળ ચલાવ્યું.

“કુલાંગાર! આના કરતાં તો માને પેટ પત્થર પડી હોત તો વધારે સારું. નિષ્કલક તપસ્વિની!” કહી તૈલપ ખડખડ હસ્યો. “શું તારો વૈરાગ્ય ને શું તારો આનું કરતાં તો તેલંગણની વારાંગનાઓ બીચારી શરમાઇ મરે.”

મુજાલે નીચેથી ઉઘું જોયું. તેની શીઘ્ર આંખમાં નિરાશા હતી. તે તૈલપના શબ્દોનો કાંઈ અર્થ સમજવાનો પ્રયત્ન કરવ. લાગી.

તિરસ્કારથી હસીને તૈલપ ઓલ્યો: “તને તેલંગણમાં બીજું કાંઈ ન મળ્યું કે મુંજ પર મોહી પડી?” શબ્દશબ્દ ખંજર હોય

તેમ, ધીમેથી, કસાઈની રસભરી ફરતાથી, બહેનના હૃદયમાં તે મારી રહ્યો.

મરતુ પ્રાણિ પશુ નિરર્થક કરેલા ધાની ફરતાથી ચુસ્તો ન સમાવી શકે તેમ નિરાધારીમાં થેલી બનેલી મૃજાલામાં પણ કોધનાં અંદરો ફટયાં. તેણે સર્વસ્વ ચુમાળ્યું હતું. પશુ મુંજ માટેના તેનો મોહ તેણેને તેણેજ રહ્યો હતો. પોતાને કહેલા અપશબ્દોની તેને પરવા નહોતી-પશુ મુંજ, તેના હૃદયમાં રમી રહેલી એક માત્ર મૃતિ હતી. જરા નેટલું અપમાન પણ તેને સાલ્યું હતું. તે તૈલપ સ્કાચું બોઈ રહી ને થોડી વારે બોલી :

“તેલગણુ તો શું-પશુ આખી પૃથ્વીપર એનો જોડો તો બતાવ?”

તૈલપની આંખમાં ભયંકર તેજ આન્યું; તેના કોષ કોંપી ઉઠ્યા. તેના કોષ અને દેશપર છવાયેલું તિરસ્કારનું આવરણ ખરી ગયું. તેણે ડોળા ફાડી પૂછ્યું :

“મેશરમ! મ્હારે મ્હોડે પણ અ) કહેતાં લાગતી નથી?”

“શા માટે લાગુ?” મૃજાલાે પિ. નાથી કહ્યું. તેના પ્રભવશાળી સ્વભાવ પોતા સામાન્ય ધીમે ધીમે ખેસાડતો ગયો. “તું નહોતો સ્હમળ્યો મ્હારો વેરાગ્ય-ને તું નથી સ્હમળતો મ્હારો મોહ. મુંજની મરકરી કરે છે? મરખ! ત્હારા બહેન દશ હજાર તૈલપ ભેગા થાય તો પણ તેને ન પહેચે” કહી તે તૈલપની સ્કાચું ઉભી થઈ.

“શાખાશ તપસ્વિની! શાખાશ તેલગણુની રાજ્યમાતા! શું ત્હારા મ્હોડામાં આ બોલો શોભી રહ્યા છે?”

“શોભી રહે કે નહિ, તેની મ્હને પરવા નથી. મ્હારા હાથ અત્યારે ઉઠા પડ્યા છે. મ્હારે જીવન મ્હારે હાથે મ્હે ચૂંથી નાખ્યું છે. મ્હારે મૂવે કોઈ નિસાસો મૂકનાર નથી. હું ઉચ્છ્રાંતપત્તી હતી-તેલગણુની રાજ્ય-વિધાત્રી હતી; હવે મ્હને બધા કુલટા કહી મ્હારા નામ પર યુક્તે” મૃજાલાે શ્વાસ ખાવા જગ મેળી. તૈલપ જરા હસ્યો.

“—જતાં તાપ્રસી બની જે ગર્વ ધારતી હતી, ત્હારી ગર્વને ત્હારા રાજ્યની વિધાત્રી થઈ ગર્વ તરતી હતી, તેટલોજ ગર્વ—તેથી ત્હારે ગર્વ, પૃથિવીવલ્લભની વલ્લભા થઈ રહ્યું.”

“હા-હા-હા—” તૈલપ ખડખડ હસી પડ્યો “ત્હારે તું પણ જો મ્હે ત્હને અત્યાર

સુધી મા સમાન-મ્હારી પરમેશ્વર સમાન ગણી. હવે ત્હને પણ પૂરેપૂરો સ્વાદ ચખાડું છું.”

“તું શું સ્વાદ ચખાડતો હતો? મ્હને લાગ્ય ફટીને તો વિધિ કોઈ સ્વાદ ચખાડવામાં મળ્યા રાખતોજ નથી” તેણે ગમગીની-ભર્યા અવાજે કહ્યું.

“તેલાં તો ત્હારા પૃથિવી-વલ્લભને સ્વાદ ચખાડું. પછી ત્હને.”

“તે તો સદા સુખનેજ સ્વાદ ચખે છે. ત્હને તું શું કરવાનો હતો?”

“હજી ત્હને મ્હારા પ્રતાપની ખબર નથી” હવે તિરસ્કારપૂર્વક હસવાનો વખત મૃજાલાને આવ્યો. તે હસી,

તૈલપ ધુરક્યો, ને મૂગે મ્હોડે જઈ બારી ઉઘાડીને કહ્યું : “જે—

મૃજાલાે એક ડગલું આગળ આવી બેસ્યું. મ્હાર શરીમાં, એક ધરના ખારણાં આગળ મુંજ ઉભો હતો. તેને હાથે ને પગે ઘેડી હતી, તેના હાથમાં ભિક્ષાપાત્ર હતું, તેની પાછળ બે ખરગધારી સેનિકા ચાલતા હતા.

“ત્હારા પૃથિવીવલ્લભ સાત દિવસ ઘેરેઘેર દુકડા માંગી આશે-ને પછી,”

“પછી—” સ્વાસ ઘેરી મૃજાલાે પૂછ્યું.

“પછી-જ્યાં તું ન મળે ત્યાં-યમસદનમાં”

“કેમ જાણ્યું?”

અત્યારે આવી દયાજનક અધમતામાં પણ મુંજ તેનો તે જ હતો. તેના મુખપર શાન્ત ને આનંદ હતાં, તેની આંખો ધરીમાં નિકા જેડે, ધરીમાં રસ્તે ચાલનાર જોરે વાત કરતાં નીચી રહેતી હતી. તેનાં ગૌરવમાં, કે સ્વસ્થમાં જરા પણ ભગ થયો નહોતો; તેનાં હાથમાં ઘેડી ને ભિક્ષાપાત્ર રાજ્યચિન્હો બેઠાં લાગતાં હતાં.

જે ધર આગળ મુંજ ઉભો હતો તેમાંથી એક યુવતી નીકળી, અને મુંજ તેમજ સેનિકાને બોલે ચલરાઈ-પાછી હડી.

“સુદરી! ગલરાય છે શું કામ?” સ્નેહ ને આદરભર્યા નયનો તે આંખર ઠારી, હસીને મુંજે કહ્યું.

“મહારાજ—” પેલી સ્ત્રી સોલથી બોલી.

“આથી બીજું રૂઝું શું કામ ન હોત તો આજીવનના નમસ્કરને પૃથિવી-વલ્લભની પિયળ કેમ પડત કંઈમાં કોઈ છે? હાથ મો આપ.”

“મહારાજ! અમારે—”

“જે કાંઈ હોય તે. તૈલપનાં રાન્યભવનના પકવાન કરતાં તો વધારે સારું જ હશે. જોઈ તો ખરો કે પાકશાસ્ત્ર કોનું સરસ-અવનતીનું કે માન્યપેટનું” પેલી સ્ત્રી દોડતી દોડતી ઘરમાં ગઈ અને કાંઈ ખાવાનું લઈ આવી મુંજના લિક્ષાપાત્રમાં નાખ્યું.

મુંજે હાસ્યભર્યાં નયને કહ્યું: “સુંદરી! આટલું યાદ રાખજે” કહી એક સંસ્કૃત શ્લોક કહ્યો.

પેલી સ્ત્રી ન સ્હમજવાથી જોઈ રહી. મુંજે હસીને કહ્યું: “હા. હું જાણ્યો. આ અવનતી નથી. જો! અંદરેખા! આ ત્હારા પુષ્પમાલ શા હાથના સુકુમાર પાશમાંથી પ્રણયી છૂટવાનું કરે તો ત્હને મૂઠ લેખી ત્હેના તિરસ્કાર કરજે. કારણ કે પૃથિવીવલ્લભ પણ આ હાથ છે કે પદ્મની દાંડી છે ત્હેના બ્રમમાં પલવાર લિક્ષાપાત્રમાં યું નાખ્યું તે જોવાનું વિસરી ગયો.”

પેલી સ્ત્રી શરમાઈ નીચું જોઈ રહી; ત્હનું મ્હોડું હસી હસી રહ્યું. મુંજ પણ આનંદથી હસતો હતો.

“આ ત્હારો પૃથિવી-વલ્લભ જોયે” પે મુંજ બીજી શેરીમાં વળ્યો એટલે તૈલ મૃણાલને કહ્યું:

“મ્હે તો જોયાં છે ક્યારનો. તું જોઈ લે, નહિં તો રહી જશે.” મૃણાલે તિરસ્કારથી કહ્યું: “પૃથિવી-વલ્લભ તો આજ તું પ્રાણ પટકશે પણ આપો થવાનો નથી” કહી તે ત્યાંથી ફરી.

હા કુ. તૈલપ ત્યાંથી ચાલ્યો ગયો.

પ્રકરણ ૩૩ મું.

પૃથિવી-વલ્લભ કેમ ખંચાયો.

ત દિવસ સુધી મુંજે લિક્ષા માંગી, ને પોતાનો દિગ્વિન્ય કર્યો. આખું ગામ ત્હેની પાછળ ઘેલું થઈ ગયું; દરેક નર ને નારી તૈલપને શાપ આપવા લાગ્યા; દરેક જણ મુંજ ખચે તેવી બાધા લેવા બેઠાં.

પણ આ વખત તૈલપ છેતરાય તેમ નહોતો. મૃણાલે મુંજપર, મુંજની સાથે બોલે ત્હેના પરે સખત પડે તો; અને શબ્દે શબ્દે તૈલપને કાને જતા. તૈલપને ધીમે ધીમે આપણરાજના ચમત્કારી બ્રહ્મિવત્, અને પોતાની કથલેથી બાળનું બાન આવતું ગયું; અને જેમ જેમ આ બાન આવતું ગયું તેમ

તેમ મુંજને મારી નાંખવાનો સંકલ્પ તે દંઢ કરતો ગયો.

હરેરો પીટાવી ત્હેણે જગતને જાહેર કર્યું કે સાતમે દિવસે સ્હવારે પાપાચારી મુંજને, મૃણાલવતી પાસે છેલ્લી લિક્ષા મંગાવી રહ્યા પછી, હાથીને પગે કરવામાં આવશે; અને આ વિનયમહોત્સવમાં ભાગ લેવા ત્હેણે આખા દેશને નિમંત્રણ આપ્યું.

આખો દેશ દિગ્ધ થઈ ગયો. હજારો અંતરમાંથી રાષના, તિરસ્કારના ઉદ્ગારો જ્હાર પડ્યા, હજારો નયનોમાં આંસુ આવ્યા, હજારો નિશ્વાસો આ અન્યાયની સ્હામું મૂગો પોકાર કરી રહ્યા.

પણ તૈલપનો સંકલ્પ નિશ્ચલ હતો. સાતમે દિવસે આખો દેશ રાન્ય મુવનના આગળના યોગાનમાં ભેગો થયો. ચારે તરફ, બારીયામાં, ઝાપરે લોકોની ઠંઠ મચી હતી.

રાન્ય મુવનના ઓટલા પર મૃણાલવતી સ્થાન, બીર વદને ઉભી હતી. ત્હેના કદરૂપા મ્હોડાં પણ શોકે સોંદર્યની છાયા નાંખી હતી. ત્હેની આંખો રડ રડી રાતીચોળ થઈ ગઈ હતી. અવારનવાર ત્હેના હૈયામાંથી નિશ્વાસ નિકળતો હતો. જ્હેનાથી લોકો ત્રાસતા ત્હેને આજે તેઓ દયાભીની નજરે જોઈ રહ્યા. મનમાં પણ તેનું આચરણ વખોડવાની કહોરના કોઈ સામોન્ય સ્ત્રી પુરૂષ રાખી શક્યું નહિ.

મૃણાલ પાસે લિક્ષા મંગાવી મુંજને હૃદયતાનો આક્રમમાં આક્રમે અનુભવ કરાવવો એવો તૈલપનો વિચાર હતો. મૃણાલ આ હેતુ સ્હમજી-અને પહેલાં તેમ કરવા ના પાડી. પણ તૈલપે ત્હેને પલવાર પણ મુંજને મળવા દેવાની ના પાડી હતી. અને આ હૃદયભેદક શરત કમ્બલ કર્યા શિવાય મુંજને મળવાની બીજી તક મળે એવી નહોતી. આખરે ત્હેણે કમ્બલ કર્યું. ત્હેના સખત હૈયા માટે પણ આ આધાતો અસહ્ય થઈ પડતા હતા.

મૃણાલની બાળુ પર રાણી જજ્જલેવી ને કેટલીક સખીઓ ઉભી હતી. રાણીનું મુખ પણ શીકકું ને ચિન્તાભર્યું હતું સ્હામું તૈલપ ઉભો હતો. ત્હેના મુખપર રૂતા ને નિશ્ચલતા હતી; ત્હેની આંખોમાં દેષ ને વિજયના સ્વાસ હતો. તે પોતાના કદાવેરી અને મા ન્હેવી બંનેને છેલ્લો, ચિત્તભેદક મેલાપ જોવા, એ મેની વેદના જોઈ આનંદ પામવા આતુર બની, ઉભો હતો.

વચ્ચે ખુલ્લી રાખેલી જગ્યામાં એક મટા-
—મત ગજરાજ ડાળતો હતો. તેને નીશામાં
ચકચક બનાવ્યો હતો. તેના પર એક અનુભવી
મહાવત ખેસી મહા મુરકેલીયે તેને કાંખમાં રાખતો
હતો. હાથી લાલ આંખો વડે નગરજનોને
નિહાળી રહ્યો હતો, ને થોડી થોડી વારે સુંઢ
લંબાવી, અવાજ કરી પોતાના ચુસ્સા જાહેર
કરતો હતો. મુંજ કારાગ્રહમાંથી નીકળીને
આવ્યો. લોકોમાં શાન્તી પ્રસરી રહી. અને
બધા એકીટશે જોઈ રહ્યા.

ખ્યાયા વિના, કાંઈના કહ્યા વિના, તે
સીધો મુણાલ ઉભી હતી ત્યાં આવ્યો—ને
હસ્યો. તેમું હાસ્ય અત્યારે પણ સદાના
જંબુડું મોઢક હતું.

“કેમ! મુણાલવતી!” ધણે કિવસે પ્રિય-
તમાને મળ્યો હોય તેવા તેના અવાજમાં
રણકાર હતો. મુણાલ પેલાં જવાબમાં હસી
શકી નહિ; પણ તરત મુંજના મોઢાં હાસ્ય ને
અવાજનો જાદુ તેના પર પ્રસરીને તે હસી
મીડું, ધીમું, સ્થાનવદને. તેની આંખો સ્નેહ-
ભીની થઈ. બન્નેની દૃષ્ટિ તેજસ્વી કરે અંતરેકને
આલીંગી રહી. બધા આસ ઘેરી જોઈ રહ્યા.

“હવે શાનું દાન આપશે?” રસિક પ્રણયી
એકાન્તવાસમાં જે સુમધુરતાથી પૂછે તેમ
પૃથિવીવલ્લભે પૂછ્યું. “એ ના” તે તો ક્યા-
રનું આપી દીધું.”

મુણાલવતી આ શબ્દો સાંભળી ઘેલી બની
ગઈ. તેને રોમે રોમ પ્રણય મારતોને ભયંકર
સૂસવાટ વાઈ રહ્યો. તે દુઃખ, સમય ને સ્થલ
વિસરી ગઈ; માત્ર મોહા-ધ નેત્રે હૃદયનાથની
રસિક ભૂતિ નિહાળી રહી.

“સુંદરી! ગભરાવાનું કારણ નથી. દુનિ-
યા તો જુડી ને અજાન છે—ને રહેવાની. તમ્હે
તો તમ્હારું જીવન સરસ કર્યું—ભણે દુનિયા
ગમે તે કહે.”

મુણાલ ભાતુ ભૂલી ગઈ—તૈલપનું, નગરજનોનું,
લોકલાજનું, ભિક્ષા આપવાનું. પાત્ર હાથમાંથી
રૂંઠે દોધું, ને દોડી મુંજના બેડીલાળા પગે
વળગી પડી.

“ક્ષમા કરો. મહારાજ! પૃથિવી-વલ્લભ!
તમે જેને જીવતા માર્યા” કહી મુણાલે
મુંજના પગની રજા માથાપર મૂકી.

“તમ્હે! મહારજ! ત્યારે તો હું જન્મ્યો ત્યારનું
નમ્ર થયું હતું. તેમ્હાં તમ્હે શું કરી શકો?
હોહા.”

આ જોઈ તૈલપ ઓટલાપરથી કુલો ને
મુણાલનો હાથ પકડી તેને છુટી પાડી.
લોકોના ને સૈનિકોના આંખમાંથી આંસ પડ્યાં.

“તૈલપ! મહારાપરનું” વર એ બાપડીપર
કહાડ્યે શો ફાયદો?”

“ચૂપ રહો ચંડલ”

“શા માટે હું રહું?” હસીને મુંજે કહ્યું.

“ચૂપ રહેવાનો વખત તો ત્હારો છે. આ પહે
મ્હારો દિગ્વિવન્ય પૂરો થયો.”

ચુસ્સામાં, શું કહેવું તે ન સૂઝતાં તૈલપ
મૂંઝો રહ્યો. મુંજે પોતાનું તેજસ્વી મુખ ચારે
તરફ ફેરવ્યું, હસ્યો ને બધા સાંભળે એમ કહ્યું:

“મુખ! કાંઈ નજરે સૂઝે છે.

અવનતીના સિંહાસનપર સિંહ સમો મ્હારો
ભોજન ગળે છે; સ્થૂનદેશમાં લીલ્લમ મ્હારું

વેર વાળવા તલસે છે. ત્હારી જ્ઞાને ને ત્હારી
પ્રજ્ઞા, ત્હારી નથી રહી, મ્હારી બની છે

વિજય કાનો મ્હારો કે ત્હારો?”

“હમણાં મ્હારો હાથી ત્હારો વિજય
દેખાડશે” કહી તૈલપે મુણાલને ઓટલાપર

ખેસાડી ને આગળ આવ્યો.

મુંજ ખડખડાટ હસ્યો.

“એમ્હાં ત્હારો વિજય કે મ્હારો? તું

મ્હને નમાવા માંખતો હતો; ને હું વગર તમે

જીવન પૂરું કરીશ. તું નીતિનો આડંબર

ધારતો હતો; અત્યારે તેને છોડી રાજન્યાનું

પાપ વ્હારે છે. વિજેતા કોણ હું કે તું?”

મુંજનો અવાજ તિરસ્કારભર્યો તે મંદનીમાં

ગાજી રહ્યો.

તૈલપે અકળામણમાં હાડ બોલ્યો. તેની

આંખમાંથી વિપલમાં ફિરજો ફૂટ્યાં.

“સૈનિકો! પકડો એને.”

“શા માટે? હું જ મ્હારી મેજ ચાલ્યો.”

કહી ગન્ને-દસમાં, ગારવભર્યાં ડગ ભરતો તે

ગજરાજ તરફ ચાલ્યો.

બધા જોઈ રહ્યા—આંખો ફાડીને. બધાને

આસ રૂંધાઈ રહ્યો. મુંજ શાન્તીથી આગળ

ચાલતો—પાછળ તૈલપ ને થોડા સૈનિકો અગ્રતા.

પેલા હાથી આગળ આવી મુંજ ઉભે

રહ્યો; ને તૈલપના ફુકમથી સૈનિકોએ તેની

બેડી કહાડી નાંખી.

બેડીઓ છુટી કે મુંજ ટટાર થઈ ઉભો

રહ્યો. તેણે પોતાના કપાળપર પડતા લાળ

ઉંચા કર્યા; અને વિશાલ ભાલથી નેત્રપત્ર

મુખ લોકો તરફ, મુણાલ તરફ ફેરવ્યું.

તેની આંખમાં નિડરતા હતી, પૃથિવીની

વલ્લભતા સુચક તેજ હતું. તેના હોઠ પર મીઠું, ઝીરવભર્યું હાસ્ય હતું.

લોકોને કમકમા આવી. કેટલાંક એ પુરુષો રડવા લાગ્યાં. મુજાલ માંડાની માફક જોષ રહી. સૈનિકો હોઠ પર હોઠ બીડી કતબ પરાયથ્થ થઇ રહ્યા.

“તૈલપ!” નીરતે મુંજે કહ્યું. “જો મહાશ્વર્ય આખરે તો પૃથિવી-વલ્લભને શોભે એવું જ રચાયું.”

તૈલપ નિશ્ચલ હોડે, ફરતાલથો ઉભો હતો. તેના હૃદયમાં નિરાશા પ્રસરતી હતી. તેને લાગતું હતું કે મરતા મરતાં પથ્થુ મુંજ પોતાનો વિજય જીતી ફરકાવતો હતો. મુંજ જરા ખિન થાય, તેની વલ્લભતા જરા અદૃષ્ટ પામે તેની વાટ તે જોઈ રહ્યો હતો.

“ચાલ! નહિ તો સૈનિકાને બોલાવું.” મુંજ એક તિરસ્કારભરી નજર તૈલપ પર નાંખીને હાથીની સૂંઢ પાસે બે ડગલાં આગળ ગયો.

ત્યાં જઈ તે ખચાધને ઉભો. તૈલપને જોઈતી તક મળી—“કેમ ગભરાયો?”

“પૃથિવીવલ્લભ ગભરાય તો પૃથ્વી રસાતળ જાય. ગોડા; એ તો માત્ર એક વિચાર આવ્યો.

“શો?”

“ઝોલોજ” ગર્વથી મુંજે માથું ઉંચું કર્યું. તેનો આંખો જરા સ્નેહભીની થઇ “કે બી નારી સરસ્વતીનું થશે શું?”

“એવે?”

વસમી તો ગાવિંદને ત્યાં જશે, કીર્તિ જશે વીરસવનમાં; પણ ઘરાનો પૂંજ મુંજરાજ મરતાં બીચારી સરસ્વતી નિરાશ થઈ રહેશે.

સ્વપ્ન ચાલ્યો ગયો

બીચારી સરસ્વતી

ગતે મુજે મરા: મુજ

નિરાશ્વા સરસ્વતી ॥ ૧ ॥

એટલું કહી અનિવાર્ય તિરસ્કારથી તૈલપ તરફ પૂઠ કરી તે હાથી તરફ ફર્યો. “ગભરાજ! રાજાઓમાં મળ્યો એવો પૃથિવીવલ્લભ ત્હારી પાસે આંખો છ.”

થોડી વાર વિચાર કરતાં, રમતો હોય તેમ હાથી સૂંઢ હલાવી રહ્યો, અને મુંજ તેને પાળ્યા કર્યો. આખરે શાન્તીથી તેની સૂંઢને તે વળગ્યો—ઉપરથી મહાવતે અકૂશ માર્યું. હાથીએ સૂંઢ વીંટી મુંજને હચકો લીધો.

હાથીએ સૂંઢનું ગુજલું ઉંચું કર્યું—નીચું કર્યું; અનેકવાર તેની વચ્ચે હસતો, પ્રભાવ ભરી આંખો વડે ગર્વ દર્શાવતો પૃથિવીવલ્લભ કાલીનાગ નાથતા શ્રીકૃષ્ણ સમો લોકોની નિશ્ચલને રક્ષણ આપી અગાડી રમી રહ્યો. ગજેન્દ્રે દેવ કયો ને સૂંઢને એક ઝોક વધારે આવ્યો. પૃથિવીવલ્લભના વિજયધોષ ગાં રહ્યો “જય મહાકાંત.”

લોકોમાં હાહાકાર થયો—મુજાલની કારમી ચીશ ગગન ભેડી રહી. મુંજ હાથીના પગ તળે અદૃષ્ટ થઇ રહ્યો હતો. હાથીએ પગ મૂક્યો—ભાર દીધો—કચરાવાનો અવાજ થયો; ને તેણે પગ ઉંચકી લીધો.

જમીન પર પૃથિવીવલ્લભનું શબ છુંદાધને રોટલો બની પડ્યું હતું.

સ્તવ ન. વાચાગાંધીએ મુંજ મહે કાટમાં નાં. ૨૨-૨૬, મીઠા રોડ હોપર

રાંજ વર્તમાન પ્રેસમાં છાપ્યું. પ્રગટ કરનાર, કનૈયાલાલ બાલુકલાલ

મુનશી, એડવોકેટ, બાબુલનાથ રોડ, ચાપાડી, મુંજ.

